ମନୋରମା ବିଶ୍ଵାଳ ମହାପାତ୍ରଙ୍କ 
ସ୍ଲୃତିକଥା ହେଉ କି ଭ୍ରମଣ ବୃତ୍ତାନ୍ତ 
ହେଉ, ସେସବୁ ଶୁଦ୍ଧ କବିତା ଭଳି 
ଲାଗେ । ମନୁଷ୍ଯ ହ୍‌ ଦୟର 
ସର୍ବୋଭମ ଏିଶ୍ବର୍ଯ୍ୟ ତା'ର ଆବେଗ 
ଯୋଗୁଁ ଏ ବର୍ଣ୍ଣିକ ପୃଥ୍ବୀର 
ଶୋଭାବନ୍ତ ଦିଗ୍‌୍ବଳୟ ସେତିକି 
ଅର୍ଥପୂର୍ଣ୍ଣ ମନେହୁଏ । ଭିନ୍ନ 
ଭୂଗୋଳର ଶୋଇା ଜଣେ କବିକୁ 
ଅଧ୍ୂଢ ବିଭୋର କରେ । ଲେଖ୍‌ଜା 
ମନୋରମା ମୂଳତଃ ଜଣେ କବି 
ହୋଇଥୁବାରୁ ତାଙ୍କର ପ୍ରତିଟି ଭ୍ରମଣ 
ବୃରଭାତ୍ତ ଭିତରେ ବିଭୋରପଣିଆ 
ପ୍ରକଟିତ । ଭ୍ରମଣକଥାର ଜାବ୍ୟିକ 
ନାମକରଣରୁ ହିଁ ଚାହା ସୂଚିତ । 
ମନୋରମାଙ୍କ ଭ୍ରମଣ କହାଣୀ 
ସଂପୃଭ୍ ଭୂଗୋଳର ବୈଚିତ୍ର୍ୟ ସହିତ 
ସଂସ୍କୃତି ଓ ଇତିହାସର ଆଇିଜାତ୍ୟକୁ 
ନାନାମତେ ଅଭିଲିଖିତ କରିଛି । 
କାହାଣୀ ସବୁ ତାଭର୍ତି କଚା ଓ 
ଚନ୍ଧୟତାସଂଯୋଜିତ ହୋଇଥୁବା 
କାରଶରୁ ' ସାତ ସମୁଦ୍ନ ତେରନଇ 
ବହିଟି ଅଧୁକ ସ୍ବଜନ -ଦୀପ୍ତି ଲାଇ 
କରିଛି । 


ପ୍ରଫେସର ଆଦିକନ୍ଦ ସାହୁ 

କଥା ସବୁ ଯାହାର ଗୀତ ହୋଇଯାଉଥୁଲା, 
ସିଏ ଆଜି ନାହିଁ । ସେଇ ସାନ ଭାଇ ସରୋଜ ସ୍ପୃତି ରେ । 

ଭାରତ କାରିନା ପାଇଁ ଦୂର ଆକାଶର ତାରା 
ସ୍ଵର୍ଗ କଣ ସତରେ ଏଇ ପାଖରେ କେଉଁଠି ? 
କାରିନା, ଗଟ୍ଲ୍ୟାଣ୍ଡ ଏବଂ ମୁରାମାରିସ୍‌ ଉପତ୍ୟକା 
ନୀଳଉପତ୍ୟକା, ବନ୍ଦର ଓ ଗୋଲାପର ଦ୍ଵୀପ 
ସଙ୍ଗୀତ ଓ କବିତାର ଦ୍ଵୀପ ଗଟ୍‌ଲ୍ୟାଣ୍ଡ 

ଦୁର୍ଗର ପରିଖା ତଳେ ଏକା ଏକା କବି 
ମିସିସିପି ଏବଂ ସିଲ୍ଭରସ୍ତିଙ୍ଗ ଦେଶରେ 
ପଦ୍ମପୋଖରୀର ଗାଁ ମୁନିନ୍ଦାରେ ଗୋଟିଏ ଦିନ 
ଅଳସୀ ଫୁଲର ର୍ଗା' ଦାମନଯୋଡ଼ି 
ଗୋଦାବରୀରେ ସକାଳ 

ମହାନଦୀଠାରୁ ମହାନନ୍ଦ ପର୍ଯ୍ୟନ୍ତ 


ପଦ୍ମା ଏବଂ ମେଘନା ଦେଶରେ ଦୁଇଦିନ 


କୋଚବିହାରରେ କବିତା ଉତ୍ସବ ଏବଂ ବ୍ରଜମଲ୍ଲୀର ବାସ୍ପା 


ନର ସହ ମେଘ ସହ 
ତିସ୍ତା ନଦୀରେ ବଣୁଆ ଫୁଲର ବାସ୍ପା 
ଲୋକସାହିତ୍ୟକର ତୀର୍ଥଦର୍ଶନ 

ଭାରତ କାରିନା ପାଇଁ ଦୂର ଆକାଶର ତାରା 


ଆଜିକାଲି ବିଶ୍ଵର ଚାରିଆଡ଼େ ଏକୂଟିଆପଣର ବୋଝକୂ ବୋହି ବୋହି ବାଟ 
ଚାଲିବାର ଘଟଣା ମୋତେ ବେଳେବେଳେ ଅସ୍ଥିର କରେ | ଅବଶ୍ୟ ଏହି ଏକାକୀତ୍‌- 
ବୋଧ ଆମ ଭାରତକୁ ମଧ୍ୟ ଗ୍ରାସ କରିଗଲାଣି କହିଲେ ଭୁଲ୍‌ ହେବନି | ଆତ୍ମକୈନ୍ଦ୍ରିକ 
ଭାବରେ ବଞ୍ଚିବାଟା ଅଧୁକ ଗୁରୁତ୍ଵପୂର୍ଣ ହୋଇ ଦେଖାଦେଇଛି ଆଜି । ଆମେ ଆଜି 
ବିଛିନ୍ନ ଦ୍ଵୀପ ପାଲଟି ଯାଇଛୁ । ଅସହାୟତାରେ ସମୟ ଭାରାକ୍ରାନ୍ତ । ଆଜିର ମଣିଷ 
କମ୍‌ ଅସହାୟ ନୂହେଁ | ସୁଇଡ଼େନ୍‌ର ଗଟ୍ଲ୍ୟାଣ୍ଡରେ ସେଦିନ ଏହି ଭାବନା ମୋତେ 
ଅନ୍ୟମନସ୍ବ କରି ଦେଇଥିଲା | ଗଟଲ୍ୟାଣ୍ଡ ବିଶ୍ବବିଦ୍ୟାଳୟର ଗବେଷିକା କାରିନା 
ଜାକବ୍ସନ ମୋତେ ସେଦିନ ଆଶ୍ଚର୍ଯ୍ୟ ହୋଇ ପଚାରୁଥିଲେ ଭାରତରେ କଣ କେହି 
.ଏକା ବଞ୍ଚବାଟା ପସନ୍ଦ କରନ୍ତିନି ? ଏକା ଅର୍ଥ ସ୍ଵାଧୀନ ଭାବରେ ବଞ୍ଚବା | ମୁଁ ସେଦିନ 
କାରିନାକୁ ବୁଝାଇ ପାରିନଥୁଲି ଆମ ଭାରତୀୟ ମାନସିକତା ଏବଂ ସେ ଦେଶର 
ମାନସିକତା ଆଦୌ ସମାନ ନୁହେଁ । ଆମ ଦେଶର ପାରିବାରିକ ସଂପର୍କ କଥା ସେ 
ବା କଣ ବୁଝିପାରିବ । ପରସ୍ବର ସହିତ ନିର୍ଭରଶୀଳ ହୋଇ ଆମେ ବଞ୍ଚିବାକୁ 
ଭଲପାଉଁ | ପରିଣତ ବୟସରେ ଆମ ଦେଶରେ ପୁଅମାନେ ବାପର ଆଶାବାଡ଼ି ସଦୂଶ। 
ଠାଏ age homeକୁ ପଠାଇଦେଇ ସେ ଶାନ୍ତିରେ ନିଶ୍ଵାସ ମାରିପାରେନି । ଅବଶ୍ଯ 
ଏବେ ଭାରତରେ ଅଧୁକାଂଶ ସହରରେ ଠାଏ age home ନିର୍ମାଣ ହୋଇଛି | 
ଅପ୍ରୀତିକର ପରିସ୍ତିତିକୁ ଏଡ଼ାଇବା ପାଇଁ ଅଧୁକାଂଶ ବୂଢ଼ା ବାପାମାଆ ଜରା ନିବାସରେ 
ସମୟ ସହିତ ଏକପ୍ରକାର ବୁଝାମଣା କରି ନେଇଛନ୍ତି । ଅଧୁକାଂଶ ସ୍ଥାନରେ ସମର୍ଥ 

ପୁଅମାନେ ମଧ୍ୟ ଜରା ନିବାସରେ ବାପାମାଆଙ୍କୁ ରଖୁଦେଇ ଆତ୍ସସନ୍ତୋଷ ପାଉଛନ୍ତି । 
ବସ୍ତୁବାଦୀ ସଂସାରରେ ଆବେଗର ଝରଣା ସଂପୂର୍ଣ ଶୁଖଝଗଲାଣି । ଭାରତ ପ୍ରତି ଗବେଷିକା 
କାରିନାର ସମ୍ମାନ ଖୁବ୍‌ ଗଭୀର | ସେ ଭାରତକୁ ଖୁବ୍‌ ଭଲପାଏ | ସେ ଦିନେ ନିଶ୍ଚୟ 
ଭାରତ ଆସିବ । 

ଦେଖୁଲି ଏକା ଏକା ବଞ୍ଚବାରେ ଏମାନେ ଖୁବ୍‌ ଅଭ୍ୟସ୍ତ | କେବଳ ସୁଇଡ଼େନ୍‌ରେ 
କାହିଁକି ଏକା ବଞ୍ଚବାର ଅଭ୍ୟାସ ଉଣାଅଧ୍ବକେ ସବୁରାଜ୍ୟକୁ ଗ୍ରାସକରି ଗଲାଣି | 


ସେ ଆସି ଦେଖୁବ ଏଠାକାର ଲୋକମାନେ ମଧ୍ଯ ତା ଦେଶପରି ବୁଢ଼ା 
ବାପାମାଆମାନଙ୍କ ଜରାନିବାସକୁ ପଠାଇ ଦେଉଛନ୍ତି | ପାଖରେ ରଖୁ ଅସୁବିଧାକୁ ବରଣ 
କରିବା ପାଇଁ ପ୍ରାୟ ଅଧୂବକାଂଶ ପୁଅଝିଅ ପସନ୍ଦ କରୁନାହାନ୍ତି । ତାର ସ୍ଵପ୍ପଭଙ୍ଗ ହେବ 
ହୁଏତ | ସେ ଜାଣିଥିଲା ଭାରତ ବର୍ଷରେ ଝିଅମାନଙ୍କ, ମାଆମାନଙ୍କୁ ଦେବୀର ମାନ୍ୟତା 
ଦିଆଯାଏ । କିନ୍ତୁ ସେ ଦେବୀମାନଙ୍କର ଯେ ନିରାପତ୍ତା ଵିପନ୍ନ ସେକଥା ସେ କେବେ 
ଶୁଣି ନ ଥିବ | କାରିନା ଏକା ରହେ ଗୋଟାଏ ଘରେ - ଏକା ରହିବା ସେମାନଙ୍କର 
ସଂସ୍କୃତି । ସୁଦୂର ଷ୍ଠକ୍ହୋମରେ ତାର ଜଣେ ପୁରୁଷ ବନ୍ଧୁ ଅଛି | ମଝିରେ ମଝିରେ ତା 
ସହିତ କାରିନାର ଦେଖାହୁଏ । କେତେବେଳେ ଷ୍ଟକ୍ହୋମ୍‌ରେ ତ କେତେବେଳେ 
ସମୁଦ୍ରଘେରା ଗଟ୍‌ଲ୍ୟାଣ୍ଡରେ | ସାଙ୍ଗହୋଇ ମନଇଛା ବୁଲନ୍ତି । ସମୁଦ୍ର କୂଳରେ ବସି 
ଅସରନ୍ତି ଗପର ଖୁଅ ଖୋଲିଦିଅନ୍ତି । ପୁଣି କେତେବେଳେ ବଲଟିକ୍‌ ସମୁଦ୍ରର ଢ଼େଉ 
ଉପରେ ଦୋଳି ଖେଳୁଥିବା ସମୁଦ୍ର ଚଢ଼େଇ ଆଡ଼କୁ ଅନାଇ ରହନ୍ତି । ପୁଣି ପରସ୍ପରଠାରୁ 
ବିଦାୟ ନିଅନ୍ତି । ସେଇ ଏକୁଟିଆ ଜୀବନକୁ ଫେରିଯାଆନ୍ତି । କାରିନା କହେ- ବିବାହ 
କଥା ସେମାନେ ଚିନ୍ତା କରିନାହାନ୍ତି । ବିବାହ, ଘରସଂସାର ସବୁଗୁଡ଼ିକ ଶୃଙ୍ଖଳ ପରି 
କଠୋର ! ଏଇ ଏକୁଟିଆପଣ ଭାରି ଭଲ ଲାଗୁଛି । ସୁଇଡ଼େନ୍‌ରେ ଡିର୍ଭୋସ ମଧ୍ୟ 
ପ୍ରଚୁର | ଆମ ଓଡ଼ିଆ ଶିଛୀ ପି.କେ. ମହାନନ୍ଦିଆ ଜଣେ ସୁନ୍ଦରୀ ସୁଇଡ଼ିସ୍‌ ଝିଅକୁ ବିବାହ 
କରିଛନ୍ତି । ଭାରତୀୟମାନଙ୍କ ପରି ସେମାନେ ଜୀବନଯାପନ କରନ୍ତି । ଏଇ ଅଛଦିନ 
ତଳେ କାରିନା ମୋତେ ଲେଖୁଥଲା ସେ ଭାରତ ଆସିବା ପାଇଁ ଟଙ୍କା ସଞ୍ଚୟ କରୁଛି 


- କାରଣ ଭାରତ ତା ପାଇଁ ଦୂର ଆକାଶର ତାରାଟିଏ | ସେ ଭାରତର ପ୍ରାଣସ୍ପନ୍ଦନକୁ 
କେତେ ବୁଝିଛି ମୁଁ ଜାଣେନି । 

ତଥାପି ମୁଁ ଜାଣେ ଦୂର ପାହାଡ଼ ସବୂବେଳେ ସୁନ୍ଦର | କାରିନା ଆସି ଦେଖୁବ 
ଭୋକ ଉପାସରେ ମଣିଷମାନେ କେମିତି ପୋକମାଛି ପରି ମରନ୍ତି ଏଠି ବନ୍ଯା ଆସି 
ଜୀବନର ସୁଖ-ସୌଭାଗ୍ୟକୁ ପୋଛି ଦେଇଯାଏ । ଅନାହାରର ଜ୍ବାଳା ସହି ନ ପାରି 
ନିଜ ସନ୍ତାନକୁ ବିକିଦିଏ ମାଆ । ବେଳେବେଳେ ଆତ୍ସଘାତୀ ହେବାକୁ ମଧ୍ଯ ପଛାଏ 
ନାହିଁ । ଦେବତାକୁ ସନଧଷ୍ଟ କରିବା ପାଇଁ ନରବଳି ଦେବା ତ ଅତି ସାଧାରଣ କଥା 
ଏଠି । ବରଂ ସେ ନ ଆସୁ । ସେମିତି ସୁନ୍ଦର ସ୍ଵପ୍ନ ପରି ଭାରତକୁ ଦୂରରୁ ସେ ଦେଖୁ 
ମୁଗ୍ଧ ହେଉ । 

ମୁଁ ଯେଉଁସବୁ ଦେଶକୁ ଯାଇଛି ସେଠାକାର କବି ଲେଖକମାନେ ଭାରତର ଭୂୁରିଦୁରି 
ପ୍ରଶଂସା କରିଛନ୍ତି । ମୁଁ ଜାଣେନି ସେମାନଙ୍କ ବିଶ୍ଵବିଦ୍ୟାଳୟରେ ଆମ ଭାରତ ବିଷୟରେ 
କି ବହି ପିଲାମାନେ ପଢ଼ନ୍ତି । ଭାରତ ଏକ ଗରିବ ଦେଶ - ଏକଥା କଣ ଲେଖାଥବ 
ସେ ବହିରେ ? ଏକାକୀତ୍ଵର ଭାଇରସ କେଉଁ ଦେଶରୁ ଆମ ଦେଶକୁ ଆସିଛି ? ଆମ 
ଛାତ୍ରମାନଙ୍କୁ ତ କାହିଁ ଏ ବିଷୟରେ କିଛି କହିପାରିନୁ । ଖାଲି କହିଛୁ ଆମ ଭାରତ 
ମହାନ୍‌ - ଆମ ଦେଶ ସ୍ଵର୍ଣ୍ୂପ୍ସୁ - ଗାନି, ଅରବିନ୍ଦର ଦେଶ ଭାରତବର୍ଷ । ଆମର 
ସବୁଠାରୁ ବୁଵ୍ଧିମାନ ଛାତ୍ରମାନେ ବିଦେଶ ଯାଆନ୍ତି ନିଜେ ଭଲରେ ବଞ୍ଚବେ ବୋଲି । 
ଆମ ଦେଶର କୃତୀ ଛାତ୍ର ଛେକାର ହୋଇ ଡିପ୍ରେସନର ଶିକାର ହୁଏ | ତାପାଇଁ ଏ 
ଦେଶରେ ଚାକିରି କାହିଁ ? ପ୍ରସ୍ତୁତିପର୍ବ କାରିନାର ଆରମ୍ଭ ହୋଇଯାଇଛି ଏ ଦେଶକୁ 
ଆସିବା ପାଇଁ । ତା ପାଇଁ ସ୍ଵପ୍ନ ପରି ସୁନ୍ଦର ଭାରତବର୍ଷ | 

ଏଇ ପ୍ରସଙ୍ଗରେ ମୋର ମନେ ପଡୁଛି ଆମ ଦେଶର ଶିକ୍ଷା ପଦ୍ଧତି କଥା | ଆମ 
ବିଶ୍ବବିଦ୍ୟାଳୟର ପ୍ରଫେସରମାନଙ୍କର ପ୍ରିୟଭାଜନ ନ ହୋଇପାରିଲେ କୃତୀ ଛାତ୍ରମାନଙ୍କର 
ଭବିଷ୍ୟତ ଯେ କେମିତି ଅନ୍ଧକାରମୟ ହୋଇଯାଏ ତାହାର ନଜିର ଏ ଦେଶରେ ଉଣା 
ନୂହେଁ। ବହୁ ଅଯୋଗ୍ୟ ବ୍ୟକ୍ତିକୁ ଯୋଗ୍ୟ ବୋଲି ବିବେଚନା କରାଯାଏ ଏ ଦେଶରେ। 
ଏଭଳି ସ୍ପର୍ଶକାତର ବିଷୟ ସବୁ ମୁଁ ତାକୁ କହିପାରିନାହିଁ। 

© 


Digitized by PPRACHIN, SOA 


Che 


ସ୍ବର୍ଗ କଣ ସତରେ ଏଇ ପାଖରେ କେଉଠ ? 


ମଣିଷ ଯୁଗେ ଯୁଗେ ସନ୍ଧାନ କରିଛି ଏଇ ସ୍ଵର୍ଗର ଆଉ ସୌନ୍ଦର୍ଯ୍ୟର । ଯୁଗେଯୁଗେ 
ଖୋଜିଛି ବଞ୍ଚବାର ରହସ୍ୟ । ମୃତ୍ୟୁର ରହସ୍ୟ । ମାସିଡୋନିଆଠାରେ କବିତା ଉତ୍ସବ | 
ସେହି ସମାରୋହରେ ନିମନ୍ତ୍ରିତ କବି ଭାବରେ ମୋର ଗ୍ରୀସ୍‌ଯତ୍ରା । ଗ୍ରୀସ୍‌ ନଗରୀ ଧର୍ମ 
ସଂସ୍କୃତି ଏବଂ ଏତିହ୍ଯର ପୀଠସ୍ଥଳୀ । ଏଥେନସ୍‌ରେ ଏକଦା ସକ୍ରେଟିସ୍‌ଙ୍କୁ ବିଷପାନ 
କରି ସତ୍ୟର ପ୍ରତିଷ୍ଠା କରିବାକୁ ପଡ଼ିଥିଲା । ଆଲେକଜାଣ୍ଡାର ଦି ଗ୍ରେଟଙ୍କର ଜନ୍ମସ୍ଥାନ 
ଥେସାଲୋନିକୀା ( ମାସିଡ଼ୋନିଆ), ସେଠାରେ ବିଶ୍ଵକବିତା ସମାରୋହ | ଆରିଷ୍ଟଟଲ, 
ପ୍ଲାଟୋ ପ୍ରଭୃତିଙ୍କର ଦେଶ ଏଇ ଗ୍ରୀସ୍‌ । 

ଅଗଷ୍ଟ ୧୫- ୨ ୫ ବିଶ୍ଵକବି ସମ୍ମିଳନୀରେ ଯୋଗଦେବାପାଇଁ ଦିଲ୍ଲାରୁ ଭିଏନା 
ଏବଂ ତାପରେ ଗ୍ରୀସ୍‌ । ଗ୍ରୀସ୍‌ର ମାସିଡ଼ୋନିଆଠାରେ ଆରିଷ୍ଟଟଲ ସ୍ଟୋୟାର ଇଲେକ୍ସା 
ପ୍ୟାଲେସ ହୋଟେଲରେ ସବୂଦେଶର କବିମାନଙ୍କର ରହଣି | ଓଡ଼ିଶାରେ ଯେତେବେଳେ 
ଶରତରତୁ, ଗ୍ରୀସ୍‌ରେ ସେତେବେଳେ ବସନ୍ତର ବର୍ଣ୍ଣ“ବୈଚିତ୍ର୍ୟ । ଅଲିଭ ଗଛ ଫଳ 
ଭାରରେ ନଇଁ ପଡ଼ିଥାଏ । ପେରିଆ କୂଳରେ ଛୋଟ ବଡ଼ ଜାହାଜ ଆସି ନଙ୍ଗର 
ପକାଇଥାଏ | ଦୂଇହଜାର ତିନିଶହ ବର୍ଷର ପ୍ରାଚୀନ ଇତିହାସ ଏହି ମାସିଡ଼ୋନିଆର । 

ପ୍ରଥମ ଥର ଏଇ କବିତା ପାଇଁ ଗ୍ରୀସ୍‌ ଯାତ୍ରା ! ଅଗଷ୍ଟ ୧ ୫- ୨ ୫ ବିଶ୍ଵକବିତା 
ସମ୍ମିଳନୀ ଗ୍ରୀସ୍‌ର ମାସିଡ଼ୋନିଆଠାରେ | ଇଲେକ୍ଟା ପ୍ୟାଲେସ୍‌ ହୋଟେଲ୍‌ରେ ରହିବାଠାରୁ 
ଆରମ୍ଭ କରି ଏବଂ ଠst ଠ୦୩¶୮€55 1ଠଧ୮ ଇତ୍ୟାଦିର ସମସ୍ତ ବିବରଣୀ ଆଗରୁ ଫ୍ୟାକ୍ 
ଯୋଗେ ମୋ ପାଖରେ ପହଞ୍ଚ ସାରିଥାଏ । ବିଦେଶଯାତ୍ରା ପାଇଁ ମୋ ମନ ଯେତେ 

ଉତ୍କଣ୍ତିତ ହେଉନଥାଏ; ମୋ ଆତ୍ସୀୟମାନଙ୍କ ଭିତରେ ଏକପ୍ରକାର ଆନନ୍ଦର ଝରଣା 
ବହିବାକୁ ଆରମ୍ଭ କରିଦେଇଥାଏ | ମୋର କେତେଜଣ ସହକର୍ମୀ ବିଶେଷତଃ ମୀରା 
ପ୍ରଭୃତି ମୋତେ ଖୁବ୍‌ ଉତ୍ସାହିତ କରିଥିବା କଥା ମନେପଡ଼ିଲେ ସେମାନଙ୍କ ପ୍ରତି ମୋ ମନ 
ଆପେଆପେ କୃତଜ୍ଞ ହୋଇଉଠେ | Loe and Poetry ସଂପର୍କରେ ଯେଉଁ ପ୍ରବନ୍ଧଟି ମୁଁ 
ସେଠାରେ ପଢ଼ିଲି; ତାହାକୁ ସର୍ବାଙ୍ଗସୁନ୍ଦର କରିବାରେ ଝିଅ ପୁନମ୍‌ ଏବଂ ପୁତ୍ରଂପ୍ରତିମ 
ଜାମାତା ଶୋଭନର ଅବଦାନ କିଛି କମ୍‌ ନଥିଲା । ଦୂଇଜଣଯାକ ଇଂରାଜୀ ସାହିତ୍ୟରେ 
ଧୁରୀଣ । ତେଣୁ ବନ୍ଧୁରାବରେ ପରାମର୍ଶ ଦେଇ ମୋ ବିଦେଶ ଯାତ୍ରାକୁ ଅଧକ ସଫଳ 
କରିଦେଇଛନ୍ତି ସେ ଦୁହେଁ । ସ୍ଵେହର ବଳୟ ଭିତରେ, ସୌକୁୂମାର୍ଯ୍ୟର ଭିତରେ 
କାକରବିନ୍ଦୁରେ ଯେଉଁ କିଶୋର ଗଛଟି ଆଜି ଶାଳପ୍ରାଂଶୁରେ ପରିଣତ ହୋଇଛି ସେହି 
ସ୍ପେହପ୍ରବଣ, ହିସାବୀ ପୃଥିବୀର ବେହିସାବୀ ମଣିଷଟିଏ ମୋ ପୁଅ ପ୍ରୀତମ୍‌; ଯିଏକି 
' ମୋର ବିଦେଶ ଯାତ୍ରାର ଆରମ୍ଭରୁ ଶେଷ ପର୍ଯ୍ୟନ୍ତ ହନୂମାନଙ୍କଠାରୁ ଆରମ୍ଭ କରି ତାରିଣୀଙ୍କ 
ପର୍ଯ୍ୟନ୍ତ ଆଖଣ୍ଡଳମଣିଙ୍କ ଠାରୁ ଆରମ୍ଭ କରି ଲକ୍ଷେଶ୍ବର ପର୍ଯ୍ୟନ୍ତ ସମସ୍ତଙ୍କୁ କେତେ ଯେ 
ବ୍ୟାକୁଳ ହୋଇ ପ୍ରାର୍ଥନା କରିଥିବ; କେତେ କଣ ଯାଚିଥିବ ତାର ଠିକଣା ନାହିଁ । ଦିଲ୍ଲୀ 
ବିମାନ ବନ୍ଦରରେ ତାର କାନ୍ଦ କାନ୍ଦ ମୁହଁ, ବିଦେଶରେ ଭାରି ମନେପଡୁଥଲା | ସେ 
ହୁଏତ ଭାବିଥିଲା; ତା ମା'ର ଯଦି କିଛି ଅଘଟଣ ଘଟିଯାଏ ବିଦେଶରେ କିଏ ଅଛି ସେଠି 
ସାହାଯ୍ୟ କରିବ | ଦୃଢ଼ ପାରିବାରିକ ବନ୍ଧନର ରକ୍ଷାକବଚ ମୋତେ ସବୁବେଳେ ଆଗୁଳାଇ 
ଥାଏ ବୋଲି ସେ କେମିତି ବୃଝନ୍ତା | ପରସ୍ପର ସ୍ଵେହ, ମମତା ଏବଂ ବୁଝାମଣା ଭିତରେ 
ଯେ ସୃଵର୍ଗୀୟ ସତ୍ତାଟିଏ କେଉଁଠି ଲୁଚି ରହିଥାଏ ତାହା ଅନୁଭବ ଦ୍ଵାରା କେବଳ ବୁଝି 
ହେବ । ପାଶ୍ଚାତ୍ୟ ରାଷ୍ଟ୍ରରେ ସବୁଥାଇ ମଧ୍ୟ କିଛି ନାହିଁ | ଖୁବ୍‌ ସ୍ବେହକାଙ୍ଗାଳ ସେମାନଙ୍କ 
ମନ । ଶ୍ରୀ ଅରବିନ୍ଦ ଯାହା କହିଛନ୍ତି “ ଭାରତବର୍ଷ ସମଗ୍ର ବିଶ୍ଵକୁ ନେତୃତ୍‌ ଦେବ । 
ସେଦିନ ମଧ୍ୟ ପାଖେଇ ଆସୁଛି, ବେଶୀ ଡେରି ନାହିଁ । ଭାରତବର୍ଷ ସମଗ୍ର ବିଶ୍ଵର 
ଗୁରୁହେବ । ସବୁ ଦୁର୍ଭାଗ୍ୟକୁ ସେ ନିଜେ ସହିନେଇ ଆଲୋକବର୍ଭିକା ହୋଇ ଜଳିବ । ” 
ମୁଁ ଭାରତୀୟ କବି ଭାବରେ ସେଠାରେ ସମସ୍ତଙ୍କର ଶ୍ରଦ୍ଧାଭାଜନ ହୋଇପାରିଥୁଲି | 
ମୋ ଦେଶର ସୁବର୍ଣ୍ଣ ବିଭବ କିଏ ହୁଏତ ମୋରି କବିତା ଭିତରୁ ମୋ ବ୍ୟକ୍ତିତଵରୁ ଏବଂ 
ମୋ ଓଡ଼ିଆ ବେଶଭୂଷାରୁ ଠିକ୍‌ ବାରି ପାରିଥିଲେ ସେମାନେ । ପ୍ରାୟ ୧ ୮ଟି ଦେଶରୁ 
ଆସିଥିବା କବିମାନଙ୍କ ଗହଣରେ ବିଶ୍ଵ କବିତା ସମାରୋହ ଖୁବ୍‌ ଆକର୍ଷଣୀୟ ଥୁଲା | 

ଗ୍ରୀକ୍‌ର ଖ୍ୟାତନାମା କବି ମେରିନା, ଯିଏକି ଇଂରାଜୀ ଭଲଭାବରେ ବୁଝିପାରୁନଥଲେ, 
ମୋତେ ଅନେକ ସମୟରେ ମନୋରମା, ଇଶ୍ତିଆ ବୋଲି ସମ୍ବୋଧନ କରୁଥିଲେ । 
ଶ୍ରୀମତୀ ମେରିନା ଖୁବ୍‌ ଭାବପ୍ରବଣ ପ୍ରକୃତିର । ତାଙ୍କ ମୁହଁରୁ ଭଙ୍ଗାଭଙ୍ଗା ଇଂରାଜୀ ଶୁ 
ଶୁଣିବାକୁ ଭାରି ଭଲ ଲାଗୁଥିଲା ! 

ଗ୍ରୀକ୍‌ର ସ୍ଥାପତ୍ୟ, କଳା, ସଂସ୍କୃତି ଏବଂ ' ଆଲେକଜାଣ୍ଡାର ଦି ଗ୍ରେଟ" ଙ୍କର ପ୍ରକାଣ୍ଡ 
ପ୍ରତିମୁରରି ପାଇଁ ମାସିଡୋନିଆ ବିଶ୍ଵବିଦିତ । ଆରିଷ୍ଟଟଲ, ପ୍ଲାଟୋ ପ୍ରଭୃତି ମନୀଷୀମାନଙ୍କ 
ପାଇଁ ଏହି ଭୂମି ତୀର୍ଥଭୁମିରେ ପରିଣତ ହୋଇଯାଇଛି। ପ୍ରତିଦିନର କବିତା ଅଧ୍ୟବେଶନ 
ପରେ ସିଟି ଟୁର୍‌ ବା ସହର ପରିକ୍ରମା ହେଉଥିଲା | ହଜାର ହଜାର ବର୍ଷର ମନା୍ତି, 
ପ୍ରାଚୀନ ଗିର୍ଜା ଏବଂ ପ୍ରକାଣ୍ଡ ଦୁର୍ଗ ଭିତରେ ମାସିଡ଼ୋନିଆ ଏକ ସ୍ବପ୍ନର ସହର ପରି 
ଲାଗୁଥିଲା | ମାସିଡୋନିଆଠାରୁ ପ୍ରାୟ ୧୦୦ କିଲୋମିଟର ଦୂରରେ ହାଲ୍‌କିଡିକି ନାମକ 
ଏକ ସାମୁଦ୍ରିକ ସ୍ଥାନ । ଏହି ସ୍ଥାନ ଖୁବ୍‌ ନିକାଞ୍ଚନ | ଖୁବ୍‌ ପାଖରେ ସମୁଦ୍ର | ସମୁଦ୍ରର ପାଣି 
ଘନନୀଳ ଏବଂ ନିସ୍ତରଙ୍ଗ | ପୁରୀ ପରି ବଡ଼ ବଡ଼ ଢ଼େଉ ଆସେ । ଚାରିପାଖରେ ପାଇନ୍‌ 
ବୃକ୍ଷର ଜଙ୍ଗଲ । 


ଏହା “ ସିକ୍ରେଟ ପାରାଡାଇଜ୍‌' ଭାବରେ ଖ୍ୟାତ | ଏଠାରେ ଦୂଇହଜାର ବର୍ଷର 
ବୃକ୍ଷସବୁ ସୁରକ୍ଷିତ କରି ରଖାଯାଇଛି । ସାମୁଦ୍ରିକ ପବନ ଆସି ସୁଗନ୍ଧିତ ଯାଇନ ଏବଂ 
ଅଲିଭ ଗଛର ପତ୍ର ସନ୍ଧିରେ ଲୁଚକାଳି ଖେଳୁଛି |! ମାଇଲ ମାଇଲବ୍ୟାପୀ ଏହାର ସମୁଦ୍ର 
କୂଳ ପରିଷ୍କାର ପରିଛନ୍ନ । ସମୁଦ୍ର କୂଳ ବାଲି ଉପରେ ଶୋଇ ରହି ଉଭୟ ପୁରୁଷ ନାରୀ 
ସୂର୍ଯ୍ୟସ୍ମାନ କରୁଥିବାର ଦୃଶ୍ୟ ଖୁବ୍‌ ଚମକ୍ାର | ଗ୍ରୀକ୍‌ ବିଉଟି ମାନଙ୍କୁ ମୁଁ ଆଗରୁ ଏତେ 
ପାଖରୁ କେବେ ଦେଖୁ ନ ଥିଲି । ପ୍ରାକୃତିକ ସୌହନ୍ଦର୍ଯ୍ୟଠାରୁ ଆରମ୍ଭ କରି ମାନବିକ 
ସୌନ୍ଦର୍ଯ୍ୟ ପ୍ରତି ଯୁଗେଯୁଗେ ମଣିଷ ଆକ୍ଧଷ୍ଟ ହୋଇଛି । ସ୍ଵତନ୍ତ୍ର ବସ୍‌ରେ କବିମାନଙ୍କୁ 
ନେଇ ଏହି ' ହାଲ୍‌କିଡିକୀ' ବା “ ସିକ୍ରେଟ ପାରାଡାଇଜ'କୁ ଆମେ ଆସିଥୁଲୁ । 
ମାସିଡୋନିଆରୁ ଏହା ପ୍ରାୟ ଦୂଇ ଘଣ୍ଟାର ରାସ୍ତା 1 ହାଲ୍‌କିଡ଼ିକୀକୁ ସିକ୍ରେଟ ପାରାଡାଇଜ 
ଅଫ୍‌ ଗ୍ରୀସ୍‌ କହିବା ନିଶ୍ଚିତ ଭାବରେ ଯୁକ୍ତିଯୁକ୍ତ | ରାସ୍ତାଗୁଡ଼ିକ ଉଠାଣି ଗଡାଣି ପୁଣି ସର୍ପିଳ ।. 
ରାସ୍ତାର ଦୁଇ ପାଖରେ ବିଭିନ୍ନ ଭାଷାର ସଙ୍ଗୀତର ମୁନା । ବର୍ଷିୟାନ ଇସ୍‌ରାଏଲ୍‌ କବି 
ଆଦାଆହାରୋନିଙ୍କ ପ୍ରାଣ-ଉଛୁଳା ହସ ସହିତ ଗୀତର ପ୍ଲାବନ ମୋ ଭାରତୀୟ 

ମାନସିକତାକୁ ଚମକାଇ ଦେଇଥଲା ସେଦିନ | ସତେ ଯେମିତି ବସ୍‌ ଦୂଇଟି ବଣଭୋଜି 
ପାଇଁ ଯାଉଥବା କେଉଁ ସଲ ପିଲାମାନଙ୍କର ବସ୍‌ । ଆମେରିକାନ୍‌ କବି ରୋଜମେରୀ 
ଉଇଲ୍କସନ ଟିକିଏ ଅନ୍ତର୍ମୁଖୀ ପ୍ରକୃତିର । ଉତ୍ତର ଷାଠିଏ ଅତିକ୍ରମ କରିଥବା ଏହି 
ବିଦେଶିନୀ ଜଣଙ୍କୁ ଦେଖୂୁଲେ ମନେହେବ ଯୌବନୋଦୀପ୍ତ ଉନ୍ମବଳ ତରୁଣୀଟିଏ ଯେମିତି ! 
ଅବସର ଗ୍ରହଣ କରିଛନ୍ତି ନିକଟରେ ! ତଥାପି ତାଙ୍କ କଥାକୂହା ଚାହାଣି, ଆବେଗମୟ 
ବ୍ୟବହାରରୁ ରବୀନ୍ଦ୍ରନାଥଙ୍କର “ ବିଦେଶିନୀ” କବିତାଟି ମନ ଭିତରେ ଗୁଣୁଗୁଣୁ 
ହେଉଥଲା ମୋର | 


ସକାଳ ସେତେବେଳେ ଆଠଟା ବାଜିଥିଲା । ଆମ ଭାରତୀୟ ସମୟଠାରୁ ଗ୍ରୀସ୍‌ର 
ସମୟ ପ୍ରାୟ ପାଞ୍ଚଘଣ୍ଟା ପଛୁଆ | ଭାରତରେ ସମୟ ସେତେବେଳେ ଗୋଟାଏ ପାଖାପାଖୁ ! 
ଭାତଖୁଆ ସମୟ ! ଗ୍ରୀସ୍‌ରେ ଯେଉଁ ଗୋଟାଏ ସପ୍ତାହ ରହିଲି ଭାରତ ମୋ ପାଇଁ 
ସ୍ଵପ୍ଣଥଲା । ସେମାନେ ସକାଳ ଜଳଖୁଆରେ ବିଭିନ୍ନ ପ୍ରକାର କେକ୍‌, ବନ୍‌, କଫି, 
ଫଳରସ, ଚିପ୍ସ୍‌, ଆଇସିକ୍ରିମ୍‌ ଇତ୍ୟାଦି ଦେଉଥିଲେ | ତେଣୁ ଦ୍ଵିପ୍ରହର ଖୁଆ ଏତେ 
ଗୁରୁତ୍ଵପୂର୍ଣ ନଥୁଲା ! ସେମିନାର ଚାଲୁଥିଲା ତିନିଟା ପର୍ଯ୍ୟନ୍ତ । ତାପରେ ହୋଟେଲକୁ 
ଫେରି ଘଣ୍ଟାଏ ବିଶ୍ରାମ । ପୁଣି ଆରମ୍ଭ ହେଉଥଲା ବିଭିନ୍ନ ପ୍ରକାର ସାଂସ୍କୃତିକ କାର୍ଯ୍ୟକ୍ରମ | 
ବହୂତ ରାତି ପର୍ଯ୍ୟନ୍ତ ତାହା ଚାଲୁଥିଲା ଏବଂ ତାପରେ ରାତ୍ରିଭୋଜନ ଆରମ୍ଭ ହେଉଥିଲା | 
ସଙ୍ଗୀତ ଯେମିତି ଏ ଜାତିର ପ୍ରାଣ । ବେଳେବେଳେ ଗ୍ରୀକ୍‌ ସଙ୍ଗୀତ ସହିତ ଆମ ଭାରତର 
ଉଚ୍ଟାଙ୍ଗ ସଙ୍ଗୀତର ମଧ୍ୟ ସାମଞ୍ଜସ୍ୟ ଲକ୍ଷ୍ୟ କରୁଥିଲି | ଖାଇବା ବେଳେ ପାଣି ବଦଳରେ 
ସମସ୍ତେ ବିଭିନ୍ନ ପ୍ରକାର ପାନୀୟ ବ୍ୟବହାର କରୁଥିଲେ | ମୁଁ ମିନରାଲ ଓଟର କିଣୁଥଲି, 
ପାଣି ନ ପିଇଲେ ମଣିଷ ବଞ୍ଚବ କେମିତି ? ସବୁବେଳେ ଫଳରସ ଭଲ ଲାଗୁନଥିଲା | 

' ହାଲ୍‌କିଡ଼ିକୀ” The Secret Paradise of Greece କ୍ରମଶଃ ପାଖେଇ 
ଆସୁଥିଲା | ମୋ ପାଖ ସିଟ୍‌ରେ ବସିଥୁଲେ ସତୁରି ବର୍ଷିଆ ଜାପାନୀ କବି ଜଣେ | 
ଅଧ୍ୟାପନାରୁ ଦୁଇବର୍ଷ ହେବ ଅବସର ନେଇଛନ୍ତି । କୌଣସି ଜଞ୍ଜାଳ ଏବେ ଆଉ 
ନାହିଁ । ସଂପୂର୍ଣ୍ଣ ମୁକ୍ତ ବିହଙ୍ଗ । ହିରୋସିମା, ନାଗାସାକୀ କଥା ମନେ ପକାଇ ସେ 
ଦୁଃଖରେ ଭାବପ୍ରବଣ ହୋଇପଡୁଥଲେ | ସୁନ୍ଦର ଜାପାନୀ ଟୋପିଟିଏ ପିନ୍ଧିଥିଲେ ସେ । 
ତାଙ୍କର ପ୍ରକାଶିତ କବିତା ବହି ଖଣ୍ଡିଏ ମୋତେ ଦେଇ କହିଲେ ଯଦି କେବେ ଜାପାନ 

ଆସ, ମୋ ଘରେ ପ୍ରଥମେ ଅତିଥ ହେବ ! ଭାରତର ବେଦ, ବେଦାନ୍ତ, ଧର୍ମଦର୍ଶନ 
ସବୂକୁ ମୁଁ ଭଲପାଏ 1 ' ଦେବଭୂମି ଭାରତ ' ! ତାଙ୍କର ଭାବବିହ୍ଵଳ କଥା ଶୁଣି ମନେ 
ପଡ଼ିଯାଇଥୁଲା ଶ୍ରୀ ଅରବିନ୍ଦଙ୍କ କଥା ପ୍ରକୃତରେ ' ଭାରତ ହେବ ପୃଥିବୀର ସବୁ ଦେଶର 
ଗୁରୁ' । ସେହି ଦେବ ମୁହୂର୍ର ନି୍ଚୟ ଆସିବ । 

ବସ୍ର ଗତି ସହିତ ତାଳ ଦେଇ କେତେଜଣ ସଙ୍ଗୀତ ସହିତ ନୃତ୍ୟ ମଧ୍ୟ ଆରମ୍ଭ 
କରି ଦେଇଥିଲେ | ରାସ୍ତାଗୁଡ଼ିକ ଏପରି ସର୍ପିଳ ଏବଂ ପରିଷ୍କାର ପରିଛ୍ଛନ୍ନ ଯେ ଛୋଟ 
କାଗଜ ଖଣ୍ତିଏ କେଉଁଠି ପଡ଼ିଥିବାର ଦେଖୁଲି ନାହିଁ | ଅସଂଖ୍ୟ ମର୍‌ସିଡ଼ିସ ଗାଡ଼ି ଲାଇନ୍‌ 
ବାନି ଛୁଟୁଥିବାର ଦୃଶ୍ୟ ଖୁବ୍‌ ମନୋମୁଗ୍ଧକର । କୌଣସି ସ୍ଥାନରେ ଟ୍ରାଫିକ୍‌ ଷ୍ଟାଣ୍ଡ ନାହିଁ ! 
ଯାନବାହନ ସବୁ କମ୍ୟୁଟର ଦ୍ଵାରା ନିୟନ୍ତିତ। ରାସ୍ତାରେ କଲିକତା ଦିଲ୍ଲୀ ପରି ଗହଳି 
ନଥିଲା |! ମୋତେ ଲାଗିଲା ଏଠାକାର ଲୋକସଂଖ୍ୟା ଖୁବ୍‌ ସୀମିତ ଯେମିତି । ତାଛଡ଼ା 
ଅଗଷ୍ଟରୁ ଅକ୍ଟୋବର ପର୍ଯ୍ୟନ୍ତ ଏଠି ଖରାଛୁଟି । ଚାରିଆଡ଼େ ବସନ୍ତ ରତୁର ବର୍ଣଣବିଭା । 
ଡାଫୋଡିଲ, ଲାଇଲାକ୍‌ ଫୁଲର ଶାଢ଼ିରେ ଗ୍ରୀସ୍‌ ଅପରୂପା ହୋଇ ଉଠିଥୁଲା | ମାସିଡୋନିଆ 
ସହରକୁ ସମୁଦ୍ର ଘେରି ରହିଥିଲା। ବଡ଼ବଡ଼ ଷ୍ଟିମର ଏବଂ ଜାହାଜ ଆସି ନଙ୍ଗର ପକାଇ 
ଥିଲା। ସମୁଦ୍ର ପାଖରେ ଥିବା ‘ କାଶାବିଏଙ୍କା ପଏଣ୍ଟଂ ଅତୀତ ଇତିହାସର ମୂକସାକ୍ଷୀ 
ଭାବରେ ରହିଥିବାର ଦେଖ୍ଲି। ଇତିହାସର ଗନ୍ତାଘର ଏଇ ଗ୍ରୀସ୍‌ । 


ଆମ ବସ୍‌ 56୯୮6 Paradiseରେ ପହଞ୍ଚ ସାରିଥିଲା | କବିମାନଙ୍କର କିଛି 
ଅସୁବିଧା ହେବ ନାହିଁ ବୋଲି ଠ୮. ଧୋ; ଯିଏକି ଆରିଷ୍ଟଟଲ ୟୁନିଭରସିଟିରେ 
ଅଧ୍ୟାପନା କରନ୍ତି, ସର୍ବୋପରି ଏହି କବିତା ଉତ୍ସବର ପରିଚାଳକ ତଥା ଦିଗ୍ଦର୍ଶକ । ସେ 
ସବୂପ୍ରକାର ସାହାଯ୍ୟ କରୁଥିଲେ । ସେ ଏବଂ ଶିଳ୍ପୀ ଇରିନା ବହୁ ଆଗରୁ ସେଠାରେ 
ପହଞ୍ ସାରିଥିଲେ | ସମୁଦ୍ର କୂଳର ଏକ ସୁଦୃଶ୍ୟ ଅତିଥଶାଳା । ତାର ଚାରିପାଖରେ ଥିବା 
ଅଲିଭ ତଥା ପାଇନ୍‌ ଗଛ ଦେହରେ ଇରିନାର ପେଣ୍ଟିଂ ସବୂ ସୁନ୍ଦର ଭାବରେ ଝୁଲାଇ 
ରଖାଯାଇଥିଲା । ସତେ ଯେମିତି ଏକକ ଚିତ୍ରକଳାର ପ୍ରଦର୍ଶନୀ ହୋଇଛି ଏବଂ ଏହି 
ଗଛମାନେ ହିଁ ପ୍ରକୃତ କଳାର ପୂଜାରୀ ଭାବରେ ଦଣ୍ଡାୟମାନ ହୋଇ ମନ୍ତ୍ରମୁଗ୍ଧ ଭାବରେ 
ଅନାଇ ରହିଛନ୍ତି । ଆଗରେ ଦିଗନ୍ତବିସ୍ତାରୀ ଘନନୀଳ ସମୁଦ୍ର । କେତେଜଣଙ୍କୁ ଛାଡ଼ି 
ଅନ୍ୟ ସମସ୍ତେ ସମୁଦ୍ର ସହିତ ଉତ୍ତାଳ ହୋଇ ଉଠିଲେ ଏବଂ ଜଣେ ଜଣେ ସୂଇମିଂ ଡ଼େସ୍‌ 

ପିଛି ସମୁଦ୍ର ସହିତ ଏକାକାର ହୋଇଗଲେ | ଉତ୍ତର ଷାଠିଏ ମହିଳା ଭିତରେ ଯେଉଁ 
ପ୍ରାଣପ୍ରାଚୂର୍ଯ୍ୟ ମୁଁ ସେଦିନ ଲକ୍ଷ୍ୟ କଲି; ତାହା ମୋତେ ବିସ୍ମିତ କରିବା ସଙ୍ଗେ ସଙ୍ଗେ 
ବିମୁଗ୍ଧ ମଧ୍ୟ କଲା | ଦୁଇଘଣ୍ଟା ପର୍ଯ୍ୟନ୍ତ ସମୁଦ୍ରସ୍ାନ ସାରି ସେମାନେ ଜଣେ ଜଣେ 
ଫେରୁଥିଲେ - କିଏ ବା ସମୁଦ୍ର ବାଲିରେ ଶୋଇ ରହି ଅନନ୍ତ ଆକାଶକୁ ଦେଖୁବାରେ 
ବିଭୋର ହେଉଥିଲା । ପାଶ୍ଚାତ୍ୟ ସଙ୍ଗୀତର ତାଳେତାଳେ ସେମାନଙ୍କର ନୃତ୍ୟ ଆରମ୍ଭ 
ହୋଇଯାଇଥୁଲା | ସମୟ ପ୍ରାୟ ତିନିଟା ବାଜିବ । ମଝିରେ ମଝିରେ ଶିଛୀ ଇରିନା ଆସି 
ମୋତେ ଗୋଟାଏ ଗୋଟାଏ ଆଇସ୍‌କ୍ରିମ୍‌ ଦେଇ ଯାଉଥୁଲେ | ଏଇ ଶିଛୀ ଇରିନା ହିଁ 
ପ୍ରଥମେ ମୋତେ ମାସିଡୋନିଆ ବିମାନ ବନ୍ଦରରେ ସ୍ଵାଗତ କରିଥିଲେ ତାଙ୍କ ଦେଶକୁ । 
ମୁଁ ଇରିନା ପାଇଁ ଏକାଧ୍ୂକ କବିତା ଲେଖୁଥଲି | ମୋ ସିନ୍ଦୁର ବିନ୍ଦୁ ଦେଖୁ ସେ ମୁଗ୍ଧ ହୋଇ 
ଯାଇଥଲା ଏବଂ ବାରମ୍ବାର କହୁଥିଲା “ ଦିସ୍‌ ଇଜ୍‌ ଇଅର ଥାର୍ଡ ଆଇ” - ପ୍ରତ୍ୟେକ 
ସୃଜନଶୀଳ ସ୍ରଷ୍ଟାର ତୃତୀୟ ଚକ୍ଷୁ ନଥଲେ ସେ ସ୍ରଷ୍ଟା ହୋଇପାରିବ ନାହିଁ ବୋଲି ମୁଁ ତାଙ୍କୁ 
ସେଦିନ ବୁଝାଇ ଦେଇଥୁଲି । ଶିଛୀ ଇରିନାଙ୍କ ପାଇଁ ଏଇ କବିତାଟି ମୁଁ ଲେଖୁଥଲି - 
“ଶୁଣ ଇରିନା, ଶିଛୀ ତମେ ଗ୍ରୀସ୍‌ର ଶିଳୀ | କେତେ ଯେ ଆଙ୍କିଛ ଛବି ତମ ଦେଶ, 
ତମରି ସମୁଦ୍ର ଅଲିଭ ଗଛର ଛାଇ ସମୁଦ୍ରର କଥା । ପ୍ରଥମେ ସ୍ଵାଗତ ତମେ କରିଥିଲ 
ତମରି ଦେଶକୁ ଏୟାରପୋର୍ଟରେ | ତମେ ନୂହଁ ଇରାନୀ କିଶୋରୀ | ତମେ ନୂହଁ ଇସ୍ରାଏଲ୍‌ 
ଆଇରିସ୍‌ ନାରୀ । ତମେ ଶିଛୀ ଜୀବନର ଶିଛୀ । ତମେ ନାରୀ, ଚିରନ୍ତନ ନାରୀ, ଯଦି 
କେବେ ଆସ ତମେ ଭାରତବର୍ଷକୁ, ଦେଖଵବ ସେଠାରେ, ସଂପର୍କର ସୁନାଝରି ଗଛର 
ଛାଇରେ ସଂପର୍କ ଡୋରିରେ ବନ୍ଧା ଜୀବନର ଛବି । ଶୁଣ ଇରିନା, ମୋ ଭାରତ ବର୍ଷ 
ବେଦ ଆଉ ବେଦାନ୍ତର ସ୍ଵାଭିମାନୀ ଦେଶ । ” 

ମଧ୍ୟାହ୍ନ ଭୋଜନ ଅନେକ ବେଳୁ ପ୍ରସ୍ତୁତ ହୋଇ ସାରିଥଲା । କେବଳ ନାଚ 
ବନ୍ଦ ହେଲେ ସିନା ଖାଇବା ପର୍ବ ଆରମ୍ଭ ହେବ | ଅନେକବେଳୁ ମୋତେ ଭୋକ 
ଲାଗିଲାଣି | ଅତିଥୁଶାଳା ସାମ୍ପା ଉଦ୍ୟାନରେ ଟେବୁଲ ଉପରେ ଖାଦ୍ୟ ସବୁ ଅପେକ୍ଷା 
କରିଛନ୍ତି ଯେମିତି ! ବିଭିନ୍ନ ପ୍ରକାରର ଖାଦ୍ୟପଦାର୍ଥ ସହିତ ଚିଙ୍ଗୁଡ଼ି ଏବଂ ଭିନ୍ନ ସାମୁଦ୍ରିକ 
ମାଛର ଭଜା, ସାଲାଡ଼, ବଡ଼ବଡ଼ ତରଭୁଜ ଖଣ୍ଡ, ଦହି ପ୍ରଭୃତି | ମୁଁ ତରଭୁଜ ସାଲାଡ଼, 
ଦହି ଏବଂ ଶେଷରେ ଆଇସ୍‌କ୍ରିମ୍‌ ଖାଇଲି । ସମୟ ପାଞ୍ଚଟା ବାଜିସାରିଥଲା, ସୂର୍ଯ୍ୟ 

କ୍ରମଶଃ ଅସ୍ତହେରାର ଆୟୋଜନ କରୁଥଲା | ସମୁଦ୍ର ସେହିପରି ନିସ୍ତରଙ୍ଗ ପୁରୀ ସମୁଦ୍ର 
ଠାରୁ ଭିନ୍ନ |! ବହୁଦୂରରୁ ଛୋଟ ଛୋଟ ଡଙ୍ଗା ସବୁ ଭାସି ଭାସି ଆସିବାର ଦୃଶ୍ୟ ରବୀନ୍ଦ୍ର 
ନାଥଙ୍କର “ ଦିନେର୍‌ ଶେଷେ” କବିତା ସୁରଣ କରାଇ ଦେଉଥିଲା | ନିଘଞ୍ଚ ଜାଙ୍ଗଲିକ 
ସୁଷମା ଉପରେ ଅନ୍ଧକାର କ୍ରମଶଃ ବିସ୍ତାର କରୁଥିଲା | କବିମାନେ ପୁଣି ଫେରିଆସିଥଲେ 
ବସ୍‌ ଭିତରକୁ ହାଲ୍‌କିଡିକୀରୁ ବିଦାୟ ନେଇ | ସିକ୍ରେଟ ପାରାଡାଇଜ ସବୁଦିନ ଏମିତି 
ସିକ୍ରେଟ୍‌ ହୋଇ ରହିଯାଉ ମୋର । ତାର ରହସ୍ୟମୟତାକୁ ଆବିଷ୍କାର କରି ଲାଭ କ'ଣ ? 
ସ୍ବର୍ଗ କେବେ ତା ଅନ୍ତଃସ୍ଥଳ ଉଦ୍‌ଘାଟିତ କରେ ନାହିଁ । ପ୍ରକୃତିର ସ୍ବର୍ଗୀୟ ସୁଷମାକୁ ଉଦ୍‌ଘାଟିତ 
କରି ଲାଭ କଣ ! ସ୍ଵର୍ଗୀୟ ଆନନ୍ଦ, ସ୍ଵର୍ଗାୟ ସ୍ବପ୍ନକୁ ଆଜି ବି ମୁଁ ସାଇତି ରଖୁଛି ମୋ 
ଭିତରେ । ସ୍ଵର୍ଗ କଣ ସତରେ ଏଇ ପାଖରେ କେଉଁଠି ? କସୁରୀ ମୃଗ ପରି ମୁଁ କେବଳ 
ଖୋଜୁଛି ଯାହା - ସ୍ବର୍ଟ ଯେ ମୋରି ଭିତରେ ରହିଛି - ତାହା ଆଉ କେବେ ଜାଣିବି ! 
© 

କାରିନା, ଗଟ୍ଲ୍ୟାଣ୍ଡ ଏବଂ ମୁରାମାରିସ୍‌ ଉପତ୍ୟକା 


ସୁଇଡେନ୍‌ର ଗଟ୍ଲ୍ୟାଶ୍ଡ ବିଶ୍ବବିଦ୍ୟାଳୟ | ଚିତ୍ରପରି ସୁନ୍ଦର ଦ୍ଵୀପଟିଏ ଏହି 
ଗଟ୍ଲ୍ୟାଣ୍ଡ | ଏହି ବନ୍ଦର ସହରଟିର ସ୍ଥାପତ୍ୟ, କଳା ଏବଂ ପ୍ରତ୍ୃତଭ୍ଵ ନିମନ୍ତେ ସମଗ୍ର 
ୟୁରୋପରେ ବିଖ୍ୟାତ । ଦିଗନ୍ତବିସ୍ତାରୀ ମକା ଗହମର କ୍ଷେତ । ମାଲବେରୀ, ଷ୍ଟ୍ରବେରୀ 
ଏବଂ ଆପେଲ ଗଛର ସ୍ବିଗ୍ଧ ଛାଇ ସହିତ ଗୋଲାପ ଫୁଲର ପ୍ରାଚୁର୍ଯ୍ୟ ଦ୍ଵୀପଟିକୁ ଅଧୁକ 
ସୈନ୍ଦର୍ଯ୍ୟମଶ୍ତିତ କରିଦେଉଛି । ଚାରିପାଖରେ ବଳ୍୍‌ଟିକଜ୍‌ ସମୁଦ୍ରର ଘନନୀଳ ଜଳ ତରଙ୍ଗ | 
ସମୁଦ୍ର କୂଳରେ ଉଇନୋ ଅରିଭ୍‌ ଏବଂ ଗ୍ରୀସ୍‌ମାସ ଗଛର ନୀଳ ଆସ୍ତରଣ । ଏହି ଜଙ୍ଗଲ 
ଭିତରେ ସିମିଳିପାଳ ପରି ସ୍ଥାନେ ସ୍ଥାନେ ଅରଣ୍ୟ ନିବାସ । ଅରଣ୍ୟ ନିବାସଗୁଡ଼ିକ କାଠ 
ତିଆରି ଘର | ସୁନ୍ଦର କାରୁକାର୍ଯ୍ୟମୟ । ପ୍ରାଣପ୍ରାଚୂର୍ଯ୍ୟ ଏବଂ ଜୀବନ ଉଚ୍ଲାସରେ ଭରପୂର 
ଏହି ଘର ସବୁ । ସୁଇଡେନର ରାଜଧାନୀ ଯଦିଓ ଷ୍ଟକହୋମ୍‌ ତଥାପି ଏହି ଗଟ୍‌ଲ୍ୟାଣ୍ଡ 
ଦ୍ଵୀପଟି ସଙ୍ଗୀତ, କବିତା ଏବଂ ସ୍ଥାପତ୍ୟ କୌଣସି ଦୃଷ୍ଟିରୁ କମ୍‌ ନୁହେଁ । ଗଟ୍‌ଲ୍ୟାଣ୍ଡ 
ଚାରିପଟେ ପ୍ରାଚୀନ ଦୁର୍ଗ ପ୍ରାଚୀର ସଦୃଶ ଗାମ୍ଭୀର୍ଯ୍ୟପୂର୍ଣ ଭାବରେ ଛିଡ଼ା ହୋଇଛି । ମୋର 
ମନେପଡୁଥଲା ବାରବାଟୀ ଦୂର୍ଗ କଥା । ଆମ ବାରବାଟୀ ଦୁର୍ଗର ଇତିହାସ କେତେ 
ପ୍ରାଚୀନ । ଗଟ୍‌ଲ୍ୟଯାଶ୍ତ ବିଶ୍ବବିଦ୍ୟାଳୟରେ ସଂସ୍କୃତି ଏବଂ ଭାଷା ଉପରେ ସେମାନେ 
ଯଥେଷ୍ଟ ଗୁରୁତ୍ଵ ଦେଉଥୁବାର ଦେଖୁଲି | ପ୍ରତ୍ୟେକ ଦେଶର ସଂସ୍କୃତିରୁ ହିଁ ସେ ଦେଶର 
ପ୍ରକୃତ ପରିଚୟ ମିଳିଥାଏ । ମାତୃଭାଷା ପାଇଁ ରକ୍ତାକ୍ତ ସଂଗ୍ରାମ କଥା ବଙ୍ଗଳାଦେଶ 
ଯାଇଥୂଲାବେଳେ ଉପଲବ୍ଧି କରିଥୁଲି । ପ୍ରତ୍ୟେକ ବ୍ୟକ୍ତି ପାଇଁ ତା' ମାତୃଭାଷା ମହୀୟାନ. | 

ମୁଁ ଗଟଲ୍ୟାଶ୍ ବିଶ୍ଵବିଦ୍ୟାଳୟ ଦ୍ଵାରା ନିମନ୍ତିତ ହୋଇଥୁଲି ଆନ୍ତର୍ଜାତୀୟ ଲୋକ- 
ସାହିତ୍ୟ ସେମିନାରରେ ସନ୍ଦର୍ଭ ପଢ଼ିବା ନିମନ୍ତେ । ପୃଥିବୀର ପ୍ରାୟ ତିରିଶ ଗୋଟି ରାଜ୍ୟରୁ 

ଲୋକ-ସାହିତି୍ଯକମାନେ ଯୋଗ ଦେଇଥୁଲେ | ଗଟ୍ଲ୍ୟାଣ୍ଡ ସୁଇଡେନର ଏକ ସଂଭ୍ରାନ୍ତ 
ବନ୍ଦରର ଦେଶ ! ବନ୍ଦର ନାଁ ଭିସବୀ ! ଛୋଟ ବଡ଼ ଅସଂଖ୍ୟ ଷ୍ଟିମର ଏବଂ ଜାହାଜର 
ଶୋଭାଯାତ୍ରା ଖୁବ୍‌ ମନୋମୁଗ୍ଧକର | ଘଣ୍ଟା ଘଣ୍ଟା ଏହି ବନ୍ଦର କୂଳରେ ବସି ରହି ସମୁଦ୍ରକୁ 
ଦେଖୁବାରେ ଆଦୌ କ୍ଲାନ୍ତି ଆସେ ନାହିଁ । ଆମ ପୁରୀ ସମୁଦ୍ରର ତୁଳନା କାହା ସହିତ 
ହୋଇପାରିବ ନାହିଁ । ଢେଉ ପରେ ଢ଼େଉ ଆସୁଥିବ ପୁଣି ଫେରିଯାଉଥବ | ଯେତେ 
ମୁଗ୍ଧ ହୋଇ ଦେଖୁଁ ସେତେ ବୈଚିତ୍ର୍ମୟ ମନେହୁଏ । ସମଗ୍ର ବିଶ୍ଵରୁ ଆସିଥିବା 
ପ୍ରତିନିଧ୍ୂମାନେ ଗଟ୍ଲ୍ୟାଣ୍ଡ ନିକଟରେ ଥିବା ସୁନ୍ଦର ଉପତ୍ୟକା ମୁରାମାରିସ୍‌ଠୁ ଦୁଇଟି ବସ୍‌ 
ଯୋଗେ ଯାଇଥୁଲେ ଜାଙ୍ଗଲିକ ସୁଷମା ଉପଭୋଗ କରିବା ସଂଗେ ସଂଗେ ଅରଣ୍ୟରେ 
ନୈଶଭୋଜିରେ ଯୋଗଦେବା ପାଇଁ |! ଏହି ଉପତ୍ୟକାକୁ ଘେରି ବଡ଼ ବଡ଼ ଓକ୍ଗଛର 
ଜଙ୍ଗଲ ¦ ଜଙ୍ଗଲ ଭିତରେ ଥବା ସୁଦୃଶ୍ୟ କାଠ ନିର୍ମିତ ପାନ୍ସ ନିବାସରେ ଆଗରୁ ସମସ୍ତ 
ପ୍ରକାର ଆୟୋଜନ କରାଯାଇଥିଲା | ଭାରତୀୟ ସମୟ ରାତି ବାରଟା, ସେଠାରେ ତଥାପି 
ସୂର୍ଯ୍ୟ ଅସ୍ତ ହେବାକୁ ଆହୁରି ଅନେକ ଡେରି | ବଲ୍ଟିକ୍‌ ସମୁଦ୍ରର ପଶ୍ଚିମାଂଶ କ୍ରମଶଃ 
ରକ୍ତରଞ୍ଜିତ ହୋଇ ଆସୁଛି ! ସମସ୍ତ ପ୍ରତିନିଧ୍ବ ମୁରାମାରିସ୍‌ର ଅରଣ୍ୟ ନିବାସରେ ଗଛରତ ! 
ମଝିରେ ମଝିରେ ବିଭିନ୍ନ ପ୍ରକାର ପାନୀୟ ପରିବେଷଣ କରାଯାଉଥାଏ | ମୋ ପାଖରେ 
ବସିଥିବା ରୋମାନିଆ ବିଶ୍ବବିଦ୍ୟାଳୟରୁ ଆସିଥ୍‌ବା ସାବିନା ଏବଂ ରଣ୍ତିଆନା 
ବିଶ୍ଵବିଦ୍ୟାଳୟର ଗବେଷିକା ପ୍ରଫେସର ମେରିନା ସେମାନଙ୍କର ଚିରାଚରିତ ରୀତିରେ 
ପାନୀୟ ସହିତ କିଛି ଚିପ୍‌ସ ଆଦି ଖାଇବାରେ ବ୍ୟସ୍ତ ଥାଆନ୍ତି ! ସମସ୍ତଙ୍କୁ ସ୍ତତ୍ତ କରି 
ବେହେଲାରେ ଏକ କରୁଣ ସଙ୍ଗୀତର ମୂର୍ଚ୍ଛନା ଭାସିଆସିଲା | ବେହେଲା ବାଦକ ଥିଲେ 
ଗଟଲ୍ୟାଣ୍ଡ ବିଶ୍ବବିଦ୍ୟାଳୟର ପ୍ରଫେସର ମେରିଟା ଏକମ୍ୟାନ୍‌ । ଚମଳ୍କାର ବେହେଲା 
ବଜାନ୍ତି ସେ । ଲୋକସଙ୍ଗୀତକୁ ବେହେଲାରେ ତନ୍କୟ ହୋଇ ବଜାଇପାରନଚ୍ତି । ସେହି 
ବିଶ୍ବବିଦ୍ୟାଳୟର ଆଉ ଜଣେ ଲୋକସାହିତ୍ୟର ଗବେଷିକା କାରିନା ଜାକବ୍‌ସନ୍‌ ! 
ସେମିନାର ସେକ୍ରେଟେରୀ: ଭାବରେ ସେ ସମସ୍ତଙ୍କୁ ଯୋଗଯୋଗ କରୁଥିଲେ । 
କେତେବେଳେ ଚିଠିରେ ତ କେତେବେଳେ ଇ-ମେଲ୍‌ ଯୋଗେ ! କବି ସଚ୍ଚି 
ରାଉତରାୟଙ୍କର ଇରାନୀ କିଶୋରୀ ପରି ଚେହେରା | ସ୍ୃର୍ଣାଭ କେଶ, ଆଖୁରେ ସରଳତାର 
ରେଖା ଆଙ୍କି ହୋଇଯାଉଛି । ଦୀର୍ଘାଙ୍ଗୀ ଏଇ ଝିଅଟି ଖୁବ୍‌ ସ୍ଥିର 1 ଘର ତାଙ୍କର ଷ୍ଠକ୍ହୋମ୍‌ 
ପାଖରେ । ଗଟଲ୍ୟାଣ୍ଡକୁ ଆସିଥିଲେ ଏମ୍‌.ଏ. ପଢ଼ିବା ପାଇଁ । କିଜୁ ଏହି ଦୀପଟିର ଆକର୍ଷଣ 
ଖୁବ୍‌ ଦୁର୍ବାର ଥଲା ତାଙ୍କ ପାଇଁ ! ଭଲ ଭଲ ଚାକିରିକୁ ତୁଛ କରି ଏହି ବିଶ୍ବବିଦ୍ୟାଳୟରେ 

ସେ ଲୋକସାହିତ୍ୟର ଗବେଷିକା । ଗବେଷଣାର ବିଷୟ କଲ୍‌ଚୂରାଲ ହେରିଟେଜ୍‌ 
ଷ୍ଟକ୍ହୋମ ତାଙ୍କ ପାଇଁ ଏକ ଦୂର ଦିଗନ୍ତର ସ୍ଵପ୍ନମୟ ସ୍କୃତି । କାରଣ ସେଠାରେ ତାଙ୍କର 
ପିଲାଦିନର ବନ୍ଧୁ ହେରୀ ରହେ | ଭଲ ଚାକିରିଟିଏ ମଧ୍ୟ କରିଛି ଏକ ବିଖ୍ଯାତ 
କମ୍ପାନୀରେ | ମଝିରେ ମଝିରେ ହେରୀ ସହିତ ଦେଖାହୁଏ । ବିବାହ କଥା ଏମାନେ 
ଏପର୍ଯ୍ୟନ୍ତ ଭାବିନାହାନ୍ତି | ଦୁଇଜଣଙ୍କ ଭିତରେ ଉତ୍ତମ ବୁଝାମଣା ରହିଛି ଏତିକି ଯଥେଷ୍ଟ; 
କେତେଦିନର ବା ଜୀବନ | ତା” ଭିତରେ ପରସ୍ପର ସହିତ ଭୁଲ୍‌ ବୁଝାମଣା, ପରସ୍ପରକୁ 
ସହି ନ ପାରିବାର ମାନସିକତା - ତା'ଠାରୁ ଢ଼େର୍‌ ଭଲ ଏମିତି ଜୀବନ | ମଝିରେ 
ମଝିରେ ରୋମାନିଆ ପ୍ରଫେସର ସାବିନା ସମ୍ମତିସୂଚକ ମୁଣ୍ଡ ହଲାଉଥାଆନ୍ତି । ସେଦିନ 
କାରିନା ତା” ଘରକୁ ନିମନ୍ଣ କରିଥିଲା ମୋତେ | ସୁନ୍ଦର ଏକ ଫ୍ଲାଟର ତୃତୀୟ ମହଲାରେ 
କାରିନା ରହେ | ଝରକା ପାଖରେ ଫୁଲ ଟବ୍ଗୁଡ଼ିକ ସଜା ହୋଇ ରଖୀଯାଇଛି | ନୂଆ 
ପୁଆ ପତ୍ର କଅଁଳିବାର ଦୃଶ୍ୟ କାରିନାକୁ ଖୁବ୍‌ ଭଲ ଲାଗେ | ପଢ଼ା ଟେବୁଲ୍‌ ଉପରେ 
ଦୁଇଟି ଛୋଟ ପିଲାଙ୍କର ଫଟୋ |! କାରିନାର ବଡ଼ ଭଉଣୀଙ୍କ ପିଲା ଏମାନେ | ଦୂହେଁଯାକ 
ଖୁବ୍‌ ସୁନ୍ଦର, ଡଉଲଡାଉଲ | ସେ ପାଖରେ ରୋଷେଇ ଘର | ଖାଇବା ଜିନିଷ କାରିନା 
ନିଜେ ରାନ୍ଧିବାକୁ ଭଲପାଏ । ଭାରତୀୟ ଖାଦ୍ୟ ତାକୁ ଖୁବ୍‌ ଭଲ ଲାଗେ କହୁଥୁଲା | 
ଭାରତୀୟମାନଙ୍କ ବ୍ୟବହାର ଯେମିତି ମିଠା, ସେମାନଙ୍କ ଖାଦ୍ୟ ମଧ୍ୟ ସେମିତି ଚମଳ୍ାର | 
ଭାରତୀୟମାନଙ୍କ ପ୍ରତି କାରିନାର ଏହି ସୁନ୍ଦର ଧାରଣା, ସମ୍ଭାନବୋଧ ମୋତେ ଚମନଳ୍କୁତ 
କଲା ! କାରିନା ଘରର ଉପର ମହଲାରୁ ସମୁଦ୍ର ଭଲଭାବରେ ଦେଖାଯାଏ । ସମୁଦ୍ର 
ସହିତ କାରିନାର ଏକ ପ୍ରକାର ବନ୍ଧୁତ୍‌ ହୋଇଯାଇଛି କହିଲେ ଚଳେ । ସେଦିନ ମୋତେ 
ସେ ଷ୍ଟବେରୀ, ମାଲ୍ବେରୀର ଜାମ୍‌ ସହିତ ସ୍ଟାପ୍ତିନେଭିଆନ୍‌ ଖାଦ୍ୟ ଖାଇବାକୁ ଦେଇଥୁଲା | 
କାରିନା ସମସ୍ତଙ୍କଠାରୁ ଥଲା ବ୍ୟତିକ୍ରମ । ତା' ବ୍ୟବହାରରେ ଥଲା ଭାରତୀୟ ଝିଅର 
ସମ୍ଭମବୋଧ ଏବଂ ମମତ୍ଵବୋଧ । ମୋର ଅନେକ ସମୟରେ ମନେ ହେଉଥିଲା - 
କାରିନାର ପୂର୍ବପୁରୁଷମାନେ କ”ଣ ଭାରତୀୟ ଥିଲେ ? ତା' ହୋଇନଥୁଲେ ଏତେ 
ସମ୍ବେଦନଶୀଳ କିପରି ହେଲା ଝିଅଟା ? ଅଧକାଂଶ ସମୟରେ ମୋତେ କଫି ଆଣି 
ଦେଲାବେଳେ ମନାକରି କହେ - 'ଫhis is pure coffee- Not wine'. ପୁଥିବୀର 
ଅନ୍ୟାନ୍ୟ ଦେଶରୁ ଆସିଥବା ପ୍ରତିନିଧ୍ୂମାନଙ୍କର ସୁବିଧା ଅସୁବିଧା ବୂଝିବା ଭିତରେ ମୋତେ 
ଅଧକ ଟିକିଏ ଯତ୍ନ କରୁଥଲା | ବିଦେଶରେ ଏ ପ୍ରକାର ବ୍ୟବହାର ସୌଭାଗ୍ୟର କଥା 
ନୁହେଁ ଡ ଆଉ କ'ଣ ? ଅନେକ ବିଦେଶୀ ମହିଳାଙ୍କ ବ୍ୟବହାର ଆଦୌ ଭଲ 

ଲାଗୁନଥିଲା | ମୋତେ ସେ ଅନେକଥର ପଚାରିଥିବ ¬ ଗଟ୍ଲ୍ୟାଶ୍ଡ କ'ଣ ଭାରତ ପରି 
ସୁନ୍ଦର ? ତା” ସ୍ବପ୍ନର ଭାରତ ସେ ହୁଏତ କଛ୍ଛନାରେ ଦେଖୁଛି । ଭାରତ ଦେଖୁବାର 
ସୁଯୋଗ କେବେ ହୋଇନାହିଁ । ତଥାପି ତାକୁ କହିଲି ଗଟ୍‌ଲ୍ୟାଶ୍ଡଠାରୁ ବି ଆହୁରି ସୁନ୍ଦର | 
ଆମର ସମୁଦ୍ର ଅଛି ¬ ସେଥିରେ ସ୍ଵାନ କଲେ ଅନେକ ପୁଣ୍ୟ ହୁଏ । ଆମର ମନ୍ଦିର ଅଛି 
- ସେ ମନ୍ଦିର ଦେହରେ କବିତା ସବୁ ପଥରରେ ଲେଖା ହୋଇଛି | ତମେ ଥରେ ଭାରତ 
ଆସ, ଦେଖବ ଦେବତାମାନେ କେମିତି ଭକ୍ତମାନଙ୍କ ଡାକରେ ପଛରେ ଅନୁସରଣ କରନ୍ତି | 
“ସବୁ ତମକୁ ମୁଗ୍ଧ କରିବ । ତମେ ଆମ ଦେଶରେ ରହିଯିବା ପାଇଁ ଇଚ୍ଛା କରିବ । 
ଆଶ୍ଚର୍ଯ୍ୟମିଶା ଚାହାଣିରେ କାରିନା ମୋତେ ଦେଖୁଥିଲା । ଆଉ ଗୋଟିଏ ଦିନ କାରିନା 
ମୋତେ ଗଟ୍‌ଲ୍ୟାଶ୍ଡର ବଟନିକାଲ୍‌ ଗାର୍ଡ଼ନ ଏବଂ ତାଙ୍କର ସୁନ୍ଦର ସୁନ୍ଦର ନର୍ସରୀ ସବୁ 
ବୁଲାଇ ଦେଖାଇଲାବେଳେ ତା” ଆଖୁ ଆନନ୍ଦରେ ଉନ୍ମଳ ହୋଇ ଉଠୁଥିଲା । ସେଇ 
ମୁହୁର୍ରରେ ମୋର ମନେହେଲା କାରିନା ଯେମିତି କାରିନା ନୁହେଁ, ସେ ଗଟ୍ଲ୍ୟାଶ୍ଡ 
ବିଶ୍ଵବିଦ୍ୟାଳୟର ଗବେଷିକା ମଧ୍ୟ ନୁହେଁ - ସେ ଯେମିତି ମୋରି ଝିଅ । ଝିଅମାନେ 
ଆମ ଦେଶରେ ମାଅମାନଙ୍କର ପ୍ରତିଭୂ । ସୁଖରେ ଦୁଃଖରେ ଝିଅମାନେ ହିଁ ଆସି ପାଖରେ 
ଛିଡ଼ାହୁଅନ୍ତି । କେତେ ନିବିଡ଼ ଆମର ଏଇ ଭାରତୀୟ ମାନସିକତା | ଓଡ଼ିଶାରୁ ମୁଁ ଏକୁଟିଆ 
ସୁଇଡେନ ଯିବାବେଳେ ମୋ ଝିଅ ବାରମ୍ବାର ମୋ ଅନ୍ୟମନସ୍ୃତା ବିଷୟରେ ସଚେତନ 
କରାଉଥୁଲା । ଦିଲ୍ଲୀରୁ ବ୍ରିଟିଶ ଏୟାରଠୱଵଜ୍‌ରେ ଲଣ୍ଡନ ଏବଂ ତା'ପରେ ଷ୍ଟକ୍ହୋମ୍‌ 
ଏବଂ ଗଟ୍ଲ୍ୟାଣ୍ଡ | ଷ୍ଟକ୍ହୋମରୁ ସମୁଦ୍ର ଉପର ଦେଇ ଗଟ୍‌ଲ୍ୟାଣ୍ଡ ଗଲାବେଳେ ଭୟ 
ଲାଗିବା ସ୍ଵାଭାବିକ । କାରଣ ଅନ୍ୟ ଦେଶର ବିମାନ ଅପେକ୍ଷା ଏହି ବିମାନଟି ଅପେକ୍ଷାକୃତ 
ଛୋଟ ଥୁଲା । 


ନୈଶଭୋଜି ଆରମ୍ଭ ହୋଇଯାଇଥୁଲା | ମୁଁ କିଛି ଫଳରସ, ସାଲାଡ଼ ଏବଂ 
କେକ୍‌ ଖାଇଲି । ଗଟ୍ଲ୍ୟାଣ୍ଡରେ ରାତି ସଂକ୍ଷିପ୍ତ ଦିନ ବଡ଼ । ବସ୍‌ ଦୁଇଟି ଅପେକ୍ଷା 
କରିଥଲା | ସମସ୍ତଙ୍କୁ ଧରି ପୁଣି ଗନ୍ତବ୍ୟ ସ୍ଥାନକୁ ଫେରିଆସିଲା | ଭାରତ ଫେରିବା ଦିନ 
ବିମାନ ବନ୍ଦରକୁ କାରିନା ଆସିଥିଲା ଛାଡ଼ିବା ପାଇଁ - ଜଣେ ଆପଣାର ଅନ୍ତରଙ୍ଗ ବନ୍ଧୁକୁ 
ଛାଡ଼ିଯିବାର ବେଦନା ମୋତେ ଅଭିଭୂତ କରିଦେଇଥୁଲା | କାରିନା ଉଦାସ ଭାବରେ 
ଛିଡ଼ା ହୋଇ ହାତ ହଲାଇ ବିଦାୟ ଜଣାଉଥଲା ମୋତେ । 

ନୀଳଉପତ୍ୟଯକା , ବନ୍ଦର ଓ ଗୋଲାପର ଦ୍ଵୀପ 


ଗଟ୍ଲ୍ୟାଶ୍ଡ ସୁଇଡେନ୍‌ର ଏକ ସଂଭ୍ରାନ୍ତ ବନ୍ଦରର ଦେଶ | ଯେଉଁ ବନ୍ଦରର ନାଁ 
ଭିସବୀ । ଏହି ବନ୍ଦର କୂଳରେ ବିଶ୍ବବିଦିତ ଗଟଲ୍ୟାଣ୍ଡ ବିଶ୍ଵବିଦ୍ୟାଳୟ ! ନୀଳନିର୍ଜନ 
ଏହି ଦ୍ଵୀପଟିର ଏତିହ୍ୟ ଖୁବ୍‌ ପ୍ରାଚୀନ । ଚାରିପାଖରେ ସମୁଦ୍ର ଆବୃତ କରି ରହିଛି । 
ମଝିରେ ଅପୂର୍ବ ସୌନ୍ଦର୍ଯ୍ୟ ବିମଣ୍ଡିତା ଏହି ଅପରୂପା ଗଟ୍‌ଲ୍ଯାଣ୍ଡ ! ସୁନ୍ଦର ସ୍କରାପତ୍ୟ, 
ଅସାମାନ୍ୟ ଲାଇବ୍ରେରୀରେ ଏହି ଗଟଲ୍ୟାଣ୍ଡ ବିଶ୍ବବିଦ୍ୟାଳୟ ବିଶ୍ବବିଦିତ । ଏହି ଲାଇବ୍ରେରୀ 
ଜନସାଧାରଣଠାରୁ ଆରମ୍ଭ କରି ପ୍ରଫେସର, ଛାତ୍ର ସମସ୍ତେ ବ୍ୟବହାର କରନ୍ତି । ଶିଛୀ 
ହାତରେ ଅଙ୍କା ଚିତ୍ରପରି ଘର ସବୁ । ଚାରିଆଡ଼େ ଗୋଲାପର ବର୍ଣ୍ଠାଢ଼୍ୟ ସୌନ୍ଦର୍ଯ୍ୟ । 


—~ < ~~ < 


ବିଶ୍ଵବିଦ୍ୟାଳୟ ମଞ୍ଜୁରୀ କମିଶନ ନିଉଦିଲ୍ଲୀ ଦ୍ଵାରା ନିବାଚିତ ହୋଇ ଆନ୍ତଜାତୀୟ 
ଲୋକସାହିତ୍ୟ ସଂପାନରେ ଅଂଶଗ୍ରହଣ କରିବା ନିମନ୍ତେ ଏହି ଗଟ୍‌ଲ୍ୟାଣ୍ଡ ବିଶ୍ବବିଦ୍ୟାଳୟ 
ଦ୍ଵାରା ନିମନ୍ତିତ ହୋଇ ଅଗଷ୍ଟ ୧୩ ତାରିଖରୁ କୋଡ଼ିଏ ତାରିଖ ପର୍ଯ୍ୟନ୍ତ ମୁଁ ସେମାନଙ୍କର 
ଅତିଥ୍ୟ ଲାଭ କରିଥୁଲି । ସେଦିନ ଗଟ୍ଲ୍ୟାଣ୍ଡ ବିଶ୍ଵବିଦ୍ୟାଳୟର ପ୍ରବେଶ ଦ୍ବାରର ଉର୍ଶ୍ବରେ 
ଯେଉଁ ଦେଶର ପ୍ରତିନିଧ୍ୂମାନେ ଅଂଶ ଗ୍ରହଣ କରୁଥିଲେ ସେମାନଙ୍କର ଜାତୀୟ ପତାକା 
ଉଡିବାର ଦୃଶ୍ୟ ଖୁବ୍‌ ଚିତାକର୍ଷକ ଥଲା | ଫୃଥବୀର ଜଗତୀକରଣ କଥା ଏହା ସ୍ଲରଣ 
କରାଉଥୂଲା | ଆମ ଭିତରେ ଯେତେ ବୈଷମ୍ୟ ଥଲେ ମଧ୍ୟ ସବୁ ଲୋକସାହିତ୍ୟିକ 
ସମାନ - ଏହି ଭାବନା ମନରେ ଆନନ୍ଦ ଆଣୁଥଲା | ଆମେରିକା, ଅଷ୍ଟ୍ରେଲିଆ, ଜର୍ମାନୀ, 
ଫ୍ରାନସ୍ଟ ଫିନଲ୍ୟାଣ୍ଡ ନର୍‌ୱୱୃ, ଥାଇଲ୍ଯାଣ୍ଡ ମରିସସ୍‌, ବାଙ୍ଗଲାଦେଶ, ଇସ୍ତୋନିଆ, 
ରୋମାନିଆ ଏବଂ ୟୁକ୍ରେନ ଆଦି ପ୍ରାୟ ତିରିଶଟି ଦେଶରୁ ଲୋକ-ସାହିତ୍ଯିକମାନେ 
ଏଥରେ ଅଂଶ ଗ୍ରହଣ କରିଥିଲେ ! ଏକ ଅପୂର୍ବ ଗମ୍ଭୀର ବାତାବରଣ ଭିତରେ ଏହି 

ଆଜ୍ତର୍ଜାତୀୟ ଲୋକସାହିତ୍ୟ ସଂପାନକୁ ଏ ଗଟଲ୍ୟାଶ୍ତର କୁଳପତି ପ୍ରଫେସର ger 
ଠsterholm ଉଦ୍ଘାଟନ କରିଥଲେ | ବିଶ୍ବବିଦ୍ୟାଳୟର ଛାତ୍ର ଏବଂ ଜଣେ ପ୍ରଫେସର 
ବେହେଲାରେ ଲୋକସଙ୍ଗୀତର ସ୍ଵର ପରିବେଷଣ କଲେ । ବେହେଲାରେ ଲୋକସଙ୍ଗୀତର 
ମୁଁ ନା ସମଗ୍ର ସଭାସ୍ଥଳଟିକୁ ମନ୍ତ୍ରମୁଗ୍ଧ କରି ଦେଉଥୁଲା | ଏହି ବେହେଲା ବାଦକ ଥିଲେ 
ବିଶ୍ବବିଦ୍ୟାଳୟର ସଙ୍ଗୀତାନୂରାଗୀ ଜଣେ ପ୍ରଫେସର । ଏହା ବିସ୍ମୟଜନକ କଥା ଥିଲା 
ମୋ ପାଇଁ । କାରଣ ଆମ ରାଜ୍ୟରେ ଜଣେ ବୁଦ୍ଧିଜୀବୀ ପ୍ରଫେସର ଆନ୍ତର୍ଜାତୀୟ 
ସମାରୋହରେ ସଙ୍ଗୀତ ପରିବେଷଣ କରିବା ସଂପୂର୍ଣ ଅଭାବିତ କଥା | ଏହି ଲୋକ- 
ସାହିତ୍ୟ ସଂପାନର ସଭାପତି ଇତା Hoson-Rokom ତାଙ୍କ ଅଭିଭାଷଣ ପ୍ରସଙ୍ଗରେ 
ପୂଥବୀର ବିଭିନ୍ନ ପ୍ରାନ୍ତରରୁ ଆସିଥବା ଲୋକ ସାହିତ୍ୟବିଦଙ୍କୁ ସ୍ବାଗତ କରିଥଲେ । “ ବିଶ୍ଵାୟନ 
ପରିପ୍ରେକ୍ଷୀରେ ଏହି ଲୋକସାହିତ୍ୟ ଆଜି ତାର ଜୟଯାତ୍ରା ଆରମ୍ଭ କରିଛି | ସମ୍ଭାବନାର 
ନୂତନ ସୂର୍ଯ୍ୟକୁ ଆମେ ସମସ୍ତେ ଆଜି ସ୍ଵାଗତ କରିବା । ସମୟ ଆସିଛି ଜୀବନର 
ନିକଟବର୍ରୀ ହେବା ପାଇଁ” - ଖୁବ ଚମକ୍ରାର ଥିଲା ଏହି ଅଭିଭାଷଣ |! ଶୁଭ୍ରକେଶୀ 
ଗଲିତ୍‌ ହାସାନ୍‌ ମହିଳା ଜଣକ କବି-କବି ମନେ ହେଉଥିଲେ - ବହି ଏକ୍‌ଜିବିସନ୍‌ରେ 
ମୋ କବିତା ବହି ଦେଖୁ ସେ ମୋତେ ସେଦିନ ପଏଟ୍‌ କହି ସମ୍ବୋଧନ କରିଥଲେ ! 
ଚା” ପାନ ବିରତି ପରେ ଦ୍ଵିତୀୟ ଅଧ୍ୟବେଶନ ଆରମ୍ଭ ହୋଇଥଲା | ଏହି ଅଧ୍ୟବେଶନର 
ବିଷୟବସ୍ତୁ ଥିଲା - "Island and Narratives", Cultural Heritage, Societies 
in Trasttion. ପ୍ରବନ୍ଧପାଠର ପ୍ରଥମ ବ୍ୟକ୍ତିଙ୍କୁ ସଂପାନ ପରିଚାଳନା ଦାୟିତ୍ଵ ଦିଆଯାଇଥୁଲା | 
ଭିନ୍ନ ଭିନ୍ନ ପ୍ରକୋଷ୍ଠରେ ସଂପାନଗୁଡ଼ିକ ପରିଚାଳିତ ହେଉଥଲା | ତାପରେ ଆଲୋଚନା 
ଏବଂ ପ୍ରଶ୍ମୋରର | ସବୁଠାରୁ ବେଶୀ ଆକର୍ଷଣୀୟ ଥିଲା Island and Narratives. 
ମୋ ପ୍ରବନ୍ଧ ଥଲା ଅଧା! Heritage ଉପରେ | ସାରାଦିନର ପ୍ରବନ୍ଧ ପାଠ ପରେ ସନ୍ଧ୍ୟା 
ସାତଟାରେ ସିଟି ଟୁର୍ରେ ଆମକୁ ନିଆଯାଇଥିଲା | ସାରା ଦ୍ଵୀପଟିର ଏତିହ୍ୟ ସଂପର୍କରେ 
ଆମକୁ କୁହାଯାଉଥାଏ । 


ପ୍ରଥମ ଦିନ ସନ୍ଧ୍ୟାରେ ପରୀମାନଙ୍କୁ ଦେଖୁ ମୁଁ ଅଭିଭୂତ ହୋଇଗଲି | ଆଗଥର 
ଗ୍ରୀସ୍‌ ଯାତ୍ରା ସମୟରେ ` ଗ୍ରୀକ୍‌ ବିଉଟି ମାନଙ୍କୁ ଭେଟିଥଲି । କିନୁ ସୁଇଡ଼େନ୍‌ର ଗଟଲ୍ୟାଣ୍ଡ 
ଥିଲା ସଂପୂର୍ଣ୍ଣ ଭିନ୍ନ ପ୍ରକାର | ଏଠାକାର ଝିଅମାନେ ଭଦ୍ର ଏବଂ ମାର୍ଚଚିତ | ପରୀସୁଲଭ 
ଦିବ୍ୟ ହସର ଅଧ୍ବକାରିଣୀ । ଅନ୍ଯମାନଙ୍କୁ ସାହାଯ୍ୟ କରିବାରେ ସେମାନଙ୍କର 
ଅପାର ଆନନ୍ଦ ! 

ପରୀମାନେ କଣ ସ୍ଵର୍ଗରେ ଥାଆନ୍ତି ନା ମର୍ଭ୍ଯୟରେ | ବେଳେବେଳେ କଣ ମର୍୍ଯକୂ 
ଆସନ୍ତି ବୁଲିବା ପାଇଁ ? ଏଇ ପରୀମାନଙ୍କ କାହାଣୀ ମୁଁ ପିଲାଦିନେ ମୋ ମାମାଠାରୁ ମୋ 
ପିଉସୀଠାରୁ ଶୁଣିଥିଲି | କେତେ ପ୍ରକାର ପରୀ ଆକାଶ ପରୀ, ନୀଳ ପରୀ, ଜଳ ପରୀ 
ସମସ୍ତେ ଦିବ୍ୟ ଗୁଣର ଅଧୁକାରିଣୀ | ସମସ୍ତେ ଅପୂର୍ବ ସୁନ୍ଦରୀ | ମାମା କହୁଥିଲା ପରୀମାନେ 
ସେହିମାନଙ୍କୁ ଦେଖାଦିଅନ୍ତି ଯେଉଁମାନଙ୍କ ମନ ନିର୍ମଳ ଆଉ ସରଳ । ମୁଁ ସ୍ବପ୍ନରେ 
କେତେଥର ଏହି ପରୀମାନଙ୍କୁ ଦେଖୁଛି | ଜହ୍ନରାତିରେ ଏମାନେ ବେଶୀ ଭଲ ପାଆନ୍ତି 
ଆସିବାକୁ । ଯେଉଁଦିନ ମୁଁ ଗଟ୍ଲ୍ୟାଣ୍ଡ ଦ୍ଵୀପରେ ପହଞ୍ଚଲି କବିତାର ନିମନ୍ତ୍ରଣରେ - ସେଦିନ 
ବାସ୍ତବିକ ମୁଁ ଅଭିଭୂତ ହୋଇଗଲି ପରୀମାନଙ୍କୁ ଏକାସାଙ୍ଗରେ ଦେଖୁ । ମୋର ମନେହେଲା 
ଏହି ଦ୍ଵୀପଟି ଗୋଲାପ ଫୁଲର ଦ୍ଵୀପ ବୋଲି ଜାଣିଥୁଲି କିନ୍ତୁ ପରୀମାନଙ୍କ ଦ୍ଵୀପ କଥା 
ଆଗରୁ ଶୁଣି ନ ଥଲି | ଅତି ଚମଢ଼୍ାର ବେଶ ପୋଷାକରେ ଆବୃତ ଥିଲେ ସେମାନେ । 
ଦିବ୍ୟ ଚେହେରାରୁ ବୂଝାପଡୁଥଲା ସ୍ବର୍ଗରୁ ସତେ କି ସେମାନେ ଏଇ ମାତ୍ର ଓହ୍ଲ୍‌ଇ ଆସିଛନ୍ତି । 
ମର୍ରଭ୍ଯୟର ମଣିଷ ପରି ସେମାନେ କଥା କହୁଥିଲେ, ହସୁଥିଲେ ଏବଂ ନାଚୁଥିଲେ ମଧ୍ୟ | 
ପରୀମାନେ ଯେ ଏତେ ସୁନ୍ଦର ଭାବରେ ନାଚି ପାରନ୍ତି ଆଗରୁ କେବେ ମୋର ଧାରଣା 
ନଥୁଲା | ଅବିରାମ ନାଚ ଭିତରେ ସେମାନେ ଆଦୌ ଥକି ଯାଉ ନଥୁଲେ । ମୁଁ ଯେତେ 
ଦେଖୁଥିଲି, ସେତେ ମୁଗ ହେଉଥୁଲି |! ଜଣେ ଶ୍ବେତକେଶିନୀ ଏବଂ ଶ୍ଵେତବସନା ପରୀ 
ଆସି ମୋତେ ଅନୁରୋଧ କରୁଥିଲା ତା ସହିତ ନାଚିବା ପାଇଁ । ପ୍ରଥମତଃ ମୋତେ ନାଝ 
ଆସେ ନାହିଁ । ତାଛଡ଼ା ଜଣେ ସୁହାସିନୀ ସୁନ୍ଦରୀ ପରୀ ସହିତ କରମର୍ଦ୍ଦନ କରାଯାଇପାରେ 
ସିନା ନାଚିବା କଥା ମୁଁ ଚିନ୍ତା ସୁଦ୍ଧା କରିପାରୁ ନଥୁଲି । ପିଲାଦିନେ ସ୍ବପ୍ନରେ ଦେଖିଥିବା 
ପରୀମାନଙ୍କ ଚେହେରା ସହିତ ଏମାନଙ୍କ ସୌନ୍ଦର୍ଯ୍ୟ କିଛି କମ୍‌ ନଥିଲା । ତାଛଡ଼ା 
ସେମାନଙ୍କ ମୁଖମଶ୍ଡଳର ସାରଲ୍ୟ ରୂପସମ୍ଭାରକୁ ଅଧ୍ୟକ ବଢ଼ାଇ ଦେଉଥିଲା | ଏଇ ଛୋଟ 
ଦ୍ଵୀପ ଗଟଲ୍ୟାଣ୍ଡ ଭିତରେ ଏତେ ସୁନ୍ଦର ସୁନ୍ଦର ପରୀମାନେ ଯେ ବାସ କରୁଛନ୍ତି ଭାବିଲେ 
ସ୍ଵପ୍ନ ପରି ଲାଗୁଛି । ଶୁଣିଲି ଏଇ ପରୀମାନଙ୍କର ସଖ୍ୟ ପାଇଁ ନାନା ଜାତିର ଗଛମାନେ 
ଏବଂ ନାନା ଜାତିର ଫୁଲମାନେ ଉନ୍‌ମୁଖ ହୋଇ ଅପେକ୍ଷା କରିଥାନ୍ତି । ପରୀମାନଙ୍କର 
ଯିବାରାସ୍ତାରେ ଫୁଲମାନେ ଆପେ ଆପେ ବିଛାଇ ହୋଇ ପଡ଼ନ୍ତି । କେତେ ସୁନ୍ଦର 
ଛୋଟ ଛୋଟ ପାଦଟିମାନ ସେମାନଙ୍କର | ଲକ୍ଷ୍ମୀପାଦ ପରି | ବହୁବର୍ଷ ତଳେ ଏଇଭଳି 
ଏକ ଲକ୍ଷ୍ମୀବନ୍ତ ଝିଅର ଲକ୍ଷ୍ମୀପାଦ ଦେଖୁବାର ସୌଭାଗ୍ୟ ହୋଇଥଲା ଆମ ଗାଁରେ । 
ହୁଏତ କାନ୍ତକବି ଲକ୍ଷ୍ମୀକାନ୍ତ ବୂଢ଼ାଶଙ୍କାରି ଲେଖୁବା ପାଇଁ ପ୍ରେରଣା ପାଇଥିଲେ | କେଡେ 

ଗଭୀର ଏବଂ ଆନ୍ତରିକତାପୂର୍ଣ ଏମାନଙ୍କର ସରଳ ହସହସ ମୁହଁ । ସତେଜ କଞ୍ଚନ 
ଫୁଲପରି । ମୁଁ ଲକ୍ଷ୍ୟ କଲି ନୀଳପରୀ ଜଣେ ସହାସ୍ୟ ମୁହଁରେ ମୋ ଆଡ଼କୁ ଆଗେଇ 
ଆସୁଛନ୍ତି ଲାଳିତ୍ୟମୟ ଠାଣିରେ, ମୁଁ ତାଙ୍କୁ ଅଭିବାଦନ ଜଣାଇଲି | ପାଖରେ ଥିବା ଏକ 
କୃଷକ ଗାଁକୁ ଯିବି ତାଙ୍କ ସାଙ୍ଗରେ ! ଏ ପ୍ରସ୍ତାବରେ ତତ୍କ୍ଷଣାତ୍‌ ରାଜି ହୋଇଗଲି | 
କୃଷକମାନଙ୍କ ଘର ଦେଖୁବାରେ ମୋତେ ଖୁବ୍‌ ଭଲଲାଗେ ! କିଛି ଦୂରରେ କୃଷକ- 
ମ୍ୟୁଜିଅମ୍‌ ! ଦୀର୍ଘାଙ୍ଗନା ନୀଳପରୀ ଜଣକ ଅନର୍ଗଳ ଭାବରେ ମୋତେ ବୁଝାଇ ଚାଲିଛନ୍ତି । 
ମୁଁ ଆତ୍ବିସ୍ଵତ ହୋଇ ଶୁଣୁଛି । ଆମ ଦେଶରେ ଯେଉଁ ଲଙ୍ଗଳ ଦ୍ଵାରା ଆଜି ଚାଷୀମାନେ 
ହଳ କରୁଛନ୍ତି, ଦେଢ଼ ଶହ ବର୍ଷ ତଳେ ଗଟଲ୍ୟାଣ୍ଡର ଚାଷୀ ତାହା ବ୍ୟବହାର କରୁଥଲା | 
ଦାଆ, କୋଦାଳ, କୁରାଢ଼ି, କଟୁରି ସବୂଗୁଡ଼ିକ ସୁନ୍ଦର ଭାବରେ ସୁସଜିତ ହୋଇ ରହିଛି 
ଦର୍ଶକମାନଙ୍କ ଦେଖୁବା ନିମନ୍ତେ | ବର୍ଭମାନ ବୈଜ୍ଞାନିକ ପଦ୍ଧତିରେ ଚାଷୀମାନେ ଚାଷ 
କରୁଛନ୍ତି । ତାଙ୍କ ତୁଳନାରେ ଆମ ଦେଶର ଚାଷୀ ଦେଢ଼ ଶହ ବର୍ଷ ପଛରେ ରହିଛି । 
ଆମେ ଯେଉଁ ଉପକରଣମାନ ବ୍ୟବହାର କରୁଛୁ ସେ ଦେଶରେ ତାହା ମ୍ୟୁଜିୟମ୍‌ର ବସ୍ତୁ 
ହୋଇଗଲାଣି | ଧୀବରମାନଙ୍କର ମ୍ୟୁଜିଅମ୍‌ ବୁଲି ଦେଖୁଲି । କେତେ ପ୍ରକାରର ଜାଲ, 
କେତେ ପ୍ରକାରର ବ୍ୟବହୃତ ଉପକରଣମାନ ସେମିତି ଥୁଆ ହୋଇଛି ! ଦର୍ଶକମାନେ 
ଆସୁଛନ୍ତି ଏବଂ ଦେଖୁସାରି ଫେରିଯାଉଛନ୍ତି । ବିଭିନ୍ନ ପ୍ରକାର ବହି ସବୁ ରହିଛି କୌଣସି 
ଟିକେଟ୍‌ କାଟି ଦେଖବାର ବନ୍ଦୋବସ୍ତ ନାହିଁ । ନୀଳପରୀ ଜଣକ ମୋତେ ବୁଝାଇ 
ଚାଲିଥାଆନ୍ତି ସମୁଦ୍ରର ଅତଳ ଜଳରୁ କିପରି ବୈଜ୍ଞାନିକ ପଦ୍ଧତିରେ ମାଛ ଧରାଯାଉଛି 
ଏବଂ ସେ ମାଛ ସବୁ ଭିନ୍ନ ଭିନ୍ନ ଦେଶକୁ ପଠାଯାଉଛି । ଗଟଲ୍ୟାଣ୍ଡର ମାଛ ବ୍ୟବସାୟ 
ଏକ ଲାଭଜନକ ବ୍ୟବସାୟ ଭାବରେ ସୁଖ୍ୟାତି ଲାଭ କରିଛି | ଅନତିଦୂରରେ ଦେଖୁଲି 
ଗୋଲାପର ଦ୍ଵୀପ ଗଟଲ୍ୟାଣ୍ଡ ଏଇ ପରୀମାନଙ୍କ ସୌନ୍ଦର୍ଯ୍ୟରେ ଅଧକ ମହିମାମୟ ମନେ 
. ହେଲା ! ଏହି ଉତ୍ତୀର୍ଣ୍ଣ ବୟସ୍ଟା ମହିଳା ଜଣକ ପାଖରେ ବୟସ ହାର ମାନିଛି । ଛୋଟ 
ଶିଶୁର ସରଳତାରେ ମୁହଁଟି ତାଙ୍କର ସର୍ବଦା ଝଲମଲ କରୁଥାଏ ! ସମୟ ଏବଂ ସୁଯୋଗ 
ପାଇଲେ ବୟସର ଖୋଲ ଭିତରୁ ଛୋଟ ଶିଶୁଟିଏ ହୋଇ ବାହାରି ଆସନ୍ତି । ଆନନ୍ଦ 
ଉଲ୍ଲାସରେ ଆତ୍ସହରା ହୋଇଯାଆନ୍ତି । ଏହି ଅନିନ୍ଦଧ୍ଯ ପରୀମାନଙ୍କ ଗହଣରେ ନିଜକୁ 
ଧନ୍ୟ ମଣୁଥଲି । ଆଉ ଟିକିଏ ପରେ ଗଟଲ୍ୟାଣ୍ଡ ମ୍ୟୁଜିକ୍‌ ଆରମ୍ଭ ହେବ । 

ଦୂର ଦେଶର ଆକର୍ଷଣ ପ୍ରତ୍ୟେକ କବି ମନକୁ ଆମୋଦିତ କରିଛି ଚିରକାଳ ! 
ବିଭିନ୍ନ ଦେଶକୁ ଯାଇ ଆମ କବିମାନେ, ଶିଳ୍ପୀମାନେ ଆମ ସଂସ୍କୃତିକୁ ଆମ ସାହିତ୍ଯକୁ 
ପରିଚିତ କରାଇଛନ୍ତି ସେ ଦେଶରେ । ସେଦିନ ସୁଇଡେନର ଗଟ୍ଲ୍ୟାଣ୍ଡ ବିଶ୍ବବିଦ୍ୟାଳୟରୁ 
ମୋ ପାଇଁ ନିମନ୍ତ୍ରଣ ଆସିଥଲା କବିତା ପଢ଼ିବା ପାଇଁ । କବିତା ସହିତ ଲୋକ ସାହିତ୍ୟ 
ସଂପାନରେ ଭାଗ ନେବାପାଇଁ । ସୁଇଡେନର ଲଳନା କେତେଜଣ ଆମ ଓଡ଼ିଶାର 
ସୁନାନାକୀ ବୋହୁହୋଇ ବେଶ୍‌ ସୁଖ୍ୟାତି ପାଇ ସାରିଛନ୍ତି ଢ଼େର୍‌ ଆଗରୁ, ତେଣୁ ସୁଇଡେନ୍‌ 
ପ୍ରତି ମୋର ଆକର୍ଷଣ ବହୁଦିନର । ଅଗଷ୍ଟ ବାର ତାରିଖରୁ କୋଡ଼ିଏ ତାରିଖ ପର୍ଯ୍ୟନ୍ତ 
ଗଟ୍ଲ୍ୟାଶ୍ଡ ବିଶ୍ଵବିଦ୍ୟାଳୟରେ ରହିବି ତାପରେ ଯିବି ଲଣ୍ଡନ | ତେଣୁ ବ୍ରିଟିଶ୍‌ ଏୟାର- 
ଜ୍‌ ମୋ ପାଇଁ ସୁବିଧାଜନକ ହେବ ବୋଲି ଭାବିଲି | ଦିଲ୍ଲାରେ ଝିଅ ଅଛି। ଜେଏନ୍‌ୟୁର 
ସମାଜ ବିଜ୍ଞାନର ଗବେଷିକା | କଲିକତା ବାଟେ ନଯାଇ ଦିଲ୍ଲାବାଟ ଦେଇ ଯିବାକୁ ସେ 
ପ୍ରଥମରୁ ଲଗାଇଥୁଲା । ଦିଲ୍ଲାରୁ ହିଥ୍ରୋ ଏୟାରପୋର୍ଟ-ତାପରେ ଷ୍ଟକ୍ହୋମ୍‌ ଏବଂ 
ଗଟଲ୍ୟାଣ୍ଡ | ତିନୋଟି ପ୍ଲେନ୍‌ ମୋତେ ବଦଳାଇବାକୁ ପଡ଼ିବ | ଅଗଷ୍ଟରେ ଭୁବନେଶ୍ବର 
ଆଦୌ ନିର୍ମେଘ ନଥୁଲା । ମଝିରେ ମଝିରେ ବର୍ଷା ତାର ମେଘଡମ୍ବରୁ ବଜାଇ 
ମାଡ଼ିଆସୁଥିଲା | ମୁଁ ଏକ ସରକାରୀ କଲେଜ (ବି.କେ.ବି. ସ୍ୟଂଶାସିତ)ରେ ଅଧ୍ୟାପନା 
କରୁଥିବାରୁ ବିଦେଶ ଯିବାପାଇଁ ଓଡ଼ିଶା ସରକାରଙ୍କ ଅନୁମତି ପତ୍ର ନିହାତି ଜରୁରୀ ଥଲା | 
ଗତଥର ଗ୍ରୀସ୍‌ ଯିବାବେଳେ ଏଥୁପାଇଁ ବହୁ ଅସୁବିଧାର ସମ୍ମୁଖୀନ ହୋଇଥୁଲି । 
ସେତେବେଳେ ବୁଝିଥିଲି ବିଦେଶ ଯାତ୍ରା ଯୋଗ ନଥିଲେ ସହଜରେ ବିଦେଶ ଯାଇ 
ହୁଏନାହିଁ । ଦୂରର ଦୁର୍ବାର ଆକର୍ଷଣ ସେମିତି ସୁଦୂରପରାହତ ହୋଇ ରହିଯାଏ । ତେଣୁ 

ଗୋପନରେ ସୃପ୍ନଲୋକକୁ ଯିବା ସମ୍ଭବ ନଥୁଲା ଅନୃଦାଶଙ୍କର ରାୟଙ୍କ ପରି | ଅମଲାତନ୍ତ୍ର 
ସବୂବାଧାକୁ ଏଡାଇ ମୋତେ ଯିବାକୁ ହେଲା । 


ଦିଲ୍ଲୀ ଆନ୍ତର୍ଜାତୀୟ ବିମାନ ବନ୍ଦରରୁ ବ୍ରିଟିଶ୍‌ ଉଡ଼ାଜାହାଜ ରାତି ଗୋଟାଏ ବେଳେ 
ଛାଡ଼ିଲା । ମୋ ଝିଅ ପୁନମ୍‌ ଏବଂ ଜ୍ଵାଇଁ ଶୋଭନ୍‌ ଆସିଥ୍‌ଲେ ମୋତେ ବିଦାୟ 
ଦେବାପାଇଁ । ଏତେ କୋଳାହଳମୟ ପରିବେଶ ଭିତରେ ବି ମୋତେ ସ୍ୂର୍ଣ ଏକୁଟିଆ 
ଲାଗୁଥିଲା । ଓଡ଼ିଶାରୁ ଆଉ କେହି ଅଛନ୍ତି କି ବୋଲି ଆଖନବୁଲାଇ ଆଣିଲା ବେଳେ 
“ ବିଦ୍ୟାପୁରୀ'ର ପ୍ରକାଶକ ପୀତାମ୍ବର ବାବୁ ସସ୍ତ୍ୀକ ସେହି ବିମାନରେ ଯାତ୍ରା କରୁଥୁଲେ 
ଲଶ୍ଡନ । ମୋ କବିତା ବହି “ ଜହୁରାତିର ମୁହଁ” , “ ଏକଲା ନଣର ଗୀତ ” ର ପ୍ରକାଶକ 
ପୀତାମ୍ବରବାବୁ ଉଭୟ ଯେତେ ଖୁସି ହେଲେ ମୋତେ ଦେଖୁ ସେତେ ଆଶ୍ଚର୍ଯ୍ୟ ହେଲେ 
ମୁଁ ଏକୁଟିଆ ବିଦେଶ ଯାଉଥିବାରୁ । ଆମେ ଯେତେ ପାଠଶାଠ ପଢ଼ି ଯୋଗ୍ୟ ହେଲେ 
ମଧ୍ୟ ବିଦେଶକୁ ଏକୁଟିଆ ଯିବା ଓଡ଼ିଆ ମାନସିକତାର ବିରୋଧୀ । ମୁଁ ତାଙ୍କୁ କହିଲି 
ଆଗରୁ ମଧ୍ୟ ଏକାଧ୍ବକଥର ଏକୁଟିଆ ବିଦେଶ ଯାଇଛି - ତେଣୁ ଏକା ଯିବାରେ କିଛି 
ଅସୁବିଧା ନାହିଁ । ଦୀର୍ଘ ଆଠଘଣ୍ଟାର ଉଡ଼ାଣ ପରେ ହିଥ୍ରୋ-ବିମାନ ବନ୍ଦର, ଲଣ୍ଡନରେ 
ଆମ ଉଡ଼ାଜାହାଜ ପହଞ୍ଚଲା। ସେତେବେଳେ ସେଠାକାର ସମୟ ସକାଳ ସାତଟା ! 
ଆକାଶ ମାର୍ଗରେ ଉଡ଼ାଜାହାଜ ଉଡ଼ୁଥିବା ବେଳେ ଘଣ୍ଟାର ସମୟ ଆପେ ଆପେ ପରିବର୍ଭିତ 
ହୋଇଯାରଥୁଲା । ପୀତାମ୍ବରବାବୁ ଲଣ୍ଡନରେ ରହିଲେ । ଭୀଷଣ କୋହଲା ପାଗ । 
ଗୋଟାଏ ଟରମିନାଲ୍‌ରୁ ଅନ୍ୟ ଏକ ଟର୍‌୍ମିନାଲକୁ ଯିବା ପାଇଁ ହେଲେ ବସ୍‌ ଦ୍ଵାରା 
ଯିବାକୁ ହୋଇଥାଏ । ବିଶାଳ ବିମାନ ବନ୍ଦର | ବ୍ରିଟିଶ୍‌ ସାମ୍ରାଜ୍ୟରେ ସୂର୍ଯ୍ୟ କେବେ 
ଅସ୍ତହୁଏ ନାହିଁ ବୋଲି ମୁଁ ଜାଣିଥଲି । ସୁଇଡେନ୍‌ରୁ ଫେରିଲାବେଳେ ଲଣ୍ଡନରେ କିଛି 
ଦିନ ରହିବାର ବନ୍ଦୋବସ୍ତ ହୋଇଛି । ତେଣୁ ମୁଁ ଘଣ୍ଟାଏ ଅପେକ୍ଷା କଲି ବିମାନ ବନ୍ଦରରେ । 
ସ୍ଟାପ୍ତିନେଭିଆନ୍‌ ଏୟାର୍ବସ୍ରେ ମୋତେ ଷ୍ଟକ୍ହୋମ୍‌ ଯିବାକୁ ହେବ | ଦୀର୍ଘ ତିନିଘଣ୍ଟାର 
ଯାତ୍ରା ପରେ ବିମାନ ପହଞ୍ଚଲା ଷ୍ଟକ୍ହୋମରେ | ଷ୍ଟକ୍ହୋମ୍‌ ସୁଇଡେନର ରାଜଧାନୀ | 
ଏଥର ଆକାଶ ପରିଷ୍କାର । ସୂର୍ଯ୍ୟାଲୋକରେ ଝଲମଲ୍‌ କରୁଥଲା ବିମାନଘାଟୀ । ଏହି 
ଷ୍ଟକ୍ହୋମ୍‌ର ସବୂରାଜ୍ୟକୁ ବିମାନ ଏବଂ ଟ୍ରେନ୍‌ ଚଳାଚଳ କରୁଛି । ଗଟଲ୍ୟାଣ୍ଡ ଏକ 
ଦ୍ଵୀପ ହୋଇଥିବାରୁ ଜଳପଥ ଏବଂ ଆକାଶପଥଦ୍ବାରା ଏହା ସହିତ ସଂଯୋଗ ସ୍ଥାପନ 
କରାଯାଇଥାଏ | ଗଟ୍ଲ୍ୟାଣ୍ଡରେ ଭିସ୍‌ବୀ ବନ୍ଦର ¦ ଏହା ଟୁରିଷ୍ଠ ସହର ଭାବରେ ମଧ୍ୟ 
ଖ୍ୟାତ 1 ଏକ ଛୋଟ ସ୍ଟାଇଭିଉ ପ୍ଲେନ୍‌ରେ ସମୁଦ୍ରଉପର ଦେଇ ଉଡ଼ିଗଲାବେଳେ ଡରଲାଗିବା 

ସ୍ବାଭାବିକ । ସମୁଦ୍ରରେ ଅସଂଖ୍ଯ ଷ୍ଟିମ୍‌ର ଏବଂ ଛୋଟବଡ଼ ଜାହାଜ ଯାଉଥିବାର 
ଦେଖାଯାଉଛି । ଚାରିଆଡ଼େ ଦିଗ୍୍‌ବଳୟବ୍ୟାପୀ ସମୁଦ୍ର । ଗଟ୍‌ଲ୍ୟାଶ୍ଡରେ ପହଞ୍ଚବାକୂ 
ପଇଁଚାଳିଶ ମିନିଟ୍‌ ସମୟ ଲାଗିଲା । ସମୟ ସେତେବେଳେ ସାଢ଼େ ତିନିଟା | ଭାରତୀୟ 
ସମୟଠାରୁ ତାହା ପାଞ୍ଚଘଣ୍ଟା ପଛୁଆ । ବିମାନ ବନ୍ଦରଟି ଅତ୍ଯନ୍ତ ଛୋଟ । ଗଟଲ୍ୟାଶ୍ଡ 
ବିଶ୍ବବିଦ୍ୟାଳୟର ଗବେଷିକା କବି କାରିନା ଜାକବସନ୍‌ ଆସିଥିଲେ ମୋତେ ପାଛୋଟି 
ନେବା ପାଇଁ । ଓଡ଼ିଶୀ ଶାଢ଼ି ପରିହିତା ଏଇ ଓଡ଼ିଆଣୀକୁ ଚିହ୍ନିବା ପାଇଁ ତାଙ୍କୁ ବେଶୀ 
ସମୟ ଲାଗି ନ ଥୁଲା | ଆନନ୍ଦରେ ସେ ଅଭିବାଦନ ଜଣାଇଲେ | ଲୋକକଥାର ଯେଉଁ 
ପରୀମାନଙ୍କୁ କଳ୍ପନାରେ ପିଲାଦିନେ ଦେଖୁଥିଲି ସେହି ପରୀମାନଙ୍କ ଭିତରୁ ଜଣେ ଥିଲେ 
କାରିନା ! ଦୀର୍ଘାଙ୍ଗୀ, ସ୍ବର୍୍ଠାରକେଶୀ ଏହି ଝିଅଜଣକ ରବାନ୍ଦ୍ରନାଥଙ୍କର ବିଦେଶିନୀ 
କବିତାଟିକୁ ମନେ ପକାଇ ଦେଲେ- “ଆମି ଚିନି ଗୋ ଚିନି ତୋମାରେ ଅଗୋ 
ବିଦେଶିନୀ, ତୁମି ଥାକ ସିନ୍ଧୁପାରେ” (ମୁଁ ତୁମକୁ ଚିହିଛି ଗୋ ବିଦେଶିନୀ, ତୁମେ ସାତ 
ସମୁଦ୍ର ତେର ନଇ୍ତ ସେପାରେ ରହିଛ) | କାରିନା ନିଜ ଗାଡ଼ି ଆଣି ଆସିଥୁଲେ | ଗାଡ଼ିରେ 
ଯାଉଥଲାବେଳେ ଦେଖୁଲି ଚାରିଆଡ଼େ ନିର୍ଜନ ନିକାଞ୍ଚନ । ଶୂନ୍ଶାନ୍‌ । ମନେ ମନେ 
ଭାବୁଥିଲି ଲୋକ କାହାନ୍ତି ଏ ଦେଶରେ - ପ୍ରକୃତି ଏଠି ସୌନ୍ଦର୍ଯ୍ୟମୟୀପ୍ରଗଳ୍ଭା- 
ଯେଉଁଆଡ଼େ ଗଲେ ସମୁଦ୍ର ସହିତ ଭେଟ ହୋଇଯାଉଛି | ଗଟ୍ଲ୍ୟାଣ୍ଡର ମେଖଳା ପରି 
ସମୁଦ୍ର ଘେରି ରହିଛି । 

ଅଗଷ୍ଟ ଚଉଦ ତାରିଖ କବିତା ସଂପାନର ଉଦ୍‌ଘାଟନୀ ସମାରୋହ । 
ବିଶ୍ଵବିଦ୍ୟାଳୟର ପ୍ରବେଶ ଦ୍ଵୀରରେ ପ୍ରାୟ ସବୁଦେଶର ପତାକା ଉଡିବାର ଦୃଶ୍ଯ ଖୁବ୍‌ 
ଚିତ୍ତାକର୍ଷକ ଥିଲା ¦ ପରସ୍ପରର ସୌହାଦ୍ୟପୂର୍ଣ ବନ୍ଧୁତଵ ଥଲା ଏହି ଜାତୀୟ ପତାକାର ମୂଳ 
ଲକ୍ଷ୍ୟ । ଆମ ଜାତୀୟ ପତାକା କିଭଳି ବିଜୟ ଉଲ୍ଲାସରେ ଉଡୁଛି ଦେଖୁ ଆନନ୍ଦ ଲାଗିଲା । 
ଶୁଣିଥିଲି, ସୁରଡେନର ଲୋକମାନେ ଭାରତୀୟମାନଙ୍କୁ ଖୁବ୍‌ ଶ୍ରଦ୍ଧା ଏବଂ ସମ୍ମାନ ଦିଅନ୍ତି | 
ଏହି ଆନ୍ତର୍ଜାତୀୟ ସମାବେଶରେ ଅଷ୍ଟ୍ରେଲିଆ, ରୋମାନିଆ, ନରଞୱ, ଆଫ୍ରିକା, ଆମେରିକା 
ଏବଂ ବାଙ୍ଗଲାଦେଶ ପ୍ରଭୃତିରୁ ପ୍ରତିନିଧ୍ବମାନେ ଯୋଗ ଦେଇଥୁଲେ । ସମସ୍ତେ ନିଜ 
ନିଜର ଜାତୀୟ ପୋଷାକରେ ଖୁବ୍‌ ଚିତ୍ତାକର୍ଷକ ଲାଗୁଥୁଲେ | ଗଟ୍ଲ୍ୟାଣ୍ଡ ବିଶ୍ଵବିଦ୍ୟାଳୟର 
ଜୁଳପତି ଏହାକୁ ଉଦ୍ଘାଟନ କଲେ | ବେହେଲାରେ ଲୋକସଙ୍ଗୀତର ମୂର୍ୁନା ସମସ୍ତ 
ପରିବେଶକୁ ମନ୍ତ୍ରମୁଗ୍ଧ କରିଦେଇଥିଲା | ଏହି ବେହେଲା ବାଦକ ଥଲେ ବିଶ୍ଵବିଦ୍ୟାଳୟର 
ଜଣେ ପ୍ରଫେସର | ପ୍ରଥମ ଅଧ୍ବବେଶନ ପରେ ବିଭିନ୍ନ ସଂପାନ ଆରମ୍ଭ ହେଲା । ପ୍ରତ୍ୟେକ 
ଦିନର ସଂପାନ ପରେ ଆଖପାଖର ଗାଁ ଦେଖୁବା ଏବଂ ସାଂସ୍କୃତିକ କାର୍ଯ୍ୟକ୍ରମ ଅନୁଷ୍ଠିତ 

ହେଉଥିଲା ! ସୁଇଡେନର ଚାଷୀମାନଙ୍କର ଗାଁ ଥଲା ମୋ ପାଇଁ ଖୁବ୍‌ ଅକର୍ଷଣୀୟ | 
ଆପେଲ୍‌, ଚେରୀ, ଷ୍ଟବେରୀ ଏବଂ ଅଲିଭ ଗଛରେ ଭରପୂର ଗାଁ । ଓଡ଼ିଶାର ଗାଁ ପରି 
ଏହା ଆଦୌ ନୂହେଁ । ଚାରିଆଡେ ପରିଷ୍କାର ପରିଛନ୍ନ । ସୁଇଡେନ୍‌ର ଚାଷୀଟିଏ ଖୁବ୍‌ 
ବିତଭଶାଳୀ ମନେ ହେଲା । ଚାଷୀମାନଙ୍କର ମ୍ୟୁଜିୟମ୍‌ ମଧ୍ୟ ରହିଛି । ଚାଳିଶ ପଚାଶ 
ବର୍ଷତଳେ ଚାଷୀମାନେ କିଭଳି ପଦ୍ଧତିରେ ଚାଷ କରୁଥିଲେ ତାର ନମୁନା ସବୁ ସୁରକ୍ଷିତ 
ହୋଇଛି । ଚାଷୀମାନଙ୍କ ଘରର ଅନେକ ଫଟୋ ଉଠାଇଲି | ଆମ ଗାଁ କଥା ମନେ 
ପଡ଼ୁଥିଲା । କିଭଳି ଦୟନୀୟ ଅବସ୍ଥା ମୋ ଗାଁ ଚାଷୀମାନଙ୍କର | କାରିନା ସବୁବେଳେ 
ଅତିଥମାନଙ୍କର ସେବାରେ ତତ୍ପର | ଯେଉଁଆଡ଼େ ଆମେମାନେ ଯାଉଥୁଲୁ ସେ ସାଙ୍ଗରେ 
କଫି, ବିସ୍କୁଟ, କେକ୍‌ ଇତ୍ୟାଦି ନେଇ ଗାଡ଼ି ରହିବା କ୍ଷଣି ହାତକୁ ବଢ଼ାଇ ଦେଉଥୁଲା | 
କି ମଧୁର ଏଇ ଝିଅଟିର ବ୍ୟବହାର ! ମରିସସ୍‌ ପ୍ରଫେସର ସୁଚିତା, ରୋମାନିଆର 
ସାବିନା ସମସ୍ତଙ୍କ ସହିତ ବନ୍ଧୁତବପୂର୍ଣ ସଂପର୍କ ତିଆରି ହୋଇଯାଇଥୁଲା | ଏବେ ମଧ୍ୟ 
ମଝିରେ ମଝିରେ ସୁଚିତା ଏବଂ କାରିନା ଇ-ମେଲ୍‌ ଯୋଗେ ମୋ କବିତା କଥା ମନେ 
ପକାଇ ଦେଉଛନ୍ତି । ଏଇ ଟିକିଏ ସ୍ବେହ, ଟିକିଏ ବନ୍ଧୁତ୍‌ ପାଇଁ ଦେବତାମାନେ ମଧ୍ୟ 
ମଣିଷ ରୂପରେ ମର୍ଭ୍ଯରେ ଜନ୍ମଲାଭ କରନ୍ତି । 

ମୋ ସ୍ଵତିରେ ଗଟ୍‌ଲ୍ୟାଶ୍ଡ ଏକ ପରୀରାଇଜର କାହାଣୀ ପରି | ଗଟ୍ଲ୍ୟାଶ୍ଡର 
ଭିସବୀ ବନ୍ଦର, ପାଇନ୍‌ ଓକ୍‌ ଗଛର ଶ୍ୟାମଳ ପ୍ରକୃତି, ବିଶ୍ଵବିଦ୍ୟାଳୟ ଚାରିପାଖରେ. 
ଅସଂଖ୍ୟ ଫୁଲଫୁଟା ସମୟ, ତ! ଭିତରେ କବିତା ଏବଂ ଲୋକସଙ୍ଗୀତର ମୁନା | 
ସଵର୍ଣାଭକେଶୀ କାରିନା ତ ନିଜେ ଏକ କବିତା - ଲୋକସଙ୍ଗୀତକୁ ବେହେଲାରେ ବଜାଉ 
ବଢାଉ ତନ୍ମୟ ହୋଇଯାଉଥିବା ପ୍ରଫେସର ମେରିଟା ଏକ୍‌ମ୍ୟାନ୍‌, ସ୍ଵପ୍ିଳ ଆଖରେ ସମୁଦ୍ରକୂ 
ଘଣ୍ଟାଘଣ୍ଟା ଅନାଇ ରହୁଥିବା ରୋମାନିଆ କବି ସାବିନା ଏବଂ ଥାଇଲ୍ୟାଶ୍ଡର କବି ଚିନ୍ତନା 
ସମସ୍ତେ ମୋ ସ୍ତିରେ ଅନନ୍ୟା ହୋଇ ରହିବେ । ଚେଷ୍ଟନଟ, ପାଇନ ଏବଂ ଓକ୍‌ 
ଗଛର ସୌନ୍ଦର୍ଯ୍ୟ ଏତେ ଚମଜ୍କାର ହୋଇପାରେ ଆଜି ଭାବିଲେ ବିସ୍ମିତ ଲାଗେ । 
ଗଛମାନଙ୍କ ସହିତ, ସମୁଦ୍ର ସହିତ ଏବଂ ସର୍ବୋପରି କାରିନା ସହିତ କିଭଳି ଅନ୍ତରଙ୍ଗତା 
ଗଢ଼ିଉଠିଥିଲା ମୋର - କେହି ବି ଚାହୁଁ ନ ଥିଲେ ମୋତେ ବିଦାୟ ଦେବାପାଇଁ | 
ସଙ୍ଗୀତର ଦ୍ବୀପ, କବିତାର ଦ୍ଵୀପକୁ ସେମାନେ ପୁଣିଥରେ ମୋତେ ନିମନ୍ତ୍ରଣ କରିବେ 
ଲେଖୁଛନ୍ତି । 

ଦୁର୍ଗର ପରିଖା ତଳେ ଏକା ଏକା କବି 


ଦକ୍ଷିଣ ୟୁରୋପରେ ଥବା ଗ୍ରୀସ୍‌ର ମାସିଡୋନିଆ ସାମ୍ରାଜ୍ୟ ବିଶ୍ବବିଦିତ । ପ୍ରାଚୀନ 
ମାସିଡୋନିଆ ସାମ୍ରାଜ୍ୟ ଆଜି ଗ୍ରୀସ୍‌ ନାମରେ ପରିଚିତ । ମାସିଡ଼ୋନିଆ ସାମ୍ରାଜ୍ୟର 
ରାଜଧାନୀ ଥେସାଲୋନିକୀ | “ ଆଲେକଢାଷ୍ଡାର ଦି ଗ୍ରେଟ୍‌'ଙ୍କର ଏହା ଜନ୍ଧସ୍ଥାନ । 
ହୋମର, ଆରିଷ୍ଟଟଲ୍‌ ପ୍ରଭୃତି ମନୀଷୀମାନଙ୍କର ଦେଶ ଗ୍ରୀସ୍‌ ! ବିଂଶ ଶତାଦ୍ଦୀର ଗ୍ରୀକ୍‌କବି 
ସେଫେରିସ୍‌ ( ୧୯ ୦ ୦-୭୧) ନୋବେଲ୍‌ ପୁରସ୍ବାର ବିଜୟୀ ସାହିତ୍ୟ ସଂସ୍କୃତି ଏବଂ 
ପ୍ରାଚୀନ ଏତି ହ୍ୟ ଭିତରେ ଶୋଇବରହି ଗ୍ରୀସ୍‌ ଆଜି ସ୍ଵପ୍ନ ଦେଖୁଛି | ଇତିହାସ ଏଠି କଥା 
କହେ | ଗ୍ରୀସ୍‌ରେ ଆଜି ବସନ୍ତ ରତୁ । ବଙ୍ଗୀୟ କବିଙ୍କର ସେହି କବିତାର ଧାଡ଼ି ମନେ 
ପଡ଼ୁଥିଲା- ଫୁଲ ଫୁଟୁ କି ନ ଫୁଟୁ ଆଜି ବସନ୍ତ | ବସନ୍ତର ଫୁଲଫୁଟିବା ପାଇଁ କାହାକୁ 
ଅପେକ୍ଷା କରେ ନାହିଁ । ଅଥଚ ଶରତର ନଇକୂଳରେ ଆଜି କାଶତଶ୍ତୀ ଫୁଲ ଖୋଜିବାକୁ 
ଗଲାବେଳେ ନିରାଶ ହେବାକୁ ପଡଛି । ଓଡ଼ିଶାର ଅନେକ ନଇ ଆଜି ଶୁଖଗଲାଣି । 
ଯେପରି ମୋର ପ୍ରିୟ ନଦୀ ସାଳନ୍ଦୀ ଆଜି କ୍ଷୀଣ ହୋଇଯାଉଛି ଦିନକୁ ଦିନ । ଗ୍ରୀସ୍‌ ଆଜି 
ଉଚ୍ଛଳ, ଉଦ୍ବେଳିତ | ଲାଇଲାକ୍‌, ଡାଫୋଡ଼ିଲ୍‌ ଫୁଲର ଉତ୍ସବ ଚାରିଆଡ଼େ | ଗ୍ରୀସ୍‌ 
ଆଜି କବିତାର ସ୍ବପ୍ନରେ ବିଭୋର । କାରଣ ପୃଥିବୀର ପ୍ରାୟ ଅଠରଟି ଦେଶର କବି ଆଜି 
ତା ପାଖକୁ ଆସିଛନ୍ତି । ଅଲିଭ ଗଛ ପତ୍ରରେ ଏବଂ ହଜାର ହଜାର ବର୍ଷର ଜରାଜୀର୍ଣ 
ଦୁର୍ଗର ଗଡ଼ଖାଇ ଭିତରେ ଇତିହାସର ଗନ୍ଧ ସ୍ପଷ୍ଟ ବାରିହୋଇଯାଉଛି | ବିଶ୍ଵକବି ସମ୍ମିଳନୀକୁ 
ଆସିଥିବା କବିମାନେ ଗ୍ରୀସ୍‌ ସହିତ ଅନେକ ବେଳୁ ଗପ ଜମାଇ ସାରିଲେଣି | 
ମାସିଡ଼ୋନିଆ ବା ଗ୍ରୀସ୍ର ସମୁଦ୍ର ଆକାଶ, ନଇ ଆଜି କବିତାମୁଖର | ସଙ୍ଗୀତରେ 
ମସଗୁଲ । ଶାନ୍ତିନିକେତନରେ ଛାଡ଼ି ଆସିଥିବା ମୋର ସେହି ଛାତ୍ରଜୀବନର ସତି ଯେମିତି 
ମୁର୍ରିମନ୍ତ ହୋଇ ମୋତେ କହୁଥିଲା - “ ମେଘ୍‌ ବଲେଛେ ଯାବ ଯାବ, ରାତ୍‌ ବଲେଛେ 


ଯାଇ, ସାଗର ବଲେ କୃଲ୍‌ ମଲେଛେ ଆମ ଆଗୁ ଂାଭୁ( ମେଘ କହୁଛ ମୁଁ ଯବ, 

ରାତ୍ରି ମଧ୍ୟ ଯିବ ବୋଲି ଚାହୁଁଛି, କିନୁ ସମୁଦ୍ର ଏବଂ ବେଳାଭୂମି ଆଜି ଏକାକାର 
ହୋଇଯାଇଛି |) 

ଅଗଷ୍ଟ ମାସରେ ଖରାବର୍ଷାର ଲୁଚକାଳି ଭିତରେ ଶରତ ହଠାତ୍‌ ଆସି ପହଞ୍ଚଯାଏ 
ଆମ ଭୁବନେଶ୍ବରରେ । ଗ୍ରୀସ୍‌ରେ ଆଜି କିନୁ ବସନ୍ତ | ସେଦିନ ଆରିଷ୍ଟଟଲ ସ୍ଟୋୟାର୍‌ଠାରେ 
ବିଶ୍ଵକବିତା ସମାରୋହ ଅନୁଷ୍ଠିତ ହୋଇଗଲା । ଚୀନ, ଜାପାନ, ଜର୍ମାନୀ, ଅଷ୍ଟ୍ରେଲିଆ 
ଠାରୁ ଆରମ୍ଭ କରି ଆମେରିକା ପର୍ଯ୍ୟନ୍ତ ପ୍ରାୟ ଅଠରଟି ରାଜ୍ୟର କବିମାନେ କବିତା ପାଇଁ 
ଗ୍ରୀସ୍‌କୁ ନିମନ୍ତିତ ହୋଇଥିଲେ । ଲସ୍‌ଏଞ୍ଲସ୍୍‌ରୁ ଆସିଥିବା କବି ରୋଜମେରୀ ତାଙ୍କ 
ଅଭିଭାଷଣରେ ସେ ଦିନ କହିଲେ - କବିମାନେ କେବଳ ଅଶୁଭତ୍‌କୁ ଶୁଭରେ ବଦଳାଇ 
ପାରିବେ | ହସ୍ପିଟାଲ୍‌ଠାରୁ ଆରମ୍ଭ କରି ପାଗଳ ଗାରଦ ପର୍ଯ୍ୟନ୍ତ ଯଦି କବିମାନଙ୍କ 
ନିଯୁକ୍ତି ଦିଆଯାଏ, ତାହେଲେ ସେ ସ୍ଥାନର ମାହାତ୍୍ୟ ନିଶ୍ଚିତ ଭାବରେ ବଢ଼ିଯିବ । 
' ଇଲେକ୍ଟ୍ାପ୍ୟାଲେସ” ହୋଟେଲ୍‌ ଗ୍ରୀସ୍‌ର ଏକ ଅଭିଜ୍ାତପୂର୍ଣ ହୋଟେଲ । ଏହି ସ୍ଥାନରେ 
କବିତା ଉତ୍ସବ, ସେମିନାର ଆଦି ଅନୁଷ୍ଠିତ ହୋଇଥିଲା ! କେବଳ ଉଦଘାଟନ ଉତ୍ସବ 
ସମୁଦ୍ର ଭିତରେ ଏକ ଷ୍ଟିମର୍‌ରେ ହେଲା ¦ ଉଦଘାଟନ ଉତ୍ସବ ସରିଲାପରେ ସେଠାରେ 
ମଧ୍ୟ ରାତ୍ରଭୋଜନର ବ୍ୟବସ୍ଥା ହୋଇଥଲା - ତାହା ଗ୍ରୀସ୍‌ର ସଂସ୍କୃତି ବିଭାଗ ଦ୍ଵାରା 
ପରିଚାଳିତ ହେଉଥିଲା । 

କବିତା ଉତ୍ସବର ଦ୍ଵିତୀୟ ଦିନରେ ଗ୍ରୀକ୍‌ ସଙ୍ଗୀତର ଅର୍କେଷ୍ଟା ଶୁଣିବା ପାଇଁ ହଜାର 
ହଜାର ବର୍ଷ ତଳର ଏକ ପୁରୁଣା ଦୁର୍ଗ ଭିତରକୁ ସବୁ କବି ସେଦିନ ଯାଇଥୁଲେ । 
ଇତିହାସର ମୂକସାକ୍ଷୀ ଭାବରେ ଦୁର୍ଗଟି ଯେମିତି ଅବିଚଳିତ ଥଲା ପରି ମନେ ହେଲା | 
ଆକାଶରେ ସେଦିନ ଏକାଦଶୀର ଜହ୍ନ ଭୀଷଣ ମ୍ଲାନ ଲାଗୁଥିଲା । ପାହାଡ ଉପରେ ଥିବା 
ଏହି କ୍ୟାସେଲ୍‌ ସେଦିନ ଜନାରଣ୍ୟ ହୋଇ ଉଠିଥୁଲା । ସାନ ସାନ ପିଲମାନଙ୍କୁ ଧରି 
ବାପାମାଆମାନେ ସେଦିନ ଗ୍ରୀକ୍‌ ସଙ୍ଗୀତରେ ବିଭୋରଥଲେ |! ପଥର ଚଟାଣ ଉପରେ 
କେତେଜଣ ବସିଥୂଲା ବେଳେ ଅନ୍ୟ କେତେଜଣ ଛିଡ଼ା ହୋଇ ସଙ୍ଗୀତ ଉପଭୋଗ 
କରୁଥଲେ । ଗ୍ରୀକ୍‌ ଲୋକସଙ୍ଗୀତର ଏକ ଅଭୁତ ପ୍ରକାର ଆକର୍ଷଣୀୟ ଶ୍ତି ରହିଥୁ୍‌ବାର 
ଅନୁଭବ କଲି । ରାତି କ୍ରମଶଃ ଦୀର୍ଘ ହେବାରେ ଲାଗିଥୁଲା | ଦୁର୍ଗର ଭିତର ପ୍ରାଙ୍ଗଣ 
ବିରାଟ ଆୟତନ ବିଶିଷ୍ଠ । ଉପରେ କୌଣସି ଚନ୍ଦ୍ରାତପ ନ ଥଲା | ଖୋଲା ଆକାଶ 
ତଳେ ଏପରି ସଙ୍ଗୀତ ସମାରୋହ ଭୁବନେଶ୍ବରରେ କ୍ଟଚିତ୍‌ ଦେଖାଯାଏ । ରାଜାରାଣୀ 
ମନ୍ଦିର କିମ୍ବା ଖଣ୍ଡଗିରି ଗୁମା ଭିତରେ ଆମ ସଂସ୍କୃତି ବିଭାଗ ବେଳେବେଳେ ଏପରି 
ଆସରର ଆୟୋଜନ କରିଥାଆନ୍ତି ! ତାହା ବିଳମ୍ବିତ ରାତି ପର୍ଯ୍ୟନ୍ତ ଚାଲେ ନାହିଁ । 

“ ଥେସାଲୋନିକୀ” ସହରର ଦୃଶ୍ୟ ଏହି ଦୂର୍ଗଜଉପରୁ ଅତି ଚମକ୍କାର ଲାଗୁଥିଲା ¦ 
ଆଲୋକ ମାଳାରେ ସୁସଜିତ ହୋଇ ଅପୂର୍ବ ରାଗ ସୃଷ୍ଟି କରୁଥଲା | ଗ୍ରୀକ୍‌ ପୁଅଝିଅମାନେ 
ଖୁବ୍‌ ଉନ୍ନକ୍ତ | ଠିକ୍‌ ଗିରିନଦୀ ପରି | କିଛି ବନ୍ଧବାଡ଼ ଯେମିତି ନାହିଁ ସେମାନଙ୍କର । ସବୁ 
ଦେଶର କବିମାନଙ୍କୁ ଧରି ଦୁଇଟା ବସ୍‌ ପାହାଡ଼ ଉପରକୁ ଉଠିଥିଲା ଏବଂ ଦୂର୍ଟ ନିକଟରେ 
ଅପେକ୍ଷା କରିଥିଲା ! ଗ୍ରୀକ୍‌ ସଙ୍ଗୀତରେ ମୁଁ ଏତେ ମଗ୍ନ ଥିଲି ଯେ ଶିଛୀ ' ଇରିନା' , କବି 

* ମେରିନା' ଏବଂ ଲସ୍‌ଏଞ୍ଜଲସ୍‌ କବି ଲୁସି କ୍ୟାବିଲ୍ସ୍‌ ପ୍ରଭୃତି ମୋତେ କେତେବେଳେ 
ଡାକିଛନ୍ତି ମୁଁ ଶୁଣିପାରିନାହିଁ ହୁଏତ । କିଛି ସମୟ ପରେ ଦେଖୁଲି କେହି କବି ସେଠାରେ 
ନଥଲେ | ଭରପୁର ସଙ୍ଗୀତ ଆସର ଭିତରେ ମୁଁ ସଂପୂର୍ଣ ଏକାକୀ ହୋଇଯାଇଥିଲି । 
ଏପରି ଅଜଣା, ଅଚଟିହ୍ଵା ପରିବେଶରେ ମୁଁ କିପରି ଫେରିବି ତାହାହିଁ ମୋତେ ବିବ୍ରତ 
କରୁଥଲା | ଶାଢ଼ି ପିନିଥବା ଓଡ଼ିଆଣୀ ପ୍ରତି ସମସ୍ତଙ୍କ ଦୃଷ୍ଠି ଆପେ ଆପେ ଆକର୍ଷିତ 
ହେଉଥିଲା | ମୋର ଇତସ୍ତତଃ ଭାବ ଲକ୍ଷ୍ୟକରି ଆରିଷ୍ଟଟଲ୍‌ ବିଶ୍ଵବିଦ୍ୟାଳୟର ଏମ୍‌.ଏ. 
ଛାତ୍ରୀ ଭାସୋ ଭାଇକୋଗ୍ରି ମୋ ପାଖକୁ ଆସି ବିବ୍ରତର କାରଣ ପଚାରିଲେ । ଇଂରାଜୀ 
ଭାଷା ବୁଝିପାରୁନଥବା ‘ ଭାସୋ”ର ବାପାମା'ଙ୍କ ସହିତ ପରିଚୟ ହେଲା | ବହୁପରିଚିତ 
ବନ୍ଧୁ ପରି ସେମାନେ ମୋତେ ଆଣି ହୋଟେଲ୍‌ରେ ଛାଡ଼ିଲେ ଏବଂ ନିମନ୍ତ୍ରଣ ଜଣାଇଲେ 
ତାଙ୍କ ଘରକୁ ଯିବା ପାଇଁ । ଦିଦେଶରେ ଏପରି ଆନ୍ତରିକାର ସ୍ପର୍ଶ ମୋତେ ଅଭିଭୂତ କରି 
ଦେଇଥିଲା | ଓଡ଼ିଶାକୁ ଫେରିବା ଦିନ ତରତର ହୋଇ ମାସିଡୋନିଆ ଏୟାରପୋର୍ଟ 
ଭିତରକୁ ପଶୁଛି, ଦେଖୁଲି ଝିଅଟିଏ ହାତରେ ଛୋଟ ଏକ ପ୍ୟାକେଟ୍‌ ଧରି ମୋ ଆଡକୁ 
ଆଗେଇ ଆସୁଛି | ପ୍ୟାକେଟ୍‌ଟି ମୋ ହାତକୁ ବଢ଼ାଇଦେଇ ଏତିକି କହିଲା - “ ଯେଉଁ 
ଗ୍ରୀକ୍‌ ସଙ୍ଗୀତ ପାଇଁ ଆପଣଙ୍କ ସହିତ ମୋର ପରିଚୟ ହେଲା, ସେହି ସ୍ତି ଉଦ୍ଦେଶ୍ୟରେ 
କେତୋଟି ଗ୍ରୀକ୍‌ ସଙ୍ଗୀତର “ ସିଡ଼ି! ଉପହାର ସ୍ଵରୂପ ଦେଉଛି ଆଜି । ଚିଠି ଦେବେ 
କେମିତି ଲାଗିଲା ଜଣାଇ | ” ବିହୂଳ ହୋଇଗଲି ଝିଅଟି କଥାରେ | ମୋ ଝିଅ ବୟସର 
ହେବ | ତା ସହିତ ପରିଚୟ ମାତ୍ର କେତୋଟି ମୁହୂର୍ରର । ଅଥଚ ମୋ ପ୍ରତି ତାର ଏହି 
ଅହେତୁକ ଶ୍ରଦ୍ଧା ଓ ସମ୍ମାନରେ ବିସ୍ପିତ ନ ହୋଇ ରହିପାରିଲିନି । କିଏ କହେ, ପୃଥିବୀରୁ 
ଭଲ ପାଇବା ଶୁଖୁଯାଇଛି ବୋଲି । ଚାରିଆଡ଼େ ଭଲପାଇବା ଭରପୁର ହୋଇ ରହିଛି । 
ତାକୁ ଧରି ରଖୁବାର ମନ ଦରକାର । ଗ୍ରୀକ୍‌ ଲଳନା ' ଭାସୋ” , ଆଇରିସ୍‌ କବି ମେରିନା, 
ଶିଳୀ ଇରିନା, ମାସିଢୋନିଆ, କେତେ ପଛରେ ରହିଯାଇଛି ଆଜି ! ତଥାପି ପ୍ରାଚୀନ 
ଜରାଜୀର୍ଣ୍ଣ ଗ୍ରୀକ୍‌ ଦୂର୍ଗ ଭିତରେ ଅବିସ୍କରଣୀୟ ଗ୍ରୀକ୍‌ ସଙ୍ଗୀତ ଏବଂ ଏକୁଟିଆ କବିଟିର 
କଥା ସବୁଦିନ ମନେ ରହିବ । 

ମିସିସିପି ଏବଂ ସିଲ୍ଭରସ୍ତିଙ୍ଗ ଦେଶରେ 


ରୁମ୍କୀ ଆଉ ଚୂମ୍ଜୀ ବାପାମାଆ ସହିତ ଆମେରିକାର  ମେରୀଲ୍ୟାଣ୍ଡ ରେ ରହନ୍ତି 
ଗଙ୍ଗଶିଉଳି ଫୁଲ ପରି ତୋଫା ଗୋରା ରଙ୍ଗର ଦୁଇଟି ଝିଅ । ରୁମ୍କୀର ବୟସ ପାଞ୍ଚବର୍ଷ, 
ଚୂମ୍କୀକୁ ଚାରି । ମେରିଲ୍ୟାଶ୍ଡର ସିଲ୍ଭରସ୍ତିଙ୍ଗ୍‌ ସହରରେ ସେମାନଙ୍କ ଘର ! ସିଲ୍ଭରସ୍ତିଙ୍ଗ 
ସହରର ଘରଗୁଡ଼ିକ ଅବିକଳ ଚିତ୍ରପରି | ଘରସାମ୍ବାରେ ସୁନ୍ଦର ସୁନ୍ଦର ଫୁଲଗଛ, ଏ ଫୁଲ 
ସବୁ ଭାରତୀୟ ଫୁଲ ପରି ସୁଗନ୍ଧଯୁକ୍ତ ନୂହେଁ । ଦେଖ୍ବଲେ ମନ ଖୁସି ହୋଇଯିବ | କିନ୍ତୁ 
ଗନ୍ଧହୀନ । ଠିକ୍‌ ପ୍ଲାଷ୍ଟିକ୍‌ ଫୁଲ ପରି । ଏବେ ସିଲ୍ଭରସ୍ତିଙ୍ଗରେ ଖରାଦିନ । ଚୂମ୍‌କୀ ରୂମ୍‌କୀଙ୍କ 
ସୁଲଛୁଟି । ଜୂନ୍‌ ଜୁଲାଇ ମାସରେ ସେମାନଙ୍କର ଖରାଛୁଟି ହୋଇଥାଏ | ସ୍କୁଲ ବନ୍ଦଥୁବାରୁ 
ସେମାନେ ପ୍ଲେ ସ୍କୁଲକୁ ଯାଆନ୍ତି । ସେଠାରେ ସେମାନେ ବିଭିନ୍ନ ପ୍ରକାର କ୍ୟାମ୍ପରେ ଭାଗ 
ନିଅନ୍ତି । କିଏ ସଙ୍ଗୀତରେ ତ କିଏ ଡ୍ରାମାରେ । ସକାଳ ଆଠଟାରେ ଯାଇ ପାଞ୍ଚଟାରେ 
ଫେରନ୍ତି । ସେତେବେଳକୁ ସେମାନଙ୍କ ବାପାମାଆ ଅଫିସରୁ ଫେରି ଆସିଥାଆନ୍ତି । ଏହି 
ଖରା ଛୁଟିରେ ସେମାନେ ସଲ ତରଫରୁ ପବ୍ଲିକ୍‌ ଲାଇବ୍ରେରୀକୁ ଯାଇ ଗପବହି ପଢ଼ନ୍ତି 
କିମ୍ବା ସିଡିରେ କାର୍ଟୁନ ଦେଖନ୍ତି । ଇଚଛାକଲେ ଘରକୁ ବହି ମଧ୍ଯ ଆଣିପାରନ୍ତି । ବେଶୀ 
ସମୟ ସେମାନେ ଲାଇବ୍ରେରୀରେ ହିଁ କଟାନ୍ତି । 


ରୁମ୍‌କୀ ଚୂମ୍‌କୀଙ୍କ ବାପା ପେନସିଲ୍ଭେନିଆ ବିଶ୍ବବିଦ୍ୟାଳୟରେ ଲାଇଫ୍‌ସାଇନ୍‌ସର 
ପ୍ରଫେସର । ସେ ଦେଶର ସାନ ପିଲାମାନେ ଆମ ଦେଶ ଭଳି ଗଦାଗଦା ହୋମ୍‌ଟାସ୍କ 
ଘରକୁ ଆଣି ଆସନ୍ତି ନାହିଁ । ପାଠ ଅପେକ୍ଷା ଶାଠ ଉପରେ ସେ ଦେଶ ଅଧୁକ ଗୁରୁତ୍ଵ 
ଦିଏ । ପିଲାମାନେ କେବଳ ସ୍କୁଲରେ ଯାହା ପଢ଼ନ୍ତି ¦ ସେମାନଙ୍କର ପଢ଼ିବା ପ୍ରଣାଳୀ ମଧ୍ଯ 

ଅଲଗା । ସବୂ ବହିପତ୍ର ସ୍କୁଲରେ ରହେ | ପିଲାମାନେ ଯଦି କିଛି ଭୁଲ୍‌ କରନ୍ତି; ଶିକ୍ଷକମାନେ 
ସେମାନଙ୍କୁ ଦଣ୍ଡ ଦିଅନ୍ତି ନାହିଁ । ବୁଝାନ୍ତି । ସେମାନଙ୍କ ଦେଶରେ ଯଦି ସ୍କୁଲବସ୍‌ ଯାଉଥିବ, 
ତାହେଲେ ଆମେରିକାର ପ୍ରେସିଡେଣ୍ଡଙ୍କ ଗାଡ଼ି ଅଟକିଯିବ; ସ୍କୁଲ ବସ୍‌ ପାର ହେବା 
ପର୍ଯ୍ୟନ୍ତ । କାରଣ ପିଲାମାନେ ତ ଦେଶର ସମ୍ପରି - ଦେଶର ଭବିଷ୍ୟତ । 


ମେରାଳଲ୍ୟାଶ୍ଡରେ ଶୀତଦିନେ ବରଫ ପଡ଼େ । ସେତେବେଳେ ରାସ୍ତାଘାଟ ବରଫରେ 
ପୋତି ହୋଇଯାଏ । ସେଥୁପାଇଁ ସେଠାକାର ଘର ସବୁ କାଠରେ ତିଆରି ଘର | ଘରର 
ଛାତ ଗଡ଼ାଣିଆ ! ଗତ ଜୁଲାଇରେ ମୁଁ ଆମେରିକା ଯାଇଥିଲା ବେଳେ ଚୂମ୍କୀ ରୁମ୍କୀଙ୍କ 
ଘରେ ଦୂଇଦିନ ଥୁଲି । ସିଲ୍ଭରସ୍ତିଙ୍ଗ ସହର ସବୁଜାୟିତ ସହର-ଗାରିଆଡ଼େ ଉଠାଣି 
ଗଡ଼ାଣି ପାହାଡ଼ିଆ ରାସ୍ତା | ସୁନ୍ଦର ସୁନ୍ଦର ଫୁଲରେ ସୁସଜିତ ଏହି ସହର | କେତେ ନୂଆ 
ଚଢ଼େଇଟିମାନ ଆପେଲ ଗଛ ଡାଳରେ କେତେବେଳେ ବସୁଥିଲେ ତ କେତେବେଳେ 
ଓକ୍‌ ଗଛ ଉପରେ ଯାଇ ପରସ୍ପର କଥାବାର୍ଭା କରୁଥିଲେ ! ରୁମ୍କୀ ଆସି ମୋ ହାତଧରି 
ତା ପଢ଼ାଘର ଝରକା ପାଖକୁ ନେଇଗଲା | ଏକ ଅପୂର୍ବ ସୁନ୍ଦର ଚଢ଼େଇ ସେଠାରେ ବସି 
ମଧୁର ସ୍ବରରେ ଗୀତ ଗାଉଛି । ସେ ଗୀତର ସ୍ବର ଏତେ ମଧୁର ଥିଲା ଯେ ମୁଁ ମୁଗ୍ପହୋଇ 
ଅନାଇ ରହିଥିଲି ! ଏଭଳି ଚଢ଼େଇ ଆଗରୁ କେବେ ଦେଖୁଛି ବୋଲି ମନେ ପଡୁନଥୁଲା | 
ଚଢ଼େଇଟିର ବେକରେ ସୁନେଲି ରଙ୍ଗର ଏକ ଗାର ଚକ୍‌ ଚକ୍‌ କରୁଥଲା, ଥଣ୍ଟଟି ଥୁଲା 
ବାଦାମୀ ରଙ୍ଗର | ଦେହସାରା ଚିତ୍ରିତ ପରରେ ଆବୃତ | ଚଢ଼େଇଟିକୁ କବିତାର ପକ୍ଷୀ 
ନାଁ ଦେଲେ ଠିକ୍‌ ହେବ | କବିତା ପରି ସୁନ୍ଦର | ଚୂମ୍କୀଙ୍କ ମାଆ ଡାକିଲେଣି | ସକାଳ 
ସାଢ଼େ ସାତଟା ବାଜିବ । ପିଲା ଦୁହେଁ ପ୍ରସ୍ତୁତ ହୋଇ ପ୍ଲେ ସ୍କୁଲ ଯିବେ ! କେତେ କଥା 
ସେଠାରେ ଶିଖୁବେ । ଏହି ସମୟରେ ଭୁବନେଶ୍ବରରୁ ଗୋଟିଏ ଫୋନ୍‌ ଆସିଲା। 
ଭୁବନେଶ୍ବରରେ ଏବେ ରାତି ସାଢ଼େ ନଅ ବାଜିଥବ ବୋଲି ରୁମ୍‌କୀଙ୍କ ଜେଜେମା 
କହିଲେ । ଆମେରିକାରେ ଯେତେବେଳେ ଦିନ ଭାରତରେ ସେତେବେଳେ ରାତି | ମୁଁ 
କେଉଁ ଉଡ଼ାଜାହାଜରେ ଆସିଲି ବୋଲି ସେଲୀନାନୀ ଅର୍ଥାତ୍‌ ସେମାନଙ୍କ ଜେଜେମା 
ମୋତେ ପଚାରିଲେ | ମୁଁ ଇତିହାଦ୍‌ ପ୍ଲନ୍‌ରେ ଆବୁଧାବି ବାଟଦେଇ ଆସିଲି ! ଆମେରିକା 
ଆସିଲାବେଳେ ଜନ୍‌ କେନେଡ଼ି ଏୟାରପୋର୍ଟ ନିଉୟର୍କରେ ପ୍ରଥମେ ଓହ୍ଲାଇ ମେରିଲ୍ୟାଣ୍ଡ 


Digitized by PPRACHIN, SOA 


୨୮ 


ଆସିଲି । ଆମ ଉଡ଼ାଜାହାଜ ଆବୁଧାବିରେ ଦୁଇଘଣ୍ଟା ରହିଲା ଏବଂ ଅନ୍ୟ ଏକ ଆରବିଆନ୍‌ 
ଉଡ଼ାଜାହାଜରେ ଆମେ ନିଉୟର୍କ ଆସିଲୁ । ଏହି ଉଡ଼ାଜାହାଜରେ ଆସିଲାବେଳେ 
ୟୁରୋପର ସବୁଦେଶ ଉପର ଦେଇ ଉଡ଼ି ଉଡ଼ି ଆସିଲା । ଲଣ୍ଡନ, ପ୍ୟାରିସ୍‌, ବୁଦାପେଷ୍ଟ, 
ଏଡ଼ିନ୍‌ବରା, ଷ୍ଟକ୍ହୋମ୍‌, ରୋମ୍‌, ଫ୍ରାଙ୍କଫୋର୍ଟ, ଜାକର୍ଭା, କେନିଆ, ମାଲେସିଆ, 
ରସ୍ତାନ୍‌ବୂୁଲ, ପିଟରସ୍ବର୍ଗ ପ୍ରଭୃତି ଦେଶ ଉପରେ ଉଡ଼ିଉଡ଼ି ଯାଇ ଆମେରିକାରେ ପହଞ୍ଚଲା | 
ଆମେରିକାରେ ପହଞ୍ଚବା ପାଇଁ ସାଧାରଣତଃ କୋଡ଼ିଏ ଘଣ୍ଟା ସମୟ ଲାଗିଲା । ଆକାଶ 
ମାର୍ଗରେ ସମୟ ଆପେ ଆପେ ବଦଳି ଯାଉଥିଲା ! 


ଗତଥର ବ୍ରିଟିଶ୍‌ ଏୟାରଞୱେଜ୍‌ରେ ମୁଁ ସୁଇଡେନ୍‌ ଯାଇଥିଲା ବେଳେ ତାହା ହିଥ୍ରୋ 
ଏୟାରପୋର୍ଟରେ ଦୂଇଘଣ୍ଟା ରହିଥିଲା । ଲଶ୍ତନର ଏୟାରପୋର୍ଟ ନାଁ ହିଥ୍ରୋ। ଚୂମ୍‌କୀ 
ମୋ କଥା ମନଦେଇ ଶୁଣୁଥିଲା । ରୁମ୍କୀ, ଚୂମ୍କୀ ଦୂରଇଜଣଯାକ ମୋତେ “ନାନା' 
ଅର୍ଥାତ୍‌ ଆର ବୋଲି ସମ୍ବୋଧନ କରୁଥିଲେ | ମୋ ପାଖ ଆଦୌ ଛାଡ଼ୁ ନ ଥୁଲେ | କିଏ 
କହୁଥିଲା - ତମେ ଆମକୁ ସୁନ୍ଦର ସୁନ୍ଦର ଗପ କୁହ ନାନୀ - ପୁଣି କହୁଥିଲେ ତମେ 
ଆମେରିକା ଆସିଲା ବେଳେ କେତୋଟି ସମୁଦ୍ର ପାର ହେଲ ? ପିଲା ଦୁହିଁଙ୍କ ମନରେ 
ଏତେ କୌତୁହଳ ଜାଣିବା ପାଇଁ - ଭାରି ଭଲ ଲାଗୁଥିଲା ମୋତେ । କହିଲି ଆଟଲାଣ୍ଡିକ୍‌ 
ମହାସାଗର ଉପରେ ବହୁ ସମୟ ଧରି ଉଡ଼ାଜାହାଜ ଉଡ଼ିଉଡ଼ି ଆସିଲା । ସାଧାରଣତଃ 
ସମୁଦ୍ର ଉପରେ ଉଡ଼ିଲା ବେଳେ ସାମୁଦ୍ରିକ ଝଡ଼ କିମ୍ବା ସାମୁଦ୍ରିକ ପବନରେ ଜାହାଜ 
ଦୋହଲିବା ପରି ମନେ ହେଲା । ସଙ୍ଗେ ସଙ୍ଗେ ଚୂମ୍‌କୀ ବଡ଼ବଡ଼ ଆଖକରି ପଚାରିଲା — 
ନାନୀ, ତମକୁ ତ ଭୀଷଣ ଡର ଲାଗିଥିବ ସେତେବେଳେ ? ମୁଁ କହିଲି - ନା'ରେ ଡର 
କାହିଁକି ଲାଗିବ ? ଇତିହାଦ୍‌ ଉଡ଼ାଜାହାଜରେ ସାନ ପିଲାଙ୍କ ସହିତ ପ୍ରାୟ ତିନିଶହ 
ବିମାନ ଯାତ୍ରୀ ଥଲେ | ହୁଏତ କାହାକୁ କାହାକୁ ଡର ଲାଗୁଥିବ | ମୁଁ କହିଲି - ତମେମାନେ 
ତ ଏତେଥର ଆମେରିକାରୁ ଭାରତ ଯାଉଛ, କେମିତି ଲାଗେ ଉଡ଼ାଜାହାଜରେ ବସିଲେ ? 
ତମେ କଣ ଡରିଯାଅ ? ସଙ୍ଗେ ସଙ୍ଗେ ରୁମ୍‌କୀ କହିଲା - ଭାରି ମଜା ଲାଗେ - 
ଯେତେବେଳେ ମେଘ ଭିତର ଦେଇ ଉଡ଼ାଜାହାଜ ଉଡ଼ିଉଡ଼ି ଯାଏ, ସେତେବେଳେ 
ତାରା, ଜହୁ କିଛି ବି ଦେଖାଯାଏ ନାହିଁ - ଚୂମ୍କୀ ଚୁପ୍ଚାପ୍‌ ବସି ସବୁ କଥା ଶୁଣୁଥିଲା | 
ଆଖୁ ବଡ଼ ବଡ଼ କରି କହିଲା, ‘ମେଘ ପରୀ' ମାନେ ଆଉ ‘ଆକାଶ ପରୀ'ମାନେ କଣ 

ମେଘ ଭିତରେ ଥାଆନି ନାନୀ ? ଆମେ ଉଡ଼ାଜାହାଜରେ ଗଲାବେଳେ ସେମାନେ କଣ 
ଆମକୁ ଦେଖୁପାରନ୍ତି ? ଆମେ ତ କାହିଁ ସେମାନଙ୍କୁ ଦେଖୁପାରୁନା । 


ପରୀମାନେ ସ୍ଵର୍ଗ ରାଜ୍ୟରେ ଥାଆନ୍ତି । ସାନ ପିଲାମାନଙ୍କ ସେମାନେ ଖୁବ୍‌ ଭଲ 
ପାଆନି । ଇଚାହେଲେ ସେମାନେ ମର୍ର୍ୟକୁ ଆସନ୍ତି । ରୁମ୍‌କୀର ମାଆ ଆସି କହି ଦେଇ 
ଗଲେଣି । ଶୀଘ୍ର ଖାଇ ଶୋଇଲେ ଆସନ୍ତାକାଲି ନାନୀଙ୍କ ସହିତ ୱାଶିଂଟନ୍‌ ଡିସି ବୁଲି 
ଯିବ | ୱାଶିଂଟନ୍‌ ଡିସି କଥା ଶୁଣି ପିଲା ଦୁହେଁ ଖୁସିରେ ନାଚି ଉଠିଲେ । ସେମାନେ ସାନ 
ଥିଲାବେଳେ ଓୱାଂଶିଟନ୍‌ ଡିସି ଜେଳେମାଙ୍କ ସାଙ୍ଗରେ ଥରେ ଯାଇଥିଲେ | ଏଥର ଓଡ଼ିଶାରୁ 
ନାନୀ ଆସିଛନ୍ତି | ସାଙ୍ଗରେ ଯିବେ । ଭାରି ମଜା ହେବ | ସକାଳ ହେବା ଆଗରୁ ରୁମ୍‌କୀ 
ଚୁମ୍କୀ ଉଠି ପଡ଼ିଲେ । କେତେ କେତେ ନୂଆ ନୂଆ ଚଢ଼େଇ କିଚିରିମିଚିରି ଶବ୍ଦକରି 
ଓକ୍‌ ଗଛ ଡାଳରେ ବସି ସକାଳର ଗୀତ ଗାଉଛନ୍ତି । ଏବେ ମେରିଲ୍ୟାଶ୍ଟରେ ବସନ୍ତ ରତୁ । 
ଚାରିଆଡ଼େ ସୁନ୍ଦର ସୁନ୍ଦର ଫୁଲପକା ଚାଦରରେ ସିଲଭରସ୍ତିଙ୍ଗ ଘୋଡ଼ି ହୋଇ ରହିଛି 
ଯେମିତି । ରୁମ୍କୀ ଚୂମ୍କୀଙ୍କର ବାପାମାଆ ଅଫିସ୍‌ ଯିବାପାଇଁ ପ୍ରସ୍ତୁତ ହେଲେଣି | ଭାରତ 
ପରି ଆମେରିକାରେ କାହାରି ଘରେ କେହି ଚାକରବାକର ନଥାନ୍ତି କାମ କରିବା ପାଇଁ । 
ସବୁ କାମ ନିଜକୁ କରିବାକୁ ପଡ଼େ, ତେବେ ଘରର ପ୍ରତ୍ୟେକ ଲୋକ ମିଳିମିଶି ସବୁକାମ 
କରୁଥିବାରୁ କାମର ଓଜନ ଯଥେଷ୍ଟ କମିଯାଏ । ସମୟ ଆଠଟା ବାଜିବ ।! ଆମେ ପ୍ରସ୍ତୁତ 
ହୋଇସାରିଥଲୁ । ସିଲ୍ଭରସ୍ତଥିଙ୍ଗ୍‌ ପେନ୍‌ଷ୍ଟେସନ (ପାତାଳ ରେଳଷ୍ଟେସନ)ରେ ଚୂମ୍କୀର 
ମାଆ ଅଫିସ୍‌ ଯିବାବାଟରେ ଆମକୁ ଛାଡ଼ିଦେଲେ । ସେଲୀନାନୀ, ମୁଁ, ସରତାଜ୍‌ ଭାଇ 
ଏବଂ ଚୂମ୍କୀ ରୁମ୍କୀଙ୍କର ଟିକେଟ୍‌ କଟା ହେଲା ପାତାଳ ରେଲ୍‌ରେ ଯାତ୍ରା ନିମନ୍ତେ । ମୁଁ 
ଆଗରୁ କଲିକତାରେ ମେଟ୍ରୋରେଲ୍‌ରେ ବହୁଥର ଯାଇଛି । କିନୁ ଆମେରିକାରେ ମେଟ୍ରୋ 
ଖୁବ୍‌ ସଫାସୁତର ! ଶୀତତାପ ନିୟନ୍ତିତ । ଅଧଘଣ୍ଟା ଭିତରେ ଆମେ ୱାଶିଂଟନ୍‌ ଡିସିରେ 
ପହଞ୍ଚଗଲୁ । କେତେ ବେଗରେ ପାତାଳ ରେଲ୍‌ ଦୌଡୁଛି । ଏଡ଼ିସନ୍‌ ଫ୍ଲୋରେନସ୍‌, 
ଭର୍ଜିନିଆ, ଫିଲାଡେଲ୍‌ଫିଆ ଆଦି ଷ୍ଟେସନରେ ପ୍ରାୟ ଅଧ ମିନିଟ୍‌ ଲେଖାଏଁ ରହୁଛି 
ଟ୍ରେନ୍‌ର ଦ୍ଵାର ଆପେ ଆପେ ଖୋଲିଯାଉଛି । ଆପେ ଆପେ ବନ୍ଦ ହୋଇଯାଉଛି । ସିଟ୍‌ଗୁଡ଼ିକ 
ଖୁବ୍‌ ଆଭିଜାତ୍ୟପୂର୍ଣ । ଅନେକ ଲୋକ ରାସ୍ତାର ଭିଡ଼ ଭିତରେ ନ ପଶି ପାତାଳ ରେଲ୍‌ରେ 
ଯିବାଆସିବା କରିବାକୁ ଅଧକ ପସନ୍ଦ କରନ୍ତି | National Museum of American 

History Glଶିଂଟନ୍‌ ଡିସିରେ ସର୍ବପ୍ରଥମେ ଆମେ ବୁଲି ଦେଖୁଲୁ । ମ୍ୟୁଜିଅମ୍‌ ଭିତରେ 
ଆର୍ଟ ଗ୍ୟାଲେରୀ ଏବଂ Naa! History ଆଦି ପିଲାଦୁହେଁ ବୁଲି ବୁଲି ଦେଖୁବାରେ 
ଲାଗିଲେ | Nal History ଖୁବ୍‌ ଆମୋଦଦାୟକ ଥିଲା ପିଲାଙ୍କ ପାଇଁ | ଆଫ୍ରିକାନ୍‌ 
ହାତୀ, ବିରାଟକାୟ ଡାୟନୋସରସ ଆଦି ଅଢ଼େଇ ହଜାର ନିୟୁତ ବର୍ଷର ଫସିଲକୁ 
ଚମଳ଼୍ାର ଭାବରେ ସୁରକ୍ଷିତ କରାଯାଇଛି ଛୋଟ ଛୋଟ ପିଲାମାନଙ୍କ ପାଇଁ । ତିନିଶହ 
ନିୟୁତ ବର୍ଷର ଫସିଲ ପ୍ଲାଣ୍ଟ ମଧ୍ଯ ଦେଖୁ ବିସ୍ଲୟର ସୀମା ରହିଲା ନାହିଁ। 

ମ୍ୟୁଜିଅମ୍‌ର ତିନି ମହଲାରେ National AIR and Space Museum, ତଳି 
ମହଲାରେ ଚଢ଼େଇମାନଙ୍କର ଡମି । ପ୍ରାୟ ତିନିଶହ ପ୍ରକାର ଛୋଟ ବଡ଼ ଚଢ଼େଇ କଲମ୍ବିଆ 
ଜିଲ୍ଲାରେ ରହିଥିବାର ଦେଖାଯାଏ । ଏହି ଚଢ଼େଇମାନଙ୍କର ସ୍ପେସିମେନ୍‌, Natural His- 
10 ଗ୍ୟାଲେରୀରେ ଦେଖୁଲୁ । ବିଭିନ୍ନ ପ୍ରକାର ଜେମ୍‌ (ରତ) ମଧ୍ଯ ଏହି ମ୍ୟୁଜିଅମ୍‌ 
ମଲ୍‌ରେ ଥୁଲା । କେତେ ପ୍ରକାର ସୁନ୍ଦର ସୁନ୍ଦର ପ୍ରଜାପତିର ଫସିଲ୍‌ ମଧ୍ଯ ପିଲା ଦୁହିଁଙ୍କୁ 
ଖୁବ୍‌ ଆନନ୍ଦ ଦେଲା ¦ National Museum of the American Indian Art, କେତେକ 
ପ୍ରକାର ମାଳୀ (ଭଥଏ ଠା) ପଟେରୀ, ପେଣ୍ଟିଂସ୍‌, ସ୍ଥାପତ୍ୟ ସବୁଗୁଡ଼ିକ ଭାରତୀୟ 
ସଂସ୍କୃତିକୁ ବହନ କରୁଥଲା । ନାଚୂରାଲ ମ୍ୟୁଜିଅମ ବୁଲିସାରିବା ପାଇଁ ପ୍ରାୟ ଦେଢ଼ଘଣ୍ଟା 
ସମୟ ଲାଗିଲା । ଏଠାରେ ସାନ ପିଲାଙ୍କର ମେଳା । ଶିଛୀ ହାତରେ ଥୁବା ସୁନ୍ଦର ସୁନ୍ଦର 
ଚିତ୍ର ଦେଖୁ ଚୂମ୍‌କୀ ଓ ରୁମ୍‌କୀ ଅନେକ ପ୍ରଶ୍ନ ପଚାରିଲେ | ଚିତ୍ରଗୁଡ଼ିକ ହାତୀଦାନ୍ତରେ 
ନିର୍ମିତ ତ ଆଉ କେତେବେଳେ ବ୍ରାସ୍‌ରେ ନିର୍ମିତ । ଭାରତୀୟ ଶିଳ୍ପୀ ନିକ ଦେଶର ସଂସ୍କୃତିକୁ 
ବଜାୟ ରଖୁବା ପାଇଁ ସବୁଠାରେ ନିଜ ପରାକାଷ୍ଟାର ପରିଚୟ ଦେଇଛନ୍ତି । ପିଲା ଦୁହିଁଙ୍କ 
ମୁହଁ ଶୁଖୁଗଲାଣି ଭୋକରେ | ତଥାପି ସେମାନେ କହୁଛନ୍ତି ଆହୁରି ଦେଖୁବେ । ସଂଗ୍ରହାଳୟ 
ପାଖାପାଖୁ ସୁନ୍ଦର ସୁନ୍ଦର କ୍ୟାଣ୍ଟିନ୍‌ ସବୁ ରହିଛି । ମୁଁ କହିଲି ଏବେ ତ ସମୟ ତିନିଟା 
ବାଜିବ ! ଅଳ୍ପ ଅଛ କିଛି ଖାଇନେବା ସମସ୍ତେ - ଖାଇବା ଜିନିଷ ଅର୍ଡ଼ର ଦେଇ ଟ୍ରେରେ 
ନିଜେ ନେଇଆସି ବସିଲୁ ଗୋଟାଏ ଟେବୂଲ୍‌ ପାଖରେ । ଆମ ଟେବୁଲ ପାଖରେ ଗୋଟାଏ 
ବଡ଼ ଗଛ ଥଲା ଯାହାର ନାଁ ଆମକୁ ଜଣା ନଥିଲା । ଗଛ ଉପରେ ଅନେକ ବିଦେଶୀ 


mem m= ~~ 


ଡାକ ମୋତେ ଚମକାଇ ଦେଲା । ସେଲୀନାନୀଙ୍କୁ କହିଲି ଆଉଥରେ ଶୁଣିବା ପାଇଁ | 

ଅତି ସଷ୍ଟ ଉଚ୍ଚାରଣ “ମାଆ” - ବିଦେଶୀ ଚଢ଼େଇଟିଏ କଣ ଡାକୁଥିଲା ମୁଁ ଜାଣେନି । 
କିନ୍ତୁ ସେ ଡାକ ମୋତେ “ମାଆ” ଡାକ ପରି ଶୁଭୁଥଲା । ଚାରିଟା ବାଜି ସାରିଥୁଲା | 
ପିଲାଦୂହେଁ ଥକି ଯାଇଥିଲେ । ପାଖରେ ପେନ୍‌ ଷ୍ଟେସନ୍‌ | ପାତାଳ ରେଳରେ ଫେରିବା 
ପାଇଁ ସେଠାରେ ପହଞ୍ଚଲୁ । ପ୍ରାୟ ପାଞ୍ଚମିନିଟ୍‌ ପରେ ବିକଟ ଶବ୍ଦ କରି ଦୈତ୍ୟ ଦାନବ 
ପାତାଳ ରେଲ୍‌ ଆସି ପହଞ୍ଚଗଲା । ଆମକୁ ନେଇ ପୁଣି ପୁନର୍ବାର ଦୌଡ଼ିଲା। ଆମେ 
ତିନିଗ୍ଗରିଟା ଷ୍ଟେସନ ପାର ହୋଇ ନିର୍ଦ୍ଦିଷ୍ଟ ସ୍ଥାନରେ ପହଞ୍ଚଲୁ । ସେଠାରେ ଜୟଶ୍ରୀ (ଚୂମ୍କୀ 
ରୁମ୍କୀଙ୍କ ମାଆ) ତା ଗାଡ଼ି ନେଇ ଅଫିସରୁ ଫେରିବା ବାଟରେ ଆମକୁ ଅପେକ୍ଷା 
କରିଥିଲେ | ପ୍ରାୟ ଘଣ୍ଟାଏ ପରେ ସିଲ୍ଭରସ୍ତିଙ୍ଗରେ ପହଞ୍ଚଲୁ । ଦୁଇ ପାଖରେ ସୁନ୍ଦର 
ସୁନ୍ଦର ଗଛର ସୁଦୃଶ୍ୟ ଜଙ୍ଗଲ | ଜୟଶ୍ରୀ କହୁଥିଲେ ସେଠାରେ ଗଛ କାଟିବା ମନା । ଗଛ 
କାଟିଲେ ସିଧା ଜେଲ୍‌ | ପରିବେଶର ସୁରକ୍ଷା ପାଇଁ ଗଛର ଆବଶ୍ୟକତା ଖୁବ୍‌ ଜରୁରୀ | 
ସିଲ୍ଭରସ୍ତିଙ୍ଗ ମୋତେ ସୁଇଡେନ୍‌ର ସ୍ଵୃତି ମନେପକାଇ ଦେଇଥିଲା । ଘରେ ପହଞ୍ଚି ପିଲା 
ଦୁହେଁ ବାପା ଆଗରେ ସେମାନଙ୍କ ଅନୁଭୂତି ଅତି ପ୍ରାଞ୍ଜଳ ଭାବରେ ବର୍ଣ୍ଣନା କଲେ । 
ଜୟଶ୍ରୀ କେତେବେଳେ ପକୁଡ଼ି ଆଉ କଫି ଆଣି ଟିପୟ ଉପରେ ରଖ୍ନଦେଇ ଗଲେଣି । 
ଜୟଶ୍ରୀ ଖୁବ୍‌ କମ୍‌ କଥା କହେ - ସବୁବେଳେ କାମରେ ବ୍ୟସ୍ତ ଥାଏ । ଦକ୍ଷିଣ ଭାରତୀୟ 
ଝିଅ ହେଲେ ବି ତା ବ୍ୟବହାର ଠିକ୍‌ ଓଡ଼ିଆଣୀ ପରି । ନିଜେ ପ୍ରତିଦିନ ଘରର ସବୁକାମ 
ସାରି ଶହେ କିଲୋମିଟର ଦୂରରେ ଥିବା ତା” ଅଫିସ ଯାଏ । ପିଲାମାନଙ୍କ ସ୍କୁଲ ଛୁଟି 
ହୁଏ ଦୂଇଟାରେ । ସେତେବେଳେ ସେମାନଙ୍କ ବାପା ତାଙ୍କ ଗାଡ଼ିରେ ଘରେ ଆଣି 
ପିଲାଙ୍କୁ ଛାଡି ଦିଅନ୍ତି । ଜୟଶ୍ରୀ ଫେରେ ତିନିଟାରେ | ଘଣ୍ଟା ସହିତ ତାଳଦେଇ ସେମାନଙ୍କ 
ଜୀବନଚର୍ଯ୍ୟା ପ୍ରତିଦିନ ଆରମ୍ଭ ହୁଏ ! ଚୂମ୍କୀ ରୁମ୍କୀଙ୍କ ଘର ପାଖରେ ଏକ ଚମକ୍ରାର 
ପୁବିକ୍‌ ଲାଇବ୍ରେରୀ ଅଛି ବୋଲି ସେଲୀନାନୀ କହୁଥିଲେ । ସେଠାରେ ସାନ ପିଲାଙ୍କର 
ମଧ୍ଯ ଗୋଟିଏ ବିଭାଗ ରହିଛି । ସେଦିନ ସନ୍ଧ୍ୟାରେ ମୁଁ ଏବଂ ସେଲୀନାନୀ ଗଲୁଁ ଲାଇବ୍ରେରୀ 
ଦେଖ୍ରବା ପାଇଁ । ଲାଇବ୍ରେରୀ ସକାଳ ଆଠରୁ ରାତି ଆଠ ପର୍ଯ୍ୟନ୍ତ ଖୋଲା ରହେ । ସାନ 
ପିଲାଙ୍କର ଥାକଥାକ ବହି ଦେଖୁ ମୁଁ ଅଭିଭୂତ ହୋଇଗଲି । ବହି କେବଳ ନୁହେଁ; 
ପିଲାମାନଙ୍କ ପାଇଁ ଭିସିଡି ଏବଂ କ୍ୟାସେଟ୍‌ ଆଦି ରହିଥିବାର ଦେଖୁଲି । ପିଲାମାନେ 
ଗାହିଲେ ଘରକୁ ମଧ୍ଯ ଆଣିପାରିବେ ଏବଂ ନିର୍ଦ୍ଦିଷ୍ଟ ସମୟରେ ଫେରାଇ ପାରିବେ । 

ଛୋଟବେନୁ ବହି ପଢ଼ିବାର ଅଭ୍ୟାସ ସେମାନଙ୍କୁ ପରବର୍ଭୀ ଜୀବନରେ ଯଥେଷ୍ଟ ସାହାଯ୍ୟ 
କରିଥାଏ । 


ପାଠ ସହିତ ସାଧାରଣ ଜ୍ଞାନ ବଢ଼ାଇବାରେ ଏହା ଅଧ୍ବକ ସାହାଯ୍ୟ କରିଥାଏ । 
ସିଲ୍ଭରସିଙ୍ଗ ପାଖରେ ସୁନ୍ଦର ନଇଟିଏ ମଧ୍ଯ ବହିଯାଉଛି । ବଣ ଜଙ୍ଗଲଘେରା ଏହି 
ନିର୍ଜନ ନଇଟି ବଡ଼ ବେଶୀ ଆବେଗମୟ ଜଣାଯାଉଥୁଲା | ନଇର ପ୍ରବାହମାନତା କହିଦିଏ 
ଯେ ଆଗେଇ ଗଲ । କେଉଁଠି ବି ଅଟକି ଯାଅନି । ଭାରତ ପରି ଏହା ଜନବହୁଳ 
ନୁହେଁ । ମଣିଷମାନେ ଏଠାରେ ହାଉଯାଉ ହୁଅନ୍ତି ନାହିଁ । ଗାରିଆଡ଼େ କେବଳ ଗଛ ଆଉ 
ଗଛ | ପ୍ରକୃତି ଏଠାରେ ଅଦ୍ଭୁତ ଭାବରେ ସୁନ୍ଦର | ସିଲ୍ଭରସ୍ତିଙ୍ଗ ରହଣି ମୋର ଶେଷ 
ହୋଇ ଆସୁଥଲା। ଆସନ୍ତାକାଲି ସକାଳେ ମୋତେ ଗ୍ରେହାଉଣ୍ଡ ବସ୍‌ରେ ନିଉୟର୍କ ଆସିବାକୁ 
ପଡ଼ିବ । ମୋର ଅସଲକାମ ନିଉୟର୍କରେ । ଆନ୍ତର୍ଜାତୀୟ କବିତା ଉତ୍ସବରେ ମୁଁ ନିମନ୍ତ୍ରିତ 
ହୋଇ ଆମେରିକା ଆସିଛି । କିଛିଦିନ ଆଗରୁ ଆସି ମେରୀଲ୍ୟାଶ୍ର ସିଲଭରସ୍ତିଙ୍ଗରେ 
ରହିବା ପାଇଁ ସେଲୀନାନୀ ମୋତେ ଅନୁରୋଧ କରିଥଲେ । କାରଣ ସେତେବେଳେ 
ଯିଏ ମେରୀଲ୍ୟାଶ୍ଡର ପୁଅବୋହୂଙ୍କ ପାଖରେ ରହିଥିବେ ଏବଂ ମୁଁ ନିଉୟର୍କ ଯିବା ବାଟରେ 
ତାଙ୍କର ଅତିଥି ହେବି । ସେଲୀନାନୀ ସେଦିନ କହୁଥିଲେ ଆମେରିକା ଭିସା ପାଇବା 
ଏବେ ଟିକିଏ କଷ୍ଟ । କାରଣ ଯେଉଁମାନେ ଆମେରିକା ଯାଉଛନ୍ତିଃ ଫେରିବା ପାଇଁ 
ଗାହୁନାହାନ୍ତି । ଆମେରିକାକୁ ଅନେକେ କୂବେରପୁରୀ ମଧ୍ଯ କହନ୍ତି । ଆମେରିକାରେ ଆମର 
ଅନେକ ନିକଟ ସମ୍ପର୍କୀୟ ଅଛନ୍ତି କିନୁ କିଏ କାଲିଫର୍ଣ୍ ଆରେ ତ କିଏ ମିନିଆପଲିସରେ 
ଆଉ କିଏ କାନାଡ଼ାରେ । କିନ୍ଧୁ ମେରୀଲ୍ୟାଣ୍ଡ ଯିବା ପାଇଁ ମୁଁ ଅଧକ ଇଚ୍ଛା କଲି । କୁବେରପୁରୀ 
ଆମେରିକାରେ ମୋର ସବୁଦିନ ରହିବାର ନଥଲା। ଆମ ଭାରତ ଯେତେ ଯାହା 
ହେଉପଛେ ସ୍ଵର୍ଗଠାରୁ ଗରୀୟସୀ ବୋଲି ମୋର ବିଶ୍ଵାସ । ସେଦିନ ଆକାଶ ମେଘୁଆ 
ଥିଲା । ଥଣ୍ଡରଷ୍ଟର୍ମ ହେବ ବୋଲି ପାଣିପାଗ ସୂଚନା ଦେଇଥଲା। ସରତାଜ୍‌ ଭାଇ, 
ସେଲୀନାନୀ ବଡ଼ି ସକାଳୁ ମୋ ପାଇଁ ମଧ୍ଯାହ୍ନ ଭୋଜନ ଖାଇବା ପ୍ରସ୍ତୁତ କରିସାରିଥିଲେ । 
ଦଶଟା ବେଳେ ଖାଇସାରି ଲିପୁ ( ସେଲୀନାନୀଙ୍କ ପୁଅ) ଗାଡ଼ିରେ ଗ୍ରେହାଉଶ୍ଟ୍‌ ବସ୍‌ଷପ୍‌ରେ 
ପହଞ୍ପଲି । ଦଶ ପନ୍ଦର ମିନିଟ୍‌ ପରେ ଆସି ପହଞ୍ଚଗଲା । ଲିପୁ ଖୁବ୍‌ ଯତ୍ନରେ ମୋ ବ୍ୟାଗନେଇ 
ବସ୍ରେ ରଖୁଦେଲା । ବସ୍‌ ଛାଡ଼ିବା ପର୍ଯ୍ୟନ୍ତ ଲିପୁ ହାତ ହଲାଇ ବିଦାୟ ଜଣାଉଥିଲା। 

ବିଦେଶରେ ନିଜଲୋକ ନଥୂଲେ କେତେ ଅସୁବିଧାର ସମ୍ମୁଖୀନ ହେବାକୁ ପଡ଼ିଥାଆନ୍ତା 
ତାହା ମୁଁ ମର୍ମେ ମର୍ମେ ଅନୁଭବ କରୁଥୁଲି । ଓଡ଼ିଶାରୁ ମୁଁ ଏକା ଥୁଲି । ପ୍ରାୟ ସାଢ଼େ 
ତିନିଘଣ୍ଟା ଲାଗିଲା ନିଉୟର୍କରେ ପହଞ୍ଚବା ପାଇଁ | ସିଲ୍ଭରସ୍ତିଙ୍ଗରୁ ନିଉୟର୍କ ପ୍ରାୟ ସାଢ଼େ 
ତିନିଶହ କିଲୋମିଟର । ଆଗରୁ ମୋତେ ସବୁ ସୂଚନା ଦିଆଯାଇଥାଏ । ନିଉୟର୍କର 
ପେନ୍‌ସିଲଭେନିଆ ହୋଟେଲରେ ସବୁ ନିମନ୍ତ୍ରିତ କବିଙ୍କର ରହିବାର ବନ୍ଦୋବସ୍ତ 
ହୋଇଥାଏ । ପେନ୍‌ସିଲଭେନିଆ ହୋଟେଲ ପାଖରେ ଗ୍ରେହାଉଣ୍ଡ ବସ୍‌ ମୋତେ ଓହ୍ଲାଇ 
ଦେଲା | ସେଦିନ ସବୁ ନିମନ୍ତିତ କବି ବିଭିନ୍ନ ସ୍ଥାନରୁ ଆସୁଥାଆନ୍ତି । ଭାରତରୁ ଅନେକ 
କବିଙ୍କ ମଧ୍ଯରେ ଖ୍ୟାତନାମା ଗଜଲ ଲେଖକ ଗୁଲ୍‌ଜାର, ପ୍ରଫେସର ଇନ୍ଦ୍ରନାଥ ଚୌଧୁରୀ, 
ଜ୍ଞାନପୀଠର ସମ୍ପାଦକ ଶ୍ରୀଯୁକ୍ତ କାଲିଆ ଏବଂ ଶ୍ରୀମତୀ କାଲିଆ, ଅସମୀୟା ଲେଖୁକା 
ଇନ୍ଦିରା ଗୋସ୍ଵାମୀ ନବ ଭାରତ ଟାଇମ୍‌ସର ସମ୍ପାଦକ । ଇଶ୍ରିଆ ଟୁଡେର ସମ୍ପାଦକ 
ପ୍ରଭୃତି । ଓଡ଼ିଶାରୁ ମୁଁ ଯାଇଥଲିଂମୋ ଅନୁବାଦକ ଶ୍ରୀ ରାଜେନ୍ଦ୍ର ମିଶ୍ର ମଧ୍ଯ ଦିଲ୍ଲୀରୁ 
ଯାଇଥିଲେ | ପେନସିଲ୍ଭେନିଆର ସିଙ୍ଗଲ ରୁମ୍‌ ଦିନକୁ ୫୦୦ ଡଲାର, ଡବଲ ୧୦୦୦ 
ଡଲାର । ମୋ ସହିତ ଦିଲ୍ଲୀର ଅର୍ଚ୍ଚନା ତ୍ରିପାଠୀ ରହୁଥିଲେ | ଅର୍ଚ୍ଚନା ହିନ୍ଦୀ ଡିରେକ୍ଟରିଏଟରେ 
ଡେପୁଟି ଡିରେକ୍ଟର । ଖୁବ୍‌ ସରଳ ଝିଅ । ରୁମ୍ମାନଙ୍କରେ ଗାବି ବ୍ଯବସ୍ଥା ନ ଥାଏ। 
ଏଟିଏମ କାଉଣ୍ଟର ଯେମିତି କାର୍ଡ଼ ଦ୍ଵାରା ଦ୍ଵାର ଖୋଲେ ଏବଂ ବନ୍ଦ ହୁଏ ଠିକ୍‌ ଏହି 
ବ୍ୟବସ୍ଥା ସେଠାରେ ହୋଇଥିଲା | ଅର୍ଚ୍ଚନା ଅନ୍ୟମନସ୍କ ଭାବରେ ଦ୍ବାରର କାର୍ଡ଼ଟିକୁ ଘର 
ଭିତରେ ରଖୁ ଦେଇଥିବାର ଘଟଣା ବହୁଦିନ ପର୍ଯ୍ୟନ୍ତ ମନେ ରହିବ । ବିଦେଶରେ ଏହିପରି 
ଘଟଣା ଦ୍ଵାରା ଖୁବ୍‌ ଅସୁବିଧାର ସମ୍ମୁଖୀନ ହେବାକୁ ପଡ଼ିଥାଏ | 


ପେନ୍‌ସିଲ୍ଭେନିଆ ହୋଟେଲ ପାଖାପାଖୁ ଫେସନ ଟେକ୍ନୋଲୋଜି ଇନ୍‌ଵ୍ିଚ୍ୟୁଟ । 
ବିରାଟ ଘର | ତା” ଭିତରେ ବଡ଼ ବଡ଼ ତିନିଟା କନ୍‌୍ଫରେନ୍‌ସ ହଲ୍‌ - ଯେଉଁଠି ଏହି 
ଆନ୍ତର୍ଜାତୀୟ କବି ସମ୍ମିଳନୀର ସେମିନାର ହେବାର ବନ୍ଦୋବସ୍ତ ହୋଇଥିଲା । 
ଆମେରିକାର “ ରାଇଟର୍ସ ବିଲ୍ଡ଼ିଂ'ରେ ଉଦ୍ଘାଟନୀ ସମାରୋହ ସମାପନ ହେବା ପରେ 
ଭିନ୍ନ ଭିନ୍ନ ବିଷୟରେ ଆଲୋଚନାଚକ୍ର ଏଇ ଫେସନ ଟେକ୍ନୋଲୋଜି ବିଲ୍ଡ଼ିଂରେ ଅନୁଷ୍ଠିତ 
ହୋଇଥଲା | କଲମ୍ବିଆ ବିଶ୍ଵବିଦ୍ୟାଳୟର ହିନ୍ଦୀ ବିଭାଗୀୟ ମୁଖ୍ୟ ସୁଷମ୍‌ ବେଦୀଙ୍କ ସହିତ 
ନ୍ୟୟର୍କବାସୀ ଭାରତୀୟ ଲେଖକମାନଙ୍କୁ ସମ୍ବର୍ବିତ ମଧ୍ଯ କରିଥୁଲେ | ସମଗ୍ର ବିଶ୍ବରେ 

ହିନ୍ଦୀ ଭାଷା କିପରି ପ୍ରଗ୍ରରିତ ଏବଂ ପ୍ରସାରିତ ହୋଇପାରିବ, ତାହାର ଉଦ୍ୟମ ନ୍ୟୁୟର୍କଠାରେ 
ଥିବା ଭାରତୀୟ ବିଦ୍ୟାଭବନର ଉଦ୍ୟୋକ୍ତାମାନେ ଚେଷ୍ଟା କରିଥିଲେ ! ବିଦେଶରେ 
ଭାରତୀୟ ଖାଦ୍ୟ ସବୁବେଳେ ମିଳିବା କଷ୍ଟକର । କିନ୍ତୁ ଏହି କବି ସମ୍ମିଳନୀରେ 
ଭାରତୀୟମାନଙ୍କ ପାଇଁ ସ୍ଵତନ୍ତ୍ର ବ୍ୟବସ୍ଥା କରାଯାଇଥୁଲା । ମୋ ରୁମ୍‌ରେ ଥିଲେ ଅର୍ଚ୍ଚନା 
ତ୍ରିପାଠୀ । ମୋତେ ବିସ୍ମିତ କରି କହିଲା, ରାତିସାରା ଏଇ ପେନ୍ସିଲ୍ଭେନିଆ ହୋଟେଲର 
ଅଠର ମହଲାରେ କଫି ପିଇବାକୁ ମିଳୁଛି । ଆମେ ପରୀକ୍ଷା କରିବା ପାଇଁ ଯାଇ ଦେଖୁଲୁ 
ସମସ୍ମେଳନର ସବୁ ଅଫିସିଆଲ୍‌ କାର୍ଯ୍ୟ ନିମନ୍ତେ କମ୍ୟୁଟର, ଇଣ୍ଟରନେଟ୍‌ ଆଦି ରାତିସାରା 
ଖୋଲା ରହୁଛି - ସେଥୁପାଇଁ କଫିର ବ୍ୟବସ୍ଥା । ଅର୍ଚ୍ଚନା ଖୁବ୍‌ ଖୁସ୍ମିଜାସ୍ର ଝିଅ | ପ୍ରଥମ 
ଥର ବିଦେଶ ଆସିଛି - ଅଥଚ ଚାରିଟା ବଡ଼ ବଡ଼ ବାକ୍‌ ସାଙ୍ଗରେ ଆଣି ଆସିଛି । ପ୍ରଥମେ 
ଜନ୍‌ କେନେଡ଼ି ବିମାନ ବନ୍ଦରରେ ତାକୁ ଦେଖୁ ମୋ ବିସ୍ଲୟର ସୀମା ରହିଲାନି । ଏତେ 
ଗୁଡ଼ାଏ ଲଗେଜ୍‌ ସେଥୁପାଇଁ ତାକୁ ତାର ଅଧୁକ ମୂଲ୍ୟ ଦେବାକୁ ପଡ଼ିଲା । ପ୍ରଥମେ ସେ 
ଉଡ଼ାଜାହାଜରେ ବସୁଥବାରୁ ଖୁସିର ସୀମା ନଥୁଲା ତାର । କିନ୍ତୁ ତା' ଭିତରେ ବହୁତ 
ଭଲଗୁଣ ବି ଥିବାର ମୁଁ ଦେଖୁଛି । ପ୍ରତିଦିନ ସିଏ ତା ପିଲାମାନଙ୍କ ସହିତ ଫୋନ୍‌ରେ 
କଥା ହେଉଥିଲା। ଏତେ ବଡ଼ ପାଟିରେ କଥା ହୁଏ ଯେ ଆଖପାଖର ସମସ୍ତେ ଶୁଣି 
ପାରିବେ । ଖୁବ୍‌ ସ୍ଛ ପ୍ରକୃତିର ଝିଅ । ପ୍ରତିଦିନ ସେମିନାର ଶେଷରେ ଚମନ୍କାର ସାଂସ୍କୃତିକ 
କାର୍ଯ୍ୟକ୍ରମ ହେଉଥଲା । ସାଂସ୍କୃତିକ କାର୍ଯ୍ୟକ୍ରମରେ ଅନୂପ ଯୋଲ୍‌ଟାଙ୍କ ଗଜଲ ସନ୍ଧ୍ୟା 
ସମସ୍ତଙ୍କୁ ଖୁବ ଆକର୍ଷିତ କରିଥଲା | ଗୋଟିଏ ଦିନ ଥୁଲା ସିଟି ଟୁର୍‌ | ସେଥିରେ ସହରର 
ଭିନ୍ନ ଭିନ୍ନ ସ୍ଥାନ ବୁଲି ଦେଖୁଲୁ । ତା” ଭିତରେ ଥିଲା statue of hiberty. ସମୁଦ୍ର 
ଭିତରେ ଏହି ae of hiberty ଖୁବ୍‌ ମନୋମୁଗୁକର ଥୁଲା | 

ଆମେ ଯେଉଁମାନେ ନ୍ୟୁୟର୍କ ଯାଇଥଲୁଃ ଆମ ଭିତରୁ ପ୍ରାୟ ଅଧୁକାଂଶ ଭିନ୍ନ 
ଭିନ୍ନ ଆମେରିକାର ଭିନ୍ନ ଭିନ୍ନ ସ୍ଥାନରେ ଥିବା ସେମାନଙ୍କ ଆମ୍ବୀୟସ୍ବଜନମାନଙ୍କ ଘରକୁ 
ଗଲେ ବୁଲିବା ପାଇଁ | ଦିଲ୍ଲୀର କେତେଜଣ କବି ଏବଂ ଲେଖକ ଇତିହାଦ୍‌ ଏବଂ ଏୟାର 
ଇପ୍ତିଆରେ ଫେରିଆସିଲେ, କନ୍‌୍ଫରେନ୍‌ସ ଶେଷ ହେବା କ୍ଷଣି | 


ନ୍ୟୁୟର୍କ ପାଖରେ ନିଉଜର୍ସି ରାଜ୍ୟ | ନିଉଜ୍ଚର୍ସିରେ ଅନେକ ଓଡ଼ିଆ ଘର କିଣି 
ସ୍ଥାୟୀ ବାସିନ୍ଦା ହୋଇସାରିଛନ୍ତି। ମୋ ଅଧ୍ୟାପକ ଗୁରୁ ଡଃ ବସନ୍ତ ଦାସଙ୍କ ପୁଅ ମଧ୍ଯ 

ନିଉଜର୍ସିରେ ଘ୍ରର କିଣିଛି । ଆମେରିକା ଯିବା ପୂର୍ବରୁ ସାର୍‌ଙ୍କଠାରୁ ତାଙ୍କ ପୁଅର ଫୋନ୍‌ 
ନମ୍ବର ଏବଂ ଇ-ମେଲ୍‌ ଠିକଣା ଆଣିଥୁଲି । ନ୍ୟୁୟର୍କରେ ତୀର୍ଥ ସହିତ ଫୋନ୍‌ରେ 
ଯୋଗାଯୋଗ କଲି । ତୀର୍ଥ ବହୁତ ଭାବରେ ଅନୁରୋଧ କଲା ତାଙ୍କ ଘରେ ଦିନେ 
ଦୂଇଦିନ ରହିବା ପାଇଁ । ବସନ୍ତ ସାର୍‌ ଯେତେବେଳେ ବାଣୀବିହାରରେ ରିସର୍ଚ୍ଚ କରୁଥିଲେ, 
ସେତେବେଳେ ତୀର୍ଥ ଖୁବ୍‌ ସାନ ଥୁଲା ¦ ଷୁଆର୍ଟ ସୁଲରେ ପଢୁଥିଲା । ସୁନ୍ଦର ତବଲା 
ବଜାଉଥୁଲା | ମୋ ପୁଅ ଝିଅ ତା ତଳ କ୍ଲାସରେ ପଢୁଥିଲେ | ସେତେବେଳେ ଦୂରଦର୍ଶନ 
କେନ୍ଦ୍ର କଟକରେ ଥାଏ | ସବୁ କାର୍ଯ୍ୟକ୍ରମ ସମ୍ବଲପୁର କେନ୍ଦ୍ରରୁ ରିଲେ କରାଯାଉଥାଏ । 
ଛୋଟ ପିଲାମାନଙ୍କର କାର୍ଯ୍ୟକ୍ରମ ଖୁବ୍‌ ଅକର୍ଷଣୀୟ ଥିଲା ସେତେବେଳେ ! ମୋ ପୁଅଝିଅ 
ଟେଲିଭିଜନରେ ଗୀତ ଗାଉଥିଲା ବେଳେ ତୀର୍ଥ ସେମାନଙ୍କ ସହିତ ତବଲା ବଜାଇଛି 
ଅନେକ ଥର | ଦୀର୍ଘ ପଚିଶ ତିରିଶ ବର୍ଷ ତଳର ଘଟଣା ତୀର୍ଥ ମନେ ରଖୁଛି । ତା' ସହିତ 
ଦେଖାହେଲା ମାତ୍ରେ ସେଇ କଥା ସେ ଖୁବ୍‌ ଭାବପ୍ରବଣ ହୋଇ କହୁଥୁଲା | 


ତୀର୍ଥ ମୋତେ ଗ୍ରେହାଉଣ୍ଡ ବସ୍‌ ଷ୍ଟପ୍‌ରୁ ତା' ଘରକୁ ନେବା ବାଟରେ କେତେ 
କଥା ପଚାରି ଯାଉଥାଏ | ମୋ ପୁଅଝିଅ (ପ୍ରୀତମ୍‌, ପୁନମ୍‌)ଙ୍କ କଥା, ତା” ସହିତ ଆହୁରି 
କେତେ କଥା । ମୋ କବିତା କଥା, ଗୀତ କଥା, ସିତାର ବଜାଇବା କଥା - ଗାଡ଼ି ଚଳଉ 
ଚଳଉ ଏଇସବୁ କଥା ପଚାରୁଥାଏ | ଏଡ଼ିସନ୍‌ରେ ତୀର୍ଥର ଚିତ୍ରପରି ସୁନ୍ଦର ଘର - ଘରର 
ପଛପାଖ କୁଣ୍ଡରେ ଥୁବା ମଲ୍ଲୀବୁଦାର ବାସ୍ମା ମୋତେ ଓଡ଼ିଶା କଥା ମନେ ପକାଉଥୁଲା। 
ସୁଦୂର ଆମେରିକାରେ ମଧ୍ଯ ମଲ୍ଲୀଫୁଲର ମହକ ଅବିସ୍ମରଣୀୟ | ତୀର୍ଥ ସ୍ତ୍ରୀ ଭାରତୀ ସହିତ 
ମୋତେ ପରିଚିତ କରାଇଦେଲା | ତାମିଲ୍‌ ଝିଅ ଭାରତୀ, ଖୁବ୍‌ ଭଦ୍ର ଓ ମାର୍ଜିତ ¦ ମୁଁ ତାକୁ 
ମୋର ତାମିଲ୍‌ରେ ଅନୂଦିତ କବିତା ବହି ଦେଲି । ଭୁବନେଶ୍ବରରୁ ଆରିସା ପିଠା ନେର 
ଯାଇଥିଲି । ଖୁସି ହୋଇ ତୀର୍ଥ ଖାଇଲା । କେତେକଥା ପରାରୁଥାଏ, ତାର ସୀମା ନାହିଁ। 
ତୀର୍ଥର କୁନିକୂନି ପୁଅଝିଅ ଦୁହେଁ ମେଘନା ଆଉ ବରୁଣ । କାଠରେ ତିଆରି ଘର 
ତଳମହଲାରେ ରୋଷେଇଘର, ଡାଇନିଂ ହଲ, ଡ଼ୁଇଂରୁମ୍‌ ଏବଂ ଗେଷ୍ଠରୁମ୍‌ | ଉପରେ 
ତୀର୍ଥର କମ୍ପୁଟର ରୁମ୍‌ ଏବଂ ପୁଅଝିଅଙ୍କର ବେଡ଼୍‌ରୁମ୍‌ ଏବଂ ସେମାନଙ୍କ ରୁମ୍‌ | ସଙ୍ଗେ 
ସଟ୍ଗେ ଭାରତୀ କଫି କରିଦେଲା । ତୀର୍ଥର ପୁଅ ସୁନ୍ଦର ଗିଟାର ବଜାଉଛି ଏବେ 

ସେମାନଙ୍କର ଖରାଛୁଟି ଥିବାରୁ ସ୍କୁଲର ବିଭିନ୍ନ କ୍ୟାମ୍ପରେ ଯାଇ ଅନେକ କଥା ଶିଖୁଛନ୍ତି । 
ତୀର୍ଥ ଏବଂ ଭାରତୀ ଦୂହେଁ ସବୁବେଳେ ଖୁବ୍‌ ବ୍ୟସ୍ତ | ଭାରତୀ ଗୋଟିଏ ବିଶ୍ଵବିଦ୍ୟାଳୟରେ 
କାମ କରେ | ତୀର୍ଥ ଇଞ୍ଜିନିୟର । ଆମ ସାର୍‌ ( ପ୍ରଫେସର ଦାସ ଏବଂ ତାଙ୍କ ସ୍ତ୍ରୀ ଶାନ୍ତିଅପା) 
ବର୍ଷକୁ ଥରେ ଆସି ଛଅମାସ ରହିଯାଆନ୍ତି । 


ସେଦିନ ସନ୍ଧ୍ୟାରେ ଭାରତୀୟ (ଶିଖ୍‌) ମାନଙ୍କର ଉତ୍ସବ ଥିଲା ତୀର୍ଥର ଘର ପାଖ 
ଏକ ସଂଭ୍ରାନ୍ତ ହୋଟେଲରେ । ଓଡ଼ିଶାରୁ ଯାଇଥିବା ସୁସ୍ମିତା ଦାସଙ୍କର ସେଠାରେ ଗୀତ 
ଗାଇବାର ପ୍ରୋଗ୍ରାମ ଥାଏ । ଭାରତୀ ଗାଡ଼ି ଚଳାଇ ମୋତେ ସେଠାକୁ ନେଇଗଲା । 
ନିଉଜଚର୍ସି ମଧ୍ଯ ଶୁନ୍‌ଶାନ, ମେରୀଲ୍ୟାଣ୍ଡ ପରି । ଲୋକବାକଙ୍କର ଦେଖା ନାହିଁ । ତୀର୍ଥ ଏହି 
ସାଂସ୍କୃତିକ ସନ୍ଧ୍ୟାକୁ ପରିଗ୍ରାଳନା କରୁଥାଏ । ତେଣୁ ସେ ଶୀଘ୍ର ଚାଲିଯାଇଥିଲା | ଖୁବ୍‌ 
ସୁନ୍ଦର ହିନ୍ଦୀ ଗୀତ ଗାଇଲା ଓଡ଼ିଆ ଝିଅ ସୁସ୍ମିତା । ସୁସ୍ମିତାର ଘର ବିଜେବି କଲେଜ 
ପାଖରେ ! ପରିଚୟ ହେଲା। ରାତିଖଆ ଖାଇ ସମସ୍ତେ ଫେରିଲୁ । ପିଲାଦୁହେଁ 
ସେତେବେଳକୁ ନିଦରେ ଢୁଳାଇବାଜୁ ଆରମ୍ଭ କଲେଣି । 


ମୋତେ ପୁଣି ସକାଳ ପାଞ୍ଚଟାରେ ଜନ୍‌ କେନେଡ଼ି ଏୟାରପୋର୍ଟରେ ପହଞ୍ଚବାକୁ 
ହେବ । ମୋର ' ଇତିହାଦ୍‌ ପେନ୍‌' ଦିନ ୧ ୧ଟାରେ - ତାର ତିନିଘଣ୍ଟା ଆଗରୁ ପହଞ୍ଚବା 
ଦରକାର । ତୀର୍ଥ ମୋତେ ଡାକିଦେବ ଶୀଘ୍ର, କହିଲି ମୁଁ । ଭାରତୀ ମୋ ପାଇଁ ଫଳ 
ରତ୍ୟାଦି ରଖୁଦେଇଛି ରାତିରେ ସାଙ୍ଗରେ ନେଇଯିବା ପାଇଁ । ଭାରତୀକୁ ନ ଡାକି ତୀର୍ଥ 
ମୋତେ ରା” କରି ଦେଲା ପିଇବା ପାଇଁ । କେତେ ସାନ ଥିଲା ଏଇ ତୀର୍ଥ - ଆଜି ଜଣେ 
ଦାୟିତ୍ଵସମ୍ପନ୍ନ ବାପା, ସାମୀ ଏବଂ ଜଣେ ଖ୍ୟାତନାମା ଇଞ୍ଜିନିୟର । ଆମେରିକାର ରହଣି 
ତାର ୧ ୨ ବର୍ଷ ହେଲାଣି ! ତୀର୍ଥର ଘରଠାରୁ ବିମାନ ବନ୍ଦର ବେଶ୍‌ ଦୂର | ତଥାପି ଗାଡ଼ି 
ଚଜାଇ ଆଣି ଛାଡ଼ିଲା । ମୋତେ ବିଦାୟ ଦେଲାବେଳେ ତୀର୍ଥ ଆବେଗରେ କେତେ 
କଥା କହିଗଲା । ପୁଅ ଝିଅଙ୍କୁ ଛାଡ଼ିବ ସୁଲରେ, ତାପରେ ନିଜ ଅଫିସ୍‌ । ମୁଁ ତାକୁ 
ଅପେକ୍ଷା ନ କରି ଫେରିଯିବାକୁ କହିଲି । 

ଆମେରିକା ଆଜି ଆମ ଦେଶର ସବୁଠାରୁ ବୁଦ୍ଧିମାନ ପିଲାମାନଙ୍କୁ ତା' ଦେଶକୁ 
ଟାଣି ନେଉଛି । ଟଙ୍କାର ଆକର୍ଷଣ ପ୍ରକୃତରେ କେତେ ଭୟାବହ | ଫଳରେ ଓଡ଼ିଶାରେ 

ଥିବା ବୁଢ଼ା ବାପାମାଆଙ୍କର ଶେଷ ଅବସ୍ଥାରେ ପାଟିରେ ଗଙ୍ଗୀଜଳ ଟୋପାଏ ଦେବା 
ପାଇଁ ମଧ୍ଯ କେହି ନାହାନ୍ତି ପାଖରେ | ବସନ୍ତ ସାର୍‌ଙ୍କର ଦୂଇପୁଅ ତୀର୍ଥ ଏବଂ ଦୀପୁ । 
ଦୂଇଜଣଯାକ ଆମେରିକାରେ | ମୁଁ ଜାଣେନି ସବୁପ୍ରକାର ବ୍ୟସ୍ତତା ଭିତରେ ତୀର୍ଥ କେତେ 
ଦୂର ଓଡ଼ିଶାକୁ ମନେ ପକାଉଥୁବ | 

ଜନ୍‌ କେନେଡ଼ି ବିମାନ ବନ୍ଦରରେ ଆମେ ପହଞ୍ଚି ସାରିଥୁଲୁ । ମୋ ବିଫ୍ରକେଶ୍‌ 
ଟ୍ରଲିରେ ରଖୁଦେଲା ତୀର୍ଥ । ଏଠାରେ ଦେଖୁଲି ପାଞ୍ଚ ଡଲାର ସେଠାରେ ଥବା ବ୍ୟାକ 
ଭିତରେ ପକାଇଲେ ଟୁଲିର ଲକ୍‌ ଖୋଲିବ । ବଡ଼ ବିଚିତ୍ର ଏ ଦେଶ । ଟ୍ରଲି ମଧ୍ଯ ଚାବି 
ଦେଇ ରଖାଯାଉଛି । ତୀର୍ଥ ହାତ ହଲାଉଥାଏ । ପଛରେ ରହିଗଲା ଆମେରିକା, 
ମେରୀଲ୍ୟାଶ୍ଡ ସି ଲଭରସ୍ବି ଙ୍ଗ ଏବଂ ଶେଷରେ ନିଉଜଚର୍ସି, ଏଡ଼ିସନ୍‌ ଏବଂ 
ସ୍ବେହଭାଜନ ତୀର୍ଥ । 

ପଦ୍ଧପୋଖରୀର ଗାଁ ମୁନିନ୍ଦାରେ ଗୋଟିଏ ଦିନ 


ବିଷୁବ କବିତାର ନିମନ୍ତ୍ରଣ | ସୂଚନା ଭବନ କିମ୍ବା ସ୍ଵସ୍ତି ହୋଟେଲ ନୁହେଁ, ନିପଟ 
ଗାଁ” ମୁନିନ୍ଦାରେ। ଯେଉଁଠି ବିଜୁଳି ଆଲୁଅ ନୁହେଁ ଜହ୍ମ ଆଲୁଅ, ଛୋଟ ପିଲାପରି କୌତୁକିଆ 
ପବନ, ପଦ୍ଧ ପୋଖରୀର ମହକ | ତାରି ପାଖରେ କବିତାର ଆସର | ଧାଡ଼ିବାନି ଦଳ ଦଳ 
ସଲ ପିଲା ବିଭିନ୍ନ କିସମର ଗାଉଁଲି ଫୁଲପରି ଫ୍ରକପିନ୍ଧା ଛୋଟଛୋଟ ଝିଅମାନେ 
କବିମାନଙ୍କ ପାଛୋଟି ନେବା ପାଇଁ ଦୁଇ ପାଖରେ ଛିଡା ହୋଇଥାଆଛି। ସମସ୍ତଙ୍କ 
ହାତରେ ଫୁଲମାଳ | ସେମାନଙ୍କ ସ୍କୁଲ ଶିକ୍ଷକମାନେ ହୁଏତ ତାଙ୍କ ଚେତନାରେ ମନରେ 
ଆଙ୍କି ଦେଇଥ୍ବବେ ଯେ କବିମାନେ ନିଶ୍ଚିତ ଭାବରେ ସାଧାରଣଙ୍କଠାରୁ ଅଲଗା। କେତେ 
ଜଣ ଛୋଟ ଛୋଟ ପିଲା ପାଦ ତଳେ ପ୍ରଣାମ କରୁଥାଆନ୍ତି ପ୍ରାୟ ଅଧ ମାଇଲ ପର୍ଯ୍ୟନ୍ତ 
ଶିକ୍ଷକ, ଶିକ୍ଷୟିତ୍ରୀ ଏବଂ ଛୋଟ ପିଲା, ତା ସହିତ ମହୁରୀ ଏବଂ ଗାଉଁଲି ବାଦ୍ୟ । ମୋର 
ମନେ ପଡୁଥିଲା; ମୁଁ ଯେତେବେଳେ ସିକିମ ସାହିତ୍ୟ ପରିଷଦ ଦ୍ଵାରା ନିମନ୍ତ୍ରିତ ହୋଇ 
ସିକିମ ଯାଇଥୁଲି; ଠିକ୍‌ ଏମିତି ସାନପିଲାମାନେ ରାସ୍ତାର ଦୁଇ ପାଖରେ ଛିଡ଼ା ହୋଇ 
ଫୁଲ ଚନ୍ଦନ ଦେଉଥିଲେ କବିମାନଙ୍କ । ପାଛୋଟି ନିଆଯାଉଥାଏ ସଭା ମଞ୍ଚକୁ | କିନ୍ତୁ 
ଆଜି ଏଇ ପଦ୍ଧ ପୋଖରୀର ଗାଁ” ମୁନିନ୍ଦା ଏବଂ ସୁଦୂର ସିକିମ ଭିତରେ ଅତୁତ ସାମଞ୍ଜସ୍ୟ 
ଲକ୍ଷ୍ୟ କଲି। ମୋ ସହିତ କର୍ଣ୍ଣାଟକର ଖ୍ୟାତନାମା କବି ଡଃ ବିଜୟା ଡାଭେ ମଧ୍ୟ ଥୁଲେ । 
କର୍ଣ୍ଣାଟକ ସାହିତ୍ୟ ଏକାଡେମୀ ତାଙ୍କୁ ପଠାଇଛି ଓଡ଼ିଶା। ଓଡ଼ିଶା ସଂପର୍କରେ ସେ ବହି 
ଲେଖୁବେ। ଓଡ଼ିଶାର ଲୋକମାନଙ୍କ ପ୍ରତି, ଓଡ଼ିଶା ପ୍ରତି ବିଜୟାର ଖୁବ୍‌ ଆଗ୍ରହ। ତା 
ହୋଇ ନ ଥୁଲେ ଭାରତବର୍ଷର ଏତେ ରାଜ୍ୟ ଭିତରୁ ଓଡ଼ିଶା ଉପରେ ବହି ଲେଖୁବା ପାଇଁ 

ସେ ମନସ୍ଥ କଲେ କାହିଁକି ? ମୋ ସହିତ ସେ ଥିଲେ ସେଦିନ। ବିଶ୍ଵମୁକ୍ତି ତରଫରୁ ଏଇ 
କବିତା ଉତ୍ସବ | ତାଙ୍କୁ ସେମାନେ ଡାକନ୍ଧୁ ବା ନଡାକନ୍ତୁ ସେଥୁପ୍ରତି ତାଙ୍କର ଭୁକ୍ଷେପ 
ନାହି। ସେ ଓଡ଼ିଶାର ଆତ୍ସାକୁ ଚିହ୍ନିବେ, ଜାଣିବେ। ସହରରୁ ନୁହେଁ ଗାଁ'ରୁ। ତେଣୁ 
ଗୀ” ରେ ହେଉଥିବା କବିତା ଉତ୍ସ ପାଇଁ ଅଶେଷ କୌତୂହଳ ତାଙ୍କର | ସମ୍ମିଳିତ ଛୋଟ 
ପିଲାମାନଙ୍କର ଫଟୋ, ବାଜା ଏବଂ ମହୁରୀ ବଜାଉଥିବା ଲୋକଙ୍କର ଫଟୋ ତା” 
ସହିତ ମୁନିନ୍ଦାର ପଦ୍ଧପୋଖରୀର ଫଟୋ ସେ କେବଳ କ୍ୟାମେରାରେ ନୂହେଁ, ନିଜ 
ଭିତରେ ଅଙ୍କନ କରି ତାଙ୍କ ରାଜ୍ୟକୁ ନେଇଗଲେ । ମହୀଶୂର ବିଶ୍ଵବିଦ୍ୟାଳୟର କନ୍ଧଡ 
ଭାଷାର ସେ ଜଣେ ପ୍ରଫେସର । ସେଠାରେ ହୁଏତ ଓଡ଼ିଶାର ଗୌରବ, ଓଡ଼ିଶାର 
ମହାନୁଭବତାକୁ ସେ ଉଛ୍୍‌ସିତ ପ୍ରଶଂସା କରିବେ। ମୋର ମନେହୁଏ ପ୍ରତ୍ୟେକ କବି, 
ସେ ଓଡ଼ିଶାର ହୁଅନ୍ତୁ କି କର୍ଣ୍ଣାଟକର ହୁଅନ୍ତୁ ପଞ୍ଜାବର ହୁଅନ୍ତୁ କି ବଙ୍ଗଳାର ହୁଅନ୍ତୁ 
ସେମାନଙ୍କ ଭିତରେ ଏକ ସୂକ୍ଷ୍ମ ଚେତନା ରହିଥାଏ। ହୁଏତ ସେଥୁପାଇଁ ଏଇ ସମଧର୍ମା 
ଜଣେ କବିଙ୍କୁ ଦେଖୁବା ମାତ୍ରେ ହୃଦୟ ଉଦ୍‌ବେଳିତ ହୋଇଯାଏ। ପ୍ରତ୍ଯେକ କବିତା 
ବୋଧହୁଏ କବିର ଆତ୍ସଲିପି। ଏହି ସୂକ୍ଷ୍ମ ଜୀବନ ସହିତ ଯେଉଁମାନେ ସମ୍ପର୍କିତ, ସେହିମାନେ 
ହିଁ କେବଳ ବୁଝିପାରିବେ କବିର ମର୍ମବେଦନା, ଅଭିବ୍ୟକ୍ତି, ଆତ୍ମିକ ଅନୁଭବ । 

ଓଡ଼ିଆ ଭାଷାର ଅନେକ ପରିଚିତ କବି ଉପସ୍ଥିତ ଥିଲେ ସେଦିନ । ସ୍କୁଲସାମ୍ବା 
ପଡ଼ିଆରେ ଖୋଲା ମଞ୍ଚ ତିଆରି ହୋଇଛି | ପଡିଆକୁ ଲାଗି ପଦ୍ଧପୋଖରୀ | ପଦ୍ଧ ପୋଖରୀର 
ବାସ୍ନା ପରିବେଶଟିକୁ ଆମୋଦିତ କରିଦେଉଛି। ଆକାଶରେ ଚୈତ୍ରର ପଟୁଆର | ଗୀତିକବିତା 
ପରି ମନେ ହେଉଛି ସମୟ | ଆରମ୍ଭ ହେଲା କବିତାର ଆସର। ସଂଯୋଜକ ଜଣକ 
ସ୍ଵୟଂ କବିତା ପାଲଟିଯାଇଥଲେ ସେଦିନ | ଶବ୍ଦରେ, ଧ୍ଵନିରେ ଗୀତିକବିତା ଟାଲିଆସୁଥୁଲା 
ଆପେ ଆପେ। ବିଜୟା ଛୋଟ କବିତାଟିଏ ପଢ଼ିଲେ। ମୁଁ ତାର ମର୍ମାନୁବାଦ କଲି । 
କେଡ଼େ ଚମକ୍କାର କବିତା - “ ମୋତେ ଆଜି ଆକାଶ ଡାକୁଛି, ମୋତେ ଆଜି ନଇ 
ଡାକୁଛି, ପବନ ବି ଡାକୁଛି - ମୁଁ ସେମାନଙ୍କ ସହିତ ମିଶି ଏକାକାର ହୋଇଯିବି | କାରଣ 
ମୁଁ ଜଣେ କବି।' 

ଯାହାର ପାଦ ମାଟିରେ ନାହିଁ, ଯିଏ କେବଳ ଫମ୍ପା ଆତ୍ଗର୍ବରେ ଗର୍ବିତ, ଗାଁ'ର 
ମଣିଷ ପାଖକୁ ଯାଇନାହାନ୍ତି କିଏ ବା ସେମାନଙ୍କୁ ବୁଝିନାହାନ୍ତିଃ ସେମାନେ କେବଳ 

ଉପରଠାଉରିଆ ଭାବରେ ବଞ୍ଚନ୍ତି ବୋଲି ସେଦିନ ସିଏ ତାଙ୍କ ଅଭିଭାଷଣରେ କହିଲେ। 
ସୁଦୂର ମହୀଶୁରର ଦକ୍ଷିଣ ଭାରତୀୟ ଝିଅ ବିଜୟା | ଓଡ଼ିଆ ମାଟିର ଗନ୍ଧ, ଓଡ଼ିଆ ଘରର 
ଚଳଣି, ଓଡ଼ିଆ ଜୀବନର ଧର୍ମଧାରା, ଜଗନ୍ନାଥ ସଂସ୍କୃତି, ସବୂଗୁଡ଼ିକୁ ସେ ମାଳାକରି 
ସୁନ୍ଦର ହାରଟିଏ ତିଆରି କରିଦେବେ ତାଙ୍କ ଲେଖନୀରେ ¦ ସରସ୍ଵତୀଙ୍କର ବରଦାନ ସେ 
ପାଇଛତ୍ି - ସେଥିପାଇଁ ବୋଧହୁଏ ଏତେ ନମ ତାଙ୍କର ବ୍ୟବହାର | ଯେତେଦିନ ସିଏ 
ଓଡ଼ିଶାରେ ଥୁଲେ ମୁନିନ୍ଦା ଗାଁର କବିତା ଉତ୍ସବ କଥା ବାରମ୍ବାର ମୋତେ କହୁଥିଲେ | 
ସେଇ ପଦ୍ଧପୋଖରୀ ଗାଁ ଲୋକଙ୍କର ଆବେଗମୟ ମୁହଁ ସବୁଗୁଡ଼ିକ ତାଙ୍କର ଚିରଦିନ 
ମନେ ରହିବ ବୋଲି କହୁଥିଲେ | 

କବିତା ଆସର ପରେ ଭୂରିଭୋଜନର ବ୍ୟବସ୍ଥା । କଦଳୀ ପତ୍ରରେ ଭାତ ଡାଲମା 
ଏବଂ ଖୁରିର ଅମୃତମୟ ପରିବେଷଣ। ଏହି ସରଳ ଗ୍ରାମ୍ୟ ଭୋଜନ ପାଖରେ କେତେ 
ତୁଛ ଲାଗେ ହୋଟେଲର ସଂସ୍କୃତି, ସହରୀ ଜୀବନ | ମତଲବି ମଣିଷମାନେ କେବଳ 
ଆତ୍ଲରତିରେ ମଗ୍ନ ରହି ଯତ୍ରତତ୍ର ବିଚରଣ କରୁଥାଆନ୍ତି । ବଡ଼ କରୁଣା ଲାଗେ ସେମାନଙ୍କୁ | 

ପଦ୍ଧପୋଖରାର ଗାଁ ମୁନିନ୍ଦା ମୋ ସ୍ଵୃତିରେ ସବୁଦିନ ଉତ୍କଳ ହୋଇ ରହିବ । 

ଅଳସୀ ଫୁଲର ଗାଁ” ଦାମନଯୋଡ଼ି 


ଫେବୃଆରୀ ମାସର ଶେଷ ସପ୍ତାହ | ଭୁବନେଶ୍ବରରୁ ଶୀତ ବିଦାୟ ନେଇ ସାରି 
କୋରାପୁଟ ଦାମନଯୋଡ଼ିରେ ଅଳସୀ ଫୁଲ ସହ ଲୁଚକାଳି ଖେଳରେ ମସଗୁଲ ରହିଥାଏ! 
ଆମେ କେତେଜଣ ଓଡ଼ିଆ କବିଙ୍କୁ ଦାମନଯୋଡ଼ିର ନାଲ୍‌କୋ ଏବଂ ଓଡ଼ିଶା ସାହିତ୍ଯ 
ଏକାଡେମୀ ନିମନ୍ତ୍ରଣ କରିଥାଆନ୍ତି କବିତା ସଂପର୍କରେ କିଛି କଥା କହିବା ପାଇଁ| କବିତା 
ପଢ଼ିବା ପାଇଁ। ଉତ୍ତର ଆଧୁନିକ କବିତା; ଭୂମି ଏବଂ ଭୂମାର ସ୍ମର୍ଶ। ଭୁବନେଶ୍ବରରୁ 
ଆଜିକାଲି ଯେଉଁ ଟ୍ରେନଟି କୋରାପୁଟ ସହିତ ସଂପର୍କ ସ୍ଥାପନ କରିବାରେ ସାହାଯ୍ୟ 
କରୁଛି; ତା' ନାଁ ହୀରାଖଣ୍ଡ ଏକ୍ସପ୍ରେସ । କଲିକତାରୁ ଶାନ୍ତିନିକେତନ ଯିବାକୁ ହେଲେ 
ଗୀତାଞ୍ଜଳି ଏକ୍ସପ୍ରେସରେ ଯିବାକୁ ହୋଇଥାଏ | ରବାନ୍ଦ୍ରନାଥଙ୍କ କାଳଜୟୀ ସୃଷ୍ଟି ଗୀତାଞ୍ଜଳି | 
ବଙ୍ଗୀୟ କବିତ୍ରୀ ବନାନନ୍ଦ ଦାଶଙ୍କ “ ସୋନାର ବାଙ୍ଗଲା' ମଧ୍ୟ ଏକ କବିତା ବହି - 
ସୋନାର ବାଙ୍ଗୁଲା ନାଁରେ କଲିକାତରୁ ଏକ ଟ୍ରେନ୍‌ ଚାଲୁଛି ପୁରୁଳିଆ। ଆମ ଭାଷାର 
କାଳଜୟୀ ସ୍ରଷ୍ଟା ଗଙ୍ଗାଧର ମେହେରଙ୍କ ଅମର ସୃଷ୍ଟି  ତପସ୍ଵିନୀଂ ସମ୍ବଲପୁର ଏବଂ 
ଭୁବନେଶ୍ବର ସହିତ ସଂଯୋଗ ପ୍ରତିଷ୍ଠା କରିବାରେ ସାହାଯ୍ୟ କରୁଛି। ଅଥଚ ଏହି 
' ହାରାଖଶ୍ଡ ” ଏକ୍ସପ୍ରେସ ବଦଳରେ କାଳଜୟୀ ଓଡ଼ିଆ କବିଙ୍କର ଯେକୌଣସି କବିତା 
ବହିର ନାଁକୁ ଯୋଡାଗଲେ ଆମ ଗୌରବ କୌଣସି ଗୁଣରେ କମନ୍ତା ନାହିଁ। ଆମ 
ମାତୃଭାଷା ପ୍ରତି ଆମେ କେତେ ବେଶୀ ସଜାଗ ତାହା ଏହିଥୁରୁ ହିଁ ଅନୁମାନ କରାଯାଇ 
ପାରନ୍ତା। ହୀରାଖଶ୍ତରେ ଆମେ ଚାରିଜଣ କବି ଆଶୁତୋଷ ପରିଡା, କବି ଗୌର 
ପଟ୍ଟନାୟକ, ଶତୃଘ୍ନ ପାଶ୍ଡବ ଏବଂ କବି ହୃଷିଵେଶ ମଲ୍ଲିକଙ୍କ ସହ ସାହିତ୍ୟ ଏକାଡେମୀର 

ସେକ୍ରେଟେରୀ ମଧ୍ୟ ଯାଉଥାଆନ୍ତି ଦାମନଯୋଡ଼ି | ଟ୍ରେନ ରାତି ଆଠଟାରେ ଭୁବନେଶ୍ବର 
ଛାଡ଼ିଲା। ଶତୃଘ୍ଣ ଏବଂ ହୃଷିକେଶ ମୋର ଛାତ୍ର ପ୍ରତିମ। ତଥାପି ସେମାନଙ୍କ ଗପର 
ଅଛିଣ୍ଡା ସୂତା ରାତି ବାରଟା ପର୍ଯ୍ୟନ୍ତ ଛିଷଣୁ ନ ଥଲା। ଆଶୁବାବୁ ଏବଂ ମୁଁ ମଝିରେ ମଝିରେ 
ସେମାନଙ୍କର ଗପର ସୂତ୍ରଧର ଭୂମିକାରେ ଥାଉଁ। ଗୌରବାବୁ ସବୁ କଥାର ନୀରବ ଶ୍ରୋତା 
ଭାବରେ ମଝିରେ ମଖଝିରେ ମୁଣ୍ଡ ହଲାଉ ଥାଆନ୍ତି । ଆକାଶର ସନ୍ଧ୍ୟା ତାରା ଠାରୁ ଆରମ୍ଭ 
କରି ଦାମନଯୋଡ଼ିର ଭାଲୁ ପର୍ଯ୍ୟନ୍ତ କଥାର ପରିସରକୁ ସରଗରମ କରି ଦେଇଥୁଲା। 
କବି ହୃଷିକେଶ ମୋର ଭଦ୍ରକ କଲେଜର ଛାତ୍ର ଥିଲେ ୧୯୭୧ ମସିହାରେ । ଏହା 
ଭିତରେ ଦୀର୍ଘ ପଇଁତ୍ରିଶ ବର୍ଷ ଅତିକ୍ରାନ୍ତ ହୋଇଯାଇଛି। ଏଇ ଦୀର୍ଘ ସମୟ ଭିତରେ 
ହୃଷିକେଶ ଜଣେ ପ୍ରତିଭାବାନ କବି । କିନ୍ତୁ ଏବେ ମଧ୍ୟ ହୃଷିକେଶଙ୍କର ମୋ ପ୍ରତି ଯେଉଁ 
ସମ୍ମାନବୋଧ ରହିଛି; ତାହା ମୋତେ ମନେ ପକାଇଦିଏ ଗୁରୁଶିଷ୍ୟ ପରଂ ପରାର କଥା 
କବି ଶତୃଘ୍ଵ ଆଜି ଓଡ଼ିଆ କବିତାରେ ତାଙ୍କର ନିଜସ୍ଵ ଶୈଳୀ ନିମନ୍ତେ ପରିଚିତ । ସେ ବି 
ଜଣେ ଆଗ ଧାଡ଼ିର କବି। ଆଶୁବାବୁ ଅତ୍ଯନ୍ତ ଭଦ୍ର ଏବଂ ଶାଳୀନ। ନିକଟରେ ସେ 
ଅବସର ନେଇଛନ୍ତି । ସେ ଭଦ୍ରକ କଲେଜରେ ବିଜ୍ଞାନର ଛାତ୍ର ଥିବା ବେଳେ ମୁଁ କଳାର 
ଛାତ୍ର ଥଲି। ପ୍ରତ୍ୟେକ ମଣିଷର ବ୍ୟକ୍ତିତ୍ଵ ସେଇ ଛାତ୍ର ଜୀବନରୁ ହିଁ ଗଢ଼ାହୋଇ ଯାଇଥାଏ। 
ଆମେ ତିନିଜଣ ଆଜି ଭଦ୍ରକ କଲେଜର ଛାତ୍ର | 


ଶୀତତାପ ନିୟନ୍ତ୍ରିତ ବଗିରେ ଅନ୍ୟ ସହଯାତ୍ରୀମାନେ ଶୋଇଗଲେଣି 
କେତେବେଳୁ । ବଡ଼ ବଡ଼ ପାହାଡ଼ କଟାଯାଇ ଟନେଲ ନିର୍ମିତ ହୋଇଛି। ଟ୍ରେନ 
ଅନେକ ଟନେଲ ଅତିକ୍ରମ କରିଯାଉଛି। ଦୈତ୍ୟ ଦାନବ ଅଥୟ ହୋଇ ଧାଉଁଛି। ତା 
ଗନ୍ତବ୍ୟସ୍ଥଳୀ ଦାମନଯୋଡ଼ି। ପାହାଡ଼ ଜଙ୍ଗଲଘେରା କୋରାପୁଟ ସଂପର୍କରେ ମୁଁ କେତେ 
ସ୍ଵପ୍ନ ଦେଖୁଛି। ସ୍ରଷ୍ଟା ଗୋପୀ ମହାନ୍ତିଙ୍କର ସବୁ ବହି ‘ପରଚା' ଠାରୁ ଆରମ୍ଭ କରି 
“ଅପହଞ୍ଚ' ପର୍ଯ୍ୟନ୍ତ ସବୁଥିରେ ସେହି ବଣୁଆ ମଣିଷ ଜୀବନର କଥା | ବଞ୍ଚବାର କଥା 
ଭାବରେ ସ୍ଵପ୍ନ ଦେଇଛନ୍ତି। କୋରାପୁଟରେ ଦୀର୍ଘ ଅନେକ ବର୍ଷ ରହିବା ଦ୍ଵାରା ଟିକ୍ରିଜାନି, 
ମାଶ୍ରିଆଜାନି, କାଜୋଡି ପ୍ରଭୃତିଙ୍କ ପ୍ରତି ତାଙ୍କର ସହାନୁଭୂତି, ସେମାନଙ୍କ ମନର 
ଟିକିନିଖ୍ନ ଭାବନା ସେ ଖୁବ୍‌ ସହଜରେ ଧରି ରଖୁପାରିଛନ୍ତି। ଆମେ ଆଜି ଟିକ୍ରିଜାନି, 
ମାଶ୍ରିଆଜଚାନି ଗାଁ କୁ ଯାଉଛୁ। କେମିତି ହୋଇଥିବ ସେ ଗାଁ। ଅଳସୀ ଫୁଲ, ସଲପ 

ଗଛ, ମହୁଲ ପୁଲର ଗାଁ” ଦାମନଯୋଡ଼ି। ସ୍ଵପ୍ନ ସବୁ ଖୁନ୍ଦାଖୁଦି ହୋଇଛି ମନରେ ରାତି 
ପାହିଁ ଆସୁଛି। ହୀରାଖଣ୍ଡ ଲୀଳାୟିତ ଛନ୍ଦରେ ଆସି ପହଞ୍ଚିବ ଦାମନଯୋଡ଼ି ଷ୍ଟେସନରେ । 
ସେଠାରେ ପାଞ୍ଚ ମିନିଟ ବିଶ୍ରାମ ନେଇ ପୁଣି ଦଉଡ଼ିବ କୋରାପୁଟ ଷ୍ଟେସନକୁ । ତାର 
ଗନ୍ତବ୍ୟସ୍ଥଳୀ ସେଇଟା। ନାଲକୋର ଡେପୁଟି ମ୍ୟାନେଜର ବିଜୟବାବୁ ଏବଂ କବି 
ଅମେୟ ବିକ୍ରମାନନ୍ଦ ଦୁ୍‌ୟା ଷ୍ଟେସନରେ ଆସି ଅପେକ୍ଷା କରିଛନ୍ତି। ଛୋଟ ଷ୍ଟେସନ 
ଦାମନଯୋଡ଼ି। କିନ୍ତୁ ତା” ମାଟିରେ କେତେ କବି-ଶିଳ୍ୀ ପାଦ ଦିଅନ୍ତି। ଦାମନଯୋଡ଼ି 
ଷ୍ଟେସନ ସ୍ମନ୍ଦିତ ହୋଇଉଠେ । ବଣୁଆ ଫୁଲର ବାସ୍କା ନାକରେ ବାଜୁଛି। ଶୀତର ଲହର 
ତଥାପି ଏଠାରେ ରହିଛି| ଅଭିଭୂତ ହୋଇଯାଉଛି ମନ ! ବହୁଦିନର ବନ୍ଧୁ ପରି ଡେପୁଟି 
ମ୍ୟାନେଜର ବିଜୟବାବୁ ଏବଂ ଅମେୟବାବୁ ଆମକୁ ଗାଡ଼ି ପାଖକୁ ପାଛୋଟି 
ନେଇଗଲେ । ଆମର ଛୋଟଛୋଟ ବ୍ୟାଗ ପର୍ଯ୍ୟନ୍ତ ଆମକୁ ଉଠାଇବାକୁ ଦେଲେ ନାହିଁ। 
ଏଇ ଆତିଥ୍ୟ ପାଇଁ ତ ଆମେ ଏତେବାଟ ଧାଇଁ ଆସିଛୁ। କେତେ ଆପଣାରପଣ 
ଏଥରେ ଥାଏ। କବିତା ପାଇଁ ତ ନିମନ୍ତ୍ରଣ ସବୁଠାରୁ ଆସେ। କିନ୍ତୁ ଅନେକଙ୍କର 
ଆତିଥେୟତାରେ ମୁଗ୍ଧ ନ ହୋଇ ରହିହୁଏ ନାହିଁ। ବିଜୟବାବୁ ତାଙ୍କର ନିଜର 
ସେଣ୍ଟୋଗାଡ଼ିଟିକୁ ଚଲାଉ ଚଲାଉ ଅକ୍ଷୟ ମହାନ୍ତିଙ୍କ ଦାମନଯୋଡ଼ିରେ ଗୀତ ଗାଇବା 
ପ୍ରସଙ୍ଗ ପକାଇଲେ | ତନ୍ମୟ ହୋଇ ଗପି ଚାଲିଥାଆନ୍ତି। ‘ହେ ଫଗୁଣ ତୁମେ ଗଲା ପରେ 
ପରେ ଅନେକ ଯାତନା ଏଠି” କ୍ୟାସେଟ୍‌ଟି ବାଜୁଥାଏ। ଖୁବ୍‌ ଭାବପ୍ରବଣ ମଣିଷ ଏଇ 
ବିଜୟବାବୁ। ଉଠାଣି ଗଡ଼ାଣି ପାହାଡ଼ିଆ ରାସ୍ତା ପାର ହୋଇ ଆମେ ଆସି ନାଲ୍‌କୋ 
“ ଶୈଳ ନିବାସ”ରେ ପହଞ୍ଚଲୁ। ସବୁ ଆଗରୁ ପ୍ରସ୍ତୁତ ହୋଇଥାଏ । ଅନୁଚର ପାହାଡ଼ ଉପରେ 
ଏଇ ଗେଷ୍ଟ ହାଉସ | ସାମ୍ପାରେ ଚମକ୍ରାର ବଗିଚା। କେଳି କୁସୁମଠାରୁ ଆରମ୍ଭ କରି 
ବିଭିନ୍ନ କିସମର ଫୁଲରେ ସୁସଜିତ। ସାଢ଼େ ଦଶଟାରେ ଆମ ମିଟିଂ ଆରମ୍ଭ | 
ଅମେୟବାବୁ ଆମକୁ ପ୍ରସ୍ତୁତ ହୋଇ ଡାଇନିଂ ହଲକୁ ଆସିବାକୁ ଅନୁରୋଧ କଲେ। 
ସକାଳ ନଅଟା ବାଜିବ । ଶୈଳ ନିବାସକୁ ଘେରି ବଡ଼ ବଡ଼ ଶାଳ, ପିଆଶାଳ, ସଲପ 
ଆଦି ଗଛ କଅଁଳ ପତ୍ରରେ ମଶ୍ଡିହୋଇ ଯାଇଛି | ବଣୁଆ ଚଢ଼େଇମାନଙ୍କର ବିଭିନ୍ନ ସ୍ଵର 
ଶୁଭୁଛି। ଫେବୃଆରୀ ଶେଷରେ ମଧ୍ୟ ଶୀତୁଆ ପବନ ମନକୁ ସତେଜ କରିଦେଇଛି 
ବଣୁଆ ଗଛମାନଙ୍କର ଗୋଟିଏ ଅଦ୍ଭୁତ ବାସ୍ବାଥାଏ। ସେଇ ବାସ୍ବା ନାକରେ 
ଆସି ବାଜୁଛି। 

ଦୂଇ ପାଖରେ ବଡ଼ ବଡ଼ ଶାଳ, ପିଆଶାଳ, ସଲପ ଗଛର ଜଙ୍ଗଲ | ଛିଡ଼ାହୋଇ 
ଆମମାନଙ୍କୁ ଅଭିନନ୍ଦନ ଜଣାଉଛି। ଦାମନଯୋଡ଼ିର ଗଛଗୁଡ଼ିକରେ ଏତେ ଆତ୍ଳୀୟତା 
କେମିତି ଖୁି ହୋଇ ରହିଛି କେଜାଣି। ଏଇ ମୁହୂର୍ଭ ମନ୍ତ୍ରମୁଗ୍ଧ ହୋଇଯିବାର ମୁହୂର୍ଭ। 
କ୍ରମଶଃ ମିଟିଂର ସମୟ ହୋଇ ଆସୁଛି। ଭାବପ୍ରବଣତାକୁ ନିଜ ଭିତରେ ଚାପା ଦେଇ 
ରଖୁବାକୁ ପଡିବ ଗାଡ଼ି ଅପେକ୍ଷା କରିଛି। ଉଠାଣି ଗଡ଼ାଣି ପାହାଡ଼ି ରାସ୍ତା ଅତିକ୍ରମ କରି 
ନାଲ୍‌କୋ ସିଭିକ୍‌ ସେଣ୍ଟରରେ ପହଞ୍ଚଲୁ। ଗେଷ୍ଟ ହାଉସରୁ ଖୁବ୍‌ ବେଶୀ ଦଶମିନିଟର 
ରାସ୍ତା। ହଲଟି ଶୀତତାପ ନିୟନ୍ତିତ। ପରିପୂର୍ଣ ଦର୍ଶକ । ସୁଦୂର ଦାମନଯୋଡ଼ିରେ କବିତା 
ପ୍ରତି ଲୋକମାନଙ୍କର ଏପରି ଦୁର୍ବାର ଆଗ୍ରହ ଅଦ୍ଭୁତ କଲା| ଦୁଇ ଘଣ୍ଟା ଧରି କବିତା 
ଆଲୋଚନା ଏବଂ କବିତା ପାଠ ଚାଲିଲା। ଲକ୍ଷ୍ୟ କଲି ଶ୍ରୋତାମାନେ ଖୁବ୍‌ ଆଗ୍ରହରେ 
ଶୁଣୁଛନ୍ତି। ପ୍ରଯୁକ୍ତି ବିଜ୍ଞାନ ଏବଂ ସାହିତ୍ୟର ଏପରି ଯୁଗଳବନ୍ଦୀ ଖୁବ୍‌ ଭଲ ଲାଗୁଥୁଲା। 
ନାଲକୋର ଜେନେରାଲ ମ୍ୟାନେଜର ଡଃ ସୂତାର ତାଙ୍କ ଭାଷଣ ପ୍ରସଙ୍ଗରେ ସ୍କୁଲଦିନ 
କଥା କହିଲେ । ଏଇଭଳି ଗୋଟିଏ ଗୋଟିଏ ମୁହୂର୍ଭ ବହୁଦିନ ଧରି ବନ୍ଦ ହୋଇ ରହିଥୁବା 
ଅନୁଭବର କବାଟକୁ ଅନାୟାସରେ ଖୋଲି ଦେଇପାରେ ବୋଲି ଅନୁଭବ କଲି। ଏକ 
ସଙ୍ଗରେ କବିମାନଙ୍କୁ ଦେଖୁ ସେ ଭାବବିହ୍‌ଳ ହୋଇପଡୁଥିଲେ। ଭୁବନେଶ୍ବରରେ ଥବା 
କବିମାନଙ୍କୁ କେବଳ ଟେଲିଭିଜନ ପରଦାରେ ଦେଖବା କଥା ଆଉ କେହି କେହି 
କହୁଥିଲେ । କୋରାପୁଟର ତମସା ନର, ଯେଉଁ ନଇ କଥା ଗଙ୍ଗାଧର ମେହେର ତପସ୍ବିନୀରେ 
ଲେଖୁଛନ୍ତି- ପଂପା ସରୋବର ଅଛି; ଯେଉଁ ସରୋବର ପୁରାଣ-ପ୍ରସିଦ୍ଧ । ରତୃଗର୍ଭା ଓଡ଼ିଶା 
- ଏଠି ସବୁ ଅଛି | ଦୂଇଟା ବାଜି ଯାଇଥିଲା | ମଧ୍ୟାହ୍ନ ଭୋଜନ ପାଇଁ ସବୁ ଶ୍ରୋତାମାନଙ୍କୁ 
ନିମନ୍ତ୍ରଣ ହୋଇଛି। ସମସ୍ତେ ଶୁଙ୍ଗଳିତ। କୋରାପୁଟର ସବୁ ଅଞ୍ଚଳରୁ ଶ୍ରୋତାମାନେ 
ଆସିଛନ୍ତି । କେତେ ଶିଳ୍ପୀ - କେତେ ସଙ୍ଗୀତକାର - କେତେ ଅଧ୍ୟାପକ ଏବଂ ଶିକ୍ଷକ | 
ସମସ୍ତଙ୍କର ଉପସ୍ମିତି ପରିବେଶକୁ ଅଧୁକ ପ୍ରାଣବନ୍ତ କରୁଛି - ଚାରିପାଖର ପାହାଡ଼ଘେରା 
ଏଇ ସିଭିକ୍‌ ସେଣ୍ଟର ଫାଲଗୁନ ମାସର ବସନ୍ତର ଆବହାୱା ଚାରିଆଡ଼େ 


ସୁନ୍ଦର ଝିଅଟିଏ ଆସି ମୋ ପାଦ ଛୁଇଁ ପ୍ରଣାମ କଲା। ସମଗ୍ର ଚେହେରାରେ 
ଆଭିଜାତ୍ୟର ଛାପ | ସମ୍ବଲପୁରୀ ପାଟଶାଢ଼ିରେ ଅପୂର୍ବ ଲାଗୁଛି । ସଲଜ୍ତ ଭାବରେ କହିଲା, 
ମ୍ୟାଡାମ, ମୁଁ ପନ୍ଦର ବର୍ଷ ତଳେ ଆପଣଙ୍କର ଛାତ୍ରୀ ଥିଲି ବିଜେବି କଲେଜରେ । 

ଦାମନଯୋଡ଼ିରେ ମୋ ସ୍ଵାମୀ ନାଲକୋରେ ଅଛନ୍ତି। ମୁଁ ଗୋଟିଏ ଇଂଲିଶ ମିଡ଼ିଅମ 
ସୁଲରେ ଏଠି ଶିକ୍ଷକତା କରୁଛି। ଗୋଟିଏ ନିଃଶ୍ଵାସରେ କହିଗଲା ଏତେ ସବୂକଥା। 
ମୋତେ ଆପଣ ଭୁଲିଯାଇଥିବେ। ଏତେବର୍ଷ ପରେ ଆପଣଙ୍କ ଦେଖୁ ମୋ ଖୁସିର ସୀମା 
ନାହିଁ। ମୁଁ ଏଠାକୁ ଆସି ଲେଖାଲେଖୁ କରୁଛି। ତିନିଖଣ୍ଡ ଗଳ୍ପଉପନ୍ଯାସ ପ୍ରକାଶ ପାଇ 
ସାରିଛି। ଜଣେ ଶିକ୍ଷକର ଏଇ ପ୍ରାପ୍ତି ଯେକୌଣସି ପୁରସ୍ଟାରଠାରୁ ଅଧ୍ୟକ। ସେ ଦିନର 
ଅନୁଭବ ବିଜେବି କଲେଜର ଅଧ୍ୟାପନା ଜୀବନ ମୋ ପାଇଁ ବହୁ ଗୌରବ ବହୁ ଭାବରେ 
ଆଣିଦେଇଛି। ମଧ୍ଯାହ୍ନ ଭୋଜନ ଶେଷ ହେବା ପରେ ଦ୍ଵିତୀୟ ଅଧ୍ୟବେଶନ ଆରମ୍ଭ 
ହେବ | କବି ଆଶୁତୋଷ ପରିଡା ଏବଂ ଗୀତିକବି ଗୌର ପଟ୍ଟନାୟକ ଦ୍ଵିତୀୟ ଅଧ୍ୟବେଶନର 
ଅତିଥ କବି | ପ୍ରଥମ ଅଧବେଶନ ପରି ଦ୍ଵିତୀୟ ଅଧ୍ୟବେଶନରେ ମଧ୍ୟ ହଲଭର୍ି ଲୋକ । 
କବିତା ପଢ଼ା, କବିତା ଆଲୋଚନା ମଧ୍ୟରେ ଦ୍ଵିତୀୟ ଅଧୟବେଶନ ଶେଷ ହେଲା। ସଭା 
ଶେଷରେ ସବୁ ଅତିଥି କବିମାନଙ୍କୁ ଉପାୟନ ଏବଂ ସ୍କାରକୀ ଦ୍ଵାରା ସମ୍ବର୍ିତ କଲେ 
ନାଲକୋ ଏବଂ ସାହିତ୍ୟ ଏକାଡେମୀ | 


ଶୈଳ ନିବାସକୁ ଫେରିବା ବେଳକୁ ସନ୍ଧ୍ଯା ହୋଇଯାଇଥଲା। ଦୁଇଟା ଗାଡ଼ି 
ଆଗ ପଛ ହୋଇ ଆସିଲା ବେଳେ ଦେଖୁଲୁ ଦୂଇଟା ପ୍ରକାଣ୍ଡକାୟ ଭାଲୁ ରାସ୍ତା ଅବରୋଧ 
କରି ଛିଡ଼ା ହୋଇଛନ୍ତି | ଆମ ସହିତ ଇଞ୍ଜିନିୟର ପଟ୍ଟନାୟକ ମଧ୍ୟ ଥିଲେ | ସେ କହିଲେ 
ଭାଲୁମାନେ ଅଧବକାଂଶ ସମୟରେ ରାସ୍ତାରେ ଛିଡ଼ା ହୋଇଥାଆନ୍ତି କିମ୍ବା ବସିଥାଆନ୍ତି। 
କାହାରି କିଛି କ୍ଷତି କରନ୍ତି ନାହିଁ। ଆମେମାନେ କିଛି ସମୟ ଅପେକ୍ଷା କରିଯିବା, ସେମାନେ 
ଚାଲିଯିବା ପର୍ଯ୍ୟନ୍ତା। ଧୀରେ ଧୀରେ ସେମାନେ ପାଖ ଜଙ୍ଗଲକୁ ଚାଲିଗଲେ। ଆମେ 
ଗେଷ୍ଟ ହାଉସକୁ ଫେରିଆସିଲୁ। ଶୁଣିଲି, ଭାଲୁମାନେ ବେଳେ ବେଳେ ଗେଷ୍ଟ ହାଉସ 
ଉପରକୁ ମଧ୍ୟ ଉଠିଆସନ୍ତି । ଭୁବନେଶ୍ବରିଆଙ୍କ ପାଇଁ ଏପରି ଅନୁଭବ ନିଶ୍ଚିତ ଭାବରେ 
ଭୟ-ସଞ୍ଚାରକ | ପରଦିନ ସକାଳେ ଆମେ କ୍ରୋମାଇଟ ପାହାଡ଼ ଏରିଆକୁ ବୁଲିଯିବା 
କଥା | ତା ସହିତ ଜଗନ୍ନାଥ ମନ୍ଦିର ଏବଂ ଦାମନଯୋଡ଼ିର ଅନ୍ୟାନ୍ୟ ଦର୍ଶନୀୟ ସ୍ଥାନ ବୁଲି 
ଦେଖୁବାର ଯୋଜନା ମଧ୍ୟ ରହିଛି। ସନ୍ଧ୍ୟାରେ ଆମ ଟ୍ରେନ୍‌। ଜଗନ୍ନାଥ ମନ୍ଦିରରୁ ଭାସି 
ଆସୁଛି ଗାୟତ୍ରୀ ମନ୍ତ୍ରୀ ସକାଳ ଛଅଟା! ସକାଳର ସତେଜ ପବନ ମନକୁ ଉଲୁସାଇ 
ଦେଉଛି। ସୂର୍ଯ୍ୟଙ୍କର ପହିଲି କିରଣ ଗଛପତ୍ରରେ ନେସି ହୋଇଯାଉଛି। ଶୀଘ୍ର ପ୍ରସ୍ତୁତ 

ହେବାକୁ ପଡ଼ିବ ପ୍ରାତଃ ଜଳଖୁଆ ପ୍ରସ୍ତୁତ ହୋଇସାରିଲାଣି ବୋଲି କିଚେନରୁ ଫୋନ୍‌ 
ଆସିଗଲାଣି। କବି ଅମିତ୍ରେୟ ଆସି କହିଗଲେଣି ଗାଡ଼ି ଆଠଟାରେ ଆସିବ | ଆପଣମାନେ 
ପ୍ରସ୍ତୁତ ହୋଇଯାଆନ୍ତୁ। ଡ଼ାଇଭରମାନଙ୍କର ଷ୍ଟ୍ାଇକ ପାଇଁ ଡଃ ପଟ୍ଟନାୟକ ଏବଂ ଡଃ ପୁହାଣ 
ନିଜ ନିଜ ଗାଡ଼ି ନେଇ ଆସିବେ । ସେହି ଗାଡ଼ିରେ ଆମେ ଯିବୁ | ପାହାଡ଼ ଫଟାଇ କିପରି 
କ୍ରୋମାଇଟ ବାହାରୁଛି ତାହା ଦେଖୁବୁ । 


ସ୍ବର୍ଣ୍ଣପ୍ରସୂ ଓଡ଼ିଶା ତା ଗର୍ଭରେ କେତେ ମୁଲ୍ୟବାନ ଖଣିଜ ପଦାର୍ଥ ରହିଛି; ତାହାର 
ତୁଳନା ନାହିଁ। ସେହି ଖଣିଜ ପଦାର୍ଥ ସଂଗ୍ରହ କରିବା ପାଇଁ ନାଲ୍‌କୋର ପରିକଛନା ! 
କୋରାପୁଟ ଅଞ୍ଚଳରେ ଏହି ଖଣିଜ ପଦାର୍ଥ ପରିପୂର୍ଣ୍ଣ ହୋଇ ରହିଛି। ଠିକ୍‌ ସମୟରେ ଗାଡ଼ି 
ଆସିଲା। ପ୍ରାୟ ପନ୍ଦର କୋଡିଏ ମାଇଲ ଦୂରରେ ଏହାର ଅଫିସ। ଯିବା ବାଟରେ 
ଫଟୋଗ୍ରାପର ମଧ୍ୟ ସାଙ୍ଗରେ ଯାଇଥିଲେ। ବାଟରେ କେତେକେତେ ଝରଣା ଅନବରତ 
ଝରିଚାଲିଛି। ନାଁ ନଜଣା ଫୁଲର ବାସ୍ବା ସାଙ୍ଗକୁ ଗଛପତ୍ରର ଗନ୍ଧ ନାକରେ ଆସି ବାଜୁଛି । 
ଡଃ ପଟ୍ଟନାୟକ କହୁଥିଲେ ଏବେ ତ ଅଳସୀ ଫୁଲର ରତୁ ନୁହେଁ। ଶୀତ ଦିନେ 
ଯେତେବେଳେ ଅଳସୀ ଫୁଲ ଫୁଟିଥାଏ - ତାର ବାସ୍ା, ତାର ସୌନ୍ଦର୍ଯ୍ୟରେ ଖଣ୍ଡମଶ୍ଡଳ 
ସୌୈନ୍ଦର୍ଯ୍ୟମୟ ହୋଇଯାଏ। କୋରାପୁଟ ସ୍ଵଜନଶୀଳତାକୁ ଦୁଇଗୁଣ କରିଦିଏ। ଗୋପୀ 
ମହାନ୍ତି ଏତେବଡ଼ ଓପନ୍ୟାସିକ ହୋଇଥିଲେ ତାଙ୍କ ପାଇଁ କୋରାପୁଟର ଆଶୀର୍ବାଦ କିଛି 
କମ୍‌ ନ ଥିଲା। ଫେରିଲାବେଳେ ଜଗନ୍ନାଥ ମନ୍ଦିରକୁ ଗଲୁ। ପାହାଡ଼ ଉପରେ ମନ୍ଦିର | 
ଚମଜ୍ରାର କଳାପୂର୍ଣ୍ଣ ଭାବରେ ତିନି ଠାକୁରଙ୍କୁ ପ୍ରତିଷ୍ଠା କରାଯାଇଛି। ପାଖରେ ଶିବ ଏବଂ 
ପାର୍ବତୀଙ୍କ ମନ୍ଦିର। ଜଗନ୍ନାଥଙ୍କଠାରେ ଅଭଡ଼ା ଭୋଗ ହୁଏ ପ୍ରତିଦିନ। ଦେଶ ହେଉ 
ବିଦେଶ ହେଉ, ସବୁ ସ୍ଥାନରେ ଜଗନ୍ନାଥ ଅଛନ୍ତି। ସବୁଠାରେ ଜଗନ୍ନାଥଙ୍କୁ ପ୍ରତିଷ୍ଠା 
କରାଯାଇଛି । ଜଗନ୍ନାଥ ତ ଆମର ଲୋକଦେବତା। ଲୋକମାନଙ୍କ ସୁଖଦୁଃଖରେ ସେ 
ସଙ୍ଗୀ | ସେଠାରୁ ଫେରି କଣ୍ଟା ବାଉଁଶୁଣି ଦେଖୁବାକୁ ଗଲୁ। କଣ୍ଟା ବାଉଁଶ ବଣ ଦ୍ଵାରା 
ସଂପୂର୍ଣ ଆବୃତ ସେ ସ୍ଥାନ। ଅତି ନିଘଞ୍ଚ । ବାଉଁଶ ଗଛ ମୂଳରେ ପଥରର ଦେବୀ, କୌଣସି 
ମହିର ନାହିଁ। ଖରା, ବର୍ଷା, ଶୀତରେ ମଧ୍ୟ ଦେବୀ ସେହି ସ୍ଥାନରେ ଅଛନ୍ତି । ନାଲି ଶଙ୍ଖା, 
କଳା ଶାଢ଼ି ଦ୍ଵାରା ଆବୃତ। ଯେଉଁମାନେ ମାନସିକ କରନ୍ତି; ସେଠାରେ ଏହି ଶଙ୍ଖା ଏବଂ 
କଳା ସାଲୁକନା ବାନ୍ଧି ଦେଇ ଆସନ୍ତି ବାଉଁଶ ଗଛରେ । ପ୍ରତ୍ଯକ୍ଷ ଆଦିବାସୀ ଦେବୀ 
ଭାବରେ ସେ ଖୁବ ପ୍ରତିଷ୍ଠା ଲାଭ କରିଛନ୍ତି। 

କେଡ଼େ ବୈଚିତ୍ର୍ଯମୟ ଆମ ସାଂସ୍କୃତିକ ଏବଂ ସାମାଜିକ ଜୀବନ । ସନ୍ଧ୍ଯା 
ଛଅଟାରେ ହୀରାଖଣ୍ଡ ଏକ୍ସପ୍ରେସ୍‌ ଆସି ଦାମନଯୋଡ଼ି ଷ୍ଟେସନରେ ପହଞ୍ଚିବ | ଡଃ ପଟ୍ଟନାୟକ 
ଏବଂ ଡଃ ଦାସ ଆମକୁ ବିଦାୟ ଦେବା ପାଇଁ ଦାମନଯୋଡ଼ି ଷ୍ଟେସନକୁ ଆସିଥଲେ। 
ସେତେବେଳେ କୋରାପୁଟ ଆକାଶରେ ସନ୍ଧ୍ୟାତାରା ଉଇଁ ସାରିଥିଲା - ବସନ୍ତ ସନ୍ଧ୍ୟା 
କ୍ରମଶଃ ଘନେଇ ଆସୁଥଲା। ଅଛ୍ଦିନ ତଳେ ଲେଖୁଥିବା ମୋର ଏକ ଗୀତିକବିତାକୁ 
କବି ହୃଷିକେଶ ମଲ୍ଲିକ ବେଶ୍‌ ମନେ ରଖୁ ପାରିଥିଲେ । ସେଇ ମୁହୂର୍ଭରେ ସେ ଗୀତଟି 
ଖୁବ୍‌ ତାପୂର୍ଯ୍ୟ ମନେ ହେଉଥୁଲା। 


~~ ~~ 


“ ତୁମରି ଗାଁ'ର ନୀଳ ଆକାଶରେ ସଞ୍ଜ ତାରା ମୁଁ ହୋଇ, ମରିଗଲା ପରେ ଲିଭିବି 
ନାହିଁ ମୁଁ ତୁମେ. ଦେଖୁଥିବ ରହି ସନ୍ଧ୍ୟାତାରା ଉପରେ ଏକ ନୀତିଦୀର୍ଘ ଅଥଚ ଘମାଘୋଟ 
ଆଲୋଚନା ହୋଇଗଲା କବି ଆଶୁତୋଷ ପରିଡା ଏବଂ ଶତୃଘ୍ନ ପାଣ୍ଡବ ମଧ୍ଯୟରେ। 
ଟ୍ରେନ ଆସିବାର ଶହ୍ଦ କ୍ରମଶଃ ଶୁଣାଯାଉଥିଲା। ଲୌହ ଦାନବ ବିକଟାଳ ଚିକ୍ରାର ସହ 
ଆସି ପହଞ୍ଚଗଲା। ନିଜର ସ୍ଵଜ୍ଥ ବ୍ୟାଗ ସହିତ ପୂର୍ବରୁ ସ୍ଥାନ ସଂରକ୍ଷଣ ଥିବା କମ୍ପାର୍ଟମେଣ୍ଟ 
ଭିତରକୁ ପଶିଲି। ହୀରାଖଣ୍ଡ ଏକ୍ସପ୍ରେସ ଖୁବ୍‌ ଅଳ୍ପ ସମୟ ଦାମନଯୋଡ଼ି ଷ୍ଟେସନରେ 
ରହିବ । ତଳେ ଛିଡ଼ା ହୋଇ ଡଃ ପଟ୍ଟନାୟକ ଏବଂ ଶ୍ରୀଯୁକ୍ତ ଦାସ ହାତ ହଲାଇବା ସଂଗେ 
ସଂଗେ କହୁଥାଆନ୍ତି  ମ୍ୟାଡାମନ ସପରିବାର ଆଉ ଥରେ ଦାମନଯୋଡ଼ି ଆସିବେ । 
ଶୈଳ ନିବାସରେ ସମସ୍ତ ପ୍ରକାର ସୁବିଧା ଆମେ କରିଦେବୁ ।” କେତେ ଆପଣାର ଭାବ 
ଏଇ ପଦିଏ କଥାରେ | ପରକୁ ଆପଣାର କରିବାରେ ଆମ ପରମ୍ପରା, ଆମ ସଂସୃତି ତ 
ସମସ୍ତଙ୍କଠାରୁ ଉପରେ ରହିଛି। କାଜୋଡ଼ି, ସୁକୃଜାନି, ମାଶିଆଜାନିର ଗାଁ କ୍ରମଶଃ ପଛରେ 
ରହିଯାଉଥୁଲା| ଟ୍ରେନ୍‌ ଅଣନିଶ୍ବାସୀ ହୋଇ ଦଉଦୁଥଲା। 

© 

ଗୋଦାବରୀରେ ସକାଳ 


ବଙ୍ଗୀୟ କବି ଶ୍ରୀ ସୁଭାଷ ମୁଖୋପାଧ୍ୟାୟ ଲେଖୁଥିଲେ “ଫୁଲ ଫୁଟୁକ୍‌ ନାଇ 
ଫୁଟୁକ୍‌ ଆଜ୍‌ ବସନ୍ତ ।” ଏପ୍ରିଲ ବସନ୍ତର ରତୁ । ଏ ରତୁରେ ଅନେକ ଫୁଲର ସମ୍ଭାର | 
କୃଷ୍ଣଚୂଡା ତା ରୂପର ଶୋଭାରେ ସମଗ୍ର ବସୁନ୍ଧରାକୁ ମୁଗ୍ଧ ମଧୁର କରି ତୋଳିଛି । 
କେକା କୁହୁରେ ମୁହିଁତ ହୋଇ ଉଠୁଛି ପଥପ୍ରାନ୍ତ । ଚାରିଆଡ଼େ ବସନ୍ତର ଜୟଗାନ, 
“ଆଜି ବସନ୍ତ ଜାଗ୍ରତ ଦ୍ଵାରେ । ” 


ସାରା ରାତି ଟ୍ରେନ୍‌ ଯାତ୍ରା । ଆଖି ଖୋଲିଲାମାତ୍ରେ ଗୋଦାବରୀ ନଇରେ ପ୍ରକାଣ୍ଡ 
ପୋଲ ଉପରେ ଟ୍ରେନ ନୃତ୍ୟାୟିତ ଭଙ୍ଗୀରେ ଦୋହଲୁଛି । ଚମକ୍ରାର ସକାଳ । ଅସଂଖ୍ୟ 
ପକ୍ଷୀ-ପକ୍ଷିଣୀର କଳରୋଳ | କୃଷ୍ଣା, କାବେରୀ, ଗୋଦାବରୀ | କେତେଥର ମୁଁ ଭାବିଥବି 
ଏଇ ଗୋଦାବରୀ ସମ୍ପର୍କରେ | ଖାଲି ଗୋଦାବରୀ ନୁହେଁ, ସାଳନ୍ଦୀ, ସୁବର୍ଣ୍ଣରେଖା କଥା 
ବି । ମୋ ମାନସ ପ୍ରତିମା ଗୋଦାବରୀ; ତରଙ୍ଗାୟିତ ନୀଳବେଶୀ ଗୋଦାବରୀ, ଏତେ 
ଚମକ୍କାର ଏ ନଇ | ଆଗରୁ କେବେ କଣ ତାକୁ କେଉଁଠି ଦେଖିଛି | କାହିଁ ମନେ ତ 
ପଡୁନି । ଦେଖୁ ଦେଖୁ ଗୋଦାବରୀର ଏହି ବିପୁଳ ସୌନ୍ଦର୍ଯ୍ୟ ଭିତରେ ଆମ୍ସଭ୍ତା 
ଭୁଲିଯାଉଛି ଯେମିତି । 

ଓଡ଼ିଶାର ଆମେ କେତେଜଣ ଲେଖକ ଲେଖିକା ନିମନ୍ତିତ ହୋଇ କର୍ଣ୍ଣାଟକର 
ରାଜଧାନୀ ବାଙ୍ଗାଲୋରଠାରେ ଅନୁଷ୍ଠିତ ହେଉଥିବା ଦୂଇଭାଷା ଉପରେ ସେମିନାରରେ 
ଯୋଗଦେବାପାଇଁ ଗତକାଲି ଭୁବନେଶ୍ବରରୁ ବାହାରିଛୁ । ପ୍ରଥମ ଦିନ କବିତା, ତାପର 
ଦିନ କ୍ଷୁଦଗଛ ଓ ନଭେଲ ଏବଂ ସବାଶେଷ ଦିନ ନାଟକ | ଭୁବନେଶ୍ବରରୁ ବାଙ୍ଗାଲୋର, 

୪୯ 


' ସାଂପ୍ରତିକ ” ତରଫରୁ ମାସେ ଆଗରୁ ସବୁ ପ୍ରସ୍ତୁତି ଶେଷ ହୋଇଛି । ଆମର ସତୀର୍ଥ 
ଥିଲେ ବରିଷ୍ଠ ସାହିତ୍ୟିକ ଶ୍ରୀଯୁକ୍ତ କିଶୋରୀ ଚରଣ ଦାସ, ଶ୍ରୀଯୁକ୍ତ ମହାପାତ୍ର ନୀଳମଣି 
ସାହୁ, ପ୍ରଫେସର ଯତୀନ୍‌ ମହାନ୍ତି, ପୁଫେସର ନିତ୍ୟାନନ୍ଦ ଶତପଥୀ, ଶ୍ରୀଯୁକ୍ତ ମନୋରଞ୍ଜନ 
ଦାସ ଏବଂ ଅନ୍ୟମାନେ । କେତେ ମହାନ୍‌ ଏହି ସାରସ୍ବତ ସାଧକମାନଙ୍କ ଗହଣରେ 
ମୋର ଏହି ତୂଛ ଜୀବନ ଆଜି ସାର୍ଥକ ହୋଇଯାଇଛି ! 


ରାତି ସାରା ଟ୍ରେନଯାତ୍ରା ପରେ ଏକ ଚମଜ୍କାର ପରିବେଶରେ ପ୍ରଭାତ, ସକାଳର 
ବସନ୍ତ ପବନରେ ଗୋଦାବରୀ ସତେଜ ହୋଇ ଉଠିଛି । ଏଇ ଫଗୁଣ ଉଷା ପାହାନ୍ତିକୁ 
କିଏ କେତେ ଭାବରେ ମନଭରି ଉପଭୋଗ କରିଛନ୍ତି । ଗତରାତିର ସବୁ ଅବସାଦକୁ 
ଏଇ ସକାଳ ପୋଛିଦେଲାଣି । ମନ ଆଜି ସତେଜ ଉନ୍ବବଳ । ଏଇ ଫଗୁଣ ସକାଳରେ 
ମୋ ଗାଁ ବେଶୀ ମନେ ପଡୁଛି । ବଣମଲ୍ଲୀର ଗାଁ, ଏଇ ଦିନେ କେତେ କୃଷ୍ଣଚୂଡା 
ଫୁଟେ । କୃଷ୍ଣଚୂଡାର କୁନି କୁନି କଢ଼କୁ ନେଇ ଲଢ଼େଇ କରିବା ଥଲା ପିଲାଦିନର 
ଗୋଟାଏ ପ୍ରକାର ବିଳାସ । ସେ ସ୍ଵପ୍ନମୟ କୃଷ୍ଣଚୂଡାର ସକାଳ ଆଜି କେତେ ପଛରେ । 
ବଣମଲ୍ଲୀର ଜୀବନ ଭିତରେ ଏଇ ଅଭାବନୀୟ ଆନନ୍ଦ ମୋ ପାଇଁ ଯଥେଷ୍ଟ | 

ଆଗରେ ଗୋଦାବରୀ, ଅନେକ ପୁଣ୍ୟ ଥିଲେ ଗୋଦାବରୀ ଦର୍ଶନ ହୁଏ । ପ୍ରବାଦ 
ଅଛି, ଗୋଦାବରୀରେ ପଇସା ପକାଇଲେ ଅଧୁକ ପୁଣ୍ୟ ହୁଏ । ଠିକ୍‌ ଗଙ୍ଗା ନଦୀର ପାଣି 
ପରି ତାହା ପବିତ୍ର, ମନ୍ତ୍ରସିଦ୍ଧ । କେତେ ଛୋଟ ବଡ଼ ଡଙ୍ଗାର ପଟୁଆର । ତା ଭିତରେ 
ସମସ୍ତେ ଯେମିତି ଅସୀମ ପଥର ଯତ୍ରୀ, ଯାତ୍ରା ଅସରନ୍ତି | 


“ ଚାଲରେ ଯାତ୍ରୀ, ଉଷାର ଦୁୂଆରେ- 
ବାଜିଛି ଶଂଖ 


mm mm —~ 


ତୁଟିଛି ତିମିର ରାତ୍ରି ।” 


ସମସ୍ତଙ୍କ ଭିତରେ ଆଜି କବିତାର ପ୍ଲାବନ, ସମସ୍ତେ କବି । ଟ୍ରେନ ମନ୍ର 
ଗତିରେ ଦୋହଲୁଛି | ତା ଭିତରେ କବିତ୍ଵର ସଞ୍ଚାର ଘଟିଛି । କିଛି ସମୟ ପାଇଁ ଟ୍ରେନ 
ସେଠାରେ ଅଟକିଯାଆନ୍ତା କି ? ସମୟ ସ୍ଥିର ହୋଇଯାଆନ୍ତା ଗୋଟିଏ ବିନ୍ଦୁରେ । ଟ୍ରେନ 
ଦୋହଲୁଛି । ଅତି ମନ୍ଛର ତାର ଗତି । ଗୋଦାବରୀ ମହକି ଉଠୁଛି । ବିଭୋର ହୋଇ 
ଉଠୁଛି । ଗୋଦାବରୀର ଜଳ ମନ୍ତ୍ରସିଦ୍ଧ । ଗତ ରାତିରେ ଉଦୟ ହୋଇଥିବା ଅରୁନ୍ଧତୀ 

ନକ୍ଷତ୍ର ସକାଳ ଆଲୁଅରେ ଲୁଚିଯାଇଛି ଆକାଶୀ ରଙ୍ଗର ଫୁଲପକା ପଣତ ଭିତରେ । 
ମୋର ପ୍ରିୟ ନଦୀ ଗୋଦାବରୀ | ପ୍ରଥମ ଦେଖାରେ ମୁଁ ଆତ୍ସମଗ୍ଧନ ହୋଇଯାଇଛି । 
ନୀଳବେଶୀ ଭଉଁରୀ ଭିତରେ ମୁଁ ନିମଜିତ ହୋଇଯାଇଛି | ଏଇ ଅଭାବିତ ମୁହୂର୍ଭ ଭିତରେ, 
ସ୍ଵପ୍ନମୟ ସକାଳର ସ୍ଵିଗ୍‌ଧସ୍ମର୍ଶରେ ମୁଁ ଗୋଟାପଣେ କବିତାରେ ମୁର୍ରିମନ୍ତ ହୋଇଯାଉଛି | 
ଅନ୍ୟ ଦିନର ସକାଳଠାରୁ ଗୋଦାବରୀରେ ସକାଳ କେତେ ମନୋମୁଟ୍ଧକର, କେତେ 


Oo 


~~ ~~ 


ଆଉ, ଚଢ଼େଇମାନଙ୍କ କଳରବ ସହିତ ମୁଁ ହଜିଯିବି କି ଆଉ | ମୋର ଯେତେ ଶୂନ୍ୟତା, 
ଯେତେ ଏକାକାତ୍ଟ ସବୁକୁ ଆଜି ବିସର୍୍ଚନ କରିଦେବି ଏଇ ଗୋଦାବରୀ କୂଳରେ | 
ମୋ ଆକାଶ ନିର୍ମେଘ ହୋଇଯିବ । ନିର୍ମଳ ହୋଇଯିବ । ଆନନ୍ଦ ଏବଂ ଉଲ୍ଲାସର 
ପ୍ରତିଧ୍ଵନି କେବଳ ଭାସିଆସୁଥବ ଦୂରରୁ, ଖୁବ ଦୂରରୁ । ଭଲ ପାଇବାର ଝରଣାଟିଏ 
ହୋଇଯାଆନ୍ତି କି ଆଉ । 

ରବୀନ୍ଦ୍ରନାଥଙ୍କର ସେହି କବିତା ଆଜି ଗୁଣୁଗୁଣୁ ହେବାକୁ ମୋର ଖୁବ୍‌ ଇଛା 
ହେଉଛି ¬ 

“ ତୋମାୟ ଦେଖେଛି ଶାରଦପ୍ରାତେ 
ତୋମାୟ ଦେଖେଛି ମାଧବୀରାତେ ।” 


ଆଜି ଏହି ବାସନ୍ତୀ ପ୍ରଭାତରେ ଗୋଦାବରୀ ଆଚି ଅପୂର୍ବ, ନୀଳାମ୍ବରୀ । ମୁଁ 
ମନ୍ତ୍ରମୁଗ୍ଧ ହୋଇଯାଉଛି କ୍ରମଶଃ | ଆତ୍ସମଗ୍ଧ ହୋଇଯାଉଛି କ୍ରମଶଃ । 
© 

ମହାନଦୀଠାରୁ ମହାନନ୍ଦା ପର୍ଯ୍ୟନ୍ତ 


ମହାନଦୀ ଅତିକ୍ରମ କରି ଆସି ମହାନନ୍ଦା ନିକଟରେ ପହଞ୍ଚବା କଥା ମୋତେ 
ସ୍ଵପ୍ନ ପରି ମନେ ହେଉଥଲା । ମହାନନ୍ଦା ମାଲଦାର ଉପକଣ୍ଠରେ ପ୍ରବାହିତ ନଦୀ । ଗଙ୍ଗା 
ମଧ୍ୟ ଏହି ମାଲଦା ଛୁଇଁ ବହିଯାଉଛି । ଗଙ୍ଗା ନଦୀ ଉପରେ ବିରାଟ ଡ୍ୟାମ 
ଫାରକାଡ୍ୟାମ | ହୀରାକୂୁଦଠାରୁ ଆହୁରି ବିରାଟ । ଗଙ୍ଗା ଏଠାରେ ଭୀଷଣ ପ୍ରଗ୍‌ଳଭା, 
ଉଗ୍ରମୂର୍ରି ଧାରଣ କରିଛି । ସେ କହିବାକୁ ଚାହେଁ ¬ କାହିଁ ତା'ର ସ୍ଵଚ୍ଛନ୍ଦ ଗତିକୁ ବନ୍ଧ 
ଦେଇ ଅଟକାଇବାକୁ ଚେଷ୍ଟା କରୁଛ | କ'ଣ ସିଏ କ୍ଷତି କରିଛି କାହାର ? ପ୍ରବହମାନତା 
ତ ତା'ର ଧର୍ମ | ତାକୁ ଅଟକାଇଲେ ସେ ଏମିତି ଉଗ୍ର ହେବ, ଭୟଙ୍କର ହେବ | ଦଶ 
କିଲୋମିଟର ଏହି ବନ୍ଧର ଓସାର | ଗୌଡ଼ ଏକ୍ସପ୍ରେସ୍‌ ଅଣନିଃଶ୍ଵାସୀ ହୋଇ ଦୈୌଡୁଛି । 
ତଳେ ଆଲୁଳାୟିତାକେଶା ଉନ୍ମାଦିନୀ ଗଙ୍ଗା 1 ସତୀର୍ଥ କବି ଜଣେ ଗୁଣୁଗୁଣୁ ହେଉଛନ୍ତି 


“ ଆମି ଚିନି ଗୋ ଚିନି ତୋମାୟ ଅଗୋ ବିଦେଶିନୀ” 

ପୂଜାଛୁଟି ଅଛଦିନ ଥାଏ । ତଥାପି ପୂଜାର ପ୍ରସ୍ତୁତି ପର୍ବ ଆରମ୍ଭ ହୋଇଯାଇଥାଏ | 
ବଗିଚାର ଗଙ୍ଗଶିଉଳି ଗଛଟି ଫୁଲରେ ମଣ୍ଡି ହୋଇ ପୁଣି ସକାଳ ପୂର୍ବରୁ ନିକ ଦେହରୁ 
ସବୁ ଅଳଙ୍କାରକୁ ଖୋଲିଦେଲା ପରି କେତେ ନିର୍ବିକାରରେ ଅଥଚ ସଚେତନ ଭାବରେ 
ଶରତର ସକାଳକୁ ଉପଭୋଗ କରୁଛି । ସେଦିନ ସକାଳେ ହଠାତ୍‌ କବିତାର ନିମନ୍ତ୍ରଣ 
ପାଇଲି ପଶ୍ଚିମବଙ୍ଗର ମାଲଦା ଜିଲ୍ଲାରୁ ! ପି.ଇ.ଏନ୍‌. କଲିକତା ଏବଂ ମାଲଦା ସାହିତ୍ୟ 
ପରିଷଦର ମିଳିତ ସହଯୋଗରେ ପୂର୍ବାଞ୍ଚଳ କବି ସମ୍ମିଳନୀରେ ଯୋଗଦେବାର ନିମନ୍ତ୍ରଣ । 
ତା' ଛଡ଼ା ମାଲଦାର ଜଣେ ପ୍ରଖ୍ୟାତ ଗାଳିକ ଶ୍ରୀ ଅମିତ୍‌ ଗୁପ୍ତଙ୍କ ଅଲଗା ଏକ ବ୍ୟଭ୍ରିଗତ 

ଚିଠି “‘ଆପ୍ନି ସପରିବାର ନିୟୟ ଆସ୍‌ବେନ୍‌ ଏବଂ ଗେଷ୍ଟହାଉସ୍‌ ନୟ, ଆମାର 
କୁଟୀରେ ଥାକ୍ବେନ୍‌' | ଏହି ବର୍ଷୀୟାନ୍‌ ଲେଖକ ଅମିତ୍‌ ଗୁପ୍ତଙ୍କ ସହିତ ମୋର କବିତା 
ପୁସ୍ତକ ' ମେଘ ହୟେ ଆବାର୍‌ ଫିରବେ ଉଦ୍ଘାଟନ ଉତ୍ସବରେ କଲିକତାଠାରେ ସାକ୍ଷାତ 
ହୋଇଥଲା ପ୍ରାୟ କେତେମାସ ତଳେ | ସାହିତ୍ୟ ସହିତ ଆଜନ୍ମରୁ ତାଙ୍କର ସମ୍ପର୍କ । 
ଶିକ୍ଷକତା ତାଙ୍କ ଜୀବନର ବ୍ରତ ଥଲା | ଏବେ ସେ ଚାକିରିରୁ ଅବସର ନେଇ ସଂପୂର୍ଣ 
ଭାବରେ ସାରସ୍ବତ ସେବାରେ ମନ ଦେଇଛନ୍ତି । ଦେଖୁବାକୁ ଅତି ସାଧାରଣ, ସାଦାସିଧା 
ମଣିଷଟିଏ । ବହୁଦିନ ଅତିକ୍ରାନ୍ତ ହୋଇଗଲା । କିଛି ଉତ୍ତର ନପାଇ ଏକ ଚିଠି ଆସିଲା 
ଶୀଘ୍ର ସମ୍ମତି ଜଣାଇବା ପାଇଁ । କଲିକତାରୁ ପି.ଇ.ଏନ୍‌. ସେକ୍ରେଟାରୀ ଫୋନ କରି 
କହିଲେ କିଛି ଅସୁବିଧା ହେବନି । କଲିକତାରୁ ସୁନୀଲ ଏବଂ ଅମିତାଭ ପ୍ରଭୁତି ଯାଉଛନ୍ତି | 
ସମସ୍ତଙ୍କ ପାଇଁ ଟ୍ରେନରେ ରିଜର୍‌ଭେସନ ହୋଇସାରିଛି | ନବନୀତା ଦେବସେନ୍‌ ମଧ୍ୟ 
ଯାଇପାରନ୍ତି। କିଛି ଅସୁବିଧା ହେବନି । ରାସ୍ତାରେ ଶାନ୍ତିନିକେତନ ପଡ଼ିବ | 
ଶାନ୍ତିନିକେତନର ଆକର୍ଷଣ କିଛି କମ୍‌ ନୁହେଁ । ବିଶେଷତଃ ସେଠାରେ ଯେଉଁମାନେ 
ବିଦ୍ୟାର୍ଥୀ ଥିଲେ | 

ବହୁଦିନରୁ ଶାନ୍ତିନିକେତନ ଯିବାର ଇଛା ପ୍ରବଳ ଥଲା | ପଛରେ ଛାଡ଼ିଆସିଥୁବା 
ଦିନ ସବୃକୁ ଆଉ ଥରେ ଖୋଜିବି । ସଙ୍ଗେ ସଙ୍ଗେ ସମ୍ମତି ପଠାଇଦେଲି । ସ୍ଵପ୍ରତୀର୍ଥ 
ଶାନ୍ତିନିକେତନ । ବର୍ଷାର ମେଘ ଝୁଲି ପଡିଥୁବ ଶାନ୍ତିନିକେତନ ମାଟିରେ ଆଲିଙ୍ଗନର 
ମୁଦ୍ରାରେ । ବର୍ଷା ଆଉ ଶରତର ଶାନ୍ତିନିକେତନ ଅତ୍ତୁତ ଭାବରେ ସୁନ୍ଦର ! ପଲ୍ଲବିତ 
ଗଛମାନେ ନୂଆବୋହୂ ପରି ଲାଗନ୍ତି ସେତେବେଳେ | ବଙ୍ଗଳା ଭାଷା ଓ ସାହିତ୍ୟ ସହିତ 
ମୋର ଶ୍ରଦ୍ଧାର ଯୋଗସୂତ୍ର ଶାନ୍ତିନିକେତନରେ ହିଁ ସ୍ଥାପିତ ହୋଇଥଲା ୧୯୬୮ 
ମସିହାରେ । ସେତେବେଳେ ମୁଁ ଏମ.ଏ. ଶ୍ରେଣୀର ଛାତ୍ରୀ | ଗଛମୂଳେ କ୍ଲାସ ହୁଏ । 
ପ୍ରକୃତିର ଅପୂର୍ବ ସୌନ୍ଦର୍ଯ୍ୟ ଭିତରେ ମୁଁ ଭୀଷଣ ଅନ୍ୟମନସ୍ବ ହୋଇଯାଏ | କ୍ଲାସ ଶେଷ 
ହେବା ପରେ ମଧ୍ୟ ମୋର ମୋହଭଙ୍ଗ ହୁଏ ନାହିଁ । ମୁଁ ସେତେବେଳେ ଯେମିତି ଆଉ 
କେଉଁଠି ହଜି ଯାଇଥାଏ ! ଶାନ୍ତିନିକେତନର ଦୂଇ ବର୍ଷ ଅଧ୍ୟୟନ ଭିତରେ ମୁଁ ବଙ୍ଗଳା 
ଭାଷା ସହିତ ସଂପୂର୍ଣ୍ଣ ଏକାତ୍ସ ହୋଇଯାଇଥଲି | ମୋ ମାତୃଭାଷାକୁ ଶ୍ରଦ୍ଧା କରିବା ସଙ୍ଗେ 
ସଙ୍ଗେ ଅନ୍ୟ ଭାଷାକୁ ମଧ୍ୟ ଯଥେଷ୍ଟ ମର୍ଯ୍ୟାଦା ଦେଇଥାଏ | ସବୁ ଭାଷା, ସବୁ ଜାତି, 


Digitized by PPRACHIN, SOA 


୫୩ 


ସବୁ ଧର୍ମର ମହାମିଳନ ସ୍ଥଳ ଏଇ ଭାରତବର୍ଷ । ଏଥୁପାଇଁ ଯଥାର୍ଥରେ ରବୀନ୍ଦ୍ରନାଥ 
କହିଥୁଲେ - “ ଏଇ ଭାରତେର୍‌ ମହାମାନବେର୍‌ ସାଗର ତୀରେ ” ବୃକ୍ଷର ଯେଉଁ ଶାଖାରେ 
ଫୁଲ ଫୁଟୁ ପଛକେ, ସେଥିରେ ବୃକ୍ଷର ଯେଉଁ ଗୌରବ, ଭାରତବର୍ଷ ତ ସେମିତି ଏକ 
ମହା ମହୀରୁହଟିଏ | ତା'ର ପ୍ରତ୍ୟେକ ଶାଖାପ୍ରଶାଖା ପରି ଦେଶମାନେ ତ ତାରି | ପ୍ରତ୍ୟେକ 
ଦେଶ ଯେତେବେଳେ ତାର ନିଜ ଭାଷାରେ ପୂର୍ଣତତା ଲାଭ କରିବ, ସେତିକିବେଳେ ହିଁ 
ଅନ୍ୟ ଦେଶର ଭାଷା ସହିତ ତା”ର ସତ୍ୟ ସମ୍ପର୍କ ପ୍ରତିଷ୍ଠିତ ହୋଇପାରିବ । ଭାଷାର ଏହି 
ସହଯୋଗରେ ପ୍ରତ୍ୟେକ ଜାତିର ସାହିତ୍ୟ ଉତ୍ନଳତର ହୋଇ ପ୍ରକାଶିତ ହେବାର ସୁଯୋଗ 
ପାଇଥାଏ | ତେଣୁ କେଉଁ ଭାଷା ବଡ଼, କେଉଁ ଭାଷା ସାନ ତାହା ଆଲୋଚନା କରି 
ନିଜର ନ୍ୟୁନତା ପ୍ରକାଶ କରିବା ଉଚିତ ନୁହେଁ | 

ମହାନଦୀ ଅତିକ୍ରମ କରି ଆସି “ ମହାନନ୍ଦାଂ ନିକଟରେ ପହଞ୍ଚବା କଥା ମୋତେ 
ସ୍ଵପ୍ନ ପରି ମନେ ହେଉଥଲା । ମହାନନ୍ଦା ମାଲ୍‌ଦା ଉପକଣ୍ଠରେ ପ୍ରବାହିତ ନଦୀ । ଗଙ୍ଗା 
ମଧ୍ୟ ଏହି ମାଲ୍‌ଦା ଛୁଇଁ ବହିଯାଉଛି । ଗଙ୍ଗା ନଦୀ ଉପରେ ବିରାଟ ଫାରକାଡ଼୍ୟାମ । 
ହୀରାକୁଦଠାରୁ ଆହୁରି ବିରାଟ | ଗଙ୍ଗା ଏଠାରେ ଭୀଷଣ ପ୍ରଗଳ୍ଭା | ଉଗ୍ରମୁର୍ଭି ଧାରଣ 
କରିଛି । ସେ କହିବାକୁ ଚାହେଁ, କାହିଁକି ତାର ସବଛନ୍ଦ ଗତିକୁ ବନ୍ଧ ଦେଇ ଅଟକାଇବାକୁ 
ଚେଷ୍ଟା କରୁଛ ? କ'ଣ ସିଏ କ୍ଷତି କରିଛି କାହାର ? ପ୍ରବହମାନତା ତା'ର ଧର୍ମ | ତାକୁ 
ଅଟକାଇଲେ ସେ ଏମିତି ଉଗ୍ରହେବ, ଭୟଙ୍କର ହେବ | ଦଶକିଲୋମିଟର ଏହି ବନ୍ଧର 
ଓସାର | ଗୌଡ଼ ଏକ୍‌ସପ୍ରେସ ଅଣନିଃଶ୍ଵାସୀ ହୋଇ ଦଉଡୁଛି ! ତଳେ ଆଲୁଳାୟିତକେଶା 
ଉନ୍ନାଦିନୀ ଗଙ୍ଗା । ସତୀର୍ଥ କବି ଜଣେ ଗୁଣୁଗୁଣୁ ହେଉଛନ୍ତି - (ଓ ଆମାର ସୋନାର୍‌ 
ବାଙ୍ଗଲା, ଆମି ତୋମାୟ ଭାଲୋବାସି ।' 

ଟ୍ରେନ ଝରକାରୁ ଫାରକାଡ୍ୟାମର ଲ୍ୟାଶ୍ଡସ୍ଲେପ୍‌ ଖୁବ୍‌ ସୁନ୍ଦର ଲାଗୁଛି । ବର୍ଷାର 
ଆକାଶ ଖୁବ୍‌ ଗମ୍ଭୀର । ସୂର୍ଯ୍ୟର ଦେଖା ନାହିଁ । ଭିନ୍ନ ଭିନ୍ନ ଭାଷାଭାଷୀ କବିମାନଙ୍କୁ 
କୋଳରେ ଧରି ଗୌଡ଼ ଏକ୍ସପ୍ରେସ୍‌ ଛୁଟିଚାଲିଛି । ଲକ୍ଷ୍ୟସ୍ଥଳରେ ପହଞ୍ଚଲା ପରେ ଯାଇ 
ସେ ନିଃଶ୍ବାସ ନେବ, ତା ଆଗରୁ ନୁହେଁ । ଶକ୍ତି ଚଟ୍ଟୋପାଧ୍ୟାୟଙ୍କ ସହଧର୍ମିଣୀ ଏବଂ 
ଅମିତାଭ ଦାସଗୁପ୍ତଙ୍କ ପତ୍ନୀ ଗଳ୍ପରେ ମଜଗୁଲ । ସାରା ସଂସାରର ଗଛର ପେଡ଼ି ସେ 
ଦୁହେଁ ଯେମିତି ମେଲାଇ ଦେଇଛନ୍ତି । ଆଉ ଅଳ୍ପ ସମୟ ପରେ ମାଲ୍‌ଦା ଆସିଯିବ ହୁଏତ | 

ଚାରିଆଡ଼େ କବିତାର ବାସ୍କା । 

ମାଲ୍ଦା ଷ୍ଟେସନର ଲୋକାରଣ୍ୟ ଭିତରେ ଫୁଲତୋଡ଼ାମାନ ବାରି ହୋଇ 
ପଡୁଥିଲେ | ଆମକୁ ସ୍ଵାଗତ କରିବାକୁ ଏ ପ୍ରକାର ଆୟୋଜନ ଖୁବ୍‌ ଭଲ ଲାଗୁଥୁଲା | 
କବିମାନଙ୍କ ଫୁଲତୋଡ଼ାରେ ସ୍ଵାଗତ କରାଯିବ । କବିସଭତ୍ତା ସମ୍ମାନିତ ହେବ | କିଏ ବଡ଼ 
କବି, କିଏ ସାନ କବି, କିଏ ଅଧ୍ୟାପକ କବି ଏବଂ କିଏ ଆଇ.ଏ.ଏସ୍‌. କବି, କୌଣସି 
ତାରତମ୍ୟ ନଥୁଲା । ସବୁ କବି ସମାନ । ସମସ୍ତେ ସମଧର୍ମା । ସେ ବଙ୍ଗଳାର ହୁଅନ୍ତୁ ବା 
ସେ ଓଡ଼ିଶାର ହୁଅନୁ । କବି ପ୍ରତି, କବିତା ପ୍ରତି ଏଠାରେ ଅପରିସୀମ ସ୍ବେହ ଓ ଶ୍ରଦ୍ଧା ! 
ଏହି ସ୍ପେହ-ଶ୍ରବା ଲୋକଦେଖାଣିଆ ନୁହେଁ, ଏହା ଯେମିତି ସେମାନଙ୍କର ରକ୍ତରେ ମିଶି 
ରହିଛି ଯୁଗ ଯୁଗରୁ । 

ମାଲ୍ଦାର ଏତିହ୍ୟ ବହୁତ ପ୍ରାଚୀନ | ମାଲ୍‌ଦା ଶବ୍ଦଟି ପାର୍ସୀ ଏବଂ ବଙ୍ଗଳାର 
ମିଷ୍ପିତ ଶବ୍ଦ । ପାର୍ସୀରେ “ମାଲ୍‌' ଅର୍ଥ ଏଶ୍ଵର୍ଯ୍ୟ । ବଙ୍ଗଳାରେ “ ଦହ” ଅର୍ଥ ସାଗର । 
ତେଣୁ ଘନ ସାଗର ବା ବିରାଟ ସାଗର ଭାବରେ ମାଲ୍ଦା ଉତ୍କୀର୍ଣ୍ଣ । ଗୌଡ଼ ସାମ୍ରାଜ୍ୟର 
ଅନେକ ଗୌରବମୟ ଅଧ୍ୟାୟ ଏହି ମାଟିରେ ରଚିତ ହୋଇଛି । ଏହି ମାଲ୍ଦା ଜିଲ୍ଲାରେ 
ପାଦ ସ୍ପର୍ଶ କରି ପ୍ରଥମେ ଗଙ୍ଗାନଦୀ ବଙ୍ଗଳା ଭିତରେ ପ୍ରବେଶ କରିଛି । ରାଜମହଲ 
ପାହାଡ ଏହାର ପ୍ରତିରକ୍ଷା ପ୍ରାଚୀର | ମହାନନ୍ଦା, ଫୁଲହାର, ଭାଗୀରଥୀ, କାଳିନ୍ଦୀ, ପୁନର୍ଭା 
ପ୍ରଭୃତି ନଦୀସବୁ ଏହି ‘ ମାଲ୍ଦହ” ବା ମାଲ୍ଦା ଜିଲ୍ଲାକୁ ପ୍ଲବିତ କରୁଛି | 

ପ୍ରତ୍ୟେକ ସାହିତ୍ୟ ତା”ର ସାଂସ୍କୃତିକ ପରମ୍ପରାର ପ୍ରବହମାନ ସ୍ରୋତକୁ ଚିହ୍ନିରଖି 
ସେହିଥରେ ନିମଜିତ ହେଲେ ତାହା ପ୍ରାଣବନ୍ତ, ଆନ୍ତରିକ ଓ ହୃଦୟଗ୍ରାହୀ ହୁଏ | ଜଣେ 
ବଙ୍ଗୀୟ କବିଙ୍କର ସେହି କବିତାର ପଂକ୍ତି ମନେପଡୁଛି - ସଂପର୍କର ସୂତୁ ଧରି ମୁଁ ମଣିଷ 
ପାଖକୁ ଯିବାକୁ ଚାହେଁ | ମଣିଷ ସହିତ ମଣିଷକୁ ଯୋଡ଼ିଦେଇ ସମସ୍ତଙ୍କୁ ସ୍ଲେହଡୋରିରେ 
ବାଛିରଖିବା ତ ପ୍ରକୃତ ସାହିତ୍ୟ । ସବୁ ଅନ୍ଧାର, ସବୁ ଅସତ୍ୟ ଏବଂ ସବୁ ଅବିଶ୍ଵାସକୁ 
ଭାର୍ଗିଦେଇ ସତ୍ୟର ସ୍ଵରୂପକୁ ଉଦଘାଟନ କରିବା ସାହିତ୍ୟ । ଠିକ୍‌ ଏଇକଥା ସେଦିନ 
ମାଲ୍‌ଦା କଲେଜର ବଙ୍ଗଳା ବିଭାଗର ଅଧ୍ୟାପକ ବିଭାବସୁ ଦତ୍ତ କହୁଥିଲେ ! ସ୍ବଛଛଭାଷୀ 
କବିଟିଏ । କଥା ଓ ମୁହଁର ହସରେ ସରଳତାର ଆଭାସ । ମାଲ୍ଦାରେ ସେଦିନ ଅନେକ 
ମାନ୍ୟଗଣ୍ୟ କବି, ଲେଖକ ଉପସ୍ଥିତ ଥାଆନ୍ତି । ପୃଥିବୀ ରଙ୍ଗର ଶାଢ଼ି ପିନ୍ଧିଥିବା ଝିଅଟିଏ 

ଅତି ସନ୍ତର୍ପଣରେ ଆସି ମୋ ପାଖରେ ବସିପଡ଼ି କୌଣସି ଗୌରଚନ୍ଦ୍ରିକା ନକରି ଆରମ୍ଭ 
କଲା - “ଆପଣ କାଲି ଶାନ୍ତିନିକେତନ ଚାଲିଯିବେ ଶୁଣିଲି । ସକାଳେ ଆମ ଘରେ 
ମାଲ୍ଦାର ଚା ନପିଇ କୂଆଡ଼େ ଯିବେ ? ” କଥାରେ, ଚାହାଣିରେ ଆତ୍ଳୀୟତାର ସ୍ପର୍ଶ । 
ଯେପରି ବହୁପରିଚିତ ମୋର ଅତି ଜଣାଶୁଣା ଆତ୍ଧୀୟ କେହି | ଭଲ ଲାଗିଲା ତାର ଏହି 
ଆନ୍ତରିକତାପୂର୍ଣ୍ ନିମନ୍ତ୍ରଣ । ପରେ ଜାଣିଲି ସେ ମୋର ଅନୁଜ ପ୍ରତିମ ବିଭାବସୁଙ୍କ ପତ୍ନୀ 
ଗୋପା | ତାର ସ୍ଵେହର ହାତ ଅତି ନିଃସ୍ଵାର୍ଥପୂର୍ଣ ଭାବରେ ମୋ ଆଡ଼କୁ ସେ ବଢ଼ାଇଦେଇ 
ମୋତେ ଅଭିଭୂତ କରିଦେଇଛି | ଆଜିର ସମୟରେ ଏପରି ଭଲପାଇବା ଖୁବ୍‌ ବିରଳ । 
ଏଇ ଭଲପାଇବାର ଅଭାବରେ ମଣିଷ ନିଜ ଘର ଭିତରେ ବି ‘ଆଉଟସାଇଡର!' 
ହୋଇଯାଇଛି । 


ଗୋପା କହିଛି, ସେମାନେ ଦୁହେଁ ପୁରୀ ଆସିବେ । ମୋତେ ଆଗରୁ ଜଣାଇବେ | 
ସ୍ଵେହକାଙ୍ଗାଳ ମଣିଷ ଏମିତି ସଂପର୍କର ସୂତ୍ର ଧରି ମଣିଷର ନିକଟତର ହୁଏ ।! କେବଳ 
ଓଡ଼ିଶାରେ ନୁହେଁ, ସୁଦୂର ମାଲ୍ଦାରେ ମଧ୍ୟ ଅନ୍ତରଙ୍ଗତାର ସ୍ପର୍ଶରେ ମୁଁ ବିଭୋର 
ହୋଇଗଲି । ତା' ପରଦିନ ସକାଳେ ଗାଂ ପିଇବା ପାଇଁ ଯିବା ପୂର୍ବରୁ ବିଭାବସୁ ଆସି 
ହାଜର | ମୁଁ ଖୁବ ଶୀଘ୍ର ନିତ୍ୟକର୍ମ ସାରି ଦେଇ ମହାନନ୍ଦା କୂଳକୁ ଯିବି ଭାବୁଥିଲି । 
ସକାଳର ସତେଜ ପବନରେ ମହାନନ୍ଦାର ନିଦ ଅନେକ ବେଳୁ ଭାର୍ଗିଯାଇଥଲା | କଟକର 
ମହାନଦୀ ଏବଂ ମାଲ୍‌ଦାର ମହାନନ୍ଦା ପ୍ରାୟ ଏକାପରି ! ତଥାପି ପ୍ରତ୍ୟେକ ନଦୀର ପରିଭାଷା 
ପଢ଼ିବାକୁ ଚିରଦିନ ମୋତେ ଭଲଲାଗେ । ମହାନନ୍ଦାକୁ ପଛରେ ରଖି ବିଭାବସୁର ଘରକୁ 
ଗଲୁ । ଗୋପା ଅତି ଆଗ୍ରହରେ ଅପେକ୍ଷା କରିଥଲା ଗାଁର ଲକ୍ଷ୍ମୀବନ୍ତ ବୋହୂଟିଏ ପରି | 
ସୁନା ରଙ୍ଗର ଶାଢ଼ିରେ ଅତି ଅପୂର୍ବ ଦେଖାଯାଉଛି | ଯୁଗେ ଯୁଗେ ନାରୀ ଭିତରେ ଏଇ 
ମହନୀୟତା, ଏଇ ଉଦାରତା ଟିକକ ରହିଥାଏ ବୋଲି ସଂସାର ଅଧୁକ ସୁନ୍ଦର ହୋଇଉଠେ !। 
ସଦ୍ୟ ବିବାହିତ ବିଭାବସୁର ଏଇ ପରିପୂର୍ଣ୍ଣ ସଂସାର ଏମିତି ଆଉ ଗୋଟିଏ ଲକ୍ଷ୍ମୀପରି 
ବୋହୂଟିକୁ ଗତ ପୂଢାଛୁଟିରେ ଗାଁରେ ଦେଖୁଥିଲି ଏବଂ ତା ନଲେଖି ରହିପାରି ନଥୁଲି | 
କବିତାଟି ଥଲା ଏହିପରି 

“ ତାର କୋକନଦ କରତଳ, କାମିନୀ ପତପରି ନମ୍ର ଉନ୍ବଳ ଅଖି, ବିଶ୍ଵାସର 
ବସୁନ୍ଧରାକୁ ବାନ୍ଧିରଖଛି ସତେକି ।” ଗୋପାକୁ ଦେଖିଲା ମାତ୍ରେ ସେ କବିତାଟି ମନେ 

ପଡ଼ିଯାରଥଲା | ବିଦାୟ ନେଇ ଆସିଲାବେଳେ ଗୋପା ଆର୍ଦ୍ଧକଣ୍ଡରେ କହିଲା, ଆଉଥରେ 
ନିଶ୍ଚୟ ଆସିବେ, ମନୋରମାଦି | ତା ଆଖିରେ ମୁଁ ସେଦିନ ଦେଖୁଥିଲି ମୋ ପିଲାଦିନର 
ରୋଷେଇ ଘର ବାରଣ୍ଡାରେ ଭାଇ ଭଉଣୀମାନଙ୍କ ସହ ଗପ କରିବା ବେଳର ଆତ୍କୀୟତା | 
ଦୂର ଆକାଶର ନକ୍ଷତ୍ରପରି ଗୋପା ମୋ ସ୍ଵତିରେ ସବୁଦିନ ଝଟକିବ । 

କାଞ୍ଚନଜଙ୍ଘା ଏକସପ୍ରେସରେ ବହୁଆଗରୁ ଟିକେଟ ହୋଇଯାଇଛି ଶାନ୍ତିନିକେତନ 
ଫେରିବା ପାଇଁ । ମୋତେ ବିଦାୟ ଦେବାପାଇଁ ଷ୍ଟେସନକୁ ଯେଉଁମାନେ ଆସିଥିଲେ 
ସମସ୍ତଙ୍କ ଆଖିରେ ସେଦିନ ପୁନର୍ବାର ଆସିବାର ନିମନ୍ତ୍ରଣ ! ଟ୍ରେନ ଚାଲିବାକୁ ଆରମ୍ଭ 
କରିଥିଲା | ସେପ୍ଟେମ୍ବରର ଆକାଶ ତଥାପି ନିର୍ମେଘ ଆଉ ନୀଳ | ଦୂର ଦିଗ୍ବଳୟରେ 
. ମାଇଲ ମାଇଲ ଧରି ଆମ୍ବ ବଗିଗା ଫଳଭରାରେ ନଇଁ ପଡ଼ିଥିଲା | ମାଲ୍‌ଦାର ଆମ୍ବ 
ଭାରତ ବିଖ୍ୟାତ | କାଞ୍ଚନଜଙ୍ଘା ଏକ୍ସପ୍ରେସ ଅଣନିଃଶ୍ବାସୀ ହୋଇ ଦଉଡୁଥଲା । 

ପଦ୍ମା ଏବଂ ମେଘନା ଦେଶରେ ଦୁଇଦିନ 


ବାଙ୍ଗଲା ଦେଶରେ ପଦ୍ଧା ଏବଂ ମେଘନା ଦୁଇଟିଯାକ ଆବେଗମୟ ନଇ | ଖୁବ୍‌ 
ଚମଜ଼ାର ଏହି ନଇ ଦୁଇଟି । ବସନ୍ତ ଯେତେବେଳେ ଆସିବ ଆସିବ ହେଉଛି, 
ସେତେବେଳେ ଢ଼ାକା ବିଶ୍ବବିଦ୍ୟାଳୟରୁ ନିମନ୍ତ୍ରଣ ଆସି ପହଞ୍ଚଥଲା କବିତା ସେମିନାରରେ 
ଯୋଗ ଦେବାପାଇଁ । ଆଗରେ ବସନ୍ତ ପଞ୍ଚମୀ | କବିତା ଉତ୍ସବ ସମୟରେ ବାର୍ଷିକ ବହି 
ମେଳାର ଆୟୋଜନ ମଧ୍ୟ ହୋଇଥାଏ ପ୍ରତିବର୍ଷ । 

ବିଦେଶରୁ କବିତା ପାଇଁ ନିମନ୍ତ୍ରଣ ଆସି ପହଞ୍ଚିଲେ ବିଭିନ୍ନ ପ୍ରକାର ସମସ୍ୟା ଆସି 
ପହଞ୍ଚିଯାଏ । ସେମିନାର ହେଉ କି କବି ସମ୍ମିଳନୀ ହେଉ ସେଥୁପାଇଁ ଅର୍ଚଚିତ ଛୁଟି 
(Earned Leave) ନେଇ ଯିବାକୁ ହୁଏ | ତା” ଛଡ଼ା ବିଦେଶ ଯିବାକୁ ହେଲେ ସରକାରଙ୍କ 
ଅନୁମତି ପତ୍ର ମଧ୍ୟ ଦରକାର | ଏତେ ପ୍ରକାର ଅର୍ଗଳି ଅତିକ୍ରମ କରୁ କରୁ ବିଦେଶ 
ଯାତ୍ରାର ଆନନ୍ଦ ଆପେ ଆପେ ପାଣିଚିଆ ହୋଇଯାଏ । ଗତ ବର୍ଷ ଗ୍ରୀସ୍‌ ଯିବାବେଳେ 
ସରକାରଙ୍କ ଅନୁମତି ପତ୍ର ପାଇବାରେ ବିଳମ୍ବ ହେତୁ ଆଜି ପର୍ଯ୍ୟନ୍ତ ବିଭିନ୍ନ ପ୍ରକାର 
ଅସୁବିଧାର ସମ୍ମୁଖୀନ ହେଉଛି | 

କିନ୍ତୁ ଏଥର ବିଦେଶ ଯାତ୍ରା ଯୋଗ ସମ୍ପୂର୍ଣ ଅଲଗା | ବାଙ୍ଗଲାଦେଶର ଭିସାଠାରୁ 
ଆରମ୍ଭ କରି ଉଡାଜାହାଜ ଟିକେଟ୍‌ ପର୍ଯ୍ୟନ୍ତ ମୋତେ କିଛି କରିବାକୁ ପଡ଼ିନଥୁଲା | 
ମୋର ସ୍ମତି ପତ୍ର ପାଇବା ମାତ୍ରେ ନିର୍ଦ୍ଦିଷ୍ଟ ଦିନ କୋରିୟରରେ ଭିସା ଏବଂ ଟିକେଟ 
ସବୁ ପହଞ୍ଚ ଯାଇଥିଲା | ଜାନୁଆରୀ ଶେଷ ସପ୍ତାହ ବେଳକୁ ଭୁବନେଶ୍ବରରେ ବସନ୍ତ 
ରତୁ ଆରମ୍ଭ ହୋଇଯାଇଥାଏ ! କୃଷ୍ଣଚୂଡ଼ା ଏବଂ ସପ୍ତପର୍୍ଣ ଫୁଲରେ ରାସ୍ତାଘାଟ ପୁଷ୍ପିତ 

ହୋଇ ଉଠିଥାଏ | ଭୁବନେଶ୍ବରରୁ କୋଲକାତା ବିମାନରେ ଉଠିଲା ବେଳେ କାହିଁ କେତେ 
ପଛରେ ରହି ଯାଇଥଲା ମୋର ପ୍ରିୟ ଗାଁ, ପ୍ରିୟ ନର ଏବଂ ପ୍ରିୟ ମଣିଷମାନେ ¦! ମେଘର 
ବୋଇତ ଭିତରେ ପକ୍ଷୀରାଜ ଘୋଡାରେ ବସି ମନ ମୋର କାହିଁ କେତେ ସୁଦୂରକୁ 
ଉଠିଯାଉଥିଲା ଯେମିତି । ସେହି ମେଘର ବୋଇତ ଭିତରୁ ମୁଁ ନିଜକୁ ଅନାଇ ରହିଥିଲି | 
କାଳେ ମୋ ପ୍ରିୟ ନ୍ତ ସାଳନ୍ଦୀକୁ ଦେଖୁପାରିବି ବୋଲି । 

କୋଲକାତାର ପ୍ରଫେସର ନବନାତା ଦେବସେନ୍‌ ମୋ ସହିତ ଢ଼ାକା ଯିବା 
କଥା | କବି ସୁନୀଲ ଗଙ୍ଗୋପାଧ୍ୟାୟ ଏବଂ ସମରେନ୍ଦ୍ର ସେନଗୁପ୍ତ ପୂର୍ବ ଦିନ ଚାଲି 
ଯାରଥବେ | ସୁଭାଷ ବୋଷ ଆନ୍ତର୍ାତୀୟ ବିମାନ ବନ୍ଦରରେ ନବନୀତା ଦେବସେନ୍‌ଙ୍କ 
ସହିତ ଦେଖା ହେବ । ଜାନୁଆରୀ ୩୧ରେ ଉତ୍କଳ ଭବନରେ ରହି ଖୁବ୍‌ ସକାଳୁ 
ବିମାନ୍‌ ବନ୍ଦରରେ ପହଞ୍ଚବା କଥା | ଖୁବ୍‌ ପ୍ରତ୍ୟୁଷରୁ ନ ଉଠିଲେ ଫ୍ଲାଇଟ୍‌ ହୁଏତ ନ 
ପାଇପାରେ । ଗତ ରାତିରୁ ଟ୍ୟାକ୍ତି ଠିକ କରି ରଖାଯାଇଥିଲା | ଟେଲିଫୋନ୍‌ରୁ ଜାଣିଲି 
ଗାଡ଼ି ଆସିଯାଇଛି ବୋଲି । ଭୀଷଣ କୁହୁଡ଼ି । ବୋଧହୁଏ ଏତେବର୍ଷ ଭିତରେ ଏପରି 
ଘନକୁହୁଡ଼ିର ଅନୁଭବ ମୋର ହୋଇ ନଥୁଲା | 


ରଣକ୍ଷେତ୍ରକୁ ଯିବାର ଲୋକଟିକୁ ପଛଘୁଞ୍ଚା ସାଜେ ନାହିଁ । ମୋର ପ୍ରତ୍ୟେକ 
ଯତ୍ରା ଯୁଦ୍ଧଯାତ୍ରା ସହିତ ସମାନ | ପ୍ରତିକୂଳ ପରିବେଶ ସହିତ ସଂଗ୍ରାମ | ଅନ୍ୟ କଥାରେ 
କହିଲେ ଅନ୍ୟ ଭାଷାର ସାହିତ୍ୟ ଏବଂ ସଂସ୍କୃତି ସହିତ ନିଜ ଭାଷାକୁ ଶ୍ରେଷ୍ଠ ବୋଲି 
ପ୍ରତିପାଦିତ କରିବାର ମାନସିକ ସଂଘର୍ଷ । ଅସମ୍ଭବ କୁହୁଡ଼ି ହେତୁ ଆକାଶ ତଥାପି ନିର୍ମଳ 
ହୋଇନାହିଁ । ସମୁଦ୍ରରେ ପହଁରି ପହଁରି ଯିବାର ଅନୁଭୂତି ! ଚାରିଆଡ଼େ କୁହୁଡ଼ିର ସମୁଦ୍ର । 
କୂଳ-କିନାରାହୀନ | ଡ଼ାଇଭର ହେଡ଼ୁଲାଇଟ୍‌ ଦେଇ ଗାଡ଼ି ଚଳାଉଛି । ଗାଡ଼ିର ବେଗ 
ଖୁବ୍‌ ଦୃତ । ଏ କ୍ଷେତ୍ରରେ ସର୍ବଶର୍ତିମାନଙ୍କୁ ସ୍ମରଣ କରିବା ଛଡ଼ା ଅନ୍ଯ ଉପାୟ ଆଉ 
ନାହିଁ । ପଦ୍ମା ମେଘନା ନଦୀର ଆକର୍ଷଣ କ'ଣ ଏତେ ବେଶୀ ଜଣେ କବି ପାଇଁ ? 
'ବିମାନ୍‌ ବାଙ୍ଗଲା ନିଶ୍ଚୟ କ୍ୟାନ୍‌ସେଲ୍‌ ହେବ ଏ ପାଗରେ । ଏତେ ପ୍ରତିକୂଳ ପାଗରେ 
ପେନ୍‌ ଛାଡ଼ିବ କେମିତି ? କୁହୁଡ଼ିର ସମୁଦ୍ର ଭିତରେ ଅସହାୟ ଡଙ୍ଗାଟି ପରି ଗାଡ଼ି ଗତି 
କରୁଛି | ଦୀର୍ଘ ଏକଘଣ୍ଟା ପରେ ସୁଭାଷ ବୋଷ ଆନ୍ତର୍କାତୀୟ ବିମାନ ଘାଟିରେ ପହଞ୍ଚ 
ନିଶ୍ଵାସ ନେଲି । 

ମୋତେ ପ୍ରଫେସର ନବନୀତା ଦେବସେନ୍‌ ଅପେକ୍ଷା କରିଥିଲେ । ନୋବେଲ୍‌ 
ପୁରସ୍ାର ବିଜୟୀ ଅର୍ଥନୀତିଜ୍ଞ ଅମର୍ର୍ୟସେନଙ୍କ ପ୍ରଥମ ପତ୍ନୀ ନବନୀତା | ‘ଭାଲୋବାସା' 
ତାଙ୍କର ଘରର ନାଁ | ମଣିଷ ଏହି ଭଲ ପାଇବା ପାଇଁ ବେଳେ ବେଳେ କେତେ କାଙ୍ଗାଳ 
ନ ହୁଏ | ନବନୀତାଙ୍କ ଆଭିଜାତ୍ୟପୂର୍ଣ୍ଣ କଥାବାର୍ଭା ମୋତେ ମୁଗ୍ଧ କରିଛି । ସବୁବେଳେ 
କବି ସମରେନ୍ଦ୍ର ସେନ୍‌ଗୁପ୍ତ ବାମପନ୍ଧୀ କବି ଭାବରେ ବଙ୍ଗଳା କବିତା ରାଜ୍ଯରେ 
ସୁପରିଚିତ | ଆଗଦିନ ହଠାତ୍‌ କାମ ପଡ଼ିବାରୁ ଆମର ସତୀର୍ଥ ସେ ଅଜି | ଢ଼ାକା 
ତାଙ୍କର ଜନ୍ମଭୂମି । ଜନ୍ମଭୂମିକୁ ଦେଖୁବା ପାଇଁ ପ୍ରତିବର୍ଷ ସେ ଢ଼ାକା ଯିବାକୁ ଗୋଡ଼ 
ଟେକି ବସିଥାଆନ୍ତି । ନିଜର ଜନ୍ମଭୂମି ପ୍ରତି ଏହି ଦୁର୍ବାର ଆକର୍ଷଣ ନ ଦେଖୁଲେ ବିଶ୍ଵାସ 
କରି ହୁଏନାହିଁ । ପ୍ରାୟ ଦଶବର୍ଷ ତଳେ ଝିକିମ୍‌ ଦ୍ଵାରା ନିମନ୍ତିତ ହୋଇ ଗ୍ୟାଙ୍ଗଟକ ଯିବା 
ସମୟରେ ଏହି ଯଶସ୍ବୀ କବି ସମରେନ୍ଦ୍ର ସେନଗୁପ୍ତ ମଧ୍ୟ ମୋର ସତୀର୍ଥ ଥିଲେ | 
ତାଙ୍କର ପ୍ରାଣଖୋଲା କଥାବାର୍ରାରୁ ତାଙ୍କ ବ୍ୟକ୍ତିତ୍ଵ ସହଜରେ ଅନୁମାନ କରିହୁଏ | ଏହି 
ବର୍ଷୀୟାନ୍‌ କବି ଜଣକ ଆଲୋଚନା କଲାବେଳେ ଅତ୍ୟନ୍ତ ମୁକ୍ତ ଏବଂ ଆନ୍ତରିକ | 


ବିମାନ ଉଦ୍‌ଘୋଷିକା ବାରମ୍ବାର ଘୋଷଣା କରୁଥିଲେ ପ୍ରତିକୂଳ ପାଗ ହେତୁ 
ପ୍ଲେନ୍‌ ଛାଡ଼ିବାରେ ଯଥେଷ୍ଟ ବିଳମ୍ଭ ହୋଇପାରେ । ସୁଭାଷ ବୋଷ ବିମାନ ଘାଟିରେ 
ଅନେକ ଦେଶବିଦେଶର ଉଡ଼ାଜାହାଜମାନ ଅପେକ୍ଷାରତ ! ଏଗୁଡ଼ିକ ଖେଳନା ପରି 
ଦୂରକୁ ଦିଶୁଥୁଲେ । ସୁଲଳିତ ସ୍ଵର ଭାସି ଆସିଲା “ପ୍ଲେନ୍‌ ଛାଡ଼ିବାକୁ ଡେରି ହେତୁ 
' ବଳାକା” ରେଷୁରାଣ୍ଟରେ ଜଳଖୁଆ ଖାଇ ନେବାକୁ ଅନୁରୋଧ ।” “ ବିମାନବାଂଲା' 
ତରଫରୁ ସୁସ୍ବାଦୂ ଜଳଖୁଆର ନିମନ୍ତ୍ରଣ । କବି ସମରେନ୍ଦ୍ର ସେନଗୁପ୍ତ ମଜାକରି କହିଲେ, 
କୋଲ୍‌କାତାଠାରୁ ଢ଼ାକାର ଦୂରତ୍ବ ବେଶୀ ନୁହେଁ । କିନ୍ତୁ ପ୍ରତିଥର ଏହିପରି ଗୋଟିଏ ଦିନ 
ଲାଗିଯାଏ ଢ଼ାକାରେ ପହଞ୍ଚବା ପାଇଁ । ଏତେ ଅତିଥବତ୍ଥଳ ଯେ ଏମାନେ; ନ ଖୋଇଲେ 
ଛାଡ଼ିବେନି । ରବୀନ୍ଦ୍ରନାଥଙ୍କ ରଚିତ କବିତା ପୁସ୍ତକ  ବଳାକା”ର ନାଁ ଅନୁସାରେ ଏମାନେ 
ଏହି ରେଖ୍ଟୁରାଣ୍ଟର ନାମକରଣ କରିଛନ୍ତି | ସବୁଠାରେ ସେମାନଙ୍କର କଳା ଏବଂ ଭାସୂର୍ଯ୍ୟର 
ଅପୂର୍ବ ସମନ୍ଵୟ ଘଟିଛି । ମୋ ପାଖରେ ବାଙ୍ଗଲାଦେଶୀ ମୁଦ୍ରା ' ଟାକା' ବେଶୀ ନଥୁଲା | 
କାଉଣ୍ଟରରୁ ମୁଁ ଏବଂ ନବନୀତା ଦେବସେନ୍‌ ଭାରତୀୟ ଟଙ୍କା ବଦଳରେ ବାଙ୍ଗଲାଦେଶର 
ମୁଦ୍ରା ବଦଳାଇ ଆଣିଲୁ । ସମୟ ବାରଟା ବାଜିଲାଣି। ତଥାପି କୁହୁଡ଼ିମୁକ୍ତ ହୋଇ ନାହିଁ 

ଆକାଶ | ଧୀରେ ଧୀରେ ଶୁଦ୍ଧ ଏବଂ ସୁନ୍ଦର ବଙ୍ଗଳାରେ ଭାସିଆସିଲା ସୁଲଳିତ ସ୍ଵରର 
ଘୋଷଣା- ଢାକା ଅଭିମୁଖେ “ ବିମାନ ବାଙ୍ଗଲା' ଟାରିଟାରେ ଛାଡ଼ିବ ! 


କବି ସମରେନ୍ଦ୍ର ସେନଗଘୁପ୍ତ ଭାବନାର ସୂୁଷୁପ୍ରିରୁ ଜାଗ୍ରତ ହେଲେ ଅବା ଏହି 
ଘୋଷଣାରେ କଣ ଏପରିଥୁଲା ଯେ ଜାତିପ୍ରେମରେ ସେ ଉଦ୍‌ବୃଦ୍ଧ ହୋଇ ଗାଇ ଉଠିଲେ 
- ଓ ଆମାର ସୋନାର ବାଙ୍ଗଲା, ଆମି ତୋମାୟ ଭାଲୋବାସି” | 


ପାକିସ୍ଥାନୀ ଶାସକ ଗୋଷ୍ଠୀର ଶୋଷଣର ନିପୀଡନରୁ ମୁକ୍ତିଲାଭ କରିବା ପାଇଁ 
ଧୀରେ ଧୀରେ ଏହି ମନ୍ତ୍ରରେ ଅଭିମନ୍ତିତ ହୋଇ ଉଠିଥିଲା ଏହି ବଙ୍ଗାଳୀ ଜାତି । 
ଯେତେବେଳେ ସେମାନେ ଜଳି ଉଠିଥିଲେ ସ୍ଵାଧ୍ଵକାର ଏବଂ ସ୍ଵାଧୀନତାର ନିଆଁରେ, 
ଠିକ୍‌ ସେତିକିବେଳେ ତତ୍କାଳୀନ ପଶ୍ଚିମ ପାକିସ୍ଥାନୀ ସାମରିକ ଶାସକମାନେ ରାତିରେ 
ଅନ୍ଧକାର ଭିତରେ ଲମ୍ବ ଦେଇଥିଲେ ନିରୀହ, ନିରପରାଧ ବଙ୍ଗାଳୀମାନଙ୍କ ଉପରେ | 
୨୫ ମାର୍ଚ୍ଚ ୧୯୯୧ ସାଲ୍‌ରେ ଏହି ଦେଶର ଜନତା ଉପରେ ଏକ ରକ୍ତାକ୍ତ ଯୁଦ୍ଧର 
ଘନଘଟା ଘନେଇ ଆସିଥୁଲା | ୧୯୯୦ ମସିହା ଡିସେମ୍ବର ପର୍ଯ୍ୟନ୍ତ ବଙ୍ଗଳାଦେଶର 
ଚାରିଆଡ଼େ ନିର୍ମମ ହତ୍ୟା, ଧର୍ଷଣ, ଲୁଣ୍ଡନର ଧ୍ଵଂସଯଜ୍ଞ ଆରମ୍ଭ ହୋଇଯାଇଥୁଲା | 
ପାକିସ୍ଥାନୀ ସାମରିକ ବାହିନୀ କବଳରୁ ଦେଶକୁ ମୁକ୍ତ କରିବା ପାଇଁ ବୀର ବଙ୍ଗାଳୀମାନେ 
ଅସ୍ତଶସ୍ତ୍ରରେ ସୁସଜିତ ହୋଇଥୁଲେ । ଲକ୍ଷ ଲକ୍ଷ ମୂଲ୍ୟବାନ ଜୀବନ ବିନିମୟରେ ଶେଷରେ 
ବାଙ୍ଗଲାଦେଶ ମୁକ୍ତ ହୋଇପାରିଛି । ଏହି ମୁକ୍ତି ଯୁଦ୍ଧର ବିଜୟ ମୁହୂ୍ର ସ୍ଵୃତି ଏବଂ 
ଦେଶପ୍ରେମର ଅନୁଭୂତି, ତ୍ୟାଗ ଏବଂ ରକ୍ତର ବିନିମୟରେ ଅର୍ଜନ କରିଛି ବଙ୍ଗାଳୀ ଜାତି | 

ଏକଥା କହିଲା ବେଳେ ସେ ଅତ୍ୟନ୍ତ ଭାବବିହ୍ଵଳ ହୋଇ ଉଠିଥିଲେ | ଏବେ 
ମଧ୍ୟ ତାଙ୍କର ସୁନ୍ଦର ଶୈଶବ ଗୁମୁରି ଉଠେ ଢ଼ାକା ନଗରୀ ଉପକଣ୍ଠରେ । ପାକିସ୍ଥାନ 
ଦ୍ଵାରା ବହୁବର୍ଷ ଧରି ଭାଷାଗତ ପରାଧୀନତାର ଦୁଃଖ ହୁଏତ ଏହି ଜାତୀୟ ଆବେଗର 
ମୂଳଦୁଆ ସ୍ଥାପନ କରିଥଲା | ମାତୃଭାଷାର ସୁରକ୍ଷା ନିମନ୍ତେ ସ୍ଵାଭିମାନୀ ବଙ୍ଗାଳୀ ଜାତି 
ଏହିଭଳି ଏକ ମୁଚ୍ତି ଯୁଦ୍ଧକୁ ଆହ୍ଵାନ କରିଥଲା । ସେହି ମୁକ୍ତି ଯୁଦ୍ଧର ଫଳସ୍ବରୂପ ଏକ 
ସ୍ଵତନ୍ତ୍ର ଦେଶ ବାଙ୍ଗଲାଦେଶର ଜନ୍ମ ସମ୍ଭବ ହୋଇପାରିଥିଲା । ବାଙ୍ଗଲାଦେଶର ରାଜଧାନୀ 
ଢାକା ଦିନେ ଏକ ଛୋଟ ଗାଁ ଥଲା । ଢାକେଶ୍ଵରୀ ମନ୍ଦିର ସୁପ୍ରସିଦ୍ଧ ଦେବୀ ମନ୍ଦିର 
ଭାବରେ ଖ୍ୟାତିଲାଭ କରିଥଲା ! ହିନ୍ଦ ମୁସଲମାନ ଏବଂ ଖ୍ରୀଷ୍ଟିୟାନ - ସମସ୍ତଙ୍କର ପ୍ରିୟ 

ଭାଷା ଏଠାରେ ବଙ୍ଗଳା । ସବୁଠାରେ ବଙ୍ଗଳାରେ ଲେଖାମାନ ଆଖରେ ପଢୁଥିଲା । 
ଏପରିକି ଦୋକାନ ବଜାର, ପେଟ୍ରୋଲ ପମ୍ପ ସବୁଠାରେ ବଙ୍ଗଳା ଭାଷାର ନାମଫଳକ 
ଝୁଲୁଥିଲା । ବଙ୍ଗଳାଦେଶରେ ସମ୍ପତି ରାଷ୍ଟ୍ରୀୟ କାର୍ଯ୍ୟକ୍ରମ ଆଇନ ଅଦାଲତ, ପ୍ରଯୁକ୍ତି 
ବିଦ୍ୟା, ଦର୍ଶନ ଏବଂ ଗବେଷଣା କାର୍ଯ୍ୟ ବଙ୍ଗଳା ଭାଷା ମଧ୍ୟରେ ହିଁ ହୋଇଥାଏ ବୋଲି 
ଜାଣିଲି । ମାତୃଭାଷା ପ୍ରତି ଏଭଳି ସ୍ଵାଭିମାନ ବାସ୍ତବିକ ଅନୁକରଣୀୟ ! ପ୍ରତିବର୍ଷ 
ଫେବୃଆରୀ ୨୧ ତାରିଖରେ ସେମାନେ ମାତ୍ସଭାଷା ଦିବସ ପାଳନ କରନ୍ତି । ଏହି 
ମାତୃଭାଷା ଦିବସ ପାଳନ ଅବସରରେ ବିଭିନ୍ନ ରାଜ୍ୟରୁ କବି ଏବଂ ଲେଖକମାନଙ୍କୁ 
ନିମନ୍ତ୍ରଣ କରନ୍ତି । 

ଏଥର କବିତା ଉତ୍ସବ ଦୁଇଦିନବ୍ୟାପୀ ଅନୁଷ୍ଠିତ ହୋଇଥିଲା | ପ୍ରଥମ ଦିନ 
ଉଦ୍‌ଘାଟନ ଉତ୍ସବର ଆରମ୍ଭରେ ଜାତୀୟ ସହିଦ୍‌ ସୃତିସ୍ତମ୍ଭ ନିକଟରେ ପୁଷ୍ପମାଲ୍ୟ ଅର୍ପଣ 
କରାଗଲା | ବଙ୍ଗଳାଦେଶର ଜାତୀୟ ସ୍ପନ୍ଦନ ଏଥରେ ଲିପିବଦ୍ଧ ଥିବାର ଅନୁମାନ ହେଲା 
ମୋର । ଢ଼ାକା ବିଶ୍ବବିଦ୍ୟାଳୟର ମୁକ୍ତାକାଶ ମଞ୍ଚରେ ଏହି କବିତା ଉତ୍ସବର ଆୟୋଜନ 
କରାଯାଇଥୁଲା | ପ୍ରାରମ୍ଭ ସଙ୍ଗୀତ ‘ଓ ଆମାର ସୋନାର ବାଙ୍ଗଲା, ଆମି ତୋମାୟ 
ଭାଲୋବାସି'ର ଭାବାବେଗପୂର୍ଣ ମୂର୍ନା ଯେପରି ଆକାଶ ଏବଂ ପବନକୁ ଧ୍ବନିତ 
କରିଦେଲା | ବାଙ୍ଗଲାଦେଶର ବିଭିନ୍ନ ପ୍ରାନ୍ତରରୁ କବିମାନେ ଆସିଥୂଲେ କବିତା ପଢ଼ିବା 
ପାଇଁ । କବି ଶ୍ୟାମସୁନ୍ଦର ରହମାନ, ସୁନୀଲ୍‌ ଗଙ୍ଗୋପାଧ୍ୟାୟୟ ନବନୀତା ଦେବସେନ୍‌ 
ଏବଂ ସମରେନ୍ଦ୍ର ସେନ୍‌ଗୁପ୍ତ ପ୍ରଭୃତି ପ୍ରଥମ ଅଧ୍ୟବେଶନରେ ନିଜ ନିଜର ବକ୍ତବ୍ୟ ଉପସ୍ଥାପନ 
କରିଥଲେ । 

ଅପରାହୃ ଅଧ୍ୟବେଶନ ଥଲା କବିତା ପାଇଁ ଅଭିପ୍ରେତ ! କବିତା ପଢ଼ିବା ଏବଂ 
କବିତା ଶୁଣିବା ପାଇଁ ଏପରି ଜନସମାବେଶ ଆଗରୁ କେବେ ଦେଖୁନଥଲି । କବି 
ସୁନୀଲ୍‌ ଗଙ୍ଗୋପାଧ୍ୟାୟ ତାଙ୍କର ପ୍ରସିଦ୍ଧ କବିତା ' ହଠାତ୍‌ ନୀରାର୍‌ ଜନ୍ୟୋ” କବିତାଟିକୁ 
ଆବୃର୍ତି କଲେ । ଶ୍ରୋତାମାନେ ବାରମ୍ବାର ଅନୁରୋଧ କରୁଥିଲେ ଆହୁରି ଅଧୁକ କବିତା 
ପଢ଼ିବା ପାଇଁ । ମୁଁ ପ୍ରଥମେ ମୋ ମାତୃଭାଷାର କବିତା ଆବୃତ୍ତି କରି ସାରିବା ପରେ 
ତା'ର ମର୍ମାନୁବାଦ ପାଠ କରିଥଲେ ବଙ୍ଗଳାଦେଶର କବି ବେଲାଳ ଟୌଧୁରୀ | ନବନୀତା 
ଦେବସେନ୍‌ ଏକାଧାରରେ ପ୍ରଫେସର ଏବଂ କବି । ତାଙ୍କ କବିତାରେ ବୌବ୍ିକତା 

ଅଧକ | ସମରେନ୍ଦ୍ର ସେନ୍‌ଗୁପ୍ତ ତାଙ୍କର ସଦ୍ୟ ପ୍ରକାଶିତ ' କଫି ହାଉସେର୍‌ ସିଡ଼ି' କବିତା 
ଗ୍ରନ୍ନରୁ କେତୋଟି କବିତା ପଢ଼ିଲେ ! ମଝିରେ କେବଳ ଚା” ବିରତି ଅଧଘଣ୍ଟା | ତା’ 
ପରେ ପୁଣି କବିତାର ଅଧବେଶନ | କ୍ରମଶଃ ଶ୍ରୋତାମଣ୍ଡଳୀ ଅଧୁକ ବଢ଼ିବାର ଲକ୍ଷ୍ୟ 
କଲି | ବସିବା ପାଇଁ ଆଉ ସ୍ଥାନ ନଥୁଲା । ମୁକ୍ତାକାଶ ମଞ୍ଚର ଟାରିପାଖରେ ଶ୍ରୋତାମାନେ 
ଛିଡ଼ା ହୋଇ କବିତା ଶୁଣୁଥୁଲେ ଶେଷ ପର୍ଯ୍ୟନ୍ତ । ଢାକା ମ୍ୟୁଜିୟମ୍‌ ପରିସରରେ ରାତ୍ର 
ଭୋଜନର ଆୟୋଜନ କରିଥିଲେ ଢାକା ବିଶ୍ବବିଦ୍ୟାଳୟର କୁଳପତି | 

ତା'ପରଦିନ ଥୁଲା କବିତାର ସେମିନାର । “କବିର ପ୍ରତିବଦ୍ଧତା” ସମ୍ପର୍କରେ 
ମୋର ନିବନ୍ଧ ଥଲା | ସକାଳଓଳି ତିନୋଟି ପ୍ରବନ୍ଧ ପାଠ ହେଲା । ଉପରଞଓଳି 
ଆଲୋଚନା ! ଶ୍ରୋତାମାନଙ୍କର ଅବାରିତ ପ୍ରଶ୍ନର ଉତ୍ତର ଦେବାକୁ ପଡ଼ିଲା | ରାତିରେ 
ଢାକା ବିଶ୍ଵବିଦ୍ୟାଳୟର ଜଣେ ପ୍ରଫେସର ଥିଲେ ଆମ ହୋଷ୍ଟ । ପଦ୍ମାର ଇଲିଶି ପ୍ରସଙ୍ଗରେ 
ଜଣେ କବିବନ୍ଧୁ ଖୁବ୍‌ ସୁନ୍ଦର ମନ୍ତବ୍ୟ ଦେଲେ । ତସ୍‌ଲିମା ଢାକାର ଝିଅ । ନିର୍ବାସନ 
ଦଣ୍ଡରେ ଦଶ୍ତିତ ସେ - ଏ ସମ୍ପର୍କରେ ପ୍ରସଙ୍ଗ ଉଠିବା କ୍ଷଣି ଦେଖୁଲି, ଏହି ପ୍ରସଙ୍ଗ 
ସେମାନେ ଏଡାଇ ଯାଉଛନ୍ତି | ସେ ଯେ କାହାରି ଶ୍ରଦ୍ଧାଭାଜନ ନୁହେଁ, ଏହା ଜାଣିବାକୁ 
ଢେରି ଲାଗିଲାନି ମୋତେ । ତସ୍‌୍ଲିମା ନିଶ୍ଚିତ ଭାବରେ ସୃଷ୍ଟବାଦିନୀ - ତାଙ୍କ ବ୍ୟକ୍ତିଗତ 
ଜୀବନ ଆଲୋଚନା କରିବାକୁ ମୁଁ ଇଚ୍ଛା ପ୍ରକାଶ କଲିନାହିଁ । ଦେଖୁଲି ସମସ୍ତେ କିପରି 
ନୀରବ ହୋଇଗଲେ ତସ୍ଲିମା କଥା ପଡ଼ିବାକ୍ଷଣି | 

କୋଚବିହାରରେ କବିତା ଉତ୍ସବ 
ଏବଂ ବ୍ରଜମଲ୍ଲୀର ବାସ୍ତୀ 


କାଞ୍ଚନଜଙ୍ଘା ପର୍ବତ ପରେ ଆକାଶ ନଇଁ ପଡ଼ିଥିବ ଆଲିଙ୍ଗନର ମୁଦ୍ରାରେ | ବ୍ରଜମଲ୍ଲୀ 
ଗଛଟିଏ ପରି ମୁଁ ମହକି ଉଠୁଥବି ମୋ ନିଜ ଭିତରେ | ଏକା ଏକା ଟ୍ରେନର ନିର୍ଜନ 
ପ୍ରକୋଷ୍ଠରେ ନିଜ ସହ ଗଛରତ ଥିବି । ପର୍ବତ ଭିତରେ ପର୍ବତ, ମେଘ ଭିତରେ ମେଘ 
ଲଦାଲଦି ହୋଇ ପଡୁଥବ ସେଦିନ, ସେଦିନ ହୁଏତ ଜହ୍ନର ଜନ୍ମଦିନ ହୋଇଥିବ । 
ତରାଟ ଫୁଲର ଜ୍ୟୋତ୍ସାରେ ଚାରିଆଡ଼େ ରଜତ ଧବଳ ହୋଇଯାଉଥବ । ଚା” ବଗିଚା 
ପରେ ଟା” ବଗିଚା ଅତିକ୍ରମ କରି ଟ୍ରେନ ଅଣନିଃଶ୍ଵାସୀ ହୋଇ ଦଉଡୁଥିବ । ଓଡ଼ିଶା 
ଏବଂ ପଶ୍ଚିମବଙ୍ଗର ସୀମାନ୍ତ ଆଡ଼କୁ ମୋର ଏଇ ଯାତ୍ରା । କୋଚବିହାର ଠାରେ ପୂର୍ବ 
ଭାରତ କବି-ସସ୍ମଳନୀ ! ସେଥିରେ ଏଥର ଓଡ଼ିଆ କବି ସମ୍ମାନିତ ହେବ | ସେ ଗୌରବ 
କେବଳ ଜଣେ କବିର ନୁହେଁ; ତାହା ସମଗ୍ର ଓଡ଼ିଆ ଭାଷାର |! ସେଇ ଗୌରବମୟ 
ଭାଷାର ବାହକ ହୋଇ ନିମନ୍ତିତ କବି ଭାବରେ ମୁଁ ଯୋଗ ଦେବାକୁ ଯାଉଛି ! 

ମୁଁ ଯେଉଁ ଶବ୍ଦର ପ୍ରତିମା ଗତୁଛି ସେଇ ପ୍ରତିମା ଆଜି ସମ୍ମାନିତ ହେବ । ଶବ୍ଦର 
ପ୍ରତିମାଟିଏ ଗଢ଼ିବା ପାଇଁ ସାତଜନ୍ସ, ସାତଟି ମରଣ ବି ପର୍ଯ୍ୟାପ୍ତ ନୁହେଁ । ସେଥିପାଇଁ 
କବି ନିର୍ବାଣକୁ ବି ତୁଛ କରି ଦେଇଛି । ସେ ପ୍ରାର୍ଥନା କରିଛି, ବାରମ୍ବାର କବି ହୋଇ 
ଜନ୍ମଗ୍ରହଣ କରିବାକୁ ଏଇ ଧୁଳିଧୂସରିତ ପୂଥବୀରେ । ଯୁଗ ଯୁଗର ତପସ୍ୟା ଭିତରେ 
କବି ଅପେକ୍ଷା କରିଛି ହୁଏତ ଦିନେ ନା ଦିନେ, କେବେ ନା କେବେ ରହସ୍ୟମୟୀ ଶବ୍ଦର 
ପ୍ରତିମାଟିଏ ଶC୍ଦହୀନ ଶବ୍ଦର ତରଙ୍ଗ ଭିତରୁ ଅଭିମନ୍ତିତ ହୋଇ ବାହାରି ଆସିବ | ଠିକ୍‌ 

ସେତିକିବେଳେ ଆକାଶ ମଲ୍ଲୀ ଫୁଲରେ ନଇଁ ପଡ଼ିଥବ | ପ୍ରତ୍ୟେକ ହୃଦୟରେ 
ଭଲପାଇବାର ଝରଣା କୂଳ ଭାଙ୍ଗୁଥବ | 


ସୃଷ୍ଟିର ପ୍ରଥମ ପ୍ରଭାତରୁ ମୁଗ୍ଧ କବି ଚାହିଁରହିଛି ଗଭୀର ଆବେଗରେ | ଶବ୍ଦଟିଏ 
ପାଇଁ ଅନାଇ ରହିଛି ପରମ ଶ୍ରଦ୍ଧାରେ | କେବଳ ଶବ୍ଦଟିଏ ପାଇଁ ରାତି ରାତି ପାହି ଯାଇଛି 
ଅନିଦ୍ରାରେ । ଶାମୁକାର ସ୍ବପ୍ନରେ ବିଭୋର ହୋଇ ଶବ୍ଦର ଟୋପାଏ ମୁକ୍ରାବିନ୍ଦୁପାଇଁ 
ପାଟିମେଲା କରି ରହିଛି । ଗର୍ଭିତ ହୋଇଯାଇଛି ସମୟ ମୁକ୍ତାରେ |! ଶବ୍ଦପ୍ରତିମାରେ, 
ସେଇ ଅମ୍ପତ ଲଗ୍ନର ପ୍ରତୀକ୍ଷାରେ, ସେଇ ଶବ୍ଦର ମୋହରେ ପୂଥବୀର ସକଳ ଆଡ଼ମ୍ବରଠାରୁ 
କବି ଦୂରେଇ ଆସିଛି ସ୍ଵଇଛାରେ । ଶବ୍ଦର ଅନିନ୍ଦ୍ୟ ମୂର୍ଭିଟିଏ କେତେବେଳେ ସୂର୍ଯ୍ୟାସ୍ତର 
ରଙ୍ଗ ହୋଇ, ମେଘର ଆସ୍ତରଣ ହୋଇ, କୁହୁଡିର ଝୁରୁଝୁରୁ ସ୍ପ ହୋଇ କବିକୁ ବିଭୋର 
କରିଛି । ଅନ୍ୟମନସ୍ୃତା ଭିତରେ, ନିଃଶବ୍ଦତାର ତର୍ଜନୀ ଭିତରେ ହଜିଯାଇଛି କବି | 
ସବୁ କବିତା କଣ ଏଇ ନୀରବତା ଭିତରୁ ଜନ୍ମ ନିଏ ? 


ଅସମୀୟା କବି ନୀଳମଣି ଫୁକନ, ହୀରେନ୍‌ ଭଟ୍ଟାଚାର୍ଯ୍ୟ, ଶିଛୀ ପ୍ରକାଶ କର୍ମକାର, 
କବି ସୁନୀଲ ଗଟ୍ଗୋପାଧ୍ୟାୟ ଏବଂ ବକ୍ତା ସ୍ଵଦେଶ ଭାରତୀ ସମସ୍ତେ ଏଇ କାମରୂପ 
ଏକସପ୍ରେସ୍‌ରେ ଯାଉଛନ୍ତି କଲିକତାରୁ । ମୋ ସହିତ କବି ପ୍ରସନ୍ନ ପାଟଶାଣୀ ଏବଂ 
ହରପ୍ରସାଦ ପରିଛା ପଟ୍ଟନାୟକ | ହାଉଡ଼ାଷ୍ଟେସନର ଲୋକାରଣ୍ଯ ଭିତରେ ଆମେ 
କେତେଜଣ ଖୁବ୍‌ ବାରି ହୋଇ ପଡୁଥଲୁ । ମୋ କାନ୍ଧରେ, ଶିଳୀ ପ୍ରକାଶ କର୍ମକାର ଏବଂ 
ପୂର୍ଶେନ୍ଦୁ ପତ୍ରୀଙ୍କ କାନ୍ଧରେ ଶାନ୍ତିନିକେତନ ବ୍ୟାଗ୍‌ । ଏଇ ଶାନ୍ତିନିକେତନ ଖୁଲାଟିକୁ ମୁଁ 
ଶାନ୍ତିନିକେତନ ଛାଡ଼ିବା ପରେ ମଧ୍ୟ ଦୂରେଇ ଦେଇ ପାରିନି | ତା' ଭିତରେ କେତେ 
ଅନ୍ତରଙ୍ଗ ପଦାର୍ଥ ଅକ୍ଲେଶରେ ରହିଯାଇପାରେ | କବିତା ଖାତାଠାରୁ ଆରମ୍ଭ କରି ୱାକ୍ମ୍ୟାନ୍‌ 
ପର୍ଯ୍ୟନ୍ତ । ଟ୍ରେନ୍ଯାତ୍ରାର ସତୀର୍ଥ ଏଇ ୱାକମ୍ୟାନ୍‌ | ରବୀନ୍ଦ୍ର ସଙ୍ଗୀତଠାରୁ ଆରମ୍ଭ କରି 
ଅକ୍ଷୟ ମହାନ୍ତିଙ୍କ “ ନଦୀର ନାମ ଅଳସ କନ୍ୟା” ପର୍ଯ୍ୟନ୍ତ ସବୁଗୁଡ଼ିକ ସେଇ ଶାନ୍ତିନିକେତନ 
ବ୍ୟାଗ୍‌ ଭିତରେ ସଵପ୍ନାବିଷ୍ଠ ଅବସ୍ଥାରେ ରହିଥାଆନ୍ତି | ଟ୍ରେନ୍‌ର ଶବ୍ଦ ସହିତ ସେମାନେ ବି 
ମୁଖର ହୋଇଯାଆନ୍ତି । ମୁଁ ମନ୍ତ୍ରମୁଗ୍ଧ ଭାବରେ ବସିରହି ଟ୍ରେନ୍‌ ଏବଂ ସଙ୍ଗୀତର ଅର୍zେଷ୍ଟାକୁ 
ଧ୍ୟାନମଗ୍ନ ହୋଇ ଶୁଣୁଥାଏ । ଶହ ଶହ ମାଇଲ୍‌ର ଏଇ ଟ୍ରେନ୍‌ଯାତ୍ରା ମୋତେ ଖୁବ୍‌ 
ଆମୋଦିତ କରେ | କାରଣ ମୋ ସହିତ ସଙ୍ଗୀତ ଥାଏ ଏବଂ କବିତା ଥାଏ ବୋଲି ଆଉ 
କାହାର ଉପସ୍ଥିତି ଏବଂ ଅନୁପସ୍ଥିତି ଖୁବ୍‌ ଅବାନ୍ତର ମନେହୁଏ ସେତେବେଳେ | 

ଡିସେମ୍ବର ଶୀତ କଲିକତାରୁ କଣ କୁଆଡ଼େ ବୁଲିବାକୁ ଯାଇଛି । ହୁଏତ 
କୋଚବିହାର କିମ୍ବା ଦାର୍ଚିଲିଂ ଆଡ଼େ ଚାଲିଗଲାଣି ଅନେକ ଦିନରୁ । ଚାରିଆଡ଼େ କେମିତି 
ଛାୟାଚନ୍ନ ପରିବେଶ । ଅନେକ ନାଁ ନଜଣା ଫୁଲର ବର୍ଣ୍ଣବିଭା । ଫୁଲରେ ଗଛ ସବୁ 
ଅପୂର୍ବ ଲାଗୁଛି । କେଉଁଠି କେଉଁଠି ରେଲ୍‌ଲାଇନକୁ ଲାଗି ବ୍ରଜମଲ୍ଲୀ ଫୁଟିଛି ତ ଆଉ 
କେଉଁଠି ଆକାଶମଲ୍ଲା ! 

ସାରାରାତି ଟ୍ରେନ୍‌ ଦଉଡ଼ଛି ଅଣନିଃଶ୍ଵାସୀ ହୋଇ ! ସକାଳ ଫିଟିଆସୁଛି | ଆଗରେ 
ନଦିଆ, ନବଦ୍ବୀପ ଷ୍ଟେସନ |! ମୋ ସାମ୍ବା ସିଟ୍‌ରେ ମଞ୍ଜୁଆତି ରଙ୍ଗର ଛୋଟ ଝିଅଟିଏ 
ମାଆ ସହିତ ଆବଦାର କରୁଥାଏ | କଥାବାର୍ରାରୁ ଜାଣିଲି ଝିଅଟିର ନାଁ ଅନ୍ତରା ¬ ଅଜାଘରୁ 
ବଡ଼ଦିନ ଛୁଟି କଟାଇ ଫେରୁଛି ମାଆ ସହିତ । କୋଚବିହାର ପର୍ଯ୍ୟନ୍ତ ସେମାନଙ୍କର 
ଯାତ୍ରା । ଗତ ରାତିରେ ଛୋଟ ଝିଅଟି ଗୋଟିଏ ସୁନ୍ଦର ସ୍ଵପ୍ନ ଦେଖୁଛି - ଏଇକଥା ମାଆକୁ 
ତାର କହୁଥିଲା | ମୁଣ୍ଡରେ ୱାକ୍ମ୍ୟାନ୍‌ ଲଗାଇ ସେ ଶୋଇଯାଇଛି । ସେ ସ୍ବପ୍ନରେ ଦେଖୁଛି 
ୱାକ୍ମ୍ୟାନ୍ଟା ଖୁବ୍‌ ସୁନ୍ଦର ଝୁଲଣାଟିଏ ପାଲଟିଯାଇଛି | ସେ ତାରି ଉପରେ ବସି ଆକାଶ 
ଉପରେ ଝୁଲୁଛି ଏବଂ ରବାନ୍ଦ୍ର ସଙ୍ଗୀତ ଶୁଣୁଛି । 

ଖୁବ୍‌ ଆମୋଦିତ ହେଲି ଛୋଟ ଝିଅଟିର ସ୍ଵପ୍ନକଥା ଶୁଣି । ଚମକ୍ରାର ସ୍ଵପ୍ନ । ଏଇ 
ସ୍ଵପ୍ନ ତ ମଣିଷକୁ ନୂତନ ଭାବରେ ବଞ୍ଚବା ପାଇଁ ପ୍ରେରଣା ଦିଏ । ସ୍ଵପ୍ନ ନ ଦେଖୁଲେ, 
ଜୀବନକୁ ଭଲ ନ ପାଇଲେ ବଞ୍ଚବା ଦୁର୍ବିସହ ହୋଇ ଉଠେ | ସେଇ ଛୋଟଖିଅ ' ଅନ୍ତରା' 
ଭିତରେ ମୋ ପିଲାଦିନ ଯେମିତି ଛପି ରହିଥିଲା | ଘରେ ପହଞ୍ଚଲା ପରେ ତା'ର ଗୋଟାଏ 
ୱାକ୍ମ୍ୟାନ୍‌ ଯେମିତି କିଣାହେବ । ଏହା ଭିତରେ ସକାଳର କଫି ଏବଂ ଗରମ ଗରମ 
କଟ୍‌ଲେଟ୍‌ ଆସିଯାଇଛି । ମୋ ଝିଅ ପୁନମର ଏଇ କଟ୍‌ଲେଟ୍‌ ଖୁବ୍‌ ପ୍ରିୟ | ଲଞ୍ଚ ପାଇଁ 
ଯେତେ ବିଳମ୍ବ ହେଲେ ବି ଚଳିବ । ଟ୍ରେନ୍‌ଯାତ୍ରାର ଏଇ ନିଜସ୍ଵ ସମୟଟିକୁ ହାତଛଡ଼ା 
କରିବାକୂ ମୁଁ ଆଦୌ ଇଛାକରେନି । ନିଜ ସହ ନିଜେ ଗପସପ ହେବାର ଏକମାତ୍ର 
ପ୍ରକୃଷ୍ଟ ସମୟ ଏରଟା ! 

ପାହାଡ଼, ଜଙ୍ଗଲ, ଧାନବିଲ, ହଳଦୀବଣ ପାର ହୋଇ ଟ୍ରେନ୍‌ ଅଣନିଃଶ୍ଵାସୀ 
ହୋଇ ଦଉଡୁଛି ତା ଲକ୍ଷାସ୍ଥଳକୁ । ଆଉ ଜଣେ ଛୋଟ ଆସାମୀ ଝିଅ କିଛି କଥା କହୁ 
ନଥାଏ | ଝରକା ବାଟେ ଦୂର ଆକାଶରେ ଦୃଷ୍ଟି ତାର ହଜିଯାଇଥାଏ | କିଛି ଖାଇବାକୁ 


Digitized by PPRACHIN, SOA 


DD 


ତାର ଇଚ୍ଛାନାହିଁ କି କାହା ସହ କଥାବାର୍ଭା କରିବାକୁ ତାର ମନ ନାହିଁ । ପୂଥବୀର ସବୁ 
ସୌନ୍ଦର୍ଯ୍ୟକୁ ଯେମିତି ସେ ଆଖିବାଟ ଦେଇ ପିଇ ଯାଉଛି ! କ୍ଷୁଧା, ତୃଷା ତା'ର ସେଥୁରେ 
ପରିତୃପ୍ର ହୋଇଯାଉଛି । ଝିଅଟିର ବୟସ ଆଠ କି ନଅ ହେବ | ତା ଟାହାଣି ଯେପରି 
ଖୁବ୍‌ ଗଭୀରକୁ ¦ ସେ ସବୁ ଦେଖିପାରିଛି | ସବୁ ଜାଣିପାରୁଛି ଯେମିତି । 

ହଠାତ୍‌ ଟ୍ରେନ୍‌ ଅଟକିଲା | ନିଉଜଳପାଇଗୁଡ଼ି ଷ୍ଟେସନ | ସହର ନାଁ ସିଲିଗୁଡ଼ି । 
ସିଲିଗୁଡ଼ିରୁ ଗ୍ୟାଙ୍ଗଟକ୍‌, ଦାଁଲିଂ, ଚାରିଆଡ଼କୁ ରାସ୍ତା | ସିଲିଗୁଡ଼ିରେ ନର୍ଥ ବେଙ୍ଗଲ୍‌ 
ବିଶ୍ଵବିଦ୍ୟାଳୟ । ଷ୍ଟେସନଠାରୁ ଦଶ କିଲୋମିଟର ଦୂର । କିଛିଦିନ ଆଗରୁ ମୁଁ ନର୍ଥବେଙ୍ଗଲ୍‌ 
ୟୁନିଭରସିଟି ଆସିଥିଲି ଏକ ସେମିନାରରେ ଯୋଗ ଦେବାପାଇଁ । କବି ସୁଭାଷ 
ମୁଖୋପାଧ୍ୟାୟ ମଧ୍ୟ ଆସିଥୁଲେ । ବିଶ୍ବବିଦ୍ୟାଳୟ ଗେଷ୍ଟହାଉସରେ ଥୁବା ସମୟରେ 
କବିଙ୍କର ଗୋଡ଼ ଭାଙ୍ଗିଯାଇଥିଲା ପଡ଼ିଯାଇ ! ଜ୍ଞାନପୀଠ ବିଜେତା କବି ସୁଭାଷ 
ମୁଖୋପାଧ୍ୟାୟ । ଖୁବ୍‌ ବଳିଷ୍ଠ ବ୍ୟକ୍ତିତ୍ଵ ସଂପନ୍ନ କବି ! ତାଙ୍କର ଏକ ପ୍ରସିଦ୍ଧ କବିତାର 
ଦୂଇଧାଡ଼ି ଏବେବି ମନେପଡ଼େ ବେଳେବେଳେ “ ଲୋକଟା ଜାଣିପାରିଲାନି, ତା' ବାଁ 
ପଟର ଛାତି ପକେଟଟା ସମ୍ଭାନୁ ସମ୍ଭାଳୁ ତାର ଇହକାଳ, ପରକାଳ କଟିଗଲା | ଅଥଚ 
ପକେଟ୍‌ ତଳେ ଆଲାଉଦିନର ପ୍ରଦୀପ ପରି ହୃଦୟ ନାମକ ଯେଉଁ ପଦାର୍ଥଟି ଥଲା, ତା'ର 
ଟେର ପାଇଲାନି । ” ଏମିତି ସେଇ କବିତାର ମର୍ମାର୍ଥ । ସିଲିଗୁଡ଼ି ଏକ ସଂଭ୍ରାନ୍ତ ସହର । 
ଚାରିଆଡ଼େ ପାହାଡ଼ । ଜଙ୍ଗଲ ଘେରା ଗା” ବଗିଚାର ମାଇଲ୍‌ ମାଇଲ୍‌ ଦିଗନ୍ତବିସ୍ତାରୀ 
ସବୂଜ ପାହାଚ । ପ୍ରଫେସର ଅଶ୍ରକୂମାର ସିକଦାରଙ୍କ ଘର ଏଇ ପାଖରେ । ବିଶ୍ଵଦେବ 
ମୁଖୋପାଧ୍ୟାୟଙ୍କ “ ହଲୁଦ ବନେ କଲୁଦ୍‌” ଫୁଲ ବହିଟିର କଥା ମନେ ପଡ଼ିଗଲା | 
ହଳଦୀ ବଣର ମହୋତ୍ସବ ଭିତରେ ବିଶ୍ଵଦେବ ମୁଖୋପାଧ୍ୟାୟଙ୍କ ଘର । ଏଇ ଉତ୍ତର 
ବଙ୍ଗରେ ! 


ତଥାପି ଟ୍ରେନ୍‌ ଅଟକିଛି । ଷ୍ଟେସନରେ ଅସଂଖ୍ୟ ଚା” ବିକାଳିଙ୍କ ଭିଡ଼ | କେତେ 
କିସମର ଚା । ଦାର୍ଜିଲିଂ ର, ସିକିମ୍‌ ଗା, ସବୂଗୁଡ଼ିକ ବିକ୍ରି ହେଉଛି | ଜଣାଗଲା ଆଗରେ 
କେଉଁଠି ମାଲଗାଡ଼ି ଓଲଟି ଯାଇଛି । କାମରୂପ୍‌ ଏକ୍ସପ୍ରେସ ଆଗରୁ ଆସିଥୁବା କାଞ୍ଚନଜଙ୍ଘା 
ଏକ୍ସପ୍ରେସ ମଧ୍ୟ ଅଟକି ରହିଛି । ସଭା ଆରମ୍ଭ ହେବ ଚାରିଟାରେ । ତାଂ ପୂର୍ବରୁ 
ଟ୍ରେନ୍‌ ପହଞ୍ଚବ କି ନା କହିବା ଅସମ୍ଭବ ! ଅନ୍ତରା ପ୍ରଗଳ୍ଭା ନଲଟିଏ ପରି ବହିଚାଲିଛି । 

ଭାରି ଭଲ ଲାଗୁଛି ତା କଥା ଶୁଣିବା ପାଇଁ । ସମଗ୍ର ପରିବେଶଟି ବେଶ୍‌ ଉପଭୋଗ୍ୟ 
ଲାଗୁଛି । ବର୍ଭମାନ ସମୟରେ ସରଳ କଥାପଦେ ଶୁଣିବା ପାଇଁ ମନ ବ୍ୟାକୁଳ ହୁଏ | 
ଆମ ଚାରିପାଖରେ କିପରି ଏକ କୃତ୍ରିମତାର ସରୀସୃପ ଶୋଇରହିଛି ଯେମିତି । ଅଣନିଃଶ୍ବାସୀ 
ଲାଗେ ବେଳେ ବେଳେ | ସେଥ୍ପାଇଁ କେଉଁଠି ଟିକିଏ ସରଳତାର ସ୍ପର୍ଶ ପାଇଲେ ମନ 
କୋମଳ ହୋଇଯାଏ ! ଆସାମର ସେଇ ଛୋଟ ସ୍ପିର ଝିଅଟି ସେମିତି ଆଗପରି ଚୂପ୍ଚାପ୍‌ 
ବସି ରହିଛି | ଆଖି ତା'ର ସେମିତି ଦୂର ଆକାଶରେ ହଜିଯାଇଛି ! ତା' ମାଆ କହୁଥିଲେ 
ସବୁକଷ୍ଟକୁ କେମିତି ସେ ଅକ୍ଲେଶରେ ସହିଯାଇପାରେ । ମୁହଁ ଖୋଲି ତା” ଅସୁବିଧା, 
ସୁବିଧା କଥା କାହାକୁ ସେ କହେନା | ବଡ଼ ବେଶୀ ସ୍ପର୍ଶକାତର, କଷ୍ଟସହିଷ୍ଣୁ ଝିଅଟି | ମୁଁ 
କହିଲି, ସେଥୁପାଇଁ ପରା ଭାରତବର୍ଷ ଆଜି ମହାନ୍‌ ! ପୂଥିବୀରେ ତାର ସ୍ଥାନ କେତେ 
ଉର୍ଚ୍ବରେ । ମହାନନ୍ଦା ବ୍ରିଜ୍‌ କେତେବେଳେ ଆସିବ ବୋଲି ମାଆକୁ ତାର ପଟାରୁଛି । 
“ ମହାନନ୍ଦା ତ ବହୁତ ପଛରେ ରହିଲାଣି !” ମୁଁ ହଠାତ୍‌ କହି ପକାଇଲି |! ମୋତେ 
କାହିଁକି ଡାକି ଦେଲନାହିଁ, ଦେଖିଥାଆନ୍ତି- ଝିଅଟି କଣ୍ଠରେ ଅଭିମାନ ! ଛୋଟ ଝିଅଟିଏ 
*ମହାନନ୍ଦା' ଦେଖିବ । ସବୁନଇଲ ପରି ନଇଟିଏ । ତଥାପି ସେଇ ଉନ୍ମାଦିନୀ ନଶଟିକୁ 
ଦେଖିବାର ତା ଭିତରେ ଯେଉଁ ଅଦମ୍ୟ ଇଛା, ସେଇଟା ମୋତେ ଭଲଲାଗିଲା | 

ସେ ପାଖରେ ଅନ୍ତରା ତା' ମାଆର ସ୍ବର ସହିତ ସ୍ଵର ମିଳାଇ ରବୀନ୍ଦ୍ର ସଙ୍ଗୀତ 
ଗାଇଟାଲିଛି- “ ଆଲୋ ଆମାର ଆଲୋ ଓଗୋ ଆଲୋ ଭୁବନଭରା” | ଟ୍ରେନ ଅଟକିବାର 
ଅଯଥା ବିଳମ୍ବ ଯେମିତି ସେ ଦୁହିଁଙ୍କ ଚେତନାକୁ ଆଦୌ ସ୍ପର୍ଶ କରୁନି ଦେଖିଲି । ଆମେ 
ଟିକିଏ ଟିକିଏ କଥାରେ ବ୍ୟସ୍ତ ହୋଇଯାଉ | ବିବ୍ରତ ବୋଧ କରୁ | ଅଯଥା ଟେନ୍‌ସନକୁ 
ନିମନ୍ତ୍ରଣ ଜଣାଉ ! ତଥାପି ମୁଁ ଖୁବ୍‌ ଅସ୍ଥିର ବୋଧ କରୁଥାଏ । ଏତେ ପରିଶ୍ରମ କରି 
ଆସିବାର କୌଣସି ଅର୍ଥ ନାହିଁ । ପ୍ରକାଶ କର୍ମକାର ସସ୍ତ୍ରକ ଯାଉଥାଆନି । ସୁନୀଲ 
ଗଟ୍ଗୋପାଧ୍ୟାୟ ଏବଂ ସେ ଅନ୍ୟ ଏକ କୂପେରେ ଥାଆନ୍ତି | ମୋ ବ୍ୟସ୍ତତା ବୋଧହୁଏ 
ଜାଣିପାରିଲେ | ପାଖକୁ ଆସି କହିଲେ, “ଅଛ ସମୟ ପରେ ଟ୍ରେନ୍‌ ଛାଡ଼ିବ-ଆମେ 
ସମସ୍ତେ ମିଟିଂ ପୂର୍ବରୁ ନିଷ୍ଚୟ ପହଞ୍ଯିବା ? କିଛି ଅସୁବିଧା ହେଉଥିଲେ କହିବ ।” 
ବିଦେଶରେ ଏଇ ଆପଣାର ଭାବ ମଣିଷକୂ ନିଜର କରିଦିଏ । ସତକୁ ସତ ଟ୍ରେନ୍‌ 
ସିଗ୍ନାଲ ଦେଲା ! ସୁନୀଲ୍ଦା ତାଙ୍କ ସ୍ଥାନଙ୍କୁ ଫେରିଗଲେ ! ଏଥର ଟ୍ରେନ୍‌ ଖୁବ୍‌ ଦୃତ 

ବେଗରେ ଦଉଡିବାକୁ ଆରମ୍ଭ କରିଛି | ଦୁଇଘଣ୍ଟାର ବିଳମ୍ବ ପାଇଁ ସେ ବି କମ୍‌ ଦୁଃଖୁତ 
ନୁହେଁ ଯେମିତି | ଡିସେମ୍ବରର ଶୀତ ତଥାପି ଦେହରେ ବାଜୁଥାଏ | ବାହାରେ ଖରା ଖୁବ୍‌ 
ନିସ୍ତେଜ ଲାଗୁଥାଏ । ଦୁଇଟା ପୂର୍ବରୁ ଟ୍ରେନ କୋଚବିହାର ଷ୍ଟେସନରେ ପହଞ୍ଚଲା ! 
ଷ୍ଟେସନକୁ ଆସିଥାଆନ୍ତି ପୂର୍ବାଞ୍ଚଳ କବି ସମ୍ମିଳନୀର କର୍ମକର୍ଭା ଏବଂ ତମସୁକ୍‌ ପତ୍ରିକାର 
ସଂପାଦକ ସମୀର ଚଟ୍ଟୋପାଧ୍ୟାୟ ! ତାଙ୍କ କଥାବାର୍ଭାରେ ଆନ୍ତରିକତାର ପୁଟ ! ଟ୍ରେନର 
ଅଯଥା ବିଳମ୍ବପାଇଁ ସେ ସବୁଠୁ ବେଶୀ ଯେପରି ମର୍ମାହତ । କବି ଏବଂ ଶିଛ୍ପୀମାନଙ୍କୁ 
ସମ୍ବର୍ବିତ କରିବାପାଇଁ ଫୁଲତୋଡ଼ା ନେଇ ଷ୍ଟେସନକୁ ଆସିଥାଆନ୍ତି । ସେମାନଙ୍କର ଏପ୍ରକାର 
ସୈହାର୍ଦ୍ଦଧୟପୂର୍ଣ ବ୍ୟବହାରରେ ମୁଗ୍ଧ ନ ହୋଇ ରହିପାରିଲି ନାହିଁ | 

କଲିକତାଠାରୁ ହଜାରେ କିଲୋମିଟର ଦୂର ଏଇ ସୁଦୂର କୋଚବିହାର । ପୂର୍ବବଙ୍ଗର 
ଆଚାର ବ୍ୟବହାର ପଶ୍ଚିମବଙ୍ଗ ଠାରୁ ଅଲଗା | ଏଠାକାର ଲୋକମାନଙ୍କର କଥାବାର୍ଭାରେ 
ସେହି ପାର୍ଥକ୍ୟର ଛାପ | ଆସାମର ସୀମାନ୍ତରେ ହୋଇଥିବା ହେତୁ, ଆସାମୀମାନଙ୍କ 
ଜୀବନ ଯାପନ ପ୍ରଣାଳୀ ସହିତ ବହୁତ ସାମଞ୍ଜସ୍ୟ ଲକ୍ଷ୍ୟ କରାଯାଏ । କୋଚବିହାର 
ସର୍କିଟ୍‌ ହାଉସ୍‌ରେ ଅତିଥୁମାନଙ୍କର ରହିବାର ସୁବନ୍ଦୋବସ୍ତ କରାଯାଇଥାଏ | 
ରବୀନ୍ଦ୍ରଭଉବନରେ କବିତା ଉତ୍ସବସର ଆୟୋଜନ କରାହୋଇଛି । ବିଶିଷ୍ଠ କଥାଶିଛୀ 
ଅମୀୟଭୂଷଣ ମଜୁମଦାର ଏହାକୁ ଉଦ୍‌ଘାଟନ କରିବେ । ଏହି ଉତ୍ସବ ଆରମ୍ଭରେ 
କେତେଜଣ କବି ଏବଂ ଶିଳ୍ପୀଙ୍କ ସମ୍ବର୍ବନା ଦିଆଯିବ । ତାପରେ ଆରମ୍ଭ ହେବ କବିତା 
ପାଠ । ପ୍ରତ୍ୟେକ ଭାଷାର କବି ନିଜ ମାତୃଭାଷାରେ କବିତା ପଢ଼ିସାରିବା ପରେ ତା'ର 
ଇଂରାଜୀ ଅନୁବାଦ ମଧ୍ୟ ପଠିତ ହେବ | ବାହାରେ ଶୀତ ସନ୍ଧ୍ୟାର ଧୂଆଁଳିଆ ଅନୁଭବ | 
ରବୀନ୍ଦ୍ରଭବନ ଭରପୁର ହୋଇଯାଇଛି ଶ୍ରୋତାମାନଙ୍କ ଦ୍ଵାରା । କବିତାକୁ ଭଲପାଉଥବା 
ଲୋକମାନଙ୍କର ପ୍ରକୃତରେ ଅଭାବ ନାହଁ ଭାରତବର୍ଷରେ । ପ୍ରତି କଚ଼ି ଏବଂ ଶିଳୀଙ୍କୁ 
ଫୁଲ ଆଉ ଚନ୍ଦନରେ ସ୍ବାଗତ କରାଯାଉଥାଏ |! ଭାରତରେ କବି ହୋଇ ଜନ୍ଧହେବା 
କେତେ ତପସ୍ୟାର ଫଳ ସତରେ ! କୋଚବିହାରରେ ରାଜପରିବାର ସହିତ 
ରବୀନ୍ଦ୍ରନାଥଙ୍କର ଖୁବ୍‌ ବନ୍ଧୁତ୍ବ ଥଲା ଶୁଣିଛି । ଏକାଧ୍ୂକଥର ରବୀନ୍ଦ୍ରନାଥ ଏଠାକୁ ଆସିଛନ୍ତି | 
କେବଳ ରବୀନ୍ଦ୍ରନାଥ ନୁହନ୍ତି; ଠାକୁର ରାମକୃଷ୍ଣ ଶ୍ରୀଚୈତନ୍ୟ, ଶଙ୍କରଦେବ, କବି 
ନଜରୁଲ୍‌ ଇସ୍‌ଲାମ୍‌ ସମସ୍ତେ କୋଚବିହାର ଆସିଛନ୍ତି - କୋଚବିହାର ସତରେ ଏକ 

ତୀର୍ଥ ଭୁଇଁ ମୋ ନିମନ୍ତେ | ' ତମସୁକ' ଦ୍ଵାରା ଆୟୋଜିତ ଏଇ ପୂର୍ବାଞ୍ଚଳ କବି 
ସମ୍ମିଳନୀରେ ଓଡ଼ିଶା ସମ୍ମାନିତ ହେଲା | ଏକ ତାମ୍ରଫଳକରେ ମୋ ନାଁ ଇତ୍ୟାଦି ଆଗରୁ 
ଖୋଦିତ କରାଯାଇଥିଲା | ମଠାର ଉପାୟନ ଏବଂ ତାମ୍ରଫଳକ ଜଣେ କବିପାଇଁ କେତେ 
ଅମୂଲ୍ୟ; ତାହା ଅନୁଭବ କଲି ପ୍ରଥମ ଥର ଓଡ଼ିଶାରେ ପୁରସ୍ଟାର ସ୍ଵରୂପ କିଛି ଅର୍ଥ ମଧ୍ୟ 
ଅତୀତରେ ଅନେକଥର ପାଇଛି | କିନ୍ତୁ ସୁଦୂର କୋଚବିହାରରେ ମୋ କବିସତ୍ତା ଯେପରି 
ଭାବରେ ଅଭିନନ୍ଦିତ ହେଲା; ତାର ପଟାନ୍ତର ନାହିଁ । ଅଭିନନ୍ଦନ ପରେ ପରେ କବିତା 
ପାଠର ଆୟୋଜନ । ପୂର୍ବାଞ୍ଚଳର ଅନେକ କବିଙ୍କ ଗହଣରେ ବିଭୋର ହେବା ସ୍ଵାଭାବିକ । 
ନେପଥ୍ୟରୁ କବି ଭାସ୍ବତୀ ରାୟଟଚୌଧୁରୀଙ୍କ ନାମ ଘୋଷଣା ହେଲା ମାତ୍ରେ ମୁଁ ବିସ୍ମୟରେ 
ଅଭିଭୂତ ହୋଇଗଲି । ପ୍ରାୟ ଦୀର୍ଘ ଅଠେଇଶ ବର୍ଷ ତଳେ ଭଦ୍ରକ କଲେଜର ଇଂରାଜୀ 
ଅନର୍ସର ସ୍ପିର ବଙ୍ଗାଳୀ ଝିଅଟିର ଚେହେରା ମନେ ପଡ଼ିଗଲା ! ଏହା ଭିତରେ ସମୟ 
କେତେ ଆଗେଇ ଯାଇଛି | ଭାସ୍ଵତୀ ରାୟଟୌଧୁରୀ ମୋ ଉପର କ୍ଲାସରେ ପଢୁଥିଲେ | 
ସାଳନ୍ଦୀ କୂଳର ଏକ କ୍ଵାଟର୍ସରେ ତାଙ୍କ ଅଧ୍ୟାପକ ପିତାଙ୍କ ସହିତ ରହି ବି.ଏ. ପଢୁଥିଲେ | 
ସେତେବେଳେ ତାଙ୍କ ସହିତ ମୋର ଖୁବ୍‌ ବନ୍ଧୁତ୍ବ ଥଲା | ବି.ଏ. ପାସ୍‌ କଲାପରେ ମୁଁ 
ଶାନ୍ତିନିକେତନ ଏବଂ ସେ କଲିକତା ବିଶ୍ବବିଦ୍ୟାଳୟ ଚାଲିଯାଇଥିଲେ | ଏହା ଭିତରେ 
ଆମେ କେହି କାହା ସହିତ ସମ୍ପର୍କ ରଖିପାରିନାହୁଁ । ସେଇ ଭାସ୍ଵତୀ ରାୟଟୌଧୁରୀ 
ଜଳପାଇଗୁଡ଼ି ସରକାରୀ କଲେଜରେ ଇଂରାଜୀ ଅଧ୍ୟାପିକା | ବୃହତ୍ତର ଜୀବନର ପରିଧୁ 
ଭିତରେ ଭାସ୍ଵତୀଦିଙ୍କ ମନରେ ମୁଁ ହୁଏତ ନଥବି ଆଜି । ସେ କବିତା ପଢ଼ିଲେ - 
““ କବିର ଘର ଏବଂ ଠିକଣା” -ଜଣେ କବିର ଘର ପ୍ରକୃତରେ କେଉଁଠି ? ତାର ଠିକଣା 
କଣ ? ଆନନ୍ଦରେ ବିହ୍ଵଳ ହୋଇଗଲି - ପାଖକୁ ଯାଇ କହିଲି- ““ ଭାସୃତୀଦି ମୋତେ 
ଚିହ୍ମିପାରୁଛନ୍ତି ୨?” ସେ ମଧ୍ୟ ମୋ ନାଁ ଶୁଣି ମୋ ପାଖକୁ ଆସୁଥିଲେ | ହଠାତ୍‌ ସେଇ 
ମୁହୁର୍ଭରେ ସୁଦୂର କୋଚବିହାରର ରବୀନ୍ଦ୍ର ଭବନରେ ଭଦ୍ରକର ସାଳନ୍ଦୀଃ କଲେଜର 
ଆମ୍ବ ବଗିଚା ସବୂଗୁଡ଼ିକ ଜୀବନ୍ତ ହୋଇ ଉଠିଲା ସୃତିରେ । ସବଜନାତ୍ଵକ ମଣିଷ ତାର 
ସ୍ବପ୍ନକୁ ହାତପାଆନ୍ତାରେ ଅନୁଭବ କରିପାରେ । ଭବିଷ୍ୟତ ଏବଂ ଅତୀତକୁ ବର୍ଭମାନ 
ମଧ୍ୟରେ ଦେଖେ | ସଜନାତ୍ସକ ମଣିଷର ଏହି ପୁଲକ ଆଦୌ ସାଧାରଣ ନୁହେଁ । 
ଭାସ୍ଵତୀଦି ଏବଂ ମୁଁ ସଂପୂର୍ଣ ଭାବରେ ଅତୀତ ଭିତରେ ହଜିଗଲୁ । ଦୂରବିଣ୍‌ ଆଖିରେ ମୁଁ 

ଦେଖିଲି କେମିତି ସାଦାସିଧା ଝିଅଟିଏ - ଚାଲି ଚାଲି କଲେଜ ଆସୁଛି - କେତେକେତେ 
କଥା ଚର୍ଚା - କେତେ କେତେ ଦର୍ଶନର ଆଲୋଚନା - ସେହିସବୁ ଦିନ ସତରେ 
କେତେ ଭଲଥୁଲା | କେତେ କେତେ ବର୍ଷର ଦୂରତ୍ଵରେ ଇନ୍ଦ୍ରଧନୁ ପରି ଦିନସବୁ, ସମୟ 
ସରିଆସୁଥିଲା । ସଭା ସାଙ୍ଗ ହେଲା । ପୁନର୍ବାର ସର୍କିଟ୍‌ ହାଉସ୍‌କୁ ଫେରିଲୁ । ରାତ୍ରି 
ଭୋଜନ ଅନ୍ୟଏକ ସ୍ଥାନରେ ବନ୍ଦୋବସ୍ତ ହୋଇଥିଲା ପଂକ୍ତିଭୋଜନ | ତା' ପରଦିନ 
ଫେରିବାର ବେଳ । କାଞ୍ଚନଜଙ୍ଘାରେ ମୁଁ ଫେରିବି । ମୋ ଟ୍ରେନ ଆଗେ ଆସିବ । 
ତାପରେ ଅନ୍ୟମାନଙ୍କ ଟ୍ରେନ୍‌ । ଷ୍ଟେସନ୍‌କୁ ଛାଡ଼ିବାକୁ ଆସିଥାଆନ୍ତି ସମୀର 
ଚଟୋପାଧ୍ୟାୟ | ହାତରେ ବିରାଟ ଏକ ମିଠା ପ୍ୟାକେଟ । ଝିଅମାନଙ୍କୁ ବିଦାୟ 
ଦେବାବେଳେ ବାପା ମାଆ ତା ସହିତ ମିଠାଇ ଭାର ପଠାନ୍ତି । ନଚେତ୍‌ ଶାଶୁଘର 
ଲୋକମାନେ ଅନ୍ୟଥା ଭାବିବେ । ଏ ପରଂପରା କେବଳ ଓଡ଼ିଶାରେ ନୁହେଁ, 
ପଶ୍ଚିମବଙ୍ଗରେ ମଧ୍ୟ ରହିଛି । ଟ୍ରେନ୍‌ ଆସିବା ପୂର୍ବରୁ ସମୀରବାବୁ ଛଳ ଛଳ ଆଖୁରେ 
କହିଲେ, “ ମନୋରମାଦି - ଖୁବ୍‌ ଛୋଟ ସହର ଏଇ କୋଚବିହାର -ତା ଭିତରେ 
ସାହିତ୍ୟ ନେଇ ଆମେ ଯେଉଁ କେତେଜଣ ବଞ୍ଚଛୁ - ତାହା ଆପଣମାନଙ୍କ ସାନ୍ଧିଧ୍ୟ ଲାଭ 
କରିବାରେ ସାହାଯ୍ୟ କରିଛି । ଯଦି କିଛି ତୃଟି ରହିଯାଇଥାଏ, ଆପଣା ଗୁଣରେ କ୍ଷମା 
କରିବେ ।” ମୁଁ କିଛି ଗୋଟାଏ କହିବାକୁ ଯାଉଥିଲି - ଟ୍ରେନ ଶବ୍ଦରେ ତାହା ଭଲ 
ଭାବରେ ଶୁଣାଗଲା ନାହିଁ | ମଣିଷ ସହିତ ମଣିଷର ଏହି ସଂପର୍କ ପାଇଁ ସୂଜନାତ୍ସକ 
ଲୋକଟିକୁ ବାରମ୍ବାର ମର୍ଭ୍ଯୟରେ ଜନ୍ମଲାଭ କରିବାକୁ ଇଛାହୁଏ । 

ମୁଁ କିଛିଦିନ ନଇ ସହ, ମେଘ ସହ ଥୁଲି ଗ୍ୟାଙ୍ଗଟକରେ | ମାଆର ସବୂଜ ଭଲ 
ପାଇବା ପରି ମେଘମାନେ ସବୁବେଳେ ଗପରେ ମଜଚଗୁଲ ଥିଲେ | ସେଦିନ ମେଘମାନଙ୍କୁ 
ନିଜର ସୁଖଦୁଃଖ କହିବାର ଇଛା ପ୍ରବଳ ହୋଇ ଉଠିଥିଲା | ଆପଣାର ଲୋକ ପରି 
ମେଘ ସବୁ ଝରକା ପାଖରେ ଉଙ୍କି ମାରୁଥିଲେ | ଝରକା ଖୋଲିଲା ମାତ୍ରେ ପାଖକୁ ଚାଲି 
ଆସୁଥଲେ | ଗ୍ୟାଙ୍ଗଟକର ନଇ, ମେଘ ଆଉ ପାହାଡ଼ ଅଭୁତ ଭାବରେ ସୁନ୍ଦର ! ନଶରର 
ନାମ ତିସ୍ତା । ଅକ୍ଷୟ ମହାନ୍ତିଙ୍କର “ ନଦୀର ନାମ ଅଳସ କନ୍ୟା ନୁହେଁ” । ` ତିସ୍ତା 
ପ୍ରଗ୍ଳଭା ଗିରିନଦୀଟିଏ | ଚାରିପାଖର ପାହାଡ଼ ଦ୍ଵାରା ସେ ଆଲିଙ୍ଗତା । ଚମକ୍ରାର ରାଜ୍ୟ 
ଏଇ ସିକିମ୍‌ | ଗ୍ୟାଙ୍ଗଟକ୍‌ ତାର ରାଜଧାନୀ | ଜୁନ୍‌ ୨୨ ଏବଂ ୨୩ ଦୁଇଦିନ ଧରି 
କେନ୍ଦ୍ର ସାହିତ୍ୟ ଏକାଡେମୀ ଏବଂ ସିକିମ୍‌ ସାହିତ୍ୟ ପରିଷଦ ଦ୍ଵାରା ପୂର୍ବାଞ୍ଚଳ କବି 
ସମ୍ମିଳନୀରେ ଯୋଗ ଦେବାର ନିମନ୍ତ୍ରଣ ! ପୂର୍ବରୁ ଦୁଇଥର ଗ୍ୟାଙ୍ଗଟକ୍‌ ଯାଇଛି । ତଥାପି 
ଦୂର୍ବାର ଆକର୍ଷଣ ନର ଆଉ ମେଘର | ସୁନ୍ଦର ନଶଟିଏ ଦେଖୁଲେ ମୁଁ ବିହଵଳ ହୋଇଯାଏ । 
ଆମଘର ପାଖ ନଇ ସାଳନ୍ଦୀ | ଗାଁପାଖ ନର ସୁବର୍ଣ୍ଣରେଖା | ସେ ସୁବର୍ଣ୍ଣରେଖା ହେଉ କି 
ତିସ୍ତା ହେଉ - ସବୁ ନର ମୋର ପ୍ରିୟ | ନଲ ସହ, ମେଘ ସହ, ପର୍ବତ ସହ କିଛିଦିନ 
ସମୟ କଟାଇବାର ସୁଯୋଗ ଆସିଛି । ତେଣୁ ଅସମ୍ମତ ହେବାର କାରଣ ନଥୁଲା | 
ତାଛଡ଼ା ' କୋମଳ ଗାନ୍ଧାର” ଅଡ଼ିଓ କ୍ୟାସେଟ୍‌ କମ୍ପାନୀ, କଲିକତା ମଧ୍ୟ ଚିଠି ଲେଖି 
ଜଣାଇଛନ୍ତି ଜୁନ୍‌ କିମ୍ବା ଜୁଲାଇରେ ମୋର ଏକ ଦ୍ଵିଭାଷିକ ଆବୃରି କ୍ୟାସେଟ୍‌ ରେକର୍ଡିଂ 
କରିବେ ବୋଲି । ତେଣୁ ଏକ ସଙ୍ଗେ ଦୂଇଟି କାର୍ଯ୍ୟ ହୋଇପାରିବ । ଏହି ଦ୍ଵିଭାଷିକ 

ଅଡ଼ିଓ କ୍ୟାସେଟ୍‌ ଓଡ଼ିଶାରେ ଆଗରୁ ହୋଇନି ! ଏ କ୍ଷେତ୍ରରେ ବଙ୍ଗଳାର ଖ୍ୟାତନାମା 
କବି ନିରେନ୍ଦ୍ର ନାଥ ଚକ୍ରବର୍ରୀ ଏବଂ ସୁନୀଲ ଗଙ୍ଗୋପାଧ୍ୟାୟ ମୋତେ ସାହାଯ୍ୟ କରିବେ 
ବୋଲି ଆଗରୁ କହିଛନ୍ତି । ଭୁବନେଶ୍ବରରୁ କଲିକତା ଏବଂ ତାପରେ ବାଗଡୋଗ୍ରା 
ଏଆରପୋର୍ଟ । ମୁଁ ଫ୍ଲାଇଟ୍‌ରେ ଯିବି, ଫେରିବା ବେଳେ ସିଲିଗୁଡିରୁ ଦାର୍ଜିଲିଂ ମେଲ୍‌ରେ 
ଫେରିବି ବୋଲି ସ୍ଥିର ହେଲା | ଫେରିଲା ବେଳେ କ୍ୟାସେଟ୍‌ ରେକର୍ଡିଂ ହେବ ଏବଂ 
ମୋତେ ସେଥୁପାଇଁ ଗୋଟାଏ ଓନି ସମୟ ଦେବାକୁ ପଡିବ | 


କବିତା ପାଇଁ ବହୁବାର ଭାରତଗ୍ରର୍ଷର ବହୁସ୍ଥାନକୁ ଯାତ୍ରା କରିଛି । କେତେବେଳେ 
ଟ୍ରେନ୍‌ରେ ତ କେତେବେଳେ ଉଡ଼ାଜାହାଜରେ | ଏଥର ଓଡ଼ିଶାରୁ ମୁଁ ଏବଂ କବି ଦୀପକ୍‌ 
ମିଶ୍ର ନିମନ୍ତିତ ହୋଇଛୁ । ଦୀପକ୍‌ବାବୁଙ୍କୁ ଅନେକ ଥର ଫୋନ୍‌ କରିଛି ଯିବା ଆଗରୁ । 
ଦୀପକ୍ବାବୁ ଓଡ଼ିଆ ଭାଷାର ଜଣେ ଖ୍ୟାତନାମା କବି | ଗ୍ୟାଙ୍ଗଟକ ଯିବାର କିଛିଦିନ 
ଆଗରୁ ଦୀପକ ବାବୁ ହଠାତ୍‌ ଅସୁସ୍ଥ ହୋଇପଡିଲେ | ଅଗତ୍ୟା ମୁଁ ଓଡ଼ିଆ ଭାଷା ତରଫରୁ 
ଏକୁଟିଆ ଗଲି ଗ୍ୟଯାଙ୍ଗଟକ୍‌ । ଅନ୍ୟଭାଷାର ବହୁ କବି ଆସିଥାଆନ୍ତି । ନେପାଳୀଠାରୁ 
ଆରମ୍ଭ କରି ମୈଥୁଳୀ ପର୍ଯ୍ୟନ୍ତ । ବଙ୍ଗଳାର ଖ୍ୟାତନାମା ଗାଳନିକ ଦେବେଶ ରାୟ ଏବଂ 
ତାଙ୍କ ପତ୍ନୀ କାକଳୀ ରାୟ ମୋ ଗ୍ୟାଙ୍ଗଟକ ଯାତ୍ରାର ସତୀର୍ଥ ଥୁଲେ ! ତାଙ୍କ ସହିତ କବି 
ପବିତ୍ର ମୁଖୋପାଧ୍ୟାୟ ମଧ୍ୟ ଥୁଲେ । ଦେବେଶ ରାୟଙ୍କର “ ତିସ୍ତା ପାରେର୍‌ ବୃତ୍ତାନ୍ତ” 
ପଢ଼ି ଅଭିଭୂତ ହୋଇଯାଇଥିଲି । ଚମକ୍ରାର ଲେଖା | ମନୁମେଣ୍ଟାଲ୍‌ ୱାର୍କ । ତାଙ୍କ ଲେଖା 
ପରି ସେ ଗମ୍ଭୀର | ଅଭିଜାଡ ବ୍ୟକ୍ତିତ୍ଵର ଲେଖକ | ଅତି ସମ୍ଭମର ସହିତ ତାଙ୍କ ସହ 
କଥାବାର୍ଭା କରୁଥିଲି । କବି ପବିତ୍ରବାବୁ ଅତି ସାଦାସିଧା ମଣିଷ | ତାଙ୍କ କଥାବାର୍ଭାରେ 
ଆପଣାର ଭାବ । କାକଳୀ ରାୟ ରବୀନ୍ଦ୍ର ସଙ୍ଗୀତର ଉପାସିକା ! ଏକଦା ବିଶ୍ଵଭାରତୀ 
ସଙ୍ଗୀତ ଭବନର ଛାତ୍ରୀ | ପରିଚୟ ପରେ ' ଆମାଦେର ଶାନ୍ତିନିକେତନ” - ସେ ଯେ 
' ସବ୍ହତେ ଆପନ”ଂ ଏହି କଥା ସୃଷ୍ଟ ହୋଇଗଲା ତାଙ୍କ ନିକଟରେ | ସଙ୍ଗୀତ ଏବଂ 
ସାହିତ୍ୟର ଅପୂର୍ବ ସମନ୍ଵୟ ¬ ମୁଁ ଶାଳି ନିକେତନର ପ୍ରାକ୍ତନ୍‌ ଛାତ୍ରୀ ବୋଲି ସେ ଜାଣିବା 
ପରେ ସମ୍ପର୍କ ଆହୁରି ନିବିଡ଼ ହୋଇଗଲା । 

ଗ୍ୟାଙ୍ଗଟକର “ ଲେଜିସ୍ଲେଟିଭ ଗେଷ୍ଠହାଉସ”ରେ ରହିବାର ସମସ୍ତ ପ୍ରକାର 
ବନ୍ଦୋବସ୍ତ ହୋଇଥଲା | ଆମେ ପହଞ୍ଚିବା ପୂର୍ବରୁ ଲେଖକମାନେ ଆସିଯାଇଥାଅନ୍ତି । 

ପାର୍ବତୀୟ ରାଜ୍ୟ ସିକିମ୍‌ରେ ବହୁ ରାଜ୍ୟର କବିମାନଙ୍କର ଅପୂର୍ବ ସମାବେଶ । ସମସ୍ତଙ୍କର 
ବେଶ ପୋଷାକ ଅଲଗା ଅଲଗା । ସିକିମ୍‌ ସାହିତ୍ୟ ପରିଷଦର କର୍ମକର୍ଭାମାନେ 
କବିମାନଙ୍କର ସୁବିଧା ଅସୁବିଧା ବୁଝିବା ପାଇଁ ଖୁବ୍‌ ବେଶୀ ତପ୍ପର । ଗ୍ୟାଙ୍ଗଟକରେ 
ପହଞ୍ଚଲା ବେଳକୁ ଆକାଶ ଭୀଷଣ ମେଘାଚ୍ଛନ୍ନ ! ଜୁନ୍‌ ମାସରେ ମଧ୍ଯ ଭୀଷଣ ଥଣ୍ଡା । 
ସୂର୍ଯ୍ୟର ଦେଖାଦର୍ଶନ ନାହଁ । ଚୀନା ଏବଂ ତିବ୍ବତୀୟମାନଙ୍କ ପ୍ରଭାବ ବେଶ୍‌ ବାରିହୋଇ 
ପଡିଥାଏ | ସନ୍ଧ୍ୟାରେ ଏଇ ପାହାଡୀ ସହରରେ ଟିକିଏ ବୃଲିଆସିବା ପାଇଁ ଇଚ୍ଛାହେଲା | 
ଘମାଘୋଟ କୁହୁଡିରେ ଆବୃତ ହୋଇଛି | ସମସ୍ତଙ୍କ ଦେହରେ ସୁଦୂଶ୍ୟ ଶୀତବସ୍ତ | ସିକିମ୍‌ର 
ଅଧ୍ଚାସୀମାନେ ସ୍ଵତନ୍ତ୍ର ଗୁର୍ଖାଲ୍ୟାଣ୍ଡ କରିବା ନିମନ୍ତେ ଆଗ୍ରହୀ - ସେଥୁପାଇଁ ଜୁନ୍‌ ୨ ୬ରେ 
ଗାଡ଼ି ମଟର ସବୁ ବନ୍ଦ ହେବ | କବି ସମ୍ମିଳନୀ ଶେଷ ହେବା ମାତ୍ରେ ଆମେ ଫେରିଆସିବୁ 
କଲିକତା | ଚୀନ, ନେପାଳ ଏବଂ ଭୁଟାନ୍‌ର ମଝାମଖଝିରେ ସିକିମ୍‌ ରାଜ୍ୟ | ତିସ୍ତା ଏବଂ 
ରଙ୍ଗୀତ ଏହାର ଦୁଇଟି ପ୍ରଧାନ ନଇ । ୧୯୯୧ ଜନଗଣନାରୁ ଜଣାଯାଏ ସିକିମ୍‌ର 
ଲୋକସଂଖ୍ୟା ୪୦୩ ଲକ୍ଷ | ବୌଦ୍ଧ ଧର୍ମ ଏବଂ ହିନ୍ଦୁ ଧର୍ମ ଏ ରାଜ୍ୟର ପ୍ରଧାନ ଧର୍ମ | 
ଶତକଡା ୪୦ ଭାଗ ଲୋକ କୃଷିକାର୍ଯ୍ୟ କରନ୍ତି । ଶିଛରେ ଏ ରାଜ୍ୟ ବହୁତ ପଛରେ - 
ଏ ରାଜ୍ୟର ମୁଖ୍ୟ ଫସଲ ମକା, ବାଲି ଏବଂ ଅଦା | ଟ୍ୟାକ୍ସି ବ୍ୟବସାୟ ମଧ୍ୟ ଏ 
ରାଜ୍ୟରେ ଅଧ୍ବକାଂଶ ଲୋକଙ୍କର ପ୍ରଧାନ କାମ | ଟେମି ରା” ସିକିମ୍ର ଏକ ଲାଭଜନକ 
ବ୍ୟବସାୟ | 

ସିକିମ୍ର ଅଧୁକାଂଶ ଘର କାଠରେ ତିଆରି ! ପାହାଡ଼ର ଶିଖରରେ ପକା ଘର 
କରିବା ନିଶ୍ଚିତ ଭାବରେ କଷ୍ଟକର ବ୍ୟାପାର | ବ୍ୟବସାୟ ବାଣିଜ୍ୟରେ ସିକିମ୍‌ ସେତେ 
ସମୂପଦ୍ଧ ନ ହେଲେ ମଧ୍ୟ ପ୍ରାକୃତିକ ସଂପଦରେ ସିକିମ୍‌ର ସ୍ଥାନ ବେଶ୍‌ ଅଗ୍ରଗଣ୍ୟ | 

ସିଜିମ୍‌ର ମୋନାଷ୍ଟିଗୁଡିକ ବେଶ୍‌ ଆକର୍ଷଣୀୟ | ଏହାର ସ୍ଥାପତ୍ୟ ଖୁବ୍‌ ଚମକ୍ରାର | 
ସନ୍ଧ୍ୟା କୁମଶଃ ଘନେଇ ଆସୁଥଲା | ନୂଆ ପରିବେଶ ଏବଂ ଶୀତର ପ୍ରକୋପରେ ଆମେ 
ଗେଷହାଉସ୍‌କୁ ଫେରିଆସିଲୁ । ଗ୍ୟାଙ୍ଗଟକଠାରେ ନାବାର୍ଡ଼ ବ୍ୟାଙ୍କ ଅଫିସର ତଥା ମୋ 
ସାନଭାଇର ସାଙ୍ଗ ' ସରଳ” କେତେବେଳୁ ଆସି ମୋତେ ଅପେକ୍ଷା କରିଥଲା | ସରଳ 
ଯଦିଓ ବୃର୍ତିରେ ବ୍ୟାଙ୍କ ଅଫିସର କିନୁ ସାରସ୍ବତ ସାଧନା ତାର ପ୍ରବୃତ୍ତି ! ଗ୍ୟାଙ୍ଗଟକର 
କବି ସମ୍ମିଳନୀ ଖବର ସେ ଜାଣିବା ସ୍ବାଭାବିକ । ଅନେକ ଅଳାପ ଆଲୋଚନା ପରେ 

ଗଲାବେଳେ ମୋତେ ସତର୍କ କରିଦେଇ କହିଲା - “ଅପା, ଗ୍ୟାଙ୍ଗଟକରେ ଏବେ 
ପ୍ରବଳ ଜଣ୍ଡିସ୍‌ ଆରମ୍ଭ ହୋଇଛି । ଆପଣ ସିଝା ପାଣି ଛଡ଼ା ଆଉ କିଛି ପିଇବେନି” - 
ଲିଲି ଅପାଙ୍କ ଛୋଟଭାଇ |! ବିଦେଶରେ ଅଭିଭାବକ ପରି ପରାମର୍ଶ ଦେବାକଥା ଭାରି 
ଭଲ ଲାଗିଲା | 


ଆସନ୍ତା କାଲି ସକାଳ ଦଶଟାରେ ଉଦ୍‌ଘାଟନ ଉତ୍ସବ | ନାଗାଲ୍ୟାଣ୍ଡର ଝିଅ 
ଗାୟତ୍ରୀ | ତା କବି-ପିତାଙ୍କର ଆଶାବାଡ଼ି ହୋଇ ଆସିଛି । ମୋ ରୁମ୍‌ରେ ତାର ରହଣି | 
ତା କଥାବାର୍ଭା ସମ୍ଭାନ୍ତ ବ୍ୟବହାର ଏବେ ମଧ୍ଯ ମନେପଡେ । ଗେଷ୍ଟହାଉସ ଝରକା 
ବାଟେ ଗ୍ୟାଙ୍ଗଟକର ରାତ୍ରିକାଳୀନ ଦୃଶ୍ୟ ଖୁବ୍‌ ଚମକ୍ରାର | 


ପ୍ରଥମଦିନ ଉଦଘାଟନ ପରେ ପରେ କବିତା ପାଠ ଏବଂ ତା ପରେ ସେମିନାର | 
ସେମିନାରର ବିଷୟବସ୍ତୁ "My poetry, My time and My society". ବର୍ଣ୍ଣାଢ୍ୟ 
ପରିବେଶ ଭିତରେ ଉଦ୍ଘାଟନୀ ଉତ୍ସବ ଅନୁଷ୍ଠିତ ହେଲା । ଗ୍ୟାଙ୍ଗଟକର ସିଭିକ୍‌ 
ସେଣ୍ଟର୍‌ଠାରେ ଏହା ଆୟୋଜିତ ହୋଇଥଲା | 


ଗାୟତ୍ରୀର ବଡ଼ଭାଇ ଗ୍ୟାଙ୍ଗଟକରେ ଚିଫ୍‌ ଇଞ୍ଜିନିୟର ଅଛନ୍ତି | କିନୁ ତାଙ୍କ ପାଖରେ 
କବି ରହିବାକୁ ଅନିଛା ପ୍ରକାଶକଲେ । ଗାୟତ୍ରୀଙ୍କଠାରୁ ଶୁଣିଲି, ତାଙ୍କ ବାପା କହିଲେ - 
“ ଆଉ କେତେ ଦିନ ଅବା ବଞ୍ଚବି । ବିଭିନ୍ନ ରାଜ୍ୟର କବିମାନଙ୍କୁ ଦେଖିବାର ସୌଭାଗ୍ୟ 
ଯେତେବେଳେ ମିଳୁଛି, ସେମାନଙ୍କ ସହିତ ଏକାଠି ରହିବାକୁ ଚାହେଁ ।” ମୁଁ ତାଙ୍କୁ 
ମୋର ଏକ ଆସାମୀ କବିତା ବହି ଉପହାର ଦେବାକୁ ଚାହିଁଲି । ସେଇ ମୁହୂର୍ଭଟିକୁ 
ଅବିସ୍ମରଣୀୟ କରିବାପାଇଁ ସେ ଗାୟତ୍ରୀଙ୍କ ନିର୍ଦ୍ଦେଶ ଦେଲେ ଫଟୋ ଉଠାଇବା ପାଇଁ - 
ପରେ ଗାୟତ୍ରୀ ସେ ଫଟୋଟିକୁ ମୋ ପାଖକୁ ପଠାଇ ଦେଇଥିଲେ |! ଲେଜିସ୍‌ଲେଟିଭ 
ଗେଷ୍ଟହାଉସ୍‌ର ଦୁଇଦିନ ରହଣି ମଧ୍ୟରେ ଗାୟତ୍ରୀଙ୍କ ସହିତ ପ୍ରାତଃ ଭ୍ରମଣରେ ମୁଁ ପ୍ରାୟ 
ଯାଉଥୁଲି | ସିକିମ୍‌ ରମଣୀମାନେ ଖୁବ୍‌ ପରିଶ୍ରମୀ | କୁଆ କା” କରିବା ଆଗରୁ ସେମାନେ 
ନିଜ ନିଜ କାମରେ ବ୍ୟସ୍ତ ରହନ୍ତି । ଅଧ୍ବକାଂଶ ମହିଳା ବିଭିନ୍ନ ଦୋକାନ କରିଛନ୍ତି 
ଦେଖୁଲି । ସେଦିନ ସକାଳ ଭ୍ରମଣରୁ ଫେରିଲା ବେଳେ ଗୋଟାଏ ଗାଂ ଦୋକାନରେ 
ଆମେ ଅଟକିଗଲୁ । ଛୋଟ ଚା' ଦୋକାନ । ସିକିମ୍‌ ଗା'ର ବାସ୍ପା ଆସି ନାକରେ 
ବାଜୁଛି । ଛୋଟ ହସକୂରୀ ଝିଅଟି ଦୋକାନରେ ବସିଛି । ଚା” ମିଳିବ କି ପଚାରିବା 

ମାତ୍ରେ ସଂଗେ ସଂଗେ ହସି ହସି ମାଆକୁ ତାର ଖବର ଦେଲା | ଦୂଇ ହାତରେ ଦୂଇ ଗ୍ଲାସ 
ଚା' ଆଣି ମାଆ ତା'ର ଭିତରୁ ଆସିଲା | ପର୍ବତ ଉପରେ କାଠ ତିଆରି ଘର ! ପାର୍ବତୀୟ 
ମଣିଷମାନଙ୍କ ଜୀବନଯାତ୍ରା ସେହିପରି ପଥର ପରି କଠିଣ । ତା'ଭିତରେ ଏଇପରି 
ସହୃଦୟତା ମିଳିବା କିଛି କମ୍‌ ନୁହେଁ | ମୁଁ ଏବଂ ଗାୟତ୍ରୀ ଅଭିଭୂତ ହୋଇଗଲୁ । ଏତେ 
କମ୍‌ ଦାମ୍‌ରେ ଦୁଇ ଗ୍ଲାସ ଚା - ସଂପୂର୍ଣ ଅସମ୍ଭବ କଥା | ହୁଏତ ଏଇ ଓଡ଼ିଆ କବି ଜଣକ 
ଆଉ କେବେ ସିକିମ୍‌ ଯାଇପାରିବ କି ନା କିଏ ଜାଣେ । ସେମାନଙ୍କର ବ୍ୟକ୍ତିଗତ 
ଜୀବନ, କୋମଳ ମଧୁର ବ୍ୟବହାର ମୋ ସୃତିରେ ମୁକ୍ତା ପରି ସୁରକ୍ଷିତ ହୋଇ ରହିବ 
ଚିରଦିନ । 

ଚାରିପାଖରେ ମେଘ ପାହାଡ଼ ଏବଂ ନଶଦ୍ଵାରା ଆବୃତ ! ତା' ଭିତରେ କବିତାର. 
ବର୍ଣ୍ଣମୟ ବିଭା । ଜୁନ ମାସରେ ଶୀତର ପ୍ରକୋପ କିଛି କମ୍‌ ନୁହେଁ । ସମସ୍ତେ ବିଭିନ୍ନ 
କିସମର ସ୍ଵେଟର, ଟୋପି ଏବଂ କୋଟ୍‌ରେ ଆବୃତ ହୋଇ ଆସିଛନ୍ତି । ସୂର୍ଯ୍ୟର ଦେଖାଦର୍ଶନ 
ନାହିଁ । ଜଣେ କବି ବନ୍ଧୁ କହୁଥିବାର ଶୁଣିଲି, ଲଣ୍ଡନରେ କବିତା ଉତ୍ସବ ପରି ମନେ 
ହେଉଛି । ସାରାଦିନ କବିତା - ମଝିରେ ଘଣ୍ଟାଏ ଲଞ୍ଚବ୍ରେକ୍‌ | ଦ୍ଵିତୀୟ ଦିନ କବିତାର 
ସେମିନାର - ନିଜ ନିଜ ସଜନଶୀଳ “ ଅନୁଭବର କଥା ଶୁଣିବା ପାଇଁ ଖୁବ୍‌ ଭଲ 
ଲାଗୁଥିଲା | ଆସାମୀ କବି ଅନୁଭବ ତୁଳସୀ - କବିତା ଉତ୍ସବ ପରେ ପରେ ମୋତେ 
ଚିଠି ଲେଖୁଥିଲେ ନିଜ ଦେଶକୁ ଫେରିଯାଇ | ସେଥିରେ ସେ ଲେଖୁଥିଲେ - “Your 
poems are not simple poems, but they are flowers with which you try 
to weave your dreams in them form of a consistent and tireless writing 
of a poetic soul that pursue nothing and satisfies with nothing except 
the truth the beautiful.” 

ଏଇ ଆସାମୀ କବି ଅନୁଭବ ତୁଳସୀ ବୟସରେ ମୋଠାରୁ ଢେର୍‌ ସାନ | ତଥାପି 
ତା'ର କବିତା ସମ୍ପକିରେ ଅବବୋଧ ଜୀବନ-ଜିଜ୍ଞାସା ତା ସହିତ ନମିଶିଲେ ଜାଣିବା 
ଅସମ୍ଭବ । 

ଗ୍ୟାଙ୍ଗଟକରେ ଦୂଇ ଦିନ ରହଣି ପରେ ପରେ ତୃତୀୟ ଦିନ ସକାଳେ ଫେରିବୁ ! 
ଆଗରୁ ଦାର୍ଚ୍ଚିଲିଂ ମେଲ୍‌ରେ ସ୍ଥାନ ସୁରକ୍ଷିତ ହୋଇଛି । ବଙ୍ଗଳାର ଖ୍ୟାତନାମା କବି 

ପବିତୁ ମୁଖୋପାଧ୍ୟାୟ, ତିପନ୍ୟାସିକ ଦେବେଶ୍‌ ରାୟ ଏବଂ ତାଙ୍କ ପତ୍ସୀ କାକଳୀ ରାୟ 
ଏକାଠି ମାରୁତି ଭ୍ୟାନ୍‌ରେ ଆସିଲୁ ସିଲିଗୁଡ଼ି ପର୍ଯ୍ୟନ୍ତ । 

ଦେବେଶ୍‌ ରାୟଙ୍କ ଘର ଜଳପାଇଗୁଡ଼ି - ସେ ଦୂଇ ଦିନ ସେଠାରେ ରହି କଲିକତା 
ଫେରିବେ | ଉତ୍ତରବଙ୍ଗର ଭାଷା ଏବଂ ପୂର୍ବବଙ୍ଗର ଭାଷା ଭିତରେ ଅନେକ ତଫାତ୍‌ | 
ଲେଖକ ଦେବେଶ୍‌ ରାୟଙ୍କର “ ତିସ୍ତା ପାରେର ବୃତ୍ତାନ୍ତ” ବହିଟି ଅନେକ ଆଗରୁ ପଢ଼ିଛି | 
ତାର ଭାଷା ବୁଝିବା ବେଳେ ବେଳେ କଷ୍ଟକର ହୋଇ ପଡିଛି । ପବିତ୍ରବାବୁ ଏବଂ 
ଦେବେଶ୍ବାବୁ ଦୂଇଜଣଯାକ ଏକାଡେମୀ ପୁରସ୍ଟାର ପାଇଛନ୍ତି | ଦୁଇଜଣଯାକ ମୋଠାରୁ 
ବେଶ୍‌ ବର୍ଷୀୟାନ । ଦେବେଶ୍‌ ରାୟ ଖୁବ୍‌ ଗମ୍ଭୀର ପ୍ରକୃତିର ଲୋକ । କିନ୍ତୁ କାକଳୀ ରାୟ 
ତାର ଠିକ୍‌ ଓଲଟା ! ରବାନ୍ଦ୍ର ସଙ୍ଗୀତର ଶିଛୀ । ଏକଦା ସେ ଶାନ୍ତିନିକେତନର ସଙ୍ଗୀତ 
ଭବନର ଛାତ୍ରା ଥିଲେ । ଚଞ୍ଚଳ ଗିରିନଦୀଟିଏ । ତାଙ୍କର ଏକ ଭିନୃପ୍ରକାର ବ୍ୟକ୍ତିତ୍ଵ । 

ଗ୍ୟାଙ୍ଗଟକରୁ ସିଲିଗୁଡ଼ି ରାସ୍ତାରେ “ ସେବକ୍‌ ବ୍ରିଜ ' ପଡେ । ଏକ ଦର୍ଶନୀୟ ସ୍ଥାନ | 
ଚାରିପାଖରେ ସୁଉଚ୍ଚ ପର୍ବତ ଶ୍ରେଣୀ | ମଝିରେ ତିସ୍ତାର ଉଦ୍ଦାମ ଗତି - ପିକନିକ୍‌ ପାଇଁ 
ସ୍ଥାନଟି ପ୍ରସିଦ୍ଧ । ମାଙ୍କଡ଼ମାନଙ୍କର ଆଧ୍ବପତ୍ୟ ସେଠାରେ ଅଧକ । ମାଳ ମାଳ ମାଙ୍କଡ଼ 
ରାସ୍ତାର ଦୂଇପାଖରେ ବସିଥିବାର ଦେଖାଯାଏ । 


ମାଙ୍କଡମାନଙ୍କୁ ଦେଖୁ ପୁରୀ ମନ୍ଦିର ମନେ ପଡିଲା । ପୁରୀରେ ସେହିପରି ମାଳ 
ମାଳ ମାଙ୍କଡ଼ କଦଳୀଟିଏ କିମ୍ବା ଖଜା ଖଣ୍ତିଏ ପାଇଁ କଳି କରୁଥାଆଡ଼ି ନିଜ ନିଜ ଭିତରେ | 
ବେଳେବେଳେ ତୀର୍ଥଯାତ୍ରୀମାନଙ୍କର ଅନ୍ୟମନସ୍ତାର ସୁଯୋଗ ନେଇ ହାତରୁ ମଧ୍ଯ 
ଭୋଗ ଛଡ଼ାଇ ନିଅନ୍ତି । କାକଳୀ ରାୟ ସେବକ ବିଜ ପାଖରେ ଡ୍ରାଇଭରକୁ କହିଲେ 
ଗାଡ଼ି ଅଟକାଇବା ପାଇଁ । କାରଣ ସେଠାକାର ପ୍ରାକୃତିକ ସୌନ୍ଦର୍ଯ୍ୟ ଏତେ ଚମଜ୍କାର 
ଯେ ଫଟୋ ନ ଉଠାଇ ରହି ହେବ ନାହିଁ । କେବଳ ଡ୍ରାଇଭରକୁ ଛାଡ଼ି ସମସ୍ତେ ଫଟୋ 
ଉଠାଇବାକୁ ବ୍ରିଜ ପାଖକୁ ଗଲୁ । ଗାଡ଼ି ପାଖକୁ ଫେରି ଦେଖୁଲୁ ଦୂଇ ତିନୋଟି ବଡ଼ 
ମାଙ୍କଡ଼ ମୋ ବ୍ୟାଗ୍‌ରେ ଥବା ସିକିମ୍‌ ବିସ୍କୁଟ କାଢ଼ି ନେଇ ଖାଇବାରେ ଲାଗିଛନ୍ତି । ଅନ୍ୟ 
ଦୂଇଟି ମାଙ୍କଡ଼ ତାଠାରୁ ଛଡ଼ାଇବାରେ ଲାଗିଛନ୍ତି - ମୋ ପର୍ସଟି ମଧ୍ୟ ଗାଡ଼ିରେ ଛାଡ଼ିଦେଇ 
ଯାଇଥୁଲି - ଭାଗ୍ୟ ଭଲ ସେଇଟିକୁ ସେମାନେ ନେଇନାହାନ୍ତି । ମାଙ୍କ ଡମାନଙ୍କର ଏ 
ପ୍ରକାର ଘଟଣାରେ ଦେବେଶ୍‌ ରାୟ ବିରକ୍ତ ହେବା ସ୍ଵାଭାବିକ । ଗାଡ଼ି ଛାଡ଼ି ଦେଇ 

ସମସ୍ତଙ୍କର ଚାଲିଯିବା ଉଚିତ ନଥୁଲା | ପ୍ରାୟ ଅଧଘଣ୍ଟା ଯାତ୍ରାପରେ ସିଲିଗୁଡ଼ିରେ ପହଞ୍ଚଲୁ ! 
ଦେବେଶ୍‌ ରାୟ ଏବଂ କାକଳୀ ରାୟ ସେଠାରେ ଓହ୍ଲାଇ ସତର୍କ କରି କହିଲେ, ଦେଖ, 
ରାସ୍ତାରେ ଯେମିତି କିଛି କିଣାକିଣି କରିବେ ନାହିଁ । ନଚେତ୍‌ ଅସୁବିଧା ହୋଇଯିବ | 
ପବିତ୍ର ମୁଖୋପାଧ୍ୟାୟ ଅଧ୍ୟାପକୀୟ ସୁଲଭ ଢଙ୍ଗରେ କହିଲେ, ଆପଣ ନିଶ୍ଚିନ୍ତ ରହନ୍ତୁ 
କିଛି ଅସୁବିଧା ହେବନି । ଜଳପାଇଗୁଡ଼ି ଷ୍ଟେସନରେ ଚା” ପର୍ବ ଶେଷ କରିବା ମାତ୍ରେ 
ଟ୍ରେନ ଆସିଗଲା । ଆଗରୁ ଏ.ସି. କମ୍ପାର୍ଟମେଣ୍ଟରେ ସ୍ଥାନ ସୁରକ୍ଷିତ ଥୁଲା । କିନ୍ତୁ ପବିତ୍ରବାବୁ 
ଅନ୍ୟ ଏକ କମ୍ପାର୍ଟମେଣ୍ଟରେ ଉଠିଲେ - ବିଭିନ ପ୍ରକାର ସତର୍କତାପୂର୍ଣ କଥା କହି ସେ 
ତାଙ୍କ ସ୍ଥାନକୁ ଗଲେ | 


ପାଖ କମ୍ପାର୍ଟମେଣ୍ଟରେ ନିଜ ଲୋକ ଜଣେ ଥିଲେ ଖୁବ୍‌ ସାହସ ଆସେ ମନରେ । 
ସେଇ ଅନୁଭବ ଆସିଲା ମୋ ଭିତରେ । ତା ପରଦିନ ସକାଳେ ସିଆଲ୍‌ଦା ଷ୍ଟେସନରେ 
ଗାଡ଼ି ପହଞ୍ଚଳା । ଷ୍ଟେସନକୁ ଦୁଇଜଣ କବି ଏବଂ ମୋ ପ୍ରକାଶକ ଦେବକୁମାରବାବୁ 
ଆସିଥିଲେ | ସେଠାରୁ ସିଧା ଉତ୍କଳ ଭବନ । ଉତ୍କଳଭବନରେ ‘ କୋମଳ ଗାନ୍ଧାର'ର 
ନିର୍ଦ୍ଦେଶକ ବିଜେତ୍‌ ସାହା ଆସି ଅପେକ୍ଷା କରି ବସିଥିଲେ | କେତୋଟି ଜରୁରୀ କଥାବାର୍ଭା 
ପରେ ମୋତେ ପୁଣି ହାଉଡ଼ା ଷ୍ଟେସନକୁ ଉଚ୍କଳ ଭବନ କାର୍‌ରେ ଆସିବାକୁ ପଡ଼ିଲା | 
କରମଣ୍ଡଳରେ ଫେରିବି ଓଡ଼ିଶା | ବାଲେଶ୍ଵର ଷ୍ଟେସନରେ ପୁଅ ପ୍ରୀତମ୍‌ ଅପେକ୍ଷା କରିଥିବ । 
କରମଣ୍ଡଳ ସବୁବେଳେ ଠିକ୍‌ ସମୟରେ ଆସେ ଏବଂ ଛାଡ଼େ ! କାହାରି ପାଇଁ ସେ 
ଅପେକ୍ଷା କରେନି | ଜୀବନର ଏଇ ଅବିସ୍ମରଣୀୟ ଦିନସବୁ ସବୁବେଳେ ମନେ ରହିବ । 
ଜୀବନଟା କଣ ଏଇ ଟ୍ରେନଯାତ୍ରା ପରି ଗତିମୁଖର ! 

ତିସ୍ତା ନଦୀରେ ବଣୁଆ ଫୁଲର ବାସ୍ପା 


ଗ୍ୟାଙ୍ଗଟକର ପାଦଦେଶକୁ ତିସ୍ତାନର ଘୁଙ୍ଗୁର ପରି ବେଢ଼ି ରହିଛି । ଛୋଟନଇର 
ଏଇ ତିସ୍ତା । ପଥୁରିଆ ଭୂଇଁରେ ନାଚି ନାଚି କୁଳୁକୁଳୁ ଗୀତ ଗାଇ ବହିଚାଲିଛି । ଏହି 
ତିସ୍ତା ସଂପର୍କରେ ଅନେକ କଥା ଆଗରୁ ଶୁଣିଥିଲି 1 ତଥାପି ନଇଟିକୁ ଦେଖୁଲାମାତ୍ରେ 
ମନ୍ତ୍ରମୁଗ୍ଧ ହୋଇଗଲି । ସାଳନ୍ଦୀ ପରି ଏହା ଛୋଟ ନଇ ହେଲେ ବି ଚିରସ୍ତୋତା । 
କେବେ ବି ଶୁଖିଯାଏ ନାହିଁ । ସ୍ପ୍ପପରି ସୁନ୍ଦର ନଭତଟିଏ । ଏଇ ତିସ୍ତା - ରଙ୍ଗବେରଙ୍ଗର 
ବଣୁଆ ଫୁଲର ଶାଢ଼ି ପିନ୍ଧି ଅପୂର୍ବ ଲାଗୁଛି । ପ୍ରଗଳଭା କିଶୋରୀ ପରି କୁଆଡେ ସେ 
ଏମିତି ଅଣନିଃଶ୍ବାସୀ ହୋଇ ଦଉଡୁଛି ! ପାଦରେ ତାର ଅବାରିତ ଗତି । ସିକିମ୍‌ ମାଟିରେ 
ପାଦ ଦେବା ମାତ୍ରେ ଏଇ ତିସ୍ତା ହିଁ ଆମକୁ ପାଛୋଟି ନେଇଥିଲା । ନେପାଳୀ କବି 
ଭାନୁଭକ୍ତ ଜୟନ୍ତୀ ଉପଲକ୍ଷେ ସିକିମ୍‌ର ସଂସ୍କୃତି ବିଭାଗ ତରଫରୁ ନିମନ୍ତ୍ରଣ | ପ୍ରତ୍ୟେକ 
ଭାଷାର ଜଣେ ଜଣେ କବି ନିମନ୍ତ୍ରିତ ହୋଇଛନ୍ତି କବି ସମ୍ମିଳନୀ ପାଇଁ । 

ଦଶହଜାର ଫୁଟ ଉଚ୍ଚ ପର୍ବତ ଉପରେ ଗ୍ୟାଙ୍ଗଟକ୍‌ ସହର | ଅସଂଖ୍ୟ ଝରଣା 
ଏବଂ ଜଳପ୍ରପାତରେ ମୁଖରିତ ଏହାର ରାସ୍ତାଘାଟ ! ଚାରିଆଡ଼େ ପାହାଡ଼ ଏବଂ ପର୍ବତର 
ନୀଳ ଆସ୍ତରଣ | ଦୂରରେ କାଞ୍ଚନଜଫ୍ଘା ଶୃଙ୍ଗ | ମେଘ ସବୁ ପର୍ବତ ଉପରେ ଘର କରି 
ରହିଛନ୍ତି ଯେମିତି ଏବଂ ବେଳେବେଳେ ହୋଟେଲ ଝରକା ଦେଇ ପଶି ଆସୁଛନ୍ତି 
ଭିତରକୁ । ହୋଟେଲ ତିବ୍‌୍ବତ ଗ୍ୟାଙ୍ଗଟକ୍‌ର ଏକ ଆଭିଜାତ୍ୟ ସଂପନ୍ନ ଫାଇଭ୍‌ ଷ୍ଟାର 
ହୋଟେଲ । ଏହା ମୋନା୍ତି ଢାଞ୍ଚାରେ ତିଆରି । କାରୁକାର୍ଯ୍ୟମୟ । ସମସ୍ତ ଆମନ୍ତିତ 
କବିମାନଙ୍କ ଏହି ହୋଟେଲ ତିବ୍ବତରେ ରହିବାର ବନ୍ଦୋବସ୍ତ କରାଯାଇଥିଲା | ଝରକା 

ଖୋଲିଲା ମାତ୍ରେ ଆଗରେ ପଡ଼ିଲା ସୁନ୍ଦର ସୁନ୍ଦର ଛବି ପରି ଘର ସବୁ । ପାହାଡ଼ର 
ପାଦଦେଶରୁ ଆରମ୍ଭ କରି ଶୀର୍ଷ ପର୍ଯ୍ୟନ୍ତ ଅସଂଖ୍ୟ ଘରର ବର୍ଣ୍ଣାଳୀ | ଛୋଟ ଛୋଟ 
ମାରୁତି କାର ଭ୍ୟାନ ଇତ୍ୟାଦି ଅତି ସର୍ପିଳ ଗତିରେ ଉପରକୁ ଉଠିଯାଉଛି ପୁଣି ଓହ୍ଲାଇ 
ଆସୁଛି । ଘଣ୍ଟାଘଣ୍ଟା ବସି ଏହି ଦୃଶ୍ୟ ଦେଖୁଲେ ମଧ୍ୟ ଅଖି କ୍ଲାନ୍ତ ହୁଏ ନାହିଁ | 


ଗ୍ୟାଙ୍ଗଟକ୍‌ର ଚାରିଆଡେ ଖାଲି ବଣୁଆ ଫୁଲର ବର୍ଣ୍ଣବିଭା । ଅଳେଇଚ, ଡାଳଚିନି 
ଗ୍ୟାଙ୍ଗଟକରେ ପ୍ରଚୂର ମିଳେ | ସିକିମ୍‌ ରମଣୀମାନେ ପିଠିରେ ଗୋଟିଏ ଗୋଟିଏ ମକାର 
ବୋଝ ଲଦି ରାସ୍ତାରେ ଯାଉଥିବା ଦୃଶ୍ୟ ବେଶ୍‌ ଉପଭୋଗ୍ୟ ! 


ଜୁଲାଇ ମାସର ମେଘୁଆ ଆକାଶ ! ମଝିରେ ମଝିରେ କୋହଲା ଥଣ୍ଡା ପବନ 
ଆସି ଦେହ ଥରାଇ ଦେଇଯାଉଛି । ଶୀତ ପୋଷାକରେ ସର୍ବାଙ୍ଗ ଆବୃତ ଥାଇ ମଧ୍ୟ 
ରାତିରେ ରେଜେଇ କିମ୍ବା କମ୍ବଳ ଦରକାର ପଡୁଥିଲା | ହୋଟେଲର ଘରଗୁଡିକ ସୁନ୍ଦର 
ସୁନ୍ଦର କାର୍ପେଟ୍‌ରେ ସୁସଜିତ । କାଶ୍ମୀର ଗାଲିଚା ଅପେକ୍ଷା ଏହା ଅଧ୍ବକ ଆକର୍ଷଣୀୟ 
ଲାଗୁଥିଲା । ଏହି କାର୍ପେଟ୍‌ ଶିଛ ପାଇଁ ସିକିମ୍‌ ଅଧୁକ ବିଖ୍ୟାତ । ଏହା ବିଦେଶକୁ 
ମଧ୍ୟ ରପ୍ତାନୀ ହୋଇଥାଏ ଶୁଣିଲି । କବିମାନେ ଯେପରି କୌଣସି ପ୍ରକାର ଅସୁବିଧା 
' ଅନୁଭବ ନ କରନ୍ତି, ସେଥୁପାଇଁ ସିକିମ୍‌ର ସଂସ୍କୃତି ବିଭାଗ ଅଧକ ତତ୍ପର ହୋଇ 
ଉଠିଥିଲେ । କାରଣ ବାରମ୍ବାର ଟେଲିଫୋନ୍‌ କରି ଆମମାନଙ୍କର କୁଶଳ ଜିଜ୍ଞାସା ପୁଛା 
କରୁଥିଲେ | ଅପରାହୂରେ ମୁଁ ଆବିଷ୍କାର କଲି ମୋ ପାଖ ରୁମ୍‌ରେ ପଶ୍ଚିମବଂଗର କବି 
ଶ୍ରୀମତୀ ବିଜୟା ମୁଖୋପାଧ୍ୟାୟ ରହିଛନ୍ତି ! ତାଙ୍କଠାରୁ ଜାଣିଲି ନାଗାଲ୍ୟାଣ୍ଡ ଆସାମ, 
ମଣିପୁର, ବିହାରରୁ କବିମାନେ ଉପରବେଳା ଫ୍ଲାଇଟ୍‌ରେ ଆସି ପହଞ୍ଚି ସାରିଛନ୍ତି । ବିଜୟା 
ଝରକା ବାଟେ ଦେଖୁଥିଲେ କାଞ୍ଚନକଘ୍ଘା ପର୍ବତର ଅପୂର୍ବ ଦୃଶ୍ୟ । ଅସ୍ପିର ମେଘମାଳା 
ପୂରିବୂଲୁଥିଲା ପର୍ବତ ଶ୍ରେଣୀରେ । ସନ୍ଧ୍ୟାହୋଇ ଆସୁଥିଲା ଏବଂ ଧୀରେ ଧୀରେ ପର୍ବତ 
ଉପରେ ଥିବା ଘର ଆଲୋକିତ ହୋଇ ଉଠୁଥିଲା । ଅପୂର୍ବ ଲାଗୁଥିଲା ସେ ଦୃଶ୍ଯ । 
ସବୁ ସୌନ୍ଦର୍ଯ୍ୟକୁ ଯଦି ଧରି ହେଉଥାନ୍ତା ଭାବର ବଳୟ ଭିତରେ ¬ ଭାବ ମଧ୍ୟ ପର୍ଯ୍ୟାପ୍ତ 
ନୁହେଁ ଏତେ ସବୁ ଦୃଶ୍ୟାବଳୀକୁ ଧରି ରଖିବା ପାଇଁ । ବେଳେବେଳେ ଶବ୍ଦ ମଧ୍ୟ 
ହାର୍ମାନିଯାଏ ସୌନ୍ଦର୍ଯ୍ୟ ପାଖରେ । କୋରାପୁଟର ପର୍ବତମାଳା ମୁଁ ଦେଖଛି । କିଚୁ 
ଦଶହଜାର ଫୁଟ ଉଚ୍ଚରେ ଏଭଳି ଦୃଶ୍ୟ ନ ଦେଖୁଲେ ବୁଝିବା କଷ୍ଟକର | ଏଠାକାର 

ଲୋକମାନେ ଖୁବ୍‌ ସରଳ ଓ ସାଦାସିଧା, ଆଖୁରେ ସରଳ ଆର୍ଦ୍ଧତାର ଛାପ | ମୁହଁରେ 
ସ୍ଵେହ ଏବଂ କରୁଣାର ଅଭିଲେଖ । ଏମାନଙ୍କର ଲୋକଗୀତ ଏବଂ ଲୋକସଂସ୍କୃତି 
ମଧ୍ୟ ଖୁବ୍‌ ସମୃଦ୍ଧ । ମନେହେଲା ମାଟିର କବି ଏମାନେ । ପାଣିପବନରେ ଯେଉଁଠି 
କବିତାର ବାସ୍ଧାଢ ସେଠାରେ ସମସ୍ତେ କବି ! ଗ୍ୟାଙ୍ଗଟକ୍‌ ସହର ପ୍ରାଚୀନ ମୋନାଷ୍ଟି, 
ଧର୍ମ ସଂସ୍କୃତିରେ ଭରପୂର । ଏହାର ସୌନ୍ଦର୍ଯ୍ୟ ତଥା ମୋନାଷ୍ଟି ପାଇଁ ଏହା ସିକିମ୍‌ 
ରାଜ୍ୟର ଅତିପ୍ରିୟ ଟୁରିଷ୍ଟ ସହର | 


ଜୁଲାଇ ଦଶତାରିଖ ଦିନଟି ନେପାଳୀ କବି ଭାନୂଭକ୍ତ ଜୟନ୍ତୀ | ସେଦିନ ସରକାରୀ 
ଛୁଟିଦିନ । କବିଙ୍କର ଜନ୍ଧଦିନଟିକୁ ସରକାରୀ ଛୁଟି ଭାବରେ ପାଳନକରିବା କିଛି କମ୍‌ 
କଥା ନୁହେଁ । ସିକିମ୍‌ର ସଂସ୍କୃତି ବିଭାଗ ତରଫରୁ ଏହି ଦିନଟିରେ ସର୍ବଭାଷା କବି 
ସମ୍ମେଳନର ଆୟୋଜନ । ସଂଗୀତ ନାଟକ ଏକାଡେମୀ ହଲ୍‌ ଯାହା କମ୍ୟୁନିଟି ହଲ୍‌ 
ଭାବରେ ପରିଚିତ, ସେଠାରେ କବିତାର ଉଦ୍ଘାଟନ ଉତ୍ସବ | ଚାରିପାଖରେ ପର୍ବତ 
ବେଷ୍ଟିତ । ଫୁଲ ଚନ୍ଦନ ଏବଂ ସିନ୍ଦୁର ମିଶ୍ରିତ ଅରୁଆ ଚାଉଳ ଧରି ଛୋଟ ଛୋଟ ଝିଅମାନେ 
କବିମାନଙ୍କ ସ୍ଵାଗତ କରୁଥାଆନ୍ତି | ରାସ୍ତାର ଉଭୟ ପାର୍ଣ୍ଚରେ ବ୍ୟାଣ୍ଡପାର୍ଟି ସହିତ ସୁସଜିତ 
ସଂସ୍କୃତି ବିଭାଗ ଦ୍ଵାରା ଆୟୋଜିତ କଳାକାରମାନେ । 


ସେମାନଙ୍କ ସହିତ ସ୍କୁଲ ପିଲାମାନେ ସେମାନଙ୍କ ୟୁନିଫର୍ମ ସହିତ ସ୍ଵାଗତ କରିବା ` 

ପାଇଁ ଛିଡାହୋଇ ଥାଆନ୍ତି । ଶିକ୍ଷାନୁଷ୍ଠାନ ସବୁ ବନ୍ଦ ଆଜି । ଭାରତବର୍ଷର ଅଧ୍ବକାଂଶ 
ରାଜ୍ୟରୁ କବିମାନେ ଆସିଛନ୍ତି । ତିସ୍ତା ତୀରରେ ଏହି କବିମାନଙ୍କ ସମାବେଶ । ତିସ୍ତାର 
ପାଣି ସ୍ୃଟିକ ପରି ସ୍ଵଚ୍ଛ । ଆକାଶର ଛାଇ ପଡ଼ିଛି ତିସ୍ତା ଜଳରେ ! ପିଲାମାନଙ୍କ ଆଖରେ 
କୌତୂହଳ, ଆନନ୍ଦ ଏବଂ ବିସ୍ମୟର ମିଶାମିଶି ଆଲେଖ୍ୟ | ପରିବେଶ ଖୁବ୍‌ ଗୁରୁଗମ୍ଭୀର | 
ଶ୍ରୋତାମାନଙ୍କର ଭିଡ଼ କ୍ରମଶଃ ବଢ଼ୁଥଲା । କବିତା ଶୁଣିବାପାଇଁ, କବିମାନଙ୍କ ଦେଖିବା 
ପାଇଁ ଲୋକମାନଙ୍କ ଭିତରେ ଏତେ ଆଗ୍ରହ ମୋତେ ମୁଗ୍ଧ କଲା | ସକାଳପହରୁ 
ସଦ୍ଧ୍ୟାପର୍ଯ୍ୟନ୍ତ କବିତା ଆସର ଚାଲିଲା । ମଝିରେ କେବଳ ମଧ୍ୟାହ୍ନ ଭୋଜନ ଦୂଇ 
ଘଣ୍ଟା । ମଧ୍ୟାହ୍ନ ଭୋଜନ ପାଇଁ ସମସ୍ତେ ଏକ ଅଭିଜାତ ହୋଟେଲକୁ ଗଲୁ । ହୋଟେଲ 
ସବୁ ପର୍ବତଶ୍ରେଣୀ ଉପରେ । ଗଡ଼ିସବୂ ଉପରକୁ ଉଠିବା ଏବଂ ଓହ୍ଲାଇବା ଦୃଶ୍ୟ ଖୁବ୍‌ 
ଉପଭୋଗ୍ୟ । 

ସିକିମ୍‌ର ସଂସ୍କୃତି ମନ୍ତ୍ରୀ ଆମର ହୋଷ୍ଟ୍‌ । ମଧ୍ଯାହ୍ନ ଭୋଜନ ପରେ ପୁଣି ଦ୍ବିତୀୟ 
ଅଧ୍ବେଶନ ଆରମ୍ଭ | ସିକିମ୍‌ର ମୁଖ୍ୟମନ୍ତ୍ରୀ ଶ୍ରୀଯୁକ୍ତ ଭଣ୍ଡାରୀ ମଧ୍ୟ ଜଣେ କବି | ଭଲ 
କବିତା ଲେଖନ୍ତି । ଜୀବନ କବିତାଠାରୁ କେତେ ଉପରେ | ରାଜନୀତିର ଗଷଶ୍ରିଭିତରେ 
କବିତାର ସ୍ତୁରଣ ଘଟିଛି । ଆମ ଓଡ଼ିଶାର ମଧ୍ୟ ରାଜନୀତି କରୁଥିବା ବହୁ ବ୍ୟକ୍ତି କବିତା 
ଲେଖନ୍ତି | କବିତାରେ ଅବଗାହନ କରନ୍ତି । ସକାଳଠାରୁ ସନ୍ଧ୍ୟା ପର୍ଯ୍ୟନ୍ତ କବିତା ଆସର 
ଚାଲିଲା | ଶ୍ରୀଯୁକ୍ତ ଭଣ୍ଡାରୀ ମନ୍ତ୍ରମୁଗ୍ଧ ହୋଇ ବସିଥୂବାର ଲକ୍ଷ୍ୟ କଲି । ଦୂରରେ ତିସ୍ତା 
ନଇର ଲହରୀ ମାଳା ସତେ ଯେମିତି କବିତା ଶୁଣିବା ପାଇଁ ଉନ୍ମୁଖ ହୋଇ ବହିଗାଲିଛି 
ଶିଳା ବନ୍ଧୁର ଶଯ୍ୟା ଅତିକ୍ରମ କରି | ପୂର୍ବାଞ୍ଚଳ କବି ସମ୍ମିଳନୀ | ଅନେକ ଭାଷା, ଅନେକ 
ସଂସ୍କୃତିର ମିଳିତ ଇସ୍ତାହାର । କଥାରେ, ଚାଲିଚଳନରେ, ବଞ୍ଚବା ଭିତରେ, ସବୁର 
ଅପୂର୍ବ ସମନ୍‌ୟ ଘଟିଛି । ନେପାଳୀ କବି ଥଲେ ଅଧୁକ | ମାତୃଭାଷାରେ କବିତା ଆବୃରି 
ସଙ୍ଗେ ସଟ୍ଗେ ତାର ଇଂରାଜୀ ଅନୁବାଦ ମଧ୍ୟ ସଂଗେ ସଂଗେ ପଢ଼ା ହେଉଥାଏ । 
ନେପଥ୍ୟରୁ ପ୍ରତ୍ୟେକ କବିର ପରିଚୟ ସହିତ ପଠିତ କବିତାର ମାର୍ମିକ ବ୍ୟାଖ୍ୟା ମଧ୍ୟ 
ଦିଆଯାଉଥାଏ । ଚାରିଆଡେ ଏକ ସୁନ୍ଦର କାବ୍ୟିକ ପରିବେଶ । ଚାରିପାଖରେ ସୁଉଚ୍ଚ 
ଶ୍ୟାମ ସ୍ନିଗ୍ଧ ପର୍ବତ ଶ୍ରେଣୀ । ପର୍ବତ ଉପରେ ଭାସମାନ ଶରତର ମେଘମାଳା, ମଝିରେ 
ଗ୍ୟାଙ୍ଗଟକର ସିଭିକ୍‌ ସେଣ୍ଟର | ତା' ଭିତରେ କବିତା ଆବୃରିର ଏଇ ବର୍ଣ୍ଣାଢ୍ୟ ସନ୍ଧ୍ୟା | 
ସବୁ ଯେମିତି ସ୍ଵପ୍ନମୟ ମନେ ହେଉଥଲା | ଭୁବନେଶ୍ବରଠାରୁ ଆରମ୍ଭ କରି ରାଉରକେଲା 
ପର୍ଯ୍ୟନ୍ତ କବିତା-ସନ୍ଧ୍ୟାର ବର୍ଣ୍ଣମୟ ଉତ୍ସବ ମନେ ପଡ଼ୁଥିଲା | ସବୁଠାରୁ ବେଶୀ ମନେ 
ପଡ଼ୁଥୁଲା ଶାନ୍ତିନିକେତନର ସାହିତ୍ୟ ସନ୍ଧ୍ୟା ! ଶାନ୍ତି ନିକେତନରେ ତ କବିତା ଆଉ ପ୍ରକୃତି 
ଏକ ହୋଇଯାଏ | ଜହ୍ନ ଆଲୁଅରେ କବିତା ପଢ଼ା, ଆମ୍ବଗଛର ଛାଇରେ କବିତା ଆସର, 
କିମ୍ବା ସପ୍ତପର୍ଣ୍ଣୀ ଫୁଲର ଗନ୍ଧରେ କବିତାରେ ହଜିଯିବା ସବୁ ସମ୍ଭବ ଥଲା ସେତେବେଳେ । 
ଶାନ୍ତିନିକେତନରୁ ସିକିମ୍‌ ଦୀର୍ଘ ପଚିଶ ବର୍ଷର ବ୍ୟବଧାନ | ପଚିଶ ବର୍ଷର ଅନ୍ତର୍ଯାତ୍ରା । 
ଏହି ଅନ୍ତର୍ଯାତ୍ରା ଭିତରେ କେତେ ନଦୀଙ୍କୁ ଯେ ଭେଟିଛି ତାର କଳନା ନାହିଁ । ସେହି 
ଗୋଟିଏ ନଦୀ କିନ୍ତୁ ଭିନ୍ନ ଭିନ୍ନ ନାମ । କେତେବେଳେ ସେ “ସୁବର୍ଣ୍ଣରେଖା” ତ 
କେତେବେଳେ ସିଏ “ସାଳନ୍ଦୀ, ପୁଣି କେତେବେଳେ ' ମହାନଦୀ” ତ କେତେବେଳେ 
ଚିସ୍ତାଂ । ସେଇ ଗୋଟାଏ ନାଁ ଗୋଟାଏ ନଦୀ, ଯିଏ ମୋର ସମଗ୍ର ସଭାକୁ 
ଆଛନ୍ନ କରି ରଖିଛି । 


Digitized by PPRACHIN, SOA 


୮୨ 


କେତେ ଜନ୍ମର ତପସ୍ୟାର ଫଳ କବି ହୋଇ ଜନ୍ମ ହେବା | ପୁଣି ଓଡ଼ିଶାରେ 
ଜନ୍ନହେବା । ଶବ୍ଦର ପ୍ରତିମାଟିଏ ଗଢୁ ଗତୁ କେତେବେଳେ ସେ କି ରୂପନିଏ କବି 
ବୃଝିପାରେନି । ସେଇ ସୁନ୍ଦର ପ୍ରତିମାଟିକୁ ନେଇ କବି ମାନ୍ୟତାପାଏ - ନିଜ ରାଜ୍ୟରେ 
ଏବଂ ରାଜ୍ୟ ବାହାରେ | ସୁନ୍ଦର ଗ୍ୟାଙ୍ଗଟକ୍‌ରେ ଓଡ଼ିଶା ଆଜି ଅଭିନନ୍ଦିତ | ମୁଁ ତ ସାମାନ୍ୟ 
ମାଧ୍ୟମଟିଏ ଯାହା । କବିତା ଆବୃରି ଶେଷ ହେବା ମାତ୍ରେ ବିଭିନ୍ନ ରାଜ୍ୟରୁ ଆସିଥିବା 
ଲୋକନୃତ୍ୟ ଦଳ ସେମାନଙ୍କ ସାଂସ୍କୃତିକ କାର୍ଯ୍ୟକ୍ରମ ଆରମ୍ଭ କଲେ । ବର୍ଷା ସନ୍ଧ୍ୟା 
କ୍ରମଶଃ ଘନେଇ ଆସୁଥିଲା । ଏଠାକାର ଲୋକଙ୍କର ସରଳ ବ୍ୟବହାର, କବିତା ଶୁଣିବାର 
ଆଗ୍ରହ, ଅତିଥିବସ୍ଳତା ସବୃଗୁଡିକ ମୋତେ ଖୁବ୍‌ ମୁଗ୍ଧ କରିଥଲା | 


ହୋଟେଲ ତିବବତକୂ ଫେରି ଆସିଲାପରେ ଦେଖୁଲି ରାତ୍ରି ଭୋଜନ ଅନେକ 
ବେଳୁ ପ୍ରସ୍ତୁତ ହୋଇ ସାରିଛି । କବିମାନଙ୍କର ସୁବିଧା ଅସୁବିଧା ବୁଝିବାପାଇଁ ସିକିମ୍‌ର 
ସଂସ୍କୃତି ବିଭାଗକୁ କେତେ ତପ୍ୂର ହେବାକୁ ପଡ଼ୁଥିଲା | ସେମାନଙ୍କ ଭିତରେ ସଂଗୀତ 
ମହାବିଦ୍ୟାଳୟର ଝିଅଟିଏ “ ପୋମା” ଭୁଟିଆ | କେତେ ନମ ଅଥଚ ସୁଶ୍ରୀ ଝିଅଟିଏ, 
ଆପାଦମସ୍ତକ ଆଲ୍‌ଖୋଲା ପରିଧାନ ତାର | ସବୁବେଳେ ଆମ ପାଖକୁ ଆସି ସବୁକଥା 
ବୁଝୁଥୁଲା | ସେଇ ଦୂଇଦିନର ପରିଚୟ | ସିକିମ୍‌ର ନେପାଳୀ ଝିଅଟିଏ | ମୋ” ଝିଅଠାରୁ 
ଅଛ କିଛି ବଡ଼ ହେବ | ଅଥଚ ତାର କୋମଳ ମଧୁର ବ୍ୟବହାର ଜୀବନସାରା ମନେ 
ରହିବ । ଅନେକ ସମୟରେ ତା” କଥା ମନେ ପଡ଼େ । ଆସିଲାବେଳେ ବାଧ୍ୟକରି 
ମୋତେ ସିକିମ୍‌ ରା” କିଛି ଦେଇଥିଲା | ମୁଁ ତାକୁ ଚିଠି ଲେଖିପାରିନି ! ଛୋଟ ଚିଠିଟିଏ 
କଣ ମଣିଷ ମନର ସବୁ ସୁକୁମାର ଅନୁଭବକୁ ଧରି ରଖି ପାରିଥାଏ ? 

ଗ୍ୟାଙ୍ଗଟକର ଜୀବନଧାରା ଖୁବ୍‌ କଷ୍ଟକର | ସବୁବେଳେ ପାହାଡ଼ ଚଢ଼ାର ଦୃଶ୍ୟ 
ଦେଖି ଭୀଷଣ ଭୟ ଲାଗୁଥଲା । ବିଦାୟବେଳର ଲଗ୍ନ | ଗ୍ୟାଙ୍ଗଟକରୁ ସିଲିଗୁଡି ଆସି 
କାଞ୍ଚନଜଙ୍ଘା ଏକସ୍‌ପ୍ରେସ୍‌ ଧରିବାକୁ ପଡିବ । ସଂସ୍କୃତି ବିଭାଗ ଗାଡ଼ି କବିମାନଙ୍କୁ ଆଣି 
ଷ୍ଟେସନରେ ଛାଡ଼ିବ | ଆଉ କେତେଜଣଙ୍କୁ ଏରୋଡ଼ମ୍‌ରେ | ଗ୍ୟାଙ୍ଗଟକରୁ ସିଲିଗୁଡ଼ି 
ପ୍ରାୟ ସାଢ଼େଗାରି ଘଣ୍ଟାର ରାସ୍ତା । ପାହାଡ଼ି ରାସ୍ତା । ଅସଂଖ୍ୟ ଝରଣା ଏବଂ ତିସ୍ତାକୁ 
ପଛରେ ପକାଇ ଜଲପାଇଗୁଡିର ରିଜର୍ଭ ଫରେଷ୍ଟ ଭିତରେ ଆମ ଗାଡ଼ି ଆସି ପହଞ୍ଚିଲା । 
ତା'ପରେ ସମତଳ ରାସ୍ତାର ଆରମ୍ଭ | ଥଶ୍ଡାର ହାଲୁକା ଆସ୍ତରଣ ଆସ୍ତେ ଆସ୍ତେ ଅପସରି 

ଯାଉଥଲା | ଦୂଇ ପାଖରେ ପାଇନ୍‌ ଏବଂ ଝାଉଁଗଛର ନିଘଞ୍ଚ ଜଙ୍ଗଲ | ନେପାଳୀ ଡ୍ରାଇଭର 
ଖୁବ୍‌ ସୁରୁଖୁରୁରେ ଷ୍ଟେସନ୍‌ରେ ଆଣି ପହଞ୍ଚାଇ ଦେଲା- ନିଉଜଜଲପାଇଗୁଡ଼ି ଷ୍ଟେସନ | 
ଷ୍ଟେସନରେ ଚା” ଏବଂ ସପୁରିର ମେଳା । ଏକକାଳୀନ ଏତେ ଗୁଡ଼ାଏ ସପୁରି 
ବହୁବର୍ଷପରେ ଦେଖୁଲି | ଆମର୍ଗାୀଁରେ ପ୍ରଚୂର ସପୁରି ଗଛ । ରଜବେଳେ ସପୁରି ବାସ୍ମାରେ 
ଘରଦ୍ବାର ମହକି ଉଠେ । ଭାରି ଭଲ ଲାଗେ ସେତେବେଳେ ! ଏଠାକାର ସପୁରିର ରଙ୍ଗ 
ସ୍ର୍ଣାଭ ନ ହୋଇ ସବୂଜ, ବାସ୍ମାରହିତ । 

ଟ୍ରେନ୍‌ ଆସିଯାଇଥିଲା ! ସାନଭାଇ ସିଦ୍ଧାର୍ଥ ମୋ ସହିତ ଯାଇଥିଲା ଗ୍ୟାଙ୍ଗଟକ୍‌ | 
କଥାକଥାକେ ଆକଟ । ଯେମିତି ମୁଁ ତା'ଠାରୁ କୋଡିଏ କି ପଚିଶ ବର୍ଷ ସାନ । 
ଭାରତବର୍ଷର ଝିଅମାନଙ୍କର ଅଲଗା ପ୍ରକାର ସମ୍ମାନ | ସେମାନେ ପୂଥବୀପରି ସହନଶୀଳା, 
ମା' ପରି ପ୍ରେମଶୀଳା | ପାଶ୍ଚାତ୍ୟ ଦେଶମାନଙ୍କରେ ଏସବୁ କଥା କଳ୍ପନା କରାଯାଇ 
ପାରେନା । ଏଇ ସ୍ଵେହ, ଭଲପାଇବା ତ ଭାରତୀୟ ପରମ୍ପରାର ଅନ୍ୟତମ ବୈଶିଷ୍୍ୟ | 
“ କାମରୂପ” ଏକ୍ସପ୍ରେସ୍‌ ଆସିଯାଇଥୁଲା । ବର୍ଷା ଝିପ୍ଝିପ୍‌ ପକାଇବାକୁ ଆରମ୍ଭ କରିଛି | 
ପଛରେ ରହିଯାଉଥୁଲା ସ୍ଵତିମୟ ଗ୍ୟାଙ୍ଗଟକ୍‌ | ପାହାଡ଼ୀ ଫୁଲରେ ପରିପୂର୍ଣ ରତୁପର୍ଣ୍ା ତିସ୍ତାର 
ଅଙ୍କାବଙ୍କା ନଣର ଧାର । ଛୋଟ ବଡ଼ ଅସଂଖ୍ୟ ଜଳପ୍ରପାତ । କାଞ୍ଚନଜଙ୍ଘାର ସ୍ନିଗ୍ଧ 
ଆସ୍ତରଣ । ସବାଶେଷରେ ସେଇ ନେପାଳୀ ଝିଅ ପେମା ଭୁଟିଆର ସରଳ ନମ୍ର 
ବ୍ୟବହାର । 

ଲୋକସାହିତ୍ୟିକର ତୀର୍ଥଦର୍ଶନ 


ଗୁରୁନାନକ ଦେବ ବିଶ୍ବବିଦ୍ୟାଳୟ, ପଞ୍ଜାବରୁ ନିମନ୍ତ୍ରଣ ଆସିଲା ଲୋକସାହିତ୍ୟ 
ସେମିନାର (an Folklore ଠongress)ରେ ଯୋଗ ଦେବାପାଇଁ ! ଏହି ସେମିନାର 
ମାର୍ଚ୍ଚ ୨୪, ୨୫ ଏବଂ ୨ ୬ ତିନିଦିନ ଧରି ହେବ | ଆତିଥ୍ୟ ବହନ କରିବ School 
of Punjabi Studies ଗୁରୁନାନକ ଦେବ University. ପ୍ରଫେସର ଡଃ. ଆର୍‌.ଏସ୍‌. 
ବାଜୱା, ହେଡ଼୍‌ ଅଫ୍‌ ଦି ଡିପୋର୍ଟମେଣ୍ଟ ପଞ୍ଜାବୀ ଷ୍ଡ଼ିକ୍‌ । ପ୍ରଫେସର ହାଶ୍ୁ, ମହୀଶୂର 
ବିଶ୍ଵବିଦ୍ୟାଳୟଙ୍କ ଅନୁରୋଧ ଏବଂ ନିର୍ଦ୍ଦେଶନାମା ବାରମ୍ବାର ଇଣ୍ଟରନେଟ୍‌ ଯୋଗେ 
ଆସି ପହଞ୍ଥାଏ । ଆଗଥର ପରି ଯେକୌଣସି ସେମିନାର୍‌ରେ ଯୋଗଦେବା ପୂର୍ବରୁ 
ପ୍ରାୟ ମାସାଧ୍ୟକ ସମୟ ସେହି କାର୍ଯ୍ୟରେ ବ୍ୟସ୍ତ ରହେ, କିନୁ ଲାଇବ୍ରେରୀରେ ଘଣ୍ଟା ଘଣ୍ଟା 
ବହି ଘାଣ୍ଟି ସେମିନାର ପାଇଁ ପ୍ରସ୍ତୁତ ହେବା ଏବଂ ନିଜର ଲେଖାକୁ ବାରମ୍ବାର ସଜାଡ଼ିବା 
ମୋର ପୁରୁଣା ଅଭ୍ୟାସ । ଏଥର ସହଯାତ୍ରୀ ଭାବରେ ଶ୍ରୀଯୁକ୍ତ ବାସବ ମହାପାତ୍ର ମୋ 
ପତିଦେବଙ୍କୁ ମୋ ସାଙ୍ଗରେ ଯିବା ପାଇଁ ଅନୁରୋଧ କଲି | ଆମେ University Guest 
Houseରେ ନରହି ଅମ୍ପୃତସରର ଏକ ହୋଟେଲ୍‌ରେ ରହିବାକୁ ମନସ୍ଥ କଲି ଏବଂ 
ସେମିନାର ସରିବା ମାତ୍ରେ ଗୋଟାଏ ଦିନ ୱାଗା ବର୍ଡ଼ର ଏବଂ ଜାଲିଆନାବାଗ ଏବଂ 
ଅନ୍ୟାନ୍ୟ ଦର୍ଶନୀୟ ସ୍ଥାନ ଦେଖ୍ନବାର ଯୋଜନା ପ୍ରସ୍ତୁତ କଲି। ଏହି ସେମିନାର ସହ 
ତୀର୍ଥଦର୍ଶନର ଇଛା ବି ମନରେ ଆସିଲା। ତୀର୍ଥଦର୍ଶନ ଏକ ମାନସିକ ଅବସ୍ା। ପୁଣ୍ୟ 
ଅର୍ଚଜ୍ଚନ କରିବା ପାଇଁ ତୀର୍ଥ ଦର୍ଶନ କରିବା ଜୀବନରେ ଅନେକ ସମୟରେ ଜରୁରୀ 
ହୋଇଥାଏ । ବାନପ୍ରସ୍ଥ ସମୟ ଅବଶ୍ୟ ବିଳମ୍ବ ଅଛି । ଲୋକସାହିତ୍ୟକର ତୀର୍ଥଦର୍ଶନ 
କଥାଟା ବେଶ୍‌ ଆମୋଦଦାୟକ ମନେ ହୋଇଥୁଲା | 

ଭୁବନେଶ୍ବରରୁ ଦିଲ୍ଲୀ ଯାତ୍ରା ରାଜଧାନୀ ଏକ୍ସପ୍ରେସରେ । ଗୋଟିଏ ଦିନ ପାଇଁ 
ଟ୍ରେନ୍‌ ପ୍ରକୋଷ୍ଠ ଘରରେ ରୂପାନ୍ତରିତ ହୋଇଯାଏ । ଖାଇବା, ବହି ପଢ଼ିବା, ଗପ କରିବା 
ଏବଂ ଶୋଇ ଶୋଇ ସ୍ଵପ୍ନ ଦେଖବା ଛଡ଼ା ଆଉ ଗୋଟାଏ ଚମଜ଼୍ାର କାମ କରିହୁଏ । 
ନିଜ ସହ ନିଢେ ମନଇଛା ଗପିବା ପାଇଁ ଏଭଳି ପ୍ରକୃଷ୍ଟ ସମୟ ଆଉ କେତେବେଳେ ବି 
ଆସେନି ଜୀବନରେ । ପାଖ ସିଟ୍‌ରେ ତାସ୍‌ର ଆସର ଖୁବ୍‌ ଜମି ଉଠିଲାଣି । ସେ ପାଖରେ 
ଗୁଜରାଟୀ ପରିବାରଟିଏ ବେଶ୍‌ ସ୍ବଚ୍ଛନ୍ଦରେ ଗୋଡ଼ହାତ ଲମ୍ବାଇ ନିଜ ନିଜ ଭିତରେ ଆଳାପ 
ଆଲୋଚନାରେ ବ୍ୟସ୍ତ | ଛୋଟ ପିଲା ତିନୋଟି ଟ୍ରେନ୍‌ କମ୍ପାର୍ଟମେଣ୍ଟକୁ ଖେଳ ପଡ଼ିଆ 
ମନେ କରି ଉପର ବର୍ଥ୍ର ଏପାଖରୁ ସେପାଖକୁ ଡିଆଁ ମାରିବାରେ ବ୍ୟସ୍ତ | ଆନନ୍ଦରେ 
ବିଭୋର ତିନୋଟି ପିଲା । ହସି ହସି ଗଡ଼ି ଯାଉଥାଅନ୍ତି ତ ମାଙ୍କଡ଼ ପରି ତଳକୁ ଝୁଲି 
ପଡଢୁଥାଆନ୍ତି । ମୁଁ ଚୃପ୍ଚାପ୍‌ ବସି ଏହି ମଧୁର ଦୂଶ୍ୟ ଉପଭୋଗ କରିଚାଲିଥାଏ । ତୀର୍ଥଦର୍ଶନ 
ପାଇଁ ଆମେ ସପତ୍ନୀକ ଯାତ୍ରା କରୁଛୁ । ଦିଲ୍ଲାରେ ଝିଅ ଘରେ ଦିନଟିଏ ରହି ତୀର୍ଥରେ 
ବାହାରିଯିବୁ | ଟ୍ରେନ୍‌ର ଗତି ଖୁବ୍‌ ଦୁତ । ଆଗରେ “ ରୂପନାରାୟଣ” ନଇ - ଏହି ନଇଟି 
ପଶ୍ଚିମବଙ୍ଗର ନଇ | ବିରାଟ ପୋଲ - ଟ୍ରେନ୍‌ ସଶବ୍ଦରେ ପୋଲ ଉପରେ ଚାଲୁଛି । ପିଲା 
ତିନିଜଣ ଆଗଠାରୁ ଅଧୁକ ଚଞ୍ଚଳ, ଅଧକ ଅସ୍ଥିର । ଶୈଶବ କିଛି ବୁଝେନି । ବଡ଼ ବେଶୀ 
ଅବୁଝା ଏଇ ପିଲାଦିନ । ସେମାନଙ୍କ ଖେଳ ଖୁବ୍‌ ଆମୋଦଦାୟକ | କୌଣସି ଅଙ୍କୁଶ 
ନାହିଁ । ମୁକ୍ତ ସେମାନେ । ଅସରନ୍ତି ପିଲାଦିନକୁ ଫେରିଯିବାକୁ ଇଚ୍ଛା ହୁଏ ବେଳେବେଳେ । 
କେତେ ଭଲ ଥୁଲା ସେଦିନ ସବୁ । ଶୈଶବର ଦିନ ସବୁ । ମାମା, କାକା, ଖୁଡ଼ୀ, ମାମୂ, 
ମାଇଁ ପ୍ରଭୃତିଙ୍କ ଗହଣରେ ବିତିଥବା ଦିନସବୁ 

ଖଡ଼ଗପୁରରୁ ରାଜଧାନୀ ଏକ୍ସପ୍ରେସ୍‌ କାନପୁର ଆହ୍ଲାବାଦ ଆଡ଼କୁ ବାଙ୍କିଗଲା । 
କ୍ରମଶଃ ରାତି ଘନେଇ ଆସୁଛି । ଆଗରେ ଧାନବାଦ ଷ୍ଟେସନ । ରାତି ଆଠଟାରେ ସୁପ୍‌ 
ପିଇବା ପାଇଁ ଦିଆଯିବ । ତାର ପନ୍ଦର ମିନିଟ୍‌ ପରେ ଡିନର (ରାତ୍ରି ଭୋଜନ) ରାଜଧାନୀ 
ଏକ୍ସପ୍ରେସ୍‌ରେ ଖାଇବା, ମାଗାଢିନ ପଢ଼ିବା ଏବଂ ନିଜ ସହ ନିଜେ କଥାବାର୍ଭା କରିବା 
ବ୍ୟତୀତ ଆଉ କିଛି କାମ ନାହିଁ ! ସାରାରାତି ଅଣନିଶ୍ବାସୀ ହୋଇ ଟ୍ରେନ୍‌ ଦୌଡ଼ିବ । ଖୁବ୍‌ 
ଅଛ ଷ୍ଟେସନରେ ରାଜଧାନୀ ଏକ୍ସପ୍ରେସ୍‌ ରହେ । ଯେତେ ଚେଷ୍ଟାକଲେ ମଧ୍ଯ ଟ୍ରେନ୍‌ରେ 
ନିଦ ହେବା ଖୁବ୍‌ କଷ୍ଟକର | ପିଲା ତିନିଜଣ କ୍ଲାନ୍ତ ହୋଇ ଶୋଇପଡ଼ିଲେଣି । ଅମୃତସର 

ମୁଁ ଆଗରୁ କେବେ ଦେଖୁନାହିଁ । ଜାଲିୱାନାବାଗ ବିଷୟରେ କବିତା ଲେଖୁଛି । ବୀର 
ପ୍ରସବିନୀ ପଞ୍ଜାବ । ଝେଲମ, ଚେନାବ ନର ଦେଶ ପଞ୍ଜାବ ! ନିଜ ଦେଶ ପାଇଁ 
ପ୍ରାଣବଳି ଦେବାରେ ପଞ୍ଜାବ ବୀରଙ୍କର ତୁଳନା ନାହିଁ । 'ଉଦ୍ଦାମ ସିଂହ” କବିତାରେ କବି 
ଗଡ଼ନାୟକ କେତେ ଚମଜ଼୍ାର ଭାବରେ ଉଦ୍ଦାମ ସିଂହର ବୀରତୃ ବର୍ଣ୍ଣନା କରିଛନ୍ତି | 
ଭଗତ ସିଂହ, ଉଦ୍ଦାମ ସିଂହ ପରି ଅସଂଖ୍ୟ ସହିଦ ଦେଶ ପାଇଁ ପ୍ରାଣବଳି ଦେଇ ଏ 
ମାଟିକୁ ଧନ୍ୟ କରିଛନ୍ତି । 

ଅବିଶ୍ରାନ୍ତ ଭାବରେ ଟ୍ରେନ ଦୌଡୁଛି । ପାହାଡ଼, ଜଙ୍ଗଲ, ନଇ, ପର୍ବତ କିଛିକୁ 
ତାର ଖାତିର ନାହିଁ । ସକାଳ ହେବାକୁ ଡେରି ଅଛି । କ୍ରମଶଃ ଭୋର ହୋଇ ଆସୁଛି । 
ସୁନ୍ଦର ପ୍ରକୃତି ଅଧକ ସତେଜ, ଅଧୁକ ପ୍ରାଣବନ୍ତ ଲାଗୁଛି । ଦୁଇ ପାଖରେ ଗହମ, ମକା, 
ବାଜରା କ୍ଷେତର ଦୃଶ୍ଯ ଖୁବ୍‌ ମନୋମୁଗ୍ଧକର । ମାର୍ଚ୍ଚର ପବନ ଗହମ ଗଛ ସନ୍ଧିରେ 
ପଶିଯାଇ କୁତୁକୁତୁ କରି ଦେଉଛି । ସବୁଜ ବଳୟ ଅତିକ୍ରମ କରି ଟ୍ରେନ ହସ୍ତିନାପୁର 
ଆଡ଼କୁ ଦୌଡୁଛି । ବିରକ୍ତି ନାହିଁ କି ବିରାମ ନାହିଁ । ମୁହଁଅନ୍ଧାରରୁ ଚା' ଏବଂ ବିସ୍କୁଟ ଆସି 
ପହଞ୍ଯିବ । ସହଯାତ୍ରୀମାନଙ୍କ ଘୁଙ୍ଗୁଡ଼ି ଶବ୍ଦରେ ସକାଳ ଭୁକୁ୍ଚତ କରୁଛି | କୁଆଡ଼େ ଥାଏ 
ଏତେ ନିଦ ଏମାନଙ୍କର | କେତେ ବର୍ଷରୁ ଏମାନେ ଯେ ଯେମିତି ଶୋଇନାହାତ୍ତି; ତାର 
କଳନା ନାହିଁ । ହାଲୁକା ସାଲ୍‌ ଖ୍ରିଏ ଘୋଡ଼ାଇ ହୋର ନିତ୍ୟକର୍ମ ସାରିନେଲି । ଶୀତତାପକୁ 
କିଏ ବଢ଼ାଇ ଦେଇଛି | ବେଶ୍‌ ଥଣ୍ଡା ଲାଗୁଛି । 

କେତେ ସୁନ୍ଦର ଏଇ ସକାଳ । ଗାଁର ସକାଳ ମନେପଡ଼ୁଛି । ପୋଖରୀରେ କଇଁ 
ଫୁଲ ଫୁଟିଥିବ | କଇଁଫୁଲ ତୋଳିବାର ଦିନ ଆଜି ଆଉ ନାହିଁ । ୱେଟର ଚା' ନେଇ 
ଆସିଲାଣି | ସକାଳ ନଅରେ ଟ୍ରେନ୍‌ ଦିଲ୍ଲୀରେ ପହଞ୍ଚବ । ଷ୍ଟେସନକୁ ଝିଅଜୋଇଁ ଆସିଥ୍‌ବେ 
ସଙ୍ଗୋଳି ନେବାକୁ । ତାଙ୍କ କୁନିଝିଅ ‘ ପରୀ” ବି ଆସିଥବ ସେମାନଙ୍କ ସାଙ୍ଗରେ | 
ସେମାନଙ୍କ ଘରେ ଦୂଇଦିନ ମାତ୍ର ରହଣି । ତା'ପରେ ଗୋଲ୍ଡେନ୍‌ ଟେମପଲ୍‌ ଏକ୍ପ୍ରେସ୍‌ରେ 
ଚାଲିଯିବୁ ଅମୂତସର । ସେଠାରେ ତିନିଦିନ ରହି ପୁଣି ଫେରିବୁ ଦିଲ୍ଲୀ ଏବଂ ଭୁବନେଶ୍ବର 
ରାଜଧାନୀରେ । ଏତେ ତରତର ହୋଇ ଫେରିବା କଣ ଠିକ୍‌ ହେବ | ଆମ ସହିତ ଆଉ ` 
ଦୁଇଦିନ ରହିଗଲେ କଣ ହୁଅନ୍ତାନି ¬ ଅଭିମାନିଆ ସ୍ଵରରେ ସେଦିନ ଝିଅ କହୁଥୁଲା । 

ଝିଅମାନେ ପରଘରୀ ହୋଇଗଲେ ଏମିତି ଅଭିମାନୀ ହୋଇଯାଆନ୍ତି ବୋଧହୁଏ । 
ତାକୁ ବୁଝାଇବାକୁ ଚେଷ୍ଟାକଲି, ମୁଁ ଏକ ଦାୟିତୃପୂର୍ଣ ଚାକିରି କରେ ବିଜେବି କଲେଜରେ | 
କଲେଜ ଅଧାପକମାନଙ୍କୁ ଜାତୀୟ କିମ୍ବା ଆନ୍ତର୍ଜାତୀୟ ସେମିନାରରେ ଯୋଗଦେବା 
ପାଇଁ ଏ |aeର ବ୍ୟବସ୍ଥା ନାହିଁ ଓଡ଼ିଶାରେ । ମୋତେ ସି.ଏଲ୍‌. କିମ୍ବା ଇ.ଏଲ୍‌. 
ନେଇ ଆସିବାକୁ ହୋଇଥାଏ | ବିଶ୍ଵବିଦ୍ୟାଳୟ ଅଧ୍ଯାପକମାନଙ୍କୁ ଏଧ |6ae ସୁରୁଖୁରୁରେ 
ମିଳିଯାଏ, ଯେତେ ପ୍ରକାର କଟକଣା କେବଳ କଲେଜରେ । 

ଦିଲ୍ଲୀରେ ଟ୍ରେନ୍‌ ପହଞ୍ଚଲା | ଝିଅଜୋଇଁ ଏବଂ ନାତୁଣୀ “ ପରୀ” ଆସିଥିଲେ ଆମକୁ 
ନେବାପାଇଁ । ପ୍ରାୟ ଗୋଟାଏ ବର୍ଷ ପରେ ସେମାନଙ୍କ ସହ ଦେଖା । ସେମାନେ ବି 
ଓଡ଼ିଶା ଆସିନାହାନ୍ତି ଏହା ଭିତରେ | ପରୀର ଖନିଖନି ଓଡ଼ିଆ କଥାରେ ଆମେ ଗୋଟାଏ 
ଦିନର କ୍ଲାନ୍ତି ସବୁ ଭୁଲିଗଲୁ । ଛୋଟ ପିଲାଟିକୁ କୋଳରେ ଧରିବା ପାଇଁ ମନ ବ୍ୟାକୂଳ 
ହୁଏ । ପରୀ ତ ମୋ ଆତ୍କାର ଗୋଟିଏ ଅଂଶ । ବାଟସାରା କେତେ ଅକୁହା କଥା ସବୁ 
କହୁଥିଲା ଝିଅ । ଏଇ ପରୀ ପରି ଥଲା ମୋ ଝିଅ । ଆଜି ବଡ଼ ହୋଇଯାଇଛି | ମାଆ 
ହୋଇଛି । ମୋ ଦେହ ଖରାପ ବେଳେ କେତେ ଯତ୍ନ ନକରେ ସେ । ସେମିତି ଗୋଟିଏ 
ଝିଅ ପାଇ ମୁଁ ସାତଜନ୍ସ ତପସ୍ୟା କରିବାକୁ ରାଜିଅଛି । ଆଜି ସେ ପରଘରୀ ହୋଇଯାଇଛି । 
ଘର ପାଖେଇ ଆସୁଥିଲା । ଗାଜିଆବାଦରେ ଜୋଇଁଙ୍କର କ୍ଲାଟର୍ସ । ଆଇ କୋଳରୁ ' ପରୀ' 
ଓହ୍ଲାଇବାକୁ ପ୍ରସ୍ତୁତ ନଥୁଲା ! କିଛିଦିନ ତଳେ “ପରୀ ପାଇଁ ନାନାବାୟା ଗୀତ” ବହିଟି 
ପ୍ରକାଶ ପାଇଲା । ସେଥିରେ ନାନା କିସମର ଫଟୋ ରହିଥିଲା । ପରୀକୁ ଭାରି ଭଲ 
ଲାଗୁଥିଲା ଦେଖୁବା ପାଇଁ । ପରୀର ବୟସ ଅଢ଼େଇ ବର୍ଷ । ତାକୁ ବହି ପଢ଼ିବାକୁ, ବହିରେ 
ଥିବା ଚିତ୍ର ଦେଖବାକୁ ଭାରି ଭଲଲାଗେ | ସବୁବେଳେ ସେ କିଛି ନା କିଛି ବହିଟିଏ 
ଧରିଥାଏ — ପଟି ବସିଲେ ବି ବହିଥାଏ ହାତରେ | ପରୀ ବଡ଼ ହେଲେ କବି ହେବ ନା 
ବିଜ୍ଞାନୀ ହେବ ? ବୋଧହୁଏ କବି ହେବ । ଚାହୁଁଚାହୁଁ ଦୁଇଦିନ କଟିଗଲା ଦିଲ୍ଲୀରେ ! 
ଝିଅ ବାରମ୍ବାର ପଚାରୁଥାଏ ମାଆ ଦିଲ୍ଲୀରେ କ'ଣ କୁଆଡ଼େ ବି ଯିବୁନି ? ତମରିମାନଙ୍କ 
ସାଙ୍ଗରେ ରହିବାକୁ ତ ଆସିଛି ଏତେ ବାଟରୁ ¬ ଯିବି ଆଉ କୁଆଡ଼େ ! ଏଠାରୁ ସିଧା 
ଗୁରୁନାନକ ଦେବ ବିଶ୍ବବିଦ୍ୟାଳୟ, ଅମୃତସର ଯିବି । 

ଦୂଇଦିନ ପରେ ପୁଣି ଷ୍ଟେସନକୁ ଆସିବାକୁ ପଡ଼ିଲା ପଞ୍ଜାବ ଯିବା ପାଇଁ । ଆମ 
ଟ୍ରେନ୍‌ ରାତି ନଅଟାରେ, ଗୋଲ୍‌୍ଡ଼େନ୍‌ ଟେମ୍ପଲ ଏକ୍ସପ୍ରେସ୍‌ । ଜୋଇଁ ଏକା ଆସିଥିଲେ 
ଛାଡ଼ିବା ପାଇଁ । ଝିଅର ମନ ଦୂଃଖ ହୋଇଯାଇଥୁଲା | ପରୀ କିଛି ବୁଝିପାରୁ ନଥୁଲା ! 
ସାରାରାତି ଯାତ୍ରା ପରେ ତା'ପରଦିନ ସକାଳ ଆଠଟାରେ ଟ୍ରେନ୍‌ ଆସି ପହଞ୍ଚଲା 
ଅମୂୃତସରରେ । ଟେକି ଆସି ଅପେକ୍ଷା କରିଥଲା ଟ୍ରାଭେଲ୍‌ ଏଜେଣ୍ଟ ଦ୍ଵାରା । ହୋଟେଲ 
ମଧ୍ଯ ସେହି ଟ୍ରାଭେଲ ଏଜେଣ୍ଟ ଠିକ୍‌ କରିଥଲା। ଗାଡ଼ି ଟେପ୍‌ରେ ସୁନ୍ଦର ପଞ୍ଜାବୀ 
ଲୋକଗୀତର ସ୍ଵର ବାଜୁଛି ¬ ଯାହାର ଅର୍ଥ ' କାହିଁକି ଦୂର ଦେଶକୁ ଯିବୁ ଟଙ୍କା ରୋଜଗାର 
ପାଇଁ । ସେଥ୍‌ରେ ତୋ ଜୀବନର ଯୁବାବସ୍ଥା ସରିଯିବ ¬ ଏଇ ଗାଁ'ରେ ରହ — ଗହମ 
କ୍ଷେତର ସୁନା ଫସଲକୁ ମନଭରି ଉପଭୋଗ କରଂ - ଏଇ ଲୋକଗୀତଟିର ଅଥ୍ଥ ଖୁବ୍‌ 
ଚମଳ୍କାର । ଟେକ୍୍‌ି ଆସି ଏକ ସୁଦୃଶ୍ୟ ହୋଟେଲ ସାମ୍ବାରେ ରହିଲା | 


ଅମତସର ସଵର୍ଣ୍ତମନ୍ଦିର ପାଇଁ ବିଖ୍ୟାତ । କେତେ ଇତିହାସ, କେତେ ଘଟଣାର 
ମୂକସାକ୍ଷୀ ଭାବରେ ସ୍ଵର୍ଣତମନ୍ଦିର ଦଣ୍ଡାୟମାନ | ଢାଲିୱାନାବାଗ ମଧ୍ଯ ଅମ୍ପୃତସରର ଏକ 
ରକ୍ତରଞ୍ଜିତ ଅଧୟାୟକୁ ମନେ ପକାଇ ଦେଇଥଲା । ସହିଦ ସୃତିସ୍ତମ୍ଭ ଅଖଶ୍ଡଜ୍ୟୋତି ସବୁ 
ବୁଲି ଦେଖୁଲା ବେଳେ ବୀର ସହିଦମାନଙ୍କ ପାଇଁ ମନ ଆର୍ଦ୍ଧ ହୋଇ ଉଠୁଥିଲା | ସେଦିନ 
ଅପରାହ୍ନରେ ୱାଗାବର୍ଡ଼ର ଯିବାକୁ ସ୍ପିର କଲୁ । ଗୋଟାଏ ପଟେ ପାକିସ୍ଥାନର ଝଣ୍ଡା ଏବଂ 
ଅନ୍ୟ ପାଖରେ ଭାରତର ତ୍ରିରଙ୍ଗା ପତାକା | ସନ୍ଧ୍ୟା ପୂର୍ବରୁ ତାହା ଅବନମିତ ହୋଇଥାଏ 
¬ ଓଜଃସ୍ବିନୀ ସ୍ଵରରେ ଉଭୟ ପାଖରେ ଦେଶପ୍ରୀତିର ସଙ୍ଗୀତ ବାଜୁଥାଏ - ଉଦ୍ଦାମ 
ସଙ୍ଗୀତର ତାଳେ ତାଳେ ସନ୍ଧ୍ୟା ନଇଁ ଆସୁଥାଏ । ଉଭୟ ପାଖର ସିପାହୀ ପୋଲିସ 
ଫରୟାର୍ଡ଼ ମାର କରି ଆଗେଇ ଯାଉଥାଆଚ୍ତି ସୀମାନ୍ତର ଗେଟ୍‌ ବନ୍ଦ କରିବା ପାଇଁ । 
ସ୍ବଦେଶାନୂଭବରେ ଉଦ୍‌ବୁବ ହୋଇ ଆମେ ଫେରିଆସିଲୁ, ସେତେବେଳକୁ ସନ୍ଧ୍ୟା ହୋଇ 
ଆସିଥୁଲା । 

ଗୁରୁନାନକ ଦେବ ବିଶ୍ବବିଦ୍ୟାଳୟ, ଅମୃତସର |! ତା' ଭିତରେ ଲୋକସାହିତ୍ୟ 
ବିଭାଗ । ଲୋକସାହିତ୍ୟ ବିଭାଗ ଆନ୍ତର୍ଜାତୀୟ ଲୋକସାହିତ୍ଯ ସମ୍ପାନର ଆୟୋଜନ 
କରିଛି । ଭାରତର ଚାରିଅଡୁ ବିଭିନ୍ନ ବିଶ୍ବବିଦ୍ୟାଳୟରୁ ପ୍ରଫେସରମାନେ ଆସିଛନ୍ତି । ଓଡ଼ିଶାରୁ 
ସାହିତ୍ୟ ଏକାଡ଼େମୀ ସେକ୍ରେଟେରୀ ତଥା ପ୍ରଫେସର ରାଜକିଶୋର ମିଶ୍ର ସପତ୍ନୀକ 

ଯାଇଥିଲେ | ମୁଁ ମଧ୍ଯ ଅନ୍ୟତମ ନିମନ୍ତ୍ରିତ ଅତିଥି ଭାବରେ ଯାଇଥୁଲି ସେଠାକୁ । ଦୁଇଦିନର 
ସେମିନାର । ପ୍ରଥମ ଦିନ ଥଲା ଆମମାନଙ୍କର ପେପର | ଅମ୍ପତସରର ଦୂଇଦିନ ରହଣି 
ପରେ ଆମେ ଫେରିଲୁ ଗୋଲ୍ଡେନ୍‌ ଟେମ୍ପଲ୍‌ ଏକ୍ପ୍ରେସ୍‌ରେ ଦିଲ୍‌ । ସେଠାରେ ଗୋଟାଏ 
ଦିନ ପରେ ଆମେ ହରିଦ୍ଵାର ଏବଂ ରଷିକେଶ ଗଲୁ ଦେଖୁବାପାଇଁ | ତୀର୍ଥଯାତ୍ରା ଯୋଗ 
ନଥୁଲେ ଘରୁ ବାହାରିବା ସମ୍ପୂର୍ଣ ଅସମ୍ଭବ | ଭାରତବର୍ଷରେ ଏତେ ମନ୍ଦିର, ଏତେ ଆଶ୍ରମ | 
ତଥାପି ହରିଦ୍ଵାର ଏବଂ ରଷିକେଶର ଅନୁଭବ ସମ୍ପୂର୍ଣ ଅଲଗା ଥଲା । ଗୈରିକ ବସନ 
ପରିହିତ ଦଳ ଦଳ ରଖି ଏବଂ ସନ୍ଧ୍ୟାସୀମାନଙ୍କର ଧାନସ୍ତ ରୂପ | ସନ୍ଧ୍ୟାବେଳେ ଗଙ୍ଗାରେ 
ହଜାର ହଜାର ଦୀପର ଆଳତି ଦେଖ ଆପେ ଆପେ ମନ ବୈରାଗ୍ଯରେ ନମ୍ର 
ହୋଇଯାଉଥିଲା । ଆମେ ସଂସାରୀ ମଣିଷମାନେ ସେହି ମହାନୁଭବକୁ କେତେ ବା 
ବୁଝିଛୁ । ବିଷୟାସକ୍ତ ମନ ନେଇ ସାରାକ୍ଷଣ ଖାଲି ଦୌଡଛୁ ସିନା ¬ ଏହି ଦୌଡ଼ିବାର 
ଶେଷ ନାହିଁ । ସେଦିନ ରାତିରେ ହରିଦ୍ଵାରରେ ରହିଲୁ । ଘିଅରେ ପ୍ରସ୍ତୁତ ହୋଇଥିବା ଅନ୍ନ 
ତଳେ ବସି ପତ୍ରରେ ଖାଇଲୁ । ଆମର ସତୀର୍ଥ ଥିଲେ ଜଣେ ତାମିଲ ଯୁବକ । ଜୋଇଁଙ୍କର 
ବନ୍ଧୁ ସେନ୍ସିଲ୍‌ । ତାପର ଦିନ ସକାଳେ ଦେଖୁଲି ଶହ ଶହ ସନ୍ଧ୍ୟାସୀ ଆସି ଆମେ ରହୁଥିବା 
ଘରର ତଳ ଅଗଣାରେ ପତ୍ର ପକାଇ ବସିଛନ୍ତି ଏବଂ ସେମାନଙ୍କୁ ପୁରି ତରକାରି ପରଶା 
ଯାଉଛି । ବୁଝି ଜାଣିଲି ଯେ ଘରର ମାଲିକ ଜଣେ ଧର୍ମପ୍ରାଣ ବ୍ୟକ୍ତି, ପ୍ରତିଦିନ ସେ 
ଏହିପରି ସନ୍ଧ୍ଯାସୀମାନଙ୍କୁ ଖାଇବାକୁ ଦେଇ ଆତ୍ସସନ୍ତୋଷ ପାଅତ୍ତି । 
ଭାରତର ମହିମା ଅପାର ¦ ହରିଦ୍ଵାର ହେଉ କିମ୍ବା ରଷିକେଶ ହେଉ ସବୁଠାରେ 
ଗରିମାମୟୀ ଭାରତ ତାର ଏତିହ୍ୟରେ ଉନ୍୍ଳ । ଆମମାନଙ୍କର ରଷିକେଶ ଯିବାର ବେଳ 
ହୋଇଯାଇଥିଲା । ରଷିକେଶ ଏକ ଅତୁତ ଅନୁଭବ । ବହୁ ଆଗରୁ ମୋ ସାନଭାଇ 
ଘରଛାଡ଼ି ରଷିକେଶ ଟାଲିଯାଇଥବାର ଘଟଣା ସେଦିନ ମୋତେ ଭୀଷଣ ବିବ୍ରତ କରିଥଲା । 
"ମଣିଷମାନେ କାହିଁକି ସବୁକିଛି ତ୍ୟାଗ କରି ବୈରାଗୀ ହୋଇଯାଆନ୍ତି । ଯେଉଁମାନେ 
ଆଜନ୍ସରୁ ବୈରାଗୀ, ସେମାନଙ୍କ କଥା ଅଲଗା । କିନ୍ତୁ କି ପ୍ରକାର ଅନୁଭବ ଜଣକୁ 
ସଂସାର-ବିମୁଖ କରିଦିଏ, ନୈରାଶ୍ୟ, ଦୁଃଖ, ହତାଶା, ଜୀବନର ସମ୍ମୁଖୀନ ନହେବାର 
ଭାବନା ବୋଧହୁଏ ବହୁ ଭାବରେ ଏଥୁପାଇଁ ଦାୟୀ | ହରିଦ୍ଵାରର ଗଙ୍ଗା ଏବଂ ରଷିକେଶର 
ଗଙ୍ଗା ସମ୍ପୂର୍ଣ୍ଣ ଅଲଗା । ଆମେ ଲକ୍ଷଣଖଝୋଲା, ରାମଝୋଲା ସବୁ ଦେଖୁଲୁ । ପାଖରେ 

ଥିବା ମନ୍ଦିର ସବୁ ଦର୍ଶନ କଲୁ । ଆସିଲାବେଳେ ମୋ ସ୍ଵାମୀ ବଡ଼ ବେଶୀ ଭାବପ୍ରବଣ 
ହୋଇ କହୁଥିଲେ ଯେ ଟୁନା (ମୋ ସାନଭାଇ) ସବୁବେଳେ ରଖିକେଶ ସମ୍ପର୍କରେ 
ଏତେ ଭଲ କଥା କହୁଥିଲା ଯେ ଅବଶେଷରେ ଆମେ ରଖଷିକେଶ ଆସିବାକୁ ମନ କଲୁ 
ରଖିକେଶର ତୁଳନା ନାହିଁ । ଆମ ସହିତ ଯାଇଥିବା ସେନ୍ସିଲ ବାବୁଙ୍କର ତା ପରଦିନ 
ମିଟିଂ ଥିବାରୁ ଆମେ ଦିଲ୍ଲୀ ଫେରିବାକୁ ପ୍ରସ୍ତୁତ କଲୁ । ଦିଲ୍ଲୀରେ ପହଞ୍ଚବା ପରେ ମୋର 
ମନେପଡ଼ିଲା ଯେଉଁ ସାତଦିନ କାଜୁଏଲ ଲିଭ୍‌ ନେଇ ଆସିଥିଲି — ତାହା ସମାପ୍ତ 
ହୋଇଗଲାଣି କାଲିଠାରୁ । ଆଉ ତିନିଦିନର ଛୁଟି ପାଇଁ କଲେଜକୁ ଫୋନ୍‌ କରି 
ଜଣାଇଦେଲି । ସ୍ବୟଂଶାସିତ ବିଜେବି କଲେଜର ଅ୍ଯକ୍ଷଙ୍କ କ୍ଷମତାର ବହିର୍ଦୁତ ଡିଉଟି 
ଲିଭ୍‌ ଦେବାପାଇଁ । ଆମେ ବିଶ୍ବବିଦ୍ୟାଳୟ ପ୍ରଫେସର ହୋଇଥିଲେ ଆମକୁ ସବୁ ପ୍ରକାର 
ସୁବିଧା ମିଳିଥାଆନ୍ତା । ଲୋକସାହିତ୍ୟ ସେମିନାର ହେଉ କି କବିତା ସେମିନାର ହେଉ 
ସବୁବେଳେ ଛୁଟିର କଟକଣା ଦେଇ ଗତି କରିବାକୁ ହୋଇଥାଏ | ଅମ୍ପତସରର ସ୍ତିମୟ 
ଦିନ ସହିତ ରଖିକେଶ, ହରିଦ୍ଵାରର ଗୈରିକ ଭାବନା ବେଳେବେଳେ ମନକୁ ଖୁବ୍‌ 
ଆଛନ୍ନ କରିଦିଏ । 

କବି ମନୋରମା ବିଶ୍ଵାଳ ମହାପାତ୍ରଙ୍କ 
ଜାବ୍ୟଯାତ୍ରା ଦୀର୍ଘ ଚାରି ଦଶନ୍ଧି ଧରି | 
ଏହି ଯାତ୍ରା ଜଳରୁ ଆରମ୍ଭ କରି 
ଅପହଞ୍ଚ ଦିଗ୍‌ବଳୟ ଆଡକୁ ଏକ 
ନିଃସଙ୍ଗ ଯାତ୍ରା । କୂଳ ଛାଡ଼ି ସେ 
ନୌକାଟି ଦିଗ୍‌ବହୟ ଆତକୁ 
ଭାସିଚାଲିଛି ତଥାପି ଦିଗ୍ବଳୟ 
ଛୁଇଁପାରୁନାହିଁ। ଯୋଜନ ଯୋଜନ 
ସମୁଦ୍ର ଟପିଆସିଲେ ବି ଆଗରେ ଅନନ୍ତ 
ସମୁଦ୍ର । ଅସରନ୍ତି ନୀଳିମାର ଶେଷ 
ନାହିଁ । ବିଶ୍ନଭାରତୀ ଶାନ୍ତିନିକେତନର 
କାବ୍ୟମୟ ପରିବେଶରେ ପରିବର୍ଵିତ 
ତାଙ୍କ କବିସରା ରବୀନ୍ଦ୍ରୀୟ ଭାବନା 
ସହିତ ଏକାମ୍‌ ହୋଇଯାଇଛି । ଥରେ 
ଖାଇଲି ତାକିଦେଇେ, ସ୍ଵାତିଲଗ୍ର, ଏକଲା 
ନଣର ଗୀତ, ଜହୂରାତିର ମୁହଁ, ଶବ୍ଦର 
ପ୍ରତିମା, ଫାଇ୍‌ଗୁନି ତିଥ୍ର ଝିଅ, 
ବିଶ୍ଵାସର ପଦ୍ଧବନ ଏବଂ ଭାବୁଛି ଚିଠି 
ଲେଖ୍ବି ମା'କୁ ପ୍ରଭୃତି କବିତା 
ଗ୍ରାନ୍ସରେ ତାଙ୍କର କାବ୍ୟାନ୍ତେଷା 
ଅଧ୍କରୁ ଅଧ୍କ ସଂପ୍ରସାରିତ 
ହୋଇଛି । କବିତା ପାଇଁ ଓଡିଶା 
ସାହିତ୍ୟ ଏକାତେମୀ ପୂରସ୍କାର ଏବଂ 
ରାଜ୍ୟ ବାହାରୁ ଶିଶୂସାହିତ୍ଯ ସୃଷ୍ତି 
ନିମନେ ଏକାଧ୍କ ପୁରସ୍କାରରେ 
ସମ୍ମାନିତ ହୋଇଛତ୍ି । କବି 
ମନୋରମାଙ୍କର ଏହି ଭ୍ରମଣ କାହାଣୀ 
“ସାତ ସମୁଦ୍ର ତେରନଲ! ଗ୍ରନ୍ଧଟି 
ତାଙ୍କ ବିଦେଶ ଭ୍ରମଣର ଶହ୍ଦରୂପ । 
୧୯୪୮ ମସିହା ନଭେମ୍ବର ୨୭ 
ପ୍ରଥମାଷ୍ଟମୀ ତାଙ୍କ କନ୍ଧତିଥ୍‌ । ଉତ୍ତର 
ବାଲେଶ୍ଵରର ସମୁଦ୍ର କୂଳବରାୀଁ ଜଗାର 
ତାଙ୍କ କଜନ୍ଧସ୍ଥାନ । 

